

eul_wid: qmm-dh

Γαληνὸς ὁ Περγαμηνὸς · Galen of Pergamon

On Preserving Health

Περὶ τῆς ὑγείας διατηρήσεως

Period: Ῥωμαϊκή Roman
Dialect: Ἀττικίζουσα τεχνική Atticizing Technical
Domain: Ἱατρική [Medicine](#)
Format: Πραγματεία Treatise

- 6 1 (τ) ΓΑΛΗΝΟΥ ΥΓΙΕΙΝΩΝ ΛΟΓΟΣ Α Τῆς περὶ τὸ σῶμα τάνθρώπου τέχνης μιᾶς οὔσης, ὥς ἐν ἐτέρῳ δέδεικται γράμματι, δύο ἐστὶ τὰ πρῶτά τε καὶ μέγιστα μόρια· καλεῖται δὲ τὸ μὲν ἕτερον αὐτῶν ὑγιεινόν, τὸ δὲ ἕτερον θεραπευτικόν, ἔμπανιν ἔχοντα πρὸς ἄλληλα ταῖς ἐνεργείαις, ἐπειδὴ γε τῷ μὲν φυλάξαι, τῷ δ' ἁλλοιωῖναι πρόκειται τὴν περὶ τὸ σῶμα κατάστασιν. ἐπεὶ δὲ καὶ χρόνῳ καὶ ἀξιώματι πρότερόν ἐστιν ὑγεία νόσου, χρή δήπου καὶ ἡμᾶς, ὅπως ἂν τις ταύτην φυλάξειεν, ἐσκέφθαι πρότερον, ἐφεξῆς δὲ καί, ὥς ἂν τις ἄριστα νόσους ἐξιῶτο.
- 6 2 κοινὴ δ' ἀμφοτέροις ὁδὸς τῆς εὐρέσεως, εἰ γνοίημεν, ὁποῖα τίς ἐστὶν ἡ διάθεσις τοῦ σώματος, ἣν ὑγείαν ὀνομάζομεν· οὐ γὰρ ἂν οὔτε φυλάττειν αὐτὴν παροῦσαν οὔτ' ἀνακτήσασθαι διαφθειρομένην οἷοί τε ἦμεν ἀγνοοῦντες τὸ παράπαν, ἥτις πότ' ἐστὶ. γέγραπται δὲ ἡμῖν ἐτέρῳ καὶ περὶ τοῦδε καὶ δέδεικται τῶν μὲν ὁμοιομερῶν ὀνομαζομένων ἡ ὑγεία, ψυχροῦ καὶ θερμοῦ καὶ ξηροῦ καὶ ὑγροῦ, συμμετρία τις ὑπάρχουσα, τῶν δ' ὀργανικῶν ἐκ τῆς τῶν ὁμοιομερῶν συνθέσεως τε καὶ ποσότητος καὶ πηλικότητος καὶ διαπλάσεως ἀποτελουμένη. ὥστε καὶ ὅστις ἂν ἱκανὸς ᾖ φυλάττειν ταῦτα, φύλαξ οὗτος ἀγαθὸς ὑγείας ἔσται. φυλάξει δὲ πρότερον ἐξευρὼν ἅπαντας τοὺς τρόπους, καθ' οὓς διαφθείρεται. ὥσπερ γάρ, εἰ καὶ παντάπασιν ἀπαθὲς ᾖν ἡμῶν τὸ σῶμα, τῆς προνοησομένης αὐτοῦ τέχνης οὐκ ἂν ἐδειήθημεν, οὔτω νῦν, ἐπειδὴ πάσχει πολυειδῶς, ἀναγκαῖόν ἐστι προστήσασθαι τινα τέχνην, τὴν ἀπάσας αὐτοῦ τὰς βλάβας γινώσκουσιν καὶ φυλάττεσθαι δυναμένην. εἰς δὲ βλάβαι τε καὶ διαφθοραὶ τοῦ σώματος ἡμῶν διτταὶ κατὰ γένος· αἱ μὲν γάρ τινες αὐτῶν ἀναγκαῖαι τ' εἰσι καὶ κύμφυτοι, τὴν οἷον ρίζαν ἔχουσαι τὰς ἀρχὰς τῆς γενέσεως, ἔνιαι δ' οὐκ ἀναγκαῖαι μὲν οὐδὲ ἐξ ἡμῶν αὐτῶν ὀρμώμεναι, διαφθεύρουσαι δ' οὐδὲν ἤττον ἐκείνων τὸ σῶμα.
- 6 3 διαιρήσομεν δ' ἤδη χωρὶς ἐκατέρας. αἷμα καὶ σπέρμα τῆς γενέσεως ἡμῶν εἰσὶν αἱ ἀρχαί, τὸ μὲν αἷμα οἷον ὅλη τις εὐρυθμὸς τε καὶ εὐπειθὴς εἰς ἅπαν τῷ δημιουργῷ, τὸ δὲ σπέρμα τὸν τοῦ δημιουργοῦ λόγον ἔχει. κέκρται δὲ ἐκάτερον μὲν ἐκ τῶν αὐτῶν στοιχείων κατὰ γένος, ὑγροῦ καὶ ξηροῦ καὶ θερμοῦ καὶ ψυχροῦ, ἢ, εἴπερ ἐθέλει τις οὐκ ἀπὸ τῶν ποιοτήτων, ἀλλ' ἀπὸ τῆς οὐσίας ὀνομάζειν αὐτά, γῆς καὶ ὕδατος ἀέρος τε καὶ πυρός (οὔτω γὰρ ἡμῖν ἐν τῷ Περὶ τῶν καθ' Ἱπποκράτη στοιχείων ἀποδέδεικται), διαφέρουσι δὲ ἐν τῷ ποσῷ τῆς μίξεως. τῷ μὲν γὰρ σπέρματι πλέον ἐνυπάρχει πυρώδους τε καὶ αερώδους οὐσίας, τῷ δ' αἵματι γεώδους τε καὶ ὑδατώδους· ἐπικρατεῖ γε μὴν ἔτι καὶ τούτῳ τὸ μὲν θερμὸν τοῦ ψυχροῦ, τὸ δὲ ὑγρὸν τοῦ ξηροῦ, καὶ διὰ τὴν ἐπικράτειαν ταύτην οὐ ξηρόν, ὥσπερ ὅστον <καὶ ὄνυξ> καὶ θρίξ, ἀλλ'

ὕγρον εἶναι λέγεται, τὸ δὲ σπέρμα ξηρότερον μὲν ἔστιν ἢ κατὰ τὸ αἷμα, ῥυτὸν μὲν καὶ ὕγρον ὑπάρχει καὶ αὐτό.

- 6 4 καὶ οὕτως ἐκατέρωθεν ἡμῖν ἡ ἀρχὴ τῆς γενέσεως ἐξ ὑγρᾶς οὐσίας ἔστιν, ἣν οὐχ ὕγρὰν δῆπου φυλάττεσθαι προσήκει, μέλλουσάν γε νεῦρα καὶ ἀρτηρίας καὶ φλέβας καὶ ὀστέα καὶ χόνδρους καὶ ὑμένας ὅσα τ' ἄλλα τοιαῦτα γενήσονται. συγκαταβεβλησθαι τοίνυν ἀναγκαῖόν ἐστιν εὐθὺς ἀπὸ τῆς πρώτης γενέσεως ἰσχυρότερον ἐν τῇ κράσει τὸ ξηραντικὸν στοιχεῖον. ἔστι δὲ τῇ φύσει τοιοῦτον μάλιστα μὲν τὸ πῦρ, ἥδη δὲ καὶ ἡ γῆ· ξηρὸν γάρ τι χρῆμα καὶ ἦδε. ἀλλὰ τῆς μὲν γῆς οὐχ οἷόν τε ἦν μίγνυσθαι πλεῖον, ὕγρων εἶναι δεομένων τῶν ἀρχῶν· τοῦ πυρὸς δ' οὔτε κωλύει τι πλεον μιχθῆναι καὶ κέκραται τοσοῦτω πλεον ἐν ἀμφοῖν, ὥς μήτε φρύγειν ἤδη καὶ καίειν αὐτάρκως τε ξηραίνειν.
- 6 5 καὶ γὰρ αὖ καὶ τὴν πρὸς τὰς κινήσεις ἐτοιμότητα τοσοῦτον ὑπάρχον τὸ θερμὸν ἱκανὸν ἦν παρασχεῖν. ὑπὸ τούτου δὴ τὰ μὲν πρῶτα συνίσταται τε καὶ βραχεῖάν τινα πῆξιν λαμβάνει τὸ κύημα· μετὰ δὲ ταῦτα ἐπὶ μᾶλλον ἥδη ξηραίνόμενον οἷον ὑπογραφὰς τινὰς ἴσχει καὶ τύπους ἀμυδροῦς ἐκάστου τῶν μορίων· εἴτ' ἐπὶ πλεον ξηρανθὲν οὐχ ὑπογραφὰς μόνον οὐδ' ἀμυδροῦς τοὺς τύπους, ἀλλ' ἀκριβὲς ἐκάστου τὸ εἶδος ἴσχει. καὶ δὴ καὶ ἀποκυηθὲν αἰεὶ καὶ μᾶλλον ἑαυτοῦ γίνεται ξηρότερόν τε καὶ ῥωμαλεώτερον, ἄχριπερ ἂν εἰς ἀκμὴν ἀφίκηται. τῆνικαῦτα δὲ τὰ τε τῆς αὐξήσεως ἴσταται μηκέτι ἐπιδιδόντων τῶν ὀστέων διὰ τὴν σκληρότητα, καὶ τῶν ἀγγείων δ' ἕκαστον εἰς εὖρος διαφυεῖται, καὶ σύμπανθ' οὕτω τὰ μόρια κρατύνεται καὶ εἰς τὴν ἀκροτάτην αὐτῶν ἰσχὺν ἀφικνεῖται. τὸ δὲ ἀπὸ τοῦδε περαιτέρω τοῦ προσήκοντος ἥδη ξηροτέρων ἀπάντων τῶν ὀργάνων γινομένων αἱ τε ἐνέργειαι χειρὸν ἀποτελοῦνται καὶ ἀσαρκότερόν τε καὶ ἰσχνότερον ἑαυτοῦ γίνεται τὸ ζῶον. ἐπὶ πλεον δὴ ἀναξηραίνόμενον οὐκ ἀσαρκότερόν γε μόνον, ἀλλὰ καὶ ῥυτὸν ἀπο τελεῖται, καὶ τὸ κῶλον ἀκρατὲς καὶ σφαλερὸν ἐν ταῖς κινήσει.
- 6 6 καὶ καλεῖται μὲν ἡ τοιαύτη διάθεσις γῆρας, ἀνὰ λόγον δ' ἔστι τῇ τῶν φυτῶν αὐάνσει. καὶ γὰρ αὖ κάκεινη γῆράς ἐστι φυτῶν, δι' ὑπερβάλλουσιν ξηρότητα γινομένη. μία μὲν οὖν ἦδε σύμφυτος ἀνάγκη φθορᾶς ἅπαντι τῷ γεννητῷ σώματι, δευτέρα δὲ τοῖς ζώοις μάλισθ' ὑπάρχουσα τῆς ὅλης αὐτῶν οὐσίας ἡ ῥύσις ἐκ τῆς ἐμφύτου θερμότητος ἀποτελουμένη. ταύτας μὲν οὖν τὰς βλάβας οὐδενὶ γεννητῷ σώματι φυγεῖν ἐγχωρεῖ, τὰς δ' ἄλλας βλάβας, ὅσαι ταύταις ἔπονται, δυνατόν φυλάσσασθαι προμηθοῦμενον. ἡ γένεσις δὲ κάκεινων ἐκ τοῦ τὰς ἀναγκαίας βλάβας ἐπανορθοῦσθαι πειρασθαι. ῥεούσης γὰρ τῆς οὐσίας συστάσεως ἀπάντων τῶν ζώων, εἰ μή τις ἕτερον ὅμοιον ἀντεισάγοι τῷ ἀπορρέοντι, διαφορηθήσεται τε καὶ σκεδασθήσεται σύμπαν οὕτω τὸ σῶμα. καὶ διὰ τοῦτο οἶμαι τὴν φύσιν οὐ τοῖς ζώοις μόνον, ἀλλὰ καὶ φυτοῖς εὐθὺς ἐξ ἀρχῆς συμφύτους δοῦναι δυνάμεις ἐφιεμένας τῶν αἰεὶ ἐλλειπόντων. οὔτε γὰρ ἐσθίειν οὔτε πίνειν οὔτε ἀναπνεῖν διδασκόμεθα πρὸς τινος, ἀλλ' ἐξ ἀρχῆς ἔχομεν ἀπάντων τούτων ἐν ἡμῖν αὐτοῖς τὰς δυνάμεις ἄνευ διδαχῆς ἐπιτελούσας ἅπαντα.
- 6 7 διὰ μὲν οὖν τῆς ἐδωδῆς ἀναπληροῦμεν, ὅσον ἀπερρῦη τῆς ξηροτέρας οὐσίας, διὰ δὲ τοῦ πόματος τὸ κενωθὲν τῆς ὑγροτέρας ἀντεισάγομεν, εἰς τὴν ἀρχαίαν ἐπανάγοντες ἅμφω συμμετρίαν. οὕτω δὲ καὶ τῆς ἀερώδους τε καὶ πυρώδους οὐσίας τὴν συμμετρίαν ἀναπνοαῖς τε καὶ σφυγμοῖς διασώζομεν. ἀποδέδεικται δὲ καὶ περὶ τούτων ἀπάντων ἰδίᾳ καθ' ἕκαστον ἐν ἑτέροις γράμμασι, καὶ προσήκειν ἡγοῦμαι τῷ λόγῳ τῷ νῦν, ὅσα δέδεικται δι' ἐκείνων ὑποθέσεις ποιησάμενον πρὸς τὴν ὑγιεινὴν πραγματείαν, οὕτως ἔχασθαι τῶν ἐφεξῆς. Ἐπειδὴ γὰρ ἀπορρεῖ μὲν ἀπάντων τῶν ζώων ὁσημέραι πολὺ μέρος τῆς οὐσίας διὰ τὴν ἔμφυτον θερμότητα, δεόμεθα δὲ ὑπὲρ τοῦ τὴν συμμετρίαν αὐτῆς διαφυλάττεσθαι σιτίων τε καὶ πομάτων, ἀναπνοῆς τε καὶ σφυγμῶν, ἐξ ἀνάγκης ἀκολουθήσει τοῖςδε περιττωμάτων γένεσις.

εἰ μὲν γάρ, οἷόνπερ ἦν τὸ κενωθέν, ἕτερον ἀκριβῶς τοιοῦτον εἶχομεν αὐτῷ προσφῦσαι δι' ὅλου, κάλλιστον ἂν ἦν τοῦτο καὶ ὑγιεινότατον.

6 8 ἐπεὶ δὲ τὸ μὲν ἀπορρέον ἐκάστου τῶν μορίων τοιοῦτον τὴν φύσιν ἐστίν, οἷόνπερ αὐτὸ τὸ μόνιον, οὐδὲν δὲ τῶν ἐσθιομένων ἢ πινομένων ἀκριβῶς ἐστὶ τοιοῦτον, ἀναγκαῖον ἐγένετο τῇ φύσει προμεταβάλλειν τε καὶ προπέττειν αὐτὰ καὶ ὥς ἐνὶ μάλιστα προπαρασκευάζειν ὅμοια τῷ θρεψομένῳ σώματι. κὰν τούτῳ τὸ μὴ κατεργασθὲν ἀκριβῶς μηδ' ἐξομοιωθὲν οὔτε προσφύεται τῷ σώματι καὶ περιττὸν ὃν ἀλάττει κατὰ τὰς ἔνδον εὐρυχωρίας, ὅθενπερ αὐτῷ καὶ τοῖνομα πρὸς τῶν ἔμπροσθεν ὀρθῶς ἐτέθη περίττωμα. ἐπειδὴ οὖν τὸ μὲν ἐσθίειν τε καὶ πίνειν ἀναγκαῖα τοῖς ζῴοις ὑπάρχει, ἀκολουθεῖ δὲ τούτοις ἡ τῶν περιττωμάτων γένεσις, ὅργανά τε πρὸς τὴν ἀπόκρισιν αὐτῶν ἡ φύσις παρεσκεύασεν καὶ δυνάμεις αὐτοῖς ἐνέθηκε, δι' ὧν κινούμενα τὰ μὲν ἔλκει, τὰ δὲ παραπέμπει, τὰ δὲ ἐκκρίνει τὰ περιττώματα. καὶ χρὴ δήπου μήτ' ἐμφράττεσθαι κατὰ τι μήτε ἀρρωστεῖν κατὰ τὰς ἐνεργείας ὑπὲρ τοῦ καθαρὸν αἰεὶ καὶ ἀπέριττον διαφυλάττεσθαι τὸ σῶμα.

6 9 καὶ σοὶ δύο μὲν ἤδη σκοποὺς τούτους πρὸς δίαίταν ὑγιεινὴν ὁ λόγος ὑφηγήσατο, τὸν μὲν ἕτερον ἀναπλήρωσιν τῶν κενουμένων, τὸν δ' ἕτερον ἀπόκρισιν τῶν περιττωμάτων. ὁ γὰρ δὴ τρίτος ὁ περὶ τοῦ μὴ ταχύγηρον γίνεσθαι τὸ ζῶον ἐξ ἀνάγκης ἔπεται τοῖς εἰρημένοισι. εἰ γὰρ μηδὲν ἀμαρτάνοιτο μήτε ἐν τῷ τὸ κενούμενον ἀναπληροῦσθαι μήτε ἐν τῷ τὰ περιττώματα <μὴ> μένειν ἔνδον, ὑγιαίνειν τ' ἂν ἐν τῷδε τὸ ζῶον ἀκμάζοι τε μέχρι παμπόλλου. περὶ μὲν δὴ τοῦδε καὶ αὖθις εἰρήσεται τοῦ λόγου προϊόντος. τὸ δ' ὑπόλοιπον ὧν ἐξ ἀρχῆς διελέσθαι προὔθεμεθα προσθῶμεν ὑπὲρ τοῦ διωρίσθαι σαφῶς ἤδη τοὺς ὑγιεινοὺς σκοποὺς, ὁποῖοι τέ εἰσι καὶ ὁπόσοι. ἔφαμεν γάρ, ὥς, εἰ μὲν ἀπαθὲς ἦν ἡμῶν τὸ σῶμα, καθάπερ ἀδάμας ἢ τι τοιοῦτον, οὐδεμιᾶς ἂν ἐδεῖτο τέχνης ἐπιστατούσης αὐτῷ· ἐπειδὴ δὲ διττὰς ἔχει τῆς φθορᾶς αἰτίας, τὰς μὲν ἔνδοθεν καὶ ἐξ ἑαυτοῦ, τὰς δὲ ἐκ τῶν ἔξωθεν προσπιπτόντων, ἀναγκαῖον αὐτὸ δεῖσθαι προνοίας οὐ μικρᾶς.

6 10 ἐξ ἑαυτοῦ μὲν οὖν ἐδείχθη κατὰ διττὸν τρόπον διαφθειρόμενον, ἢ διὰ γῆρας ἐπὶ θάνατον προϊὼν ἢ διὰ τὸ ῥεῖν αἰεὶ τὴν οὐσίαν αὐτοῦ, καθ' ἕτερον δὲ τὸν ἐπόμενον οἷς ἐσθίει τε καὶ πίνει τὸν ἐκ τῆς τῶν περιττωμάτων γενέσεως. ἐξ ἑαυτοῦ μὲν οὖν ὧδε πως φθείρεται, τῶν δὲ ἔξωθεν αὐτῷ προσπιπτόντων ἐν μὲν ἀχώριστόν τε ἐστὶ καὶ διαπαντὸς ὑπάρχον αὐτῷ καὶ ὥς ἂν εἴποι τις σύμφυτον, ὁ περιέχων ἀήρ, τὰ δ' ἄλλα οὔτ' ἀναγκαῖα καὶ κατὰ χρόνους τινὰς ἀτάκτως ὁμιλοῦντα, τὰ μὲν ὥσπερ ὁ περιέχων ἀήρ ἢ τῷ θερμαίνειν ἀμέτρως ἢ τῷ ψύχειν ἢ τῷ ξηραίνειν ἢ τῷ ὑγραίνειν βλάπτοντα, τὰ δὲ τῷ θλᾶν ἢ διασπᾶν ἢ τιτρώσκειν ἢ ἔξαρθρόν τι ποιεῖν. ἔστι μὲν οὖν τις ἐνταῦθα λογικὴ ζήτησις εἰς ἐκάτερον ἐπιχειρεῖσθαι δυναμένη, τινῶν μὲν τῆς περὶ τὸ σῶμα τέχνης ἀπάντων τούτων τὴν φυλακὴν εἶναι λεγόντων, τινῶν δὲ τῶν θερμαινόντων τε καὶ ψυχόντων, ὑγραίνόντων καὶ ξηραίνόντων μόνον· εἰ γὰρ τὸ θλᾶν ἢ τὸ τιτρώσκειν ἢ τι τοιοῦθ' ἕτερον ἐργαζόμενον ἐξίστησι τοῦ κατὰ φύσιν ἡμᾶς, οὐδεμιᾶς εἶναι τέχνης οὔτε γινώσκειν οὔτε φυλάττειν τὰ τοιαῦτα.

6 11 ἐμοὶ δὲ περὶ μὲν τῶν τοιούτων προβλημάτων οὐ πρόκειται νῦν διαιρεῖν· ὅπερ δ' ὁμολογούμενόν ἐστι παρ' ἀμφοῖν ἐξ ἐτοίμου λαβὼν ἐπὶ τὸ προκείμενον ἐπάνειμι. τὸ γὰρ ἅπασιν μὲν τοῖς ἀνθρώποις γινώσκεσθαι τὰ τῷ τιτρώσκειν ἢ θλᾶν ἢ τι τοιοῦτον ἕτερον ἐργάζεσθαι βλάπτοντά τε καὶ διαφθεύοντα τὴν ὑγίαν, οὐχ ἅπασιν δὲ ὅσα τῷ θερμαίνειν ἢ ψύχειν ἢ ξηραίνειν ἢ ὑγραίνειν, ὁμολόγηται παρ' ἀμφοῖν. οὐκοῦν οὐδ' ἡμεῖς αὐτοῖς παρὰ μέλος τι πράττειν δόξομεν, εἰ τὰ γινωσκόμενα ἅπασιν ὑπερβάντες ἐπὶ τὰ μὴ γινωσκόμενα τὸν λόγον ἄγοιμεν. οὐ γὰρ μοι πρόκειται τό γε νῦν εἶναι σοφιστικὰ ζητήματα διελεῖν, ἀλλ' ὥς ἂν τις ἤκιστα νοσήσειεν ὑφηγεῖσθαι. πάλιν οὖν ἐπὶ τὴν οἰκείαν ἀρχὴν ἀναγάγωμεν τὸν λόγον ἀναμνήσομεν τ' ἀκριβέστερον ἔτι τῶν ὑποθέσεων αὐτοῦ. τό τε γὰρ εἶναι τὴν ὑγίαν οὐχ

ἀπλῶς εὐκράσιαν ἢ συμμετρίαν τῶν στοιχείων, ἐξ ὧν ἐγενόμεθα, καθάπερ οἱ πρὸ ἡμῶν ὀλίγου δεῖν ἅπαντες ἐνόμιζον, ἀλλὰ μόνον τὴν τῶν ὁμοιομερῶν σωμάτων, ἀποδεδειγμένον ἡμῖν ἐν ἑτέροις, ὑπόθεσις ἔστω πρὸς τὰ παρόντα· τό τε τῶν ὁργανικῶν σωμάτων τὴν ὑγείαν ἐν διαπλάσει τε καὶ ἀριθμῷ καὶ πηλικότητι καὶ συνθέσει τῶν ὁμοιομερῶν συνίστασθαι καὶ τοῦθ' ὡσαύτως ὑποκείσθω πρὸς τὰ παρόντα δεδειγμένον ἐτέρωθι.

6 12 καὶ μὴν καὶ ὅτι ταῖς κατὰ φύσιν ἐνεργείαις ἡ ὑγιεινὴ κατασκευὴ κρίνεται, καὶ ὅτι τῆς ὑγείας ἡ μὲν ἀρίστη τίς ἐστι καὶ ὥς ἂν οὕτω τις εἴποι τελεία τε καὶ ἀκριβής, ἡ δ' οἷον ἐλλιπής τε καὶ οὐκ ἀκριβής οὐδὲ τελεία, ἥνπερ δὴ καὶ πλάτος ἔχειν πάμπολύ φαμεν, ὑποκείσθω καὶ ταῦθ' ἡμῖν ἐν τῷδε, δι' ἐτέρων τε ἤδη προαποδεδειγμένα καὶ νῦν οὐχ ἥκιστα δειχθησόμενα. μάλιστα δ' ἀνεγνωκέναι βούλομαι τὸν ὁμιλήσοντα τοῖςδε τοῖς γράμμασι τὸ βιβλίον, ἐν ᾧ σκέπτομαι, τίνος ἐστὶ τέχνης μέρος τὸ ὑγιεινόν (ἐπιγράφεται δὲ Θρασύβουλος), ἔτι δὲ καὶ τὸ Περὶ τῆς ἀρίστης κατασκευῆς τοῦ σώματος ἡμῶν, ἔτι δὲ τὸ Περὶ τῆς εὐεξίας.

6 13 ἔστι δ' ἄμφω μικρὰ βιβλίδια, ἃ προαναγνοὺς εἴ τις ἐπὶ τόνδε τὸν λόγον ἀφίκοιτο, ῥᾶστα ἂν ἀκολουθήσειε τοῖς νῦν λεγομένοις. ὅτι δὲ καὶ τὸ Περὶ τῶν καθ' Ἱπποκράτη στοιχείων ἀναγκαῖον ἐστὶν εἰς τὰ παρόντα, πρότερον εἴρηται· καὶ γὰρ δὴ καὶ ἔπεται ἐκείνῳ τὸ Περὶ τῆς ἀρίστης κατασκευῆς καὶ τὸ Περὶ τῆς εὐεξίας. Ἐπὶ τούτοις ὑποκειμένοις ἀρκτέον ἂν εἴη ἐνθὲνδε τῆς ὑγιεινῆς πραγματείας. ἐπειδὴ συμμετρία τίς ἐστὶν ἡ ὑγεία, συμμετρία δὲ πᾶσα κατὰ διττὸν ἀποτελεῖται καὶ λέγεται τρόπον, ποτὲ μὲν εἰς ἄκρον ἤκουσα καὶ ὄντως οὐσα συμμετρία, ποτὲ δὲ ἀπολειπομένη βραχύ τι τῆς ἀκριβείας, εἴη ἂν καὶ ἡ ὑγιεινὴ συμμετρία διττὴ τις· ἡ μὲν γὰρ ἀκριβής τε καὶ ἀρίστη καὶ τελέα καὶ ἄκρα, ἡ δὲ ἀπολειπομένη μὲν ταύτης, οὐ μὴν ἤδη γέ πω τοσοῦτω, ὥς λυπεῖσθαι τὸ ζῶον. ἔστι δὲ κἀνταῦθα λογικὴ τις μᾶλλον ἢ κατὰ τὴν χρείαν τῆς τέχνης ζήτησις, οὐ συγχωρούντων ἐνίων ἕτερον ἑτέρου μᾶλλον ὑγιαίνειν οὐδ' εἶναι πλάτος ἱκανὸν ἐν τῇ διαθέσει τοῦ σώματος, ἢν ὑγείαν ὀνομάζομεν, ἀλλ' ἔν τι καὶ ἀπηκριβωμένον οὐσαν αὐτὴν ἄτμητον εἰς τὸ μᾶλλον τε καὶ ἥττον ὑπάρχειν.

6 14 ἐμοὶ δὲ ὥσπερ τὸ λευκὸν σῶμα τὸ μὲν ἥττον φαίνεται λευκὸν εἶναι, τὸ δὲ μᾶλλον, οὕτω καὶ τὸ ὑγιαῖνον ἥττον τε καὶ μᾶλλον εἶναι δοκεῖ τοιοῦτον. διττὴ δὲ ἀπόδειξις τοῦ λόγου· μία μὲν ἐκ τῆς κατὰ τὰς ἡλικίας μεταπτώσεως· ἀφ' οὗ γὰρ ἂν ἀποκυθῇ τὸ ζῶον, αἰεὶ μεταβάλλειν ἀναγκαῖον αὐτοῦ τὴν κρᾶσιν, ὥς ἔμπροσθεν ἐδείκνυμεν· ὥστ', εἴπερ ἐν μὲν τῷ ποιῷ τῆς κρᾶσεως ἡ ὑγεία, τὸ ποιὸν δ' οὐ μένει ταυτόν, οὐδὲ τὴν ὑγείαν ἐγχωρεῖ τὴν αὐτὴν φυλάττεσθαι. δευτέρα δ' ἀπόδειξις ἐκ τῆς κατὰ τὰς ἐνεργείας διαφορᾶς· οὔτε γὰρ τοῖς ὀφθαλμοῖς ὡσαύτως ἅπαντες οἱ ὑγιαίνοντες ὁρῶσιν, ἀλλ' οἱ μὲν μᾶλλον, οἱ δ' ἥττον, οὔτε τοῖς ὠσὶν ὁμοίως ἀκούουσιν, ἀλλὰ κἀνταῦθα πάμπολυ τὸ μᾶλλον τε καὶ ἥττον, οὐ μὴν οὐδὲ τοῖς σκέλεσιν ὡσαύτως θέουσιν οὐδὲ ἀντιλαμβάνονται ταῖς χερσὶν οὐδὲ τοῖς ἄλλοις ἅπασιν ὀργάνοις ὡσαύτως ἐνεργοῦσιν, ἀλλ' ὁ μὲν τις βέλτιον, ὁ δὲ χειρόν.

6 15 εἴπερ οὖν αἱ διαφοραὶ τῶν ἐνεργειῶν ταῖς τῶν κρᾶσεων διαφοραῖς ἀκολουθοῦσιν, ἀνάγκη τοσαύτας εἶναι τὰς τῶν κρᾶσεων διαφοράς, ὅσαιπερ εἰσι καὶ αἱ τῶν ἐνεργειῶν. εἰ δὲ μὴ κρᾶσεων ἐθέλοι τις λέγειν, ἀλλὰ κατασκευῶν, ἵν' ἐπὶ πάσαις ταῖς αἰρέσεσιν ὁ λόγος ἐκτείνοιτο, συμπεραίνοιτ' ἂν ὡσαύτως. συμμετρία γὰρ δὴ τις ἡ ὑγεία κατὰ πάσας ἐστὶ τὰς αἰρέσεις, ἀλλὰ καθ' ἡμᾶς μὲν ὑγροῦ καὶ ξηροῦ καὶ θερμοῦ καὶ ψυχροῦ, κατ' ἄλλους δὲ ὄγκων καὶ πόρων, κατ' ἄλλους δὲ ἀτόμων ἢ ἀνάρμων ἢ ἀμερῶν ἢ ὁμοιομερῶν ἢ ἀνομοιομερῶν ἢ ὅτου δὴ τῶν πρώτων στοιχείων, ἀλλὰ κατὰ πάντας γε διὰ τὴν συμμετρίαν αὐτῶν ἐνεργοῦμεν τοῖς μορίοις. εἴπερ οὖν διαφόρως ἐνεργοῦμεν, διάφορός ἐστι καὶ ἡ καθ' ἕκαστον συμμετρία τῶν στοιχείων, ἥπερ ἦν ἡ ὑγεία. καὶ μὴν καὶ χωρὶς τοῦ τῶν στοιχείων μνημονεύειν ὧδ' ἂν ὁ λόγος ἐρωτηθεῖη.

6 16

εἴπερ ταῖς κατασκευαῖς τῶν μορίων ἀκολουθοῦσιν αἱ ἐνέργειαι, ὅσαιπερ ἂν ὦσιν ἐν ταῖς ἐνεργείαις αἱ διαφοραί, τοσαῦται κὰν ταῖς κατασκευαῖς ἔσονται· ἀλλὰ μὴν ἀκολουθοῦσιν ταῖς κατασκευαῖς αἱ ἐνέργειαι· ἀναγκαῖον ἄρα τοσαύτας εἶναι τῶν κατασκευῶν τὰς διαφοράς, ὅσαιπερ καὶ αἱ τῶν ἐνεργειῶν. εἰς δὲ αἱ τῶν ἐνεργειῶν πάμπολλαι· <πάμπολλαί> τινες ἄρα καὶ τῶν κατασκευῶν εἰσιν. εἴπερ οὖν ἐν ἅπασιν τοῖς ὑγιαίνουσιν αἱ κατασκευαὶ τῶν μορίων ὑπάρχουσι σύμμετροι, διάφοροι δὲ εἰσιν αἱ κατασκευαί, διότι καὶ αἱ ἐνέργειαι διάφοροι, πάμπολλαί τινες ἄρα συμμετρίαι τῶν κατασκευῶν ἔσονται, ὥστε καὶ ὑγεῖαι πάμπολλαι. καὶ μὴν εἰ διαφέρουσιν ἀλλήλων αἱ κατὰ μέρος ὑγεῖαι, ἥτοι κατὰ τὸ κοινὸν ἐν ἀπάσαις εἶδος, ἂφ' οὗπερ ὑγεῖαι λέγονται, διοίςουσιν ἢ κατὰ τὸ μᾶλλον τε καὶ ἥττον ἀλλήλων διαφέρουσιν· ἀλλὰ μὴν οὐ κατὰ τὸ κοινὸν <εἶδος>· ἀδιάφοροι γὰρ εἰσιν αἱ ὑγεῖαι· κατὰ τὸ μᾶλλον ἄρα καὶ ἥττον ἀλλήλων διαφέρουσιν. ὥσπερ γὰρ ἡ ἐν τῇ χιόνι λευκότης τῆς ἐν τῷ γάλακτι λευκότητος, ἥ μὲν λευκὸν ἐστίν, οὐ διαφέρει, τῷ μᾶλλον δὲ καὶ ἥττον διαφέρει, τὸν αὐτὸν δὲ τρόπον ἡ ἐν τῷ Ἀχιλλεῖ, φέρε εἰπεῖν, ὑγεία τῆς ἐν τῷ Θερσίτῃ ὑγείας, καθ' ὅσον μὲν ὑγεία, ταυτόν ἐστιν, ἐτέρῳ δὲ τινι διάφορος· καὶ τοῦτο τὸ ἕτερον οὐδὲν ἄλλο ἐστὶν ἢ τὸ μᾶλλον τε καὶ ἥττον.

- 6 17 οὔτε γὰρ ὥς οὐ διαφερόντως ἐνεργοῦμεν ἅπαντες ἔνεστιν εἰπεῖν οὐθ' ὥς δι' ἄλλο τι τὴν ἀνισότητά ταύτην ἔχομεν ἢ διὰ τὴν κατασκευὴν, ἂφ' ἧς ἐνεργοῦμεν. εἰ δέ τις φήσκει μόνους μὲν τοὺς ἅπασιν τοῖς μορίοις ἄκρως ἐνεργοῦντας ὑγιαίνειν, ἡμᾶς δὲ τοὺς ἄλλους, ὅσοι χεῖρον ἐκείνων ἔχομεν, οὐχ ὑγιαίνειν, ἵτω συμπάσης οὗτος τῆς ὑγιεινῆς πραγματείας ἀνατρέπων τὴν ὑπόθεσιν. εἰ γὰρ δὴ τὸ φυλάττειν ἣν παρελάβομεν ὑγείαν ὁ σκοπὸς ἐστὶν αὐτῆς, οὐδεὶς δὲ ἡμῶν ὑγιαίνει, πρόδηλον, ὥς ἐπ' οὐδενὸς ἐνεργοῦσαν ἔχομεν ἣν νῦν συστῆσαι βουλόμεθα τέχνην ὑγιεινὴν· οὐκοῦν οὐδὲ ζητητέον αὐτήν, ἀλλὰ σιωπητέον τε καὶ καταπαυστέον ἤδη τὸν λόγον.
- 6 18 ἀπάσας οὖν ἐκκόπτει τὰς τοιαύτας ἀπορίας ἡ τοῦ ἀληθοῦς γνώσις· οὐ γὰρ ἡ τελεία μόνον ἦτις ἐστὶν ἄτμητος ὑγεία λέγεται τε καὶ ἔστιν, ἀλλὰ καὶ ἡ τῆςδε μὲν ἀποδέουσα, μηδέπω δὲ τῆς χρείας ἐκπεπτωκυῖα. χρῆζομεν γὰρ ἅπαντες ἄνθρωποι τῆς ὑγείας εἰς τε τὰς κατὰ τὸν βίον ἐνεργείας, ἃς ἐμποδίζουσί τε ἢ διακόπτουσι καὶ καταπαύουσιν αἱ νόσοι, καὶ προσέτι τῆς ἀνοχλησίας ἔνεκεν· ὀχλούμεθα γὰρ ἐν ταῖς ὁδύνασις οὐ σμικρά. τὴν δὲ τοιαύτην κατάστασιν, ἐν ἣ μῆτε ὀδυνώμεθα μῆτε ἐν ταῖς κατὰ τὸν βίον ἐνεργείαις ἐμποδιζόμεθα, καλοῦμεν ὑγείαν, ἣν εἴ τις ἐτέρῳ προσαγορεύειν ὀνόματι βούλεται, πλέον οὐδὲν ἐκ τούτων σχῆσει, καθάπερ οὖν οὐδ' οἱ τὴν 'αἰσιπάθειαν' εἰσάγοντες. εἰ μὲν γὰρ διὰ τοῦτ' εἰσῆγον αὐτήν, ὅτι πᾶν σῶμα γεννητόν, ὥσπερ τὰς τῆς γενέσεως αἰτίας, οὕτω καὶ τὰς τῆς φθορᾶς ἔχει συμφύτους ἐξ ἀρχῆς, ὥς ἡμεῖς ἐπεδείξαμεν ἔμπροσθεν, ἐπηρεάζομεν ἂν αὐτούς, ὥς ἀληθῆ τε ἅμα καὶ παλαιὰ πρесеβύοντας δόγματα. ἐπειδὴ δὲ ὁμοειδῆ τὴν τῶν ὑγιαίνόντων σωματῶν κατάστασιν εἶναι βούλονται τοῖς τῶν νοσοῦντων, οὐκέτ' ἐπαινοῦμεν οὐδὲ ἀποδεχόμεθα τὸ δόγμα· βέλτιον γὰρ ἢ μακρῷ πλάτος ὑποθέσθαι συχνὸν ἔχειν τὴν ὑγείαν ἥπερ ἅπαντας ἡμᾶς ἀπαύστῳ νοσήματι συνέχεσθαι.
- 6 19 καὶ γὰρ εἰ τὰ σπέρματα τῶν νόσων ἐνυπάρχειν ἡμῖν φαίνεται, ἀλλὰ τοὶ συγχωροῦσί γε καὶ αὐτοὶ διὰ τὴν σμικρότητα τὴν αἴσθησιν ἡμῶν ἐκφεύγειν αὐτά. ἔστω τοίνυν, εἰ βούλονται, καὶ ὀδυνηρά τις ἐν ἡμῖν διάθεσις, ἀλλ' οὕτω σμικρὰ καὶ ἀναίσθητος, ὥς μὴ λυπεῖν τοὺς ἔχοντας. ἔστωσαν, εἰ βούλονται καὶ πυρετοί, ἀλλ' οὕτω σμικροί, ὥς μὴτ' αἴσθησιν ἀπ' αὐτῶν ἡμῖν γίνεσθαι μηδεμίαν ἐξεῖναί τε καὶ πολιτεύεσθαι καὶ λούεσθαι καὶ πίνειν ἐσθίειν τε καὶ τᾶλλα πράττειν, ὧν δεόμεθα. τὸ γὰρ τῆς χρείας ἀπαρεμπόδιστον ὀρίζει μᾶλλον τὴν ὑγείαν. οὐδὲ γὰρ ἡ τῶν ἐνεργειῶν ἀσθένεια νόσου γνώρισμά ἐστιν, οὕτως ἀπλῶς εἰποῦσιν, ἀλλὰ ἡ παρὰ τὴν ἐκάστου φύσιν. ὥς ἅπαντές γε κακῶς ὀρώμεν, εἰ τοῖς ἀετοῖς τε καὶ Λυγκεῖ παραβαλλοίμεθα,

καὶ δὴ καὶ ἀκούομεν οὐκ ὁρῶς, εἰ Μελάμποδι, καὶ τοῖς ποσὶν ἀρρωστοῦμεν, εἴ τις ἡμᾶς Ἰφίκλῳ παραβάλλοι, καὶ ταῖς χερσίν, εἰ Μίλωνι, καὶ καθ' ἕκαστον δὴ μόριον ἐγγὺς ἂν ἦκειν νομισθεῖμεν πηρώσεως, εἰ τοῖς πρωτεύεσσι κατὰ τι παραβαλλοίμεθα.

6 20 τίς γοῦν ἡμῶν φαύλως ἔχειν οἶεται τῶν ὀφθαλμῶν, εἰ μὴ βλέποι τοὺς ἀπὸ δυοῖν σταδίων μύρμηκας; ἢ τίς τῶν ὠτῶν, εἰ μὴ κατακούοι τῶν ἀφ' ἐξήκοντα σταδίων; ἀλλ' εἰ ταῦτα τὰ γράμματα, τὰ κατὰ τουτὶ τὸ βιβλίον ἐγγεγραμμένα, μὴ βλέποι τις ὁρθῶς, εὐλόγως οὗτος <ἂν> ἤδη μέμψαιτο τὰς ὄψεις· οὐ μὴν οὐδ' εἰ ταῦτα τέσσαρας ἀποστήσας πῆχεις μὴ βλέποι, δικαίως ἂν μέφοιτο, πλὴν εἰ τῶν οὕτω τις ὀξυωπεστάτων εἴη τὴν φύσιν, ὥς καὶ ταῦτα ἐμβλέπειν. οὕτω γάρ, οἶμαι, καὶ μέμψεται καὶ δικαίως φήσκει, ὥσπερ ἅπαντες ἄνθρωποι λέγουσιν, ὥς τόδε τι κατὰ τὸν ἔμπροσθεν χρόνον ἐνεργῶν εἶτα νῦν οὐκ ἐνεργεῖ. τὸν μὲν γὰρ τοιοῦτον ἐν νόῳ τινὶ φήσομεν ὑπάρχειν, εἴπερ μὴ διὰ γῆρας ταῦτα πάσχοι· καίτοι καὶ τοῦτο νόσον εἶναι λέγουσιν ἔνιοι. τοὺς δ' ἄλλους ἅπαντας, οἷς φύσει μὴτ' ὀξὺ βλέπειν μὴτ' ἀκούειν ὑπάρχει μῆτε θέειν ὡκέως ἢ τι τοιοῦτον ἕτερον ἐνεργεῖν ἰσχυρῶς, οὔτε νοσεῖν οὐθ' ὅλως παρὰ φύσιν ἔχειν ὑποληψόμεθα.

6 21 πᾶσαι μὲν γὰρ αἱ νόσοι παρὰ φύσιν, οὐκ ἔχουσι δ' οἱ τοιοῦτοι παρὰ φύσιν, ὥσπερ οὐδ' οἱ γέροντες. οὐκ οὖν ἀπλῶς γε τῶν ἐνεργειῶν εὐρωστίᾳ τε καὶ ἀρρωστίᾳ κριτέον ἐστὶ τοὺς ὑγιαίνοντάς τε καὶ νοσοῦντας, ἀλλὰ τὸ κατὰ φύσιν μὲν τοῖς ὑγιαίνουσιν, τὸ παρὰ φύσιν δὲ τοῖς νοσοῦσι προσθετέον, ὥς εἶναι τὴν μὲν ὑγίαν διάθεσιν κατὰ φύσιν ἐνεργείας ποιητικὴν, τὴν δὲ νόσον διάθεσιν παρὰ φύσιν ἐνεργείας βλαπτικὴν. οὔτε γὰρ ἡ κατὰ φύσιν διάθεσις ἤδη καὶ ὑγεία (διάθεσις γὰρ τίς ἐστὶ κατὰ φύσιν ἢ τε τῶν Αἰγυπτίων μελανότης ἢ τε τῶν Κελτῶν λευκότης ἢ τε τῶν Σκυθῶν πυρρότης· ἀλλ' οὐδὲν τῶν τοιούτων ὑγείας δηλωτικόν, διότι μὴδ' ἐν χρώμασιν ὅλως ἡ ὑγεία) οὐτ' εἰ παρὰ φύσιν, ἤδη καὶ νόσος (ὥς εἴη γ' ἂν οὕτω νόσος ἢ τ' ἐξ ἡλίου μελανότης ἢ τ' ἐκ μακρᾶς σκιατροφίας λευκότης), ἀλλὰ προσθεῖναι χρή τῇ μὲν τῆς ὑγείας ἐννοίᾳ τὸ λόγον αἰτίας ἔχειν αὐτὴν πρὸς τὴν ἐνέργειαν, τῇ δὲ τῆς νόσου τὸ καὶ ταύτην τὴν ἐνέργειαν βλάπτειν.

6 22 ἀλλὰ περὶ μὲν τούτων ἐν ἑτέροις εἴρηται διὰ πλειόνων, εἰς δὲ τὰ παρόντα τοσοῦτον ἀποχρήσει μόνον ἐξ αὐτῶν εἰληφθαι, τὸ πλάτος ἱκανὸν εἶναι τῆς ὑγείας, καὶ μὴ πᾶσιν ἡμῖν ὑπάρχειν ἴσον ἀκριβῶς. εἰ δέ τῳ δοκεῖ βίαιον εἶναι καὶ τὴν μὴ παντάπασιν ἡκριβωμένην εὐκρασίαν ὅμως ἔτι καὶ αὐτὴν ὀνομάζεσθαι, οὗτος ἀναμνησθήτω τῶν κατὰ τὸν βίον ἀπάντων ὀνομάτων. εὐκρατον οὖν τι καὶ πόμα φαμέν εἶναι καὶ βαλανεῖον, οὐ μόνον ὅτι τὸ μὲν ἄλλω, τὸ δὲ ἄλλω τοιοῦτόν ἐστιν, ἀλλὰ ὅτι καὶ πρὸς τὸν αὐτὸν ἄνθρωπον ἐν πλάτει τοιοῦτον ὑπάρχει ἀποστραφέντος γοῦν τοῦ πίνοντος, ἐμβαλὼν εἰς τὸ ποτήριον ἥτοι θερμὸν ἢ ψυχρὸν βραχὺ λάθοις ἂν. καίτοι γ', εἴπερ ἦν οὕτως ἀπηκριβωμένον τὸ εὐκρατον, ὥς ἐν εἶναι καὶ ἄτμητον, οὐκ ἂν ἐπιβαλόντος θερμὸν ἢ ψυχρὸν ἔτι εὐκρατον ἐφαίνετο. κατὰ δὲ τὸν αὐτὸν τρόπον, οὐδ' εἰ βραχὺ τις εἰς τὴν εὐκρατον κολυμβήθραν ἐμβάλλοι ψυχροῦ, διαφθερεῖ παραχρῆμα τὴν εὐκρασίαν αὐτῆς.

6 23 οὕτω δὲ καὶ τὸ περιέχον εὐκρατον εἶναί φαμεν, εἰ καὶ βραχείας ἐφ' ἑκάτερα τροπὰς λαμβάνει. καὶ τί θαυμαστόν, εἰ τὴν εὐκρασίαν εἰς ἱκανὸν ἐκτείνουσι πλάτος ἅπαντες, ὅπου γε καὶ τὴν ἐν ταῖς λύραις εὐαρμοστίαν τὴν μὲν ἀκριβεστάτην δήπου μίαν καὶ ἄτμητον ὑπάρχειν εἰκός, τὴν μέντοι γ' εἰς χρεῖαν ἰοῦσαν πλάτος ἔχειν; πολλάκις γὰρ ἡρμόσθαι δοκοῦσαν ἄριστα λύραν ἕτερος μουσικὸς ἀκριβέστερον ἐφηρμόσατο. πανταχοῦ γὰρ ἡ αἰσθησις ἡμῖν ἐστὶ κριτήριον ὥς πρὸς τὰς ἐν τῷ βίῳ χρεῖας· ὥστε καὶ τὴν εὐκρασίαν δήπου καὶ τὴν δυσκρασίαν αἰσθίσει κρινόμεν. ὡσαύτως δὲ καὶ τὴν τῆς ἐνεργείας βλάβην ἐκάστου τῶν βεβλαμμένων παρὰ τὸ κατὰ φύσιν, ὅταν εἰς αἰσθητὸν ἤκη μέγεθος, ἤδη νόσον ἡμῖν εἶναι νομιστέον, οὐδὲν ὥς πρὸς τὰ παρόντα διαφέροντος οὐδ' ἐνταῦθα, πότερον αὐτὰς ταύτας τὰς βεβλαμμένας ἐνεργείας τὸ

νόσημα εἶναι λέγει τις ἢ τὰς διαθέσεις, ὅφ' ὧν βλάπτονται, ὥσπερ οὐδ' εἰ διαθέσεις τις ἢ κατασκευὰς ὀνομάζειν ἐθέλοι.

- 6 24 διήρηται γὰρ ἡμῖν ἐτέρωθι καὶ περὶ τῶνδε καὶ δέδεικται κατὰ τὰς διαθέσεις τε καὶ κατασκευὰς τοῦ σώματος ἢ θ' ὑγεία καὶ ἡ νόσος, οὐ κατὰ τὰς ἐνεργείας τε καὶ βλάβας αὐτῶν συνιστάμεναι. ἀλλὰ πρὸς γε τὸ φυλάττειν ὑγείαν ἢ ἰᾶσθαι τὰς νόσους οὐδὲν ἐκ τῆς τούτων ἀκριβείας ὀνινάμεθα. μόνον γὰρ ἀρκεῖ γινώσκειν, ὥς ἡ μὲν κατασκευή τοῦ σώματος, αἰτίας λόγον ἔχουσα ὡς πρὸς τὴν ἐνέργειαν, ὁ σκοπὸς τῆς ὑγιεινῆς τε καὶ θεραπευτικῆς ἐστὶ τέχνης· ταύτην γὰρ ἡμῖν φυλάττειν μὲν ὑπάρχουσιν πρόκειται, δημιουργεῖν δὲ ἀπολλυμένην· αἱ δὲ ἐνεργεῖαι κατ' ἀνάγκην ἔπονται, ταῖς μὲν χρησταῖς κατασκευαῖς ἄμεμπτοι, ταῖς δ' οὐ τοιαύταις μοχθηραί. ὥστ' ἐπειδὴ περὶ οὗ φυλάττομεν καὶ δημιουργοῦμεν αὐτοὶ διαθέσεις τίς ἐστὶ καὶ κατασκευή τοῦ σώματος, ἔπεται δ' ἐξ ἀνάγκης αὐτῇ ἢ τῶν ἐνεργειῶν, οὐδὲν ἔτι χρὴ πρὸς τὰ παρόντα, πότερον ἐν τῷ τῶν ἐνεργειῶν ἢ τῶν κατασκευῶν γένει θετέον ἐστὶν ὑγείαν τε καὶ νόσον, ἐπισκοπεῖσθαι.
- 6 25 λαβόντες δ' ἐξ ὑποθέσεως δέον εἶναι φυλάττειν τῆς κατὰ φύσιν ἡμῶν κατασκευῆς τοῦ σώματος ἐκεῖνα, δι' ὧν ἐνεργοῦμεν, ἀναμνήσαντές τε πάλιν, ὥς ἡ τῶν ὁμοιομερῶν εὐκρασία τε καὶ <τῶν ὀργανικῶν> διάπλαισις καὶ θέσις ἀριθμὸς τε καὶ πηλικότης τῶν ἐνεργειῶν ἐστὶν αἷτια καὶ ὡς ἐν πλάτει πάντα ταῦτ' ἐστὶ καὶ ὡς καθ' ἕκαστον ἄνθρωπον ἴδια, τῶν ἐφεξῆς ἐχώμεθα. μεγάλην δ' εἰς αὐτὰ χρεῖαν ἢ γνῶσις τοῦ πλάτους αὐτῶν παρέχεται. τῆς γὰρ εὐκρασίας διττῆς οὗσης, τῆς μὲν ὡς πρὸς ἐπίνοιαν μᾶλλον ἢ μόνιμον ὑπαρξιν, ὡς ἐν ζώου σώματι, τῆς δὲ ὑπαρχούσης ἅμα καὶ φαινομένης ἐν ἅπασιν τοῖς ὑγιαίνουσιν, αὐτὴν πάλιν ἡμᾶς χρὴ τέμνειν τὴν φαινομένην· εὐρεθήσεται γὰρ οὐ μικρά τις ἐν αὐτῇ διαφορά. μάθοις δ' ἂν ὡς ἔστιν ἀληθὲς τὸ λεγόμενον ἐκ τῶν ἡλικιῶν μάλιστα. τῆς γὰρ τῶν μειρακίων ἡλικίας ἀρίστης οὗσης πρὸς τὰς καθ' ὁρμὴν ἐνεργείας, ἡ τῶν βρεφῶν δι' ὑγρότητα χείρων ἐστίν, ἡ δὲ τῶν γερόντων διὰ ξηρότητα τε καὶ ψύξιν.
- 6 26 ἐν μέντοι ταῖς ἄλλαις ἐνεργείαις ταῖς φυσικαῖς ὀνομαζομέναις, οἷον αὐξήσεσι τε καὶ πέψει καὶ ἀναδόσεσι καὶ θρέψει, τὰ βρέφη τῶν κατὰ τὰς ἄλλας ἡλικίας ἀπάσας ἀμείνω. ἀλλ' ὅμως οὐδὲν κωλύονται πάντες οἱ κατὰ πάσας τὰς ἡλικίας ὑγιαίνειν. ὡς οὖν ἐπὶ τῶν ἡλικιῶν ἔχει, κατὰ τὸν αὐτὸν τρόπον εὐρήσεις καὶ ἐπὶ τῶν φύσεων αὐτῶν ἀμήχανον οὖσαν τὴν διαφορὰν ἐν ταῖς κράσεσιν· ὥστε, εἰ οὕτως ἔτυχε, δυοῖν παιδοῖν τὴν αὐτὴν ἡλικίαν ἀγόντων τὸν μὲν ὑγρότερον εἶναι θατέρου πολλῷ, τὸν δὲ ξηρότερον, ὡσαύτως δὲ τὸν μὲν θερμότερον, τὸν δὲ ψυχρότερον. ἐν ὅσοις δὲ σώμασιν ὑπάρχει τὸ πολὺ τοῦ προσήκοντος ἥτοι θερμότεροις ἢ ψυχρότεροις ἢ ὑγροτέροις ἢ ξηροτέροις εἶναι, ἐν τούτοις οὐκ ἔστιν ἄμεμπτος ἡ κρᾶσις· ἐν ὅσοις δὲ ὑπάρχει μὲν τις διαφορὰ παρὰ τὸ κάλλιστα κεκραμένον, οὐ μὴν αἰσθητὴ γε διὰ μικρότητα, τοῦθ' ὡς πρὸς τὴν χρεῖαν ἐν ἱερῇ χώρᾳ τιθέμεθα τοῖς ἀρίστοις· ὥστ' εἶναι τῆς κατὰ πλάτος ὑγείας τὴν μὲν εὐκρατόν τε καὶ ἄμεμπτον ὡς πρὸς αἴσθησιν, τὴν δ' οἷον δύσκρατόν τε καὶ μεμπτήν.
- 6 27 ἐναργέστατα δὲ τοῦ λεγομένου γνωρίσματα παρέχουσιν αἱ κατ' ἰσχύοντα καὶ πολυσαρκίαν διαφοραὶ τῶν σωμάτων· ἀναγκαῖον γὰρ πού τὰς ἐναντίας ἕξεις ἐναντίαις ἔπεσθαι κράσεσιν. ὥσπερ οὖν οὐκ ἐπαινοῦμεν οὔτε τὸ ἄγαν ἰσχνὸν οὔτε τὸ λίαν παχὺ σῶμα, κατὰ τὸν αὐτὸν τρόπον οὔτε τὰς κράσεις αὐτῶν ἐπαινεῖσμεν, εἰ καὶ ὅτι μάλιστα βλέπομεν ἀμφοτέρους ὑγιαίνοντας. αἱ δ' ἐν τῷ μέσῳ τούτων ἕξεις τῶν εὐσάρκων ὀνομαζομένων, ὥσπερ αὐταὶ σύμμετροί τε καὶ ἄμεμπτοι τὴν ἰδέαν εἰσίν, ἔπονται συμμέτροις τε καὶ ἀμέμπτοις κράσεσι. τὰς τοίνυν τοιαύτας φύσεις ὡς μὲν πρὸς τὴν ἀκριβεστάτην ἀλήθειαν οὐδ' αὐτὰς εὐκράτους ἂν τις εἴποι κατὰ γε τὴν ἀπλήν καὶ τελέαν εὐκρασίαν, ὡς μέντοι πρὸς τὴν αἴσθησιν τε καὶ πρὸς τὴν χρεῖαν ἀμέμπτους τε καὶ ἀρίστους χρὴ τίθεσθαι. τεκμήριον δ' ἐναργέστατον, ὅτι μὴδ' αὐταὶ τὴν

ἀκριβεστάτην ἔχουσιν εὐκρασίαν, ἐκ τοῦ μηδέποτε μένειν αὐτὰς ὡσαύτως ἐχούσας, ἀλλὰ πρῶτον μὲν δέχεσθαι τὴν καθ' ἡλικίαν μεταβολήν, οὐδέποτε ἐν ταύτῳ μενούσης οὐδεμιᾶς ἡλικίας, ἀλλ' αἰεὶ πρὸς τὸ ξηρότερον ἰούσης, δευτέραν δὲ τὴν καθ' ὕπνον τε καὶ ἐγρήγορσιν, ἡσυχίαν τε καὶ κίνησιν, αὐτῶν τε τῶν κινήσεων τὰς διαφοράς, ἔτι τε πρὸς ταύταις τὴν τοῦ πεινῆν ἢ διψῆν ἢ ἐσθίειν ἢ πίνειν ἢ ἐμπεπλῆσθαι κύτου ἢ πόματος προσδεῖσθαι· καὶ πρὸς τούτοις ἔτι καὶ λουτρὰ καὶ θυμοὶ καὶ φροντίδες καὶ λῦπαι καὶ πάνθ' ὅσα τοιαῦτα μονονουχὶ καθ' ἐκάστην ῥοπὴν ὑπαλλάττοντα τὴν κρᾶσιν.

- 6 28 οὐκ οὐκ χρὴ ζητεῖν ἐν τοσαύτῃ μεταβολῇ τὴν ἀκριβῶς ἀρίστην κρᾶσιν. εἰ γὰρ καὶ συνέπεσε ποτε καθ' ἡντιναοῦν ἀρίστην φύσιν, ἀλλ' οὐκ ἔμεινέ γε οὐδ' ἐν ἀκαρεῖ, ὥστε γ' ἐμοὶ καὶ θαυμάζειν ἐπέρχεται τὴν δόξαν τῶν ἀνδρῶν, ὅσοι τὴν ὑγίαν τε καὶ τὴν εὐκρασίαν ἀπλατῇ τε καὶ μίαν εἶναι νομίζουσιν, εἰ δέ τι παρὰ ταύτην ἐστίν, οὐχ ὑγίαν εἶναι φαίνεται· τὴν τε γὰρ ἀειπάθειαν ἐσφέροντες οὐκ αἰσθάνονται περὶ πράγματος ἢ μηδέποτε γεγονότος ἐν ζώου σώματι ποιοῦμενοι τὸν λόγον ἢ μὴδ' ἐλάχιστον ὑπομένοντος, εἰ καὶ ποτε γένοιτο.
- 6 29 Τούτοις μὲν οὖν, ἢν ὀνειρώττουςιν ὑγίαν, ἀπολείπωμεν φυλάττειν, ἡμεῖς δ' ἐπὶ τὰς φαινομένας ἀφικώμεθα καὶ διττὴν αὐτῶν θέμενοι τὴν οὐσίαν, ἢν νῦν δὴ πέπαυμαι λέγων, ἴδιον ἐκατέρας σκοπὸν ἀποδῶμεν, ἐπὶ μὲν τῆς ἀμέμπτου τὴν ἀκριβῆ φυλακὴν ὡς πρὸς αἴσθησιν, ἐπὶ δὲ τῆς μεμπτῆς τὴν οὐκ ἀκριβῆ. πειραῖσθαι γὰρ χρὴ τὰς ὑγιεινὰς δυσκρασίας ἐπανορθοῦσθαι, τὰς μὲν ξηροτέρας τοῦ δέοντος φύσεις ὑγροτέρας ἐργαζομένους, ὅσαι δὲ ὑγρότεραι, ξηραίνοντας, οὕτω δὲ καὶ τῶν μὲν θερμότερων καθαιροῦντας τὴν ὑπερβολήν, τῶν δὲ ψυχροτέρων καὶ τούτων κολάζοντας τὴν ἀμετρίαν. ὁποῖοις δ' ἂν τις ὑγιεινοῖς διαιτήμασιν ἐργάζοιτο ταῦτα, προΐων ὁ λόγος ἐπιδείξει. πρότερον γὰρ με χρὴ διελθεῖν, ὅπως ἂν τις τῆς ἀρίστης φύσεως διαφυλάττοι τὴν ὑγίαν, ἔτι δὲ τούτου πρότερον, ἥτις ποτέ ἐστιν ἡ ἀρίστη κατασκευὴ τοῦ σώματος, ἀναμνήσωμεν.
- 6 30 ἔστι δὲ δήπου κατὰ μὲν τὴν οὐσίαν αὐτὴν τοῦ πράγματος ἐξηγουμένοις ἢ εὐκρατοτάτη τε ἅμα καὶ τὴν διάπλασιν τῶν μορίων ἀκριβῶς ἀρμόττουςαν ταῖς ἐνεργείαις αὐτῶν ἔχουσα καὶ πρὸς τούτοις ἔτι τὸν τε ἀριθμὸν ἅπαντα καὶ τὰ μεγέθη καὶ τὴν πρὸς ἄλληλα σύνταξιν ἀπάντων αὐτῶν χρηστὴν ταῖς ἐνεργείαις παρεχομένη. κατὰ δὲ τὰ γνωρίσματα τὸ ἀκριβῶς εὖσαρκον σῶμα τοιοῦτόν ἐστιν, ὃ μέσον ἔφην ὑπάρχειν ἰσχυροῦ τε καὶ πολυσάρκου· πολυσάρκον δὲ ἢ παχὺ λέγειν οὐ διοίσει. οὕτω δὲ καὶ τῶν γε ἄλλων ὑπερβολῶν ἀκριβῶς μέσον ἐστὶ τὸ τοιοῦτον, ὥστε μήτε λάσιον αὐτὸ δύνασθαι εἰπεῖν τινα ἢ ψιλὸν τριχῶν, ἀλλὰ μήτε μαλακὸν μήτε σκληρὸν ἢ λευκὸν ἢ μέλαν ἢ ἄφλεβον ἢ εὐρύφλεβον ἢ θυμικὸν ἢ ἄθυμον ἢ ὑπνώδες ἢ ἀγρυπνητικὸν ἢ ἀμβλὺ τὴν διάνοιαν ἢ πανοῦργον ἢ ἀφροδισιατικὸν ἢ τούναντίον. εἰ δὲ καὶ πᾶσιν εἴη τοῖς μέρεσιν ἀκριβῶς μέσον ἀπασῶν τῶν ὑπερβολῶν, ἔστι μὲν δήπου καὶ κάλλιστον ὁφθῆναι τὸ τοιοῦτον, ὡς ἂν σύμμετρον ὑπάρχον εἰς ἅπαντάς τε τοὺς πόνους ἐπιτήδειον.
- 6 31 ἔξει δὲ καὶ τὰ ἄλλα πάντα γνωρίσματα τῆς καθ' ἑκάστον μόριον εὐκρασίας, ἅπερ ἐν τῷ δευτέρῳ Περὶ κράσεων εἴρηται γράμματι. πολλὰ γὰρ τῶν σωματῶν εὖκρατα μὲν, εἰ τύχοι, ταῖς κεφαλαῖς ἐστὶ, δύσκρατα δὲ τοῖς θώραξι ἢ τοῖς κατὰ γαστέρα τε καὶ τὰ γεννητικὰ μόρια. τινῶν δὲ ἐν τοῖς κώλοισι ἐστὶν ἡ δυσκρασία καὶ πολλοῖς καθ' ἐν τῶν σπλάγχνων ἢ τι μόριον ἕτερον ἐν ἡ πλείω, καθάπερ οὖν καὶ περὶ πλείονα σπλάγχνα ἐνίοις ἐστὶν ἡ δυσκρασία. πολλοῖς δὲ ἐφώρασα καὶ κατὰ τι τῶν ὀργανικῶν μορίων δύο κράσεις ὑπαρχούσας, ὥστε, εἰ τύχοι, τὸ μὲν ἄλλο κύτος τῆς γαστρὸς ἅπαν ἐτέρας εἶναι κράσεως, ἥτοι χρηστῆς ἢ μοχθηρᾶς, ἐτέρας δὲ μόνον αὐτῆς τὸ στόμα. περὶ μὲν δὴ τούτων ἐν ταῖς μοχθηραῖς κατασκευαῖς τῶν σωματῶν εἰρήσεται. Περὶ δὲ τῆς ἀρίστης ἤδη λέγωμεν, ἥς ἑκάστον μόριον ἄμεμπτον ἔχει τὴν σύμπασαν οὐσίαν.

ὁ δὲ τοιοῦτος ἄνθρωπος ὑπὸ τὴν ὑγιεινὴν ἀγόμενος τέχνην εὐτυχὴς μὲν ἂν εἴη, εἰ μετὰ τὴν πρώτην ἀποκύησιν ἐπιστατοῖτο πρὸς αὐτῆς· οὕτω γὰρ ἂν τι καὶ εἰς τὴν ψυχὴν ὀνίναιτο, τῆς χρηστῆς διαίτης ἦθη χρηστὰ παρασκευαζούσης· οὐ μὴν ἀλλὰ καὶ εἰ κατὰ τινα τῶν ἐξῆς ἡλικιῶν εἰς χρεῖαν τῆς τέχνης ἀφίκοιτο, καὶ οὕτως ὀνήσεται τὰ μέγιστα. εἰρήσεται δὲ πρῶτον μὲν, ὥς ἂν τις ἐξ ἀρχῆς παραλαβὼν ἄνθρωπον τοιοῦτον ὑγιαίνοντα διὰ παντὸς ἀποδείξει τοῦ βίου, πλὴν εἴ τι τῶν ἔξωθεν αὐτῷ συμπίπτει βίαιον (οὐδὲν γὰρ τοῦτό γε πρὸς τὸν τῆς ὑγιεινῆς τέχνης ἐπιστήμονα), δεύτερον δέ, ὅπως ἂν τις, εἰ καὶ μὴ νεογενὲς εἴη τὸ παιδίον, ἀλλ' ἤδη παιδεύεσθαι δυνάμενον, ἐπιστατήσκειν αὐτοῦ· καὶ οὕτω καθ' ἑκάστην τῶν ἄλλων ἡλικιῶν. τὸ τοίνυν νεογενὲς παιδίον, τοῦτο δὲ τὸ ἄμεμπτον ἀπάσῃ τῇ κατασκευῇ, πρῶτον μὲν σπαργανούσθω, συμμέτροις ἄλσιν περιπαττόμενον, ὅπως αὐτῷ στερρότερον καὶ πυκνότερον εἴη τὸ δέρμα τῶν ἔνδον μορίων.

6 33 ἐν γὰρ τῷ κυΐσκεσθαι πάνθ' ὁμοίως ἦν μαλακὰ μῆτε ψαύοντος αὐτοῦ τινος ἔξωθεν σκληροτέρου σώματος μῆτ' ἄερος ψυχροῦ προσπεσόντος, ὅφ' ὧν συναγόμενόν τε καὶ πιλούμενον γένοιτ' ἂν ἑαυτοῦ τε καὶ τῶν ἄλλων μορίων σκληρότερόν τε καὶ πυκνότερον. ἐπειδὴ δ' ἀποκυηθῇ, ἐξ ἀνάγκης ὁμιλεῖν μέλλει καὶ κρύει καὶ θάλλει καὶ πολλοῖς σκληροτέροις ἑαυτοῦ σώμασι. προσήκει διὰ ταῦτα τὸ σύμφυτον αὐτῷ σκέπασμα παρασκευασθῆναί πως ὅφ' ἡμῶν ἄριστον εἰς δυσπάθειαν. ἱκανὴ δὲ ἡ διὰ μόνων τῶν ἀλῶν παρασκευὴ τοῖς γε κατὰ φύσιν ἔχουσι βρέφειν. ὅσα γὰρ ἦτοι μυρίνης φύλλων ξηρῶν περιπαττομένων ἢ τινος ἐτέρου τοιοῦτου δεῖται, μοχθηρῶς δὴ που διάκειται. πρόκειται δ' ἡμῖν τό γε νῦν εἶναι περὶ τῶν ἄριστα κατεσκευασμένων τὸν λόγον ποιεῖσθαι. ταῦτ' οὖν, ὥς εἴρηται, σπαργανωθέντα γάλακτί τε χρήσθω τροφῇ καὶ λουτροῖς ὑδάτων χρηστῶν· ὑγρᾶς γὰρ χρήζει τῆς συμπάσης διαίτης, ἅτε καὶ τὴν κρᾶσιν ὑγροτέραν ἔχοντα τῶν ἐν ταῖς ἄλλαις ἡλικίαις.

6 34 ἔοικε δὲ τοῦτο πρῶτον εὐθὺς ἥκειν σκέμμα τῶν ἀναγκαίων εἰς δίαιταν ὑγιεινὴν. εἰςὶ γὰρ οἱ νομίζουσιν ἀεὶ δεῖσθαι ξηραίνεσθαι τὰς ὑγροτέρας φύσεις, ὥσπερ γε καὶ θερμαίνεσθαι μὲν τὰς ψυχροτέρας, ὑγραίνεσθαι δὲ τὰς ξηροτέρας, ψύχεσθαι δὲ τὰς θερμοτέρας· ὑπὸ μὲν γὰρ τῶν ὁμοίων ἐκάστην τῶν ἀμετριῶν αὐξάνεσθαι, κολάζεσθαι δὲ καὶ καθαιρεῖσθαι πρὸς τῶν ἐναντίων, ἐνὶ δὲ λόγῳ «τὰ ἐναντία τῶν ἐναντίων» ὑπάρχειν «ιάματα». ἐχρῆν δὲ αὐτοὺς μὴ τοῦτο μόνον Ἱπποκράτους ἀνεγνωκέναι τε καὶ μνημονεύειν [ὥς τὰ ἐναντία τῶν ἐναντίων ἐστὶν ἱάματα], ἀλλὰ κάκεῖνα, δι' ὧν φησιν· «αἱ ὑγραὶ δίαιται πᾶσι τοῖσι πυρετταίνουσι συμφέρουσι, μάλιστα δὲ παιδίοις καὶ τοῖσιν ἄλλοις τοῖσιν οὕτως εἰθισμένοις διαιτᾶσθαι.» φαίνεται γὰρ ἐνταῦθα παράλληλα θεῖς ἐφεξῆς τὰ τρία, νόσημά τε καὶ ἡλικίαν καὶ ἔθος, ἀπὸ μὲν τοῦ νόσηματος ἔνδειξιν λαμβάνων τῶν ἐναντίων, ἀπὸ δὲ τῆς ἡλικίας τε καὶ τοῦ ἔθους τῶν ὁμοίων. τῷ μὲν γὰρ πυρετῷ (νόσημα δέ ἐστι τοῦτο θερμὸν καὶ ἀυχμῶδες) αἱ ὑγραὶ δίαιται χρησταί· τοῖς δὲ παιδίοις (οὐ γὰρ νόσημα τούτοις γε, ἀλλὰ κατὰ φύσιν ἢ ἡλικίαν) τὸ ὁμοιότατον ὠφελιμώτατον.

6 35 οὕτω δὲ καὶ τοῖς ἔθεσιν, ὥς ἂν καὶ αὐτοῖς ἐπικτήτους τινὰς ἐν τοῖς σώμασι φύσεις ἐργαζόμενοις, ἢ τῶν ἐναντίων προσφορὰ βλαβερωτάτη. καὶ δεόντως τοῖς μὲν κατὰ φύσιν ἔχουσι σώμασι φυλάττεσθαι χρὴ τὴν οἰκείαν ἔξιν, τοῖς δὲ νοσοῦσιν ἀλλοιοῦσθαι τε καὶ πρὸς τοῦναντίον ἐπάγεσθαι. φυλάττεται μὲν οὖν ἕκαστον ὑπὸ τῶν ὁμοίων, ἀλλοιοῦται δὲ ὑπὸ τῶν ἐναντίων. οὐκ οὖν ξηραίνειν χρὴ τοὺς παῖδας, ὅτι μὴ παρὰ φύσιν αὐτοῖς ἡ ὑγρότης, ὥσπερ ἐν βράγχοις τε καὶ κορύζαις καὶ κατάρροις καὶ ὑδέροις, ἀλλ' ἐν τοῖς φύσει διαιτᾶν ὑγραίνουσι τὸ κατὰ φύσιν φυλάττοντα ταῖς διαίταις ὑγραίνουσιν λουτροῖς τε ποτίμων ὑδάτων (ὅσα γὰρ ἐμφαίνει τινὰ φαρμακώδη ποιότητα, ξηραίνει πάντα, καθάπερ τὰ θειώδη καὶ ἀσφαλτώδη καὶ νιτρώδη καὶ στυπτηριώδη) καὶ τροφὴν καὶ ποτὸν παρέχειν ὅτι μάλιστα κράσεως ὑγροτάτης.

οὕτω δὲ καὶ ἡ φύσις αὐτὴ προϋνοήσατο τῶν παίδων τροφὴν αὐτοῖς ὑγρὰν παρασκευάζουσα τὸ γάλα τῆς μητρός.

6 36 ἄριστον μὲν οὖν ἴσως καὶ τοῖς ἄλλοις ἅπασιν βρέφεσι τὸ γάλα τῆς μητρός, πλὴν εἰ μὴ τύχοι νενοσηκός, οὐκ ἤκιστα δὲ καὶ τῷ τῆς ἀρίστης κράσεως, ὑπὲρ οὗ νῦν ὁ λόγος ἐστὶ. εἰκὸς γάρ που τῆς τούτου μητρὸς ἄμεμπτον εἶναι τό τε σύμπαν σῶμα καὶ τὸ γάλα. ἐξ αἵματος μὲν οὖν ἔτι κυουμένοις ἡμῖν ἡ τροφή· ἐξ αἵματος δὲ καὶ ἡ τοῦ γάλακτος γένεσις ὀλιγίστην μεταβολὴν ἐν τοῖς μαστοῖς προσλαβόντος. ὥσθ' ὅσα παιδία τῷ τῆς μητρὸς γάλακτι τρέφεται, συνθηεστάτη τε ἅμα καὶ οἰκειοτάτη χρήται τροφῇ. φαίνεται δὲ οὐ μόνον παρασκευάσασα τὴν τοιαύτην τροφὴν ἡ φύσις τοῖς βρέφεσιν, ἀλλὰ καὶ δυνάμεις αὐτοῖς εὐθὺς ἐξ ἀρχῆς ἐμφύτους παρασχοῦσα ἕνεκα τῆς χρήσεως αὐτοῦ. καὶ γὰρ καὶ γεννηθεῖσιν εἴ τις ἐνθεῖη παραχρήμα τῷ στόματι τὴν θηλὴν τοῦ μαστοῦ, βδάλλει τε τὸ γάλα καὶ καταπίνει προθυμότατα· καὶ ἦν ἀνιώμενά τε καὶ κλαυθυριζόμενα τύχη, τῆς λύπης οὐκ ἐλάχιστον ἴαμα αὐτοῖς ὁ τιτθὸς τῆς τρεφούσης ἐστὶν ἐντιθέμενος τῷ στόματι. τρία γὰρ [οὖν] δὴ ταῦτα ταῖς τροφοῖς ἐξεύρηται τῆς λύπης τῶν παιδίων ἰάματα τῇ πείρᾳ δι' ἀσκήσεις, ἐν μὲν τὸ νῦν δὴ λελεγμένον, ἕτερα δὲ δύο, κινήσεις τις μετρία καὶ φωνῆς εὐμέλειά τις, οἷς χρώμεναι διαπαντὸς οὐ καταπραΐνουνσι μόνον, ἀλλὰ καὶ εἰς ὕπνον ἀπάγουσιν αὐτὰ δηλούσης αὐτὴν τούτῳ τῆς φύσεως, ὅτι πρὸς μουσικὴν καὶ γυμναστικὴν οἰκείως διάκειται.

6 37 καὶ ὅστις οὖν ἱκανὸς ἐστὶ καλῶς χρῆσθαι ταῖς τέχναις ταύταις, οὗτος καὶ σῶμα καὶ ψυχὴν παιδεύει κάλλιστα. ταῖς γοῦν τροφοῖς αἱ τῶν παιδίων κινήσεις ἐν τε λίκνοις καὶ σκίμποις καὶ ταῖς σφῶν αὐτῶν ἀγκάλας ἐξεύρηται. καὶ πως ἂν καὶ τοῦθ' ἕτερον ἡμῖν ἤκοι σκέμμα πρὸς ὑγείας τήρησιν ἀναγκασιότατον, Ἀσκληπιάδου μὲν ἄντικρύς τε καὶ τοῦ φανερωτάτου κατεγνωκότος γυμνασίων, Ἐρασιστράτου δὲ ἀτολμότερον μὲν ἀποφνηαμένου, τὴν δ' αὐτὴν Ἀσκληπιάδῃ γνώμην ἀποδεικνυμένου, τῶν δ' ἄλλων σχεδὸν ἀπάντων ἱατρῶν ἐπαινούντων οὐ πρὸς εὐεξίαν μόνον, ἀλλὰ καὶ πρὸς ὑγείαν αὐτά. τριττὰ δ' ἐστὶ γένη τά γε πρῶτα τῶν γυμνασίων, ὅσαιπερ καὶ αἱ τῶν κινήσεων διαφοραί· ἡ γὰρ ἐξ ἑαυτῶν ἢ ὑφ' ἑτέρων ἢ διὰ φαρμάκων κινούμεθα.

6 38 τὸ μὲν δὴ τρίτον εἶδος τῆς κινήσεως οὐδαμῶς ὑγιαίνουσι πρέπον· ἡ δ' ὑφ' ἑτέρου κινήσις ἐν τε τῷ πλεῖν καὶ ἱππεύειν καὶ ὀχεῖσθαι καί, ὥς ἀρτίως λέλεκται, διὰ τε λίκνων καὶ σκιμπόδων καὶ ἀγκαλῶν γίνεται. τοῖς μὲν οὖν νεογενέσι παιδίοις οὐπω δεῖ κινήσεως τηλικαύτης, ἡλικία δὲ τε τῶν ὀχημάτων καὶ τῶν πλοίων καὶ τοῖς ἱππαζομένοις γίνεται· τοῖς δ' ἤδη τὸ τρίτον ἢ τὸ τέταρτον ἔτος ἀπὸ τῆς πρώτης γενέσεως ἄγουσιν ἐγχωρεῖ καὶ δι' ὀχημάτων καὶ πλοίων κινεῖσθαι τὰ μέτρια· ἐπταετῇ δὲ γενόμενα τὰ παιδία καὶ τῶν ἰσχυροτέρων ἀνέχεται κινήσεων, ὥστε καὶ ἱππεύειν ἐθίζεσθαι. ἐξ ἑαυτῶν δὲ κινεῖσθαι τὰ παιδία τηλικαῦτα δύναται πρῶτον, ὅταν ἔρπειν ἀπάρξηται, καὶ μᾶλλον, ἐπειδὰν ἀπάρξηται βαδίζειν· μὴ βιάζεσθαι δὲ αὐτὰ πρὸ τοῦ δέοντος, ὅπως μὴ διαστραφῇ τὰ κῶλα. δηλοῖ μὴν καὶ τῷδε τῆς ἡλικίας, εἰς ὅσον ἡμῶν ἡ φύσις ὠκείωται γυμνασίοις. οὐ γὰρ ἂν, οὐδ' εἰ κατακλείσας παιδία, οἷός τε εἶη κωλύσαι διαθέειν τε καὶ σκιρτᾶν ὡσαύτως γε τοῖς πώλοις τε καὶ μόσχοις.

6 39 ἱκανὴ γὰρ ἡ φύσις ἐν ἅπασιν τοῖς ζώοις ὁρμὰς οἰκείας ἐνθεῖναι πρὸς ὑγείαν τε καὶ σωτηρίαν. ἀλλ' οἱ περὶ τὸν Ἀσκληπιάδην οὐδὲν τῶν τοιούτων ἐννοήσαντες ἐπὶ πολλῆς σχολῆς σοφίσματα πλέκουσιν, ἐπιδείκνυσθαι πειρώμενοι τὰ γυμνάσια μὴδὲν εἰς ὑγείαν συντελοῦντα. πρὸς ἐκείνους μὲν οὖν δὴ καὶ αὐθις εἰρήσεται τὰ εἰκότα, ὥς τῆς ἀδολεσχίας ἐπὶ τέλους εἰρησομένης· πρόκειται γὰρ μοι νῦν οὐ σοφιστῶν ἀδολεσχίας ἐλέγχειν, ἀλλ' αὐτὸ τὸ χρήσιμον εἰς ὑγείαν ἐκδιδάσκειν. ἐπὶ δὲ τοὺς παῖδας ἐπᾶναιμι τοὺς ἄριστα κατεσκευασμένους τὸ σῶμα. τούτους δ' εἰκὸς εἶναι καὶ τὸ τῆς ψυχῆς ἥθος ἀμέμπτους· ὥς ὅσοι γε θυμικώτεροι τοῦ δέοντός εἰσιν ἢ ἀθυμότεροί τινες ἢ ἀναισθητότεροι ἢ λιχνότεροι τοῦ προσήκοντος, ἀνάγκη τούτους

οὐκ ὀρθῶς κεκράσθαι τοῖς μέρεσιν ἐκείνοις τοῦ σώματος, οἷς ἐνεργοῦμεν ἕκαστα τῶν εἰρημένων. γέγραπται δ' ὑπὲρ αὐτῶν ἐπὶ πλέον ἐν τοῖς Περὶ τῶν Ἱπποκράτους καὶ Πλάτωνος δογμάτων ὑπομνήμασιν. ἀλλ' ὅ γε νῦν ἡμῖν προκείμενος ἐν τῷ λόγῳ παῖς ἄριστός ἐστι τὰ πάντα.

6 40 τούτου τοίνυν ἐπανορθοῦσθαι μὲν οὐδὲν χρή τῶν τῆς ψυχῆς ἡθῶν, φυλάττειν δ', ὅπως μὴ διαφθαρή. φυλάττεται δ' ἅπαν ὑπὸ τῶν αὐτῶν κατὰ γένος, ὅφ' ὧν περ καὶ διαφθείρεται. διαφθείρεται δὲ τὸ τῆς ψυχῆς ἥθος ὑπὸ μοχθηρῶν ἐθισμῶν ἐν ἐδέσμασι τε καὶ πόμασι καὶ γυμνασίοις καὶ θεάμασι καὶ ἀκούσμασι καὶ τῇ συμπάσῃ μουσικῇ. τούτων τοίνυν ἀπάντων ἔμπειρον εἶναι χρή τὸν τὴν ὑγιεινὴν τέχνην μετιόντα καὶ μὴ νομίζειν, ὥς φιλοσόφῳ μόνῳ προσήκει πλάττειν ἥθος ψυχῆς· ἐκείνῳ μὲν γὰρ δι' ἕτερόν τι μεῖζον τὴν τῆς ψυχῆς αὐτῆς ὑγείαν, ἱατρῷ δὲ ὑπὲρ τοῦ μὴ ῥαδίως εἰς νόσους ὑπομεταφέρεσθαι τὸ σῶμα. καὶ γὰρ θυμὸς καὶ κλαυθμὸς καὶ ὀργὴ καὶ λύπη καὶ πλεῖον τοῦ δέοντος φροντὶς ἀγρυπνία τε πολλὴ ἐπ' αὐτοῖς γενομένη πυρετοὺς ἀνάπτουσι καὶ νοσημάτων μεγάλων ἀρχαὶ καθίστανται, ὥσπερ καὶ τούναντίον ἀργὴ διάνοια καὶ ἄνοια καὶ ψυχὴ παντάπασιν ἄθυμος ἀχροίας καὶ ἀτροφίας ἐργάζεται πολλάκις ἀρρωστίᾳ τῆς ἐμφύτου θερμότητος. χρή μὲν γὰρ φυλάττειν ἅπαντος μᾶλλον ἐν ὅροις ὑγιεινοῖς τὴν σύμφυτον ἡμῖν θερμότητα.

6 41 φυλάττεται δὲ ὑπὸ τῶν συμμέτρων γυμνασίων οὐ κατὰ τὸ σῶμα μόνον, ἀλλὰ κατὰ τὴν ψυχὴν γινομένων. αἱ δ' ἄμετροι κινήσεις ἐν ἐπιθυμίαις τε καὶ διαλογισμοῖς καὶ θυμοῖς, αἱ μὲν ὑπερβάλλουσai χολωδέστερον ἀποφαίνουσι τὸ ζῶον, αἱ δ' ἐλλείπουσai φλεγματικώτερον καὶ ψυχρότερον. καὶ δὴ καὶ ταῖς μὲν προτέραις ἔξουσιν οἱ τε πυρετοὶ καὶ ὅσα θερμότερα πάθη, ταῖς δ' ἐτέραις ἐμφράξεις καθ' ἡπάρ τε καὶ σπλάγχνα, ἐπιληψία τε καὶ ἀποπληξία ἢ τι τοιοῦτον ἄλλο, καὶ συνελόντα φάναι, τὰ καταρροϊκά τε καὶ ρευματικὰ νοσήματα συμπίπτει πάντα. καὶ οὐκ ὀλίγους ἡμεῖς ἀνθρώπους νοσοῦντας ὅσα ἔτη διὰ τὸ τῆς ψυχῆς ἥθος ὑγιεινοὺς ἀπεδείξαμεν, ἐπανορθωσάμενοι τὴν ἀμετρίαν τῶν κινήσεων. οὐ σμικρὸς δὲ τοῦ λόγου μάρτυς καὶ ὁ πάτριος ἡμῶν θεὸς Ἀσκληπιός, οὐκ ὀλίγας μὲν ὥδ' αὖτε γράφεσθαι καὶ μίμους γελοίων καὶ μέλη τινὰ ποιεῖν ἐπιτάξας, οἷς αἱ τοῦ θυμοειδοῦς κινήσεις σφοδρότεραι γινόμεναι θερμότεραν τοῦ δέοντος ἀπειργάζοντο τὴν κρᾶσιν τοῦ σώματος, ἐτέροις δέ τισιν, οὐκ ὀλίγοις οὐδὲ τούτοις, κυνηγετεῖν καὶ ἱππάζεσθαι καὶ ὀπλομαχεῖν.

6 42 εὐθὺς δὲ τούτοις διώρισε τό τε τῶν κυνηγεσιῶν εἶδος, οἷς τοῦτο προσέταξε, τό τε τῆς ὀπλίσεως, οἷς δι' ὅπλων ἐκέλευσε τὰ γυμνάσια ποιεῖσθαι. οὐ γὰρ μόνον ἐπεγείρειν αὐτῶν τὸ θυμοειδὲς ἐβουλήθη, ἄρρωστον ὑπάρχον, ἀλλὰ καὶ μέτρον ὠρίκατο τῇ τῶν γυμνασίων ἰδέᾳ. οὐ γὰρ ὡσαύτως θήγεται τὸ θυμοειδὲς εἰς ἀγρίους ὥς ἢ ἄρκτους ἢ ταύρους ἢ τι τῶν οὕτως ἀλκίμων θηρίων ἢ ἐπὶ λαγωὺς ἢ δορκάδας ἢ τι τῶν οὕτω δειλῶν, οὐδ' ὡσαύτως ἐπὶ τε τῆς κούφης ὀπλίσεως καὶ τῆς βαρείας, ὥσπερ οὐδὲ ἐν τῷ θείῳ ὡκέως ἢ μετρίως κινεῖσθαι καὶ μετὰ τοῦ φιλονεικεῖν ἐτέροις ἢ καθ' ἑαυτόν. οὕτω δὲ καὶ τῶν μέγα κεκραγόντων ἢ ἐγκελευομένων τε καὶ παροξυνόντων ἐπὶ τοὺς πόνους ἢ σιωπώντων οὐκ ὀλίγον διαφέρει. ἀλλὰ περὶ μὲν τούτων ἐν τοῖς ἔπειτα λόγοις ἐπὶ πλέον εἰρήσεται. τὰ δὲ σμικρὰ παιδία τὰ τὴν ἀρίστην ἔχοντα κρᾶσιν (ὑπὲρ τούτων γὰρ ἦν ὁ λόγος) οὐκ ὀλίγης ἐπιμελείας δεῖται πρὸς τὸ μηδεμίαν ἐν αὐτοῖς τῆς ψυχῆς ἄμετρον γίνεσθαι κίνησιν· ἅτε γὰρ οὐδέπω λόγῳ χρώμενα τῷ κλαίειν τε καὶ κεκραγέειν καὶ θυμοῦσθαι καὶ κινεῖν ἀτάκτως ἑαυτὰ διασημαίνει τὴν ἀνίαν.

6 43 ἡμᾶς οὖν χρή στοχαζομένους, ὅτου δεῖται, παρέχειν ἐκάστοτε τοῦτο, πρὶν αὐξηθεῖσαν αὐτῶν τὴν λύπην εἰς σφοδρότεραν καὶ ἄτακτον κίνησιν ὅλην ἐμβαλεῖν τὴν ψυχὴν ἅμα τῷ σώματι· ἦτοι γὰρ ἐξ ἑαυτῶν ὀδαζόμενα ἢ πρὸς τινος ἔξωθεν ἀνιώμενα ἢ ἀποπατεῖν ἢ οὐρεῖν ἢ ἐσθίειν ἢ πίνειν ἐθέλοντα κλαίει τε καὶ κινεῖται πλημμελῶς, ὥσπερ σφαδάζοντα. γένοιτο δ' ἂν ποτε καὶ θάλπους ἐπιθυμεῖν αὐτὰ κρύει ταλαιπωρούμενα καὶ ἀναψύξεώς τινος ὑπὸ θάλπους

ἀμέτρου διοχλούμενα καί ποτε μὴ φέροντα τὸ πλῆθος τῶν ἐπιβεβλημένων ἱματίων· ἀνὴρ γὰρ δὴ καὶ τοῦτο πολλάκις οὐ σμικρά, καὶ μάλιστα κατὰ τὰς ὑποστροφὰς ὅλου τοῦ σώματος καὶ τὰς τῶν κώλων κινήσεις. ἀλλὰ καὶ αὐτὸ τὸ ἡσυχάζειν ἐπὶ πλέον οὐ σμικρῶς λυπηρόν· οὐδενὸς γὰρ ἀμετρία χαίρει ζῶν οὐδέν, ἀλλ' αἰεὶ τοῦ συμμέτρου χρήζει.

6 44 σύμμετρον δὲ οὐχ ἔν ἅπασιν, ἀλλ' ἐν τῷ πρὸς τι πᾶσα συμμετρία. διὸ χρὴ τὸν ἐπιμελούμενον ἀνατροφῆς παιδίων, στοχαστικὸν ἀκριβῶς ὑπάρχοντα τοῦ συμμέτρου τε καὶ οἰκείου, παρέχειν ἐκάστοτε τοῦτο [πρὶν αὐξηθεῖσαν αὐτῷ τὴν λύπην εἰς ἀμετρίαν κινήσεως ἐμβαλεῖν τὸ τε σῶμα καὶ τὴν ψυχὴν], εἰ δ' ἄρα ποτὲ καὶ λάθοι τὸ λυποῦν αὐξηθέν, ἐπανορθοῦσθαι πειραῖσθαι τὴν λύπην αὐτῷ τε τῷ παρέχειν αὐτίκα τὸ ἐπιθυμητὸν ἢ ἐκκόπτειν τὸ ἀνίων ἔτι τε τῇ κινήσει τῇ διὰ τῶν ἀγκαλῶν καὶ τοῖς μέλεσι τῆς φωνῆς, οἷς εἰώθασιν αἱ σοφώτεροι τῶν τροφῶν χρῆσθαι. ἐγὼ γοῦν ποτε δι' ὅλης ἡμέρας παιδίου κλαίοντός τε καὶ θυμουμένου καὶ σφοδρῶς καὶ ἀτάκτως ἑαυτὸ μεταβάλλοντος ἐξεῦρον τὸ λυποῦν ἀπορουμένης τῆς τροφῆς· ὥς γὰρ οὔτε πρὸς τὸν τιτθὸν ἐντεθειμένον οὔτε προῖσχομένης αὐτὸ τῆς τρεφούσης, εἰ ἀποπατεῖν ἢ οὐρεῖν ἐθέλοι, καθίστατο, παρηγορεῖτο δ' οὐδέν, οὐδ' ὅποταν ἐν ταῖς ἀγκάλαις ἐνθεμένη κατακλίνειν ἐπιχειρήσειεν, ἐθεασάμην δ' ἐγὼ τὴν στρωμνὴν αὐτοῦ καὶ τὰ περιβλήματά τε καὶ ἀμφιέσματα ῥυπαρώτερα καὶ αὐτὸ τὸ παιδίον ἤδη ῥυπῶν τε καὶ ἄλουτον, ἐκέλευσα λοῦσά τε καὶ ἀπορρύψαι καὶ τὴν στρωμνὴν ὑπαλλάξαι, καὶ πᾶσαν τὴν ἐσθῆτα καθαρωτέραν ἐργάσασθαι· καὶ τούτων γενομένων, αὐτίκα μὲν ἐπαύσατο τῶν ἀμέτρων κινήσεων, αὐτίκα δὲ καθύπνωσεν ἡδιστόν τε καὶ μακρότατον ὕπνον.

6 45 εἰς δὲ τὸ καλῶς ἐστοχάσθαι πάντων τῶν ἀνιώντων τὸ παιδίον οὐκ ἀγχινοίας μόνον, ἀλλὰ καὶ τῆς περὶ τὸ τρεφόμενον αὐτὸ συνεχοῦς ἐμπειρίας ἐστὶ χρεία. ταῦτ' οὖν ἅπαντα περὶ τὸ παιδίον εἰς τρίτον ἔτος ἀπὸ τῆς πρώτης γενέσεως ἀξιώματα τελεῖσθαι καὶ πρὸς τούτοις ἔτι τῆς τρεφούσης αὐτὸ οὐ σμικρὰν ποιεῖσθαι πρόνοιαν ἐδεσμάτων τε πέρι καὶ πομάτων, ὕπνων τε καὶ ἀφροδισίων καὶ γυμνασίων, ὥς ἂν ἄριστον εἴη τὴν κράσιν τὸ γάλα. γίνοιτο δ' ἂν τοιοῦτον; εἰ τὸ αἷμα χρηστότατον εἴη. ἔστι δὲ χρηστότατον τὸ μῆτε πικρόχολον μῆτε μελαγχολικὸν μῆτε φλεγματώδες μῆτ' ὀρρώδει τινὶ μῆτ' ὑδατώδει συμμιγῆς ὑγρότητι. γεννᾶται δὲ τοιοῦτον ἐπὶ τε τοῖς συμμέτροις γυμνάσμασι καὶ τροφαῖς εὐχύμοις τε ἅμα καὶ κατὰ καιρὸν τὸν προσήκοντα καὶ κατὰ μέτρα τὰ δέοντα λαμβανομέναις, ὥσπερ οὖν καὶ ἐπὶ πόμασιν εὐκαίροις τε καὶ μετρίοις· ὑπὲρ ὧν ἀπάντων ἐν τοῖς ἔπειτα λόγοις ἀκριβῶς διορισθήσεται.

6 46 ἀφροδισίων δὲ παντάπασιν ἀπέχεσθαι κελεύω τὰς θηλαζούσας παιδία γυναῖκας. αἱ τε γὰρ ἐπιμήνιοι καθάρσεις αὐταῖς ἐρεθίζονται μιγνυμέναις ἀνδρί, καὶ οὐκ εὐῶδες ἔτι μένει τὸ γάλα. καὶ τινες αὐτῶν ἐν γαστρὶ λαμβάνουσιν, οὗ βλαβερώτερον οὐδὲν ἂν εἴη παιδίῳ γάλακτι τρεφόμενῳ. δαπανᾶται γὰρ ἐν τῷδε τὸ χρηστότατον τοῦ αἵματος εἰς τὸ κυούμενον. ἄτε γὰρ ἀρχὴν ζωῆς ἐν ἑαυτῷ ἰδίαν περιέχον, ὑπὸ ταύτης τε διοικεῖται καὶ διὰ παντός ἐπισπᾶται τὴν οἰκίαν τροφήν ὡσανεὶ ἐνερριζωμένον τε τῇ μήτρᾳ καὶ ἀχώριστον ὑπάρχον αἰεὶ νύκτωρ τε ἅμα καὶ μεθ' ἡμέραν ἔλαττόν τε εἰκότως ἐν τῷδε καὶ φαυλότερον ἀποτελεῖται τὸ τῆς κυούσης αἷμα, καὶ διὰ τοῦτο καὶ τὸ γάλα μοχθηρόν τε καὶ ὀλίγον ἐν τοῖς τιτθοῖς ἀθροίζεται.

6 47 ὥστε ἔγωγε βουλεύσαιμ' ἂν, εἰ κηρύσειεν ἢ θηλάζουσα τὸ παιδίον, ἐτέραν ἐξευρίσκειν τροφόν, ἐπισκεπτομένους τε καὶ δοκιμάζοντας αὐτῆς ἀκριβῶς τὸ γάλα γεύσει καὶ ὄψει καὶ ὁσφρήσει. καὶ γὰρ γενομένοις καὶ ὁσμωμένοις ἡδὺ καὶ θεωμένοις λευκόν τε καὶ ὁμαλὸν καὶ μέσως ἔχον ὑγρότητός τε καὶ παχύτητος ὀφθήσεται τὸ ἄριστον γάλα· τὸ δὲ μοχθηρόν ἥτοι παχὺ καὶ τυρωδέστατον ἢ ὑγρὸν καὶ ὀρρώδες καὶ πελιδνὸν καὶ ἀνώμαλον ἐν συστάσει καὶ χροίᾳ καὶ γενομένοις πικρότατον καὶ ἄλμης ἢ τινος ἐτέρας ἀλλοκότου ποιότητος ἔμφασιν παρέξει· τὸ δὲ τοιοῦτον οὐδὲ πρὸς τὴν ὁσμὴν ἡδύ. ταῦτα μὲν ἔστω σοὶ γνωρίσματα μοχθηροῦ τε καὶ

χρηστοῦ γάλακτος, οἷς τεκμαιρόμενος, ὅταν ἦ διὰ κύησιν ἢ καὶ νόσημά τι περὶ τὴν μαῖαν γενόμενον ἐφ' ἑτέραν ἀνάγκη τροφὸν ἵεναι, τὴν κρίσιν τε καὶ τὴν αἴρεσιν αὐτῆς ποιεῖσθαι. Τρέφειν δὲ τὸ παιδίον τὰ μὲν πρῶτα γάλακτι μόνῳ· ἐπειδὴ δ' ἐκφύσῃ τοὺς πρόσθεν ὀδόντας, ἐθίζειν ἤδη πως αὐτὸ καὶ τῆς παχυτέρας ἀνέχεσθαι τροφῆς, ὥσπερ οὖν καὶ τοῦτο αὐτὸ τῇ πείρᾳ διδαχθεῖσαι ποιοῦσιν αἱ γυναῖκες, ἄρτου μέντοι πρῶτον, ἔπειτα δ' ὀσπρίων τε καὶ κρεῶν ὅσα τ' ἄλλα τοιαῦτα προμασώμεναι καὶ ἐντιθεῖσαι τοῖς στόμασι τῶν παιδίων.

6 48 ἀνατρίβειν δὲ χρὴ τὸ σῶμα τῶν βρεφῶν ἐλαίῳ γλυκεῖ, καθάπερ τοῦτ' αὐτὸ ποιοῦσιν ἐπιτηδείως αἱ πλεῖσται τῶν τροφῶν εὐθὺς ῥυθμίζουσαι τε καὶ διαπλάττουσαι τὰ μόρια. ἀλλ' ἐπὶ γε τοῦ νῦν ὑποκειμένου κατὰ τὸν λόγον παιδίου, τὴν κατασκευὴν τοῦ σώματος ἀμέμπτως ἔχοντος, οὐδὲν χρὴ περιεργάζεσθαι τὴν τροφὸν εἰς γε τὴν τῶν μελῶν εὐρυθμίαν, ἀλλ' ἀνατρίβειν τε τὰ μέτρια καὶ λούειν ὁσημέραι, καθόσον οἷόν τε μὴ περιεχομένου γάλακτος ἀπέπτου κατὰ τὴν γαστέρα· κίνδυνος γὰρ ἀναληφθῆναι τοῦτο πρὶν πεφθῆναι καλῶς εἰς ὅλον τὸ σῶμα τοῦ παιδίου. πολὺ δὲ δὴ μᾶλλον, εἰ καὶ τὴν γαστέρα τις αὐτὴν ἀνατρίβῃ γάλακτος μεστήν, ἐμπλήσῃ τε τὸ σῶμα τροφῆς ἀπέπτου πληρώσῃ τε τὴν κεφαλὴν. διὸ χρὴ πολλὴν πρόνοιαν πεποιῆσθαι τοῦ μὴ λαμβάνειν τὴν τροφήν τὸ παιδίον μήτε πρὸ λουτρῶν μήτε πρὸ τῶν ἀνατρίψεων.

6 49 γένοιτο δ' ἂν τοῦτο, παραφυλαττούσης ἀκριβῶς τῆς τροφοῦ τὸν ἐπὶ τοῖς μακροτέροις ὕπνοις καιρόν· ἐν τούτῳ γὰρ μάλιστα τὴν κοιλίαν ἥτοι παντάπασιν κενὴν ἢ πεπεμμένην ἤδη τὴν τροφήν περιέχουσιν εὐρεῖν ἔστιν, οὐδ', ὥσπερ νῦν ποιοῦσι ἔνιαι μὲν τῶν τροφῶν, ἕνα τινὰ χρόνον ἀφορίσασθαι τῆς ἡμέρας, ἔνιαι δ', ὅταν αὐταὶ σκολάσῃ, [τοῦ] τηνικαῦτα προνοούμεναι· διότι πολλάκις ἀναγκαῖόν ἐστι βλάπτεσθαι τὰ παιδία ἢ περὶ ὠφελεῖσθαι. ὁ γὰρ ὕψ' ἡμῶν ἀφοριζόμενος καιρὸς ἄλλοτε εἰς ἄλλον ἐμπίπτει χρόνον ἥτοι τῆς ἡμέρας ἢ τῆς νυκτός. ἐπὶ μέντοι τῶν μειζόνων ἤδη παιδίων, ὅσα καὶ πληγαῖς καὶ ἀπειλαῖς ἐπιπλήξῃ τε καὶ νοθετήσῃ πεῖθεται, καιρὸς ἂν εἴη διττὸς εἰς ἀνάτριψιν τε καὶ λουτρόν· ὁ μὲν πρότερός τε καὶ ἄριστος, ἐπειδὴν ἐξαναστάντα τῶν ἐωθινῶν ὕπνων, εἴτα παίζαντα τροφήν αἰτῇ. τότε γὰρ ἐπιτίθεσθαι μάλιστα αὐτοῖς χρὴ, τὸ μὲν σῶμα πρὸς ὑγίαν τε ἅμα καὶ εὐεξίαν ἀσκοῦντας, τὴν δὲ ψυχὴν εἰς εὐπείθειάν τε καὶ σωφροσύνην, οὐκ ἄλλως παρέξῃ αὐτοῖς τὴν τροφήν φάσκοντας, εἰ μὴ προθύμως ἐπακούσαιν, εἰς ὅσον ἂν ἐθέλωμεν ἡμεῖς, ἀνατρίψαι τε καὶ λουτροῖς.

6 50 οὗτος μὲν οὖν ὁ ἄριστος καιρὸς. εἰ δέ τις ἀσχολία τὸν τρέφοντα τὸ παιδίον ἀπάγῃ, μέτριον ἄρτου δόντα παίζειν ἐπιτρέπειν, εἰς ὅσον ἂν βούληται, κάπειτ' αὐθις αἰτῆσαν αὐτὸ τηνικαῦτα τρίβειν τε καὶ λούειν. οὐ μὴν πίνειν γε ἐπιτρεπτέον ποτὲ αὐτοῦς πρὸ τῶν λουτρῶν ἐπὶ τοῖς σιτίοις· ἀθροωτέρα γὰρ ἂν οὕτως ἢ ἀνάδοσις εἰς τὸ σῶμα τῶν ἐν τῇ γαστρὶ περιεχομένων γένοιτο. χρὴ δὲ ἐπὶ τῶν ἀμέμπτως ὑγιαίνοντων σωμάτων φυλάττεσθαι τοῦτο. μεμπτέα γὰρ αἱ τοιαῦται θιαθέσεις τε καὶ κατασκευαὶ τῶν σωμάτων εἰσὶν, ἐφ' ὧν ἁμεινόν ἐστι πρὸ τῶν λουτρῶν διδόναι σιτία. καὶ διορισθήσεται περὶ αὐτῶν ἐν τοῖς ἔπειτα λόγοις· ἀλλὰ νῦν γε τῆς ὑποθέσεως μνημονευτέον ἐστίν, ὥς τὸν ἄριστα σώματος ἔχοντα παῖδα διαιτῶμεν, ὅπως ἡμῖν φυλάττοιο τοιοῦτος. ἐφ' οὗ βέλτιόν ἐστιν ἡγεῖσθαι τὰ λουτρὰ τῶν σιτίων· εἰ δ' ἐν τοιούτῳ χωρίῳ τρέφοιτο ὁ παῖς, ἐν ᾧ βαλανεῖον οὐκ ἔνεστιν (ἴσως μὲν οὖν οὐδ' ὁμιλήσουσι τοῖςδε τοῖς γράμμασιν οἱ τοιοῖδε), λούουσι μὲν ἐν σκάφαις αἱ τροφοὶ κἀνταῦθα τοὺς παῖδας, ἕως ἂν εἰς τὸ δεύτερον ἢ καὶ τρίτον ἔτος ἀπὸ γενετῆς ἐξίκωνται· μείζονας δὲ γενομένους, εἰ καὶ μὴ καθ' ἑκάστην ἡμέραν, ἀλλὰ καὶ διὰ τρίτης γέ που καὶ τετάρτης ἀλείφουσιν τε καὶ ἀνατρίβουσιν· εἰ δὲ μὴ κωλύοι τὰ τῆς ὥρας, αἱ λίμναι τε καὶ οἱ ποταμοὶ λουτρόν αὐτοῖς εἰσιν, οἷόν περ ἡμῖν τὸ βαλανεῖον.

παρὰ μὲν γε τοῖς Γερμανοῖς οὐ καλῶς τρέφεται τὰ παῖδιά. ἀλλ' ἡμεῖς γε νῦν οὔτε Γερμανοῖς οὔτε ἄλλοις τισὶν ἀγρίοις ἢ βαρβάροις ἀνθρώποις ταῦτα γράφομεν, οὐ μᾶλλον ἢ ἄρκτοις ἢ λέουσιν ἢ κάπροις ἢ τισὶ τῶν ἄλλων θηρίων, ἀλλ' Ἑλλήσι καὶ ὅσοι τῷ γένει μὲν ἔφυσαν βάρβαροι, ζηλοῦσι δὲ τὰ τῶν Ἑλλήνων ἐπιτηδεύματα. τίς γὰρ ἂν ὑπομείνῃ τῶν παρ' ἡμῖν ἀνθρώπων εὐθὺς ἅμα τῷ γεννηθῆναι τὸ βρέφος ἔτι θερμὸν ἐπὶ τὰ τῶν ποταμῶν φέρειν ῥεύματα, κἀνταῦθα, καθάπερ φασὶ τοὺς Γερμανοὺς, ἅμα τε πείραν αὐτοῦ ποιεῖσθαι τῆς φύσεως ἅμα τε κρατύνειν τὰ σώματα, βάπτοντας εἰς τὸ ψυχρὸν ὕδωρ ὥσπερ τὸν διάπυρον σίδηρον; ὅτι μὲν γάρ, ἐὰν ὑπομείνῃ τε καὶ μὴ βλαβῇ, καὶ τὴν ἐκ τῆς οἰκείας φύσεως ἐπεδείξατο ῥώμην καὶ τὴν ἐκ τῆς πρὸς τὸ ψυχρὸν ὁμιλίας ἐπεκτέχσατο, πρόδηλον πάντως· ὅτι δ', εἰ νικηθεῖ πρὸς τῆς ἔξωθεν ψύξεως ἢ ἔμφυτος αὐτοῦ θερμότης, ἀναγκαῖον αὐτίκα τεθνάναι, καὶ τοῦτ' οὐδεὶς ἀγνοεῖ.

- 6 52 τίς οὖν ἂν ἔλοιτο νοῦν ἔχων καὶ μὴ παντάπασιν ἄγριος ὢν καὶ Σκύθης εἰς τὴν τοιαύτην πείραν ἀγαγεῖν αὐτοῦ τὸ παιδίον, ἐν ᾗ θάνατός ἐστιν ἡ ἀποτυχία, καὶ ταῦτα μὴδὲν μέγα τι μέλλων ἐκ τῆς πείρας κερδανεῖν; ὄνῳ μὲν γὰρ ἴσως ἢ τινὶ τῶν ἀλόγων ζώων ἀγαθὸν ἂν εἴη μέγιστον, οὕτω πυκνὸν καὶ σκληρὸν ἔχειν δέρμα, ὥς ἀλύπως φέρειν τὸ κρύος· ἀνθρώπῳ δέ, λογικῷ ζῳῷ, τί ἂν εἴη μέγα τὸ τοιοῦτον; οὐδὲ γὰρ εἰς ὑγείαν ἀπλῶς οὕτως λέγων ἂν τις ἐπιτήδειον ὑπάρχειν τὸ πυκνότατον καὶ σκληρότατον δέρμα δεόντως ἂν εἴποι. διττῆς γὰρ οὔσης βλάβης τοῖς τῶν ζώων σώμασιν, ἑτέρας μὲν ἀπὸ τῶν ἔξωθεν αἰτίων, ἑτέρας δὲ ἀπὸ τῶν ἔνδοθεν, εὐάλωτόν ἐστι τοῖς μὲν ἔξωθεν πᾶσιν, ὧν μαλακὸν ἐστι καὶ ἀραιὸν τὸ δέρμα, τοῖς δὲ ἔνδοθεν, ὧν πυκνὸν τε καὶ σκληρόν.
- 6 53 καὶ διὰ τοῦθ' Ἱπποκράτης περὶ τῶν ἀπὸ τροφῆς ἐν ἡμῖν ἐπ' ὠφελείᾳ τε καὶ βλάβῃ γινομένων διδάσκων ἐπ' ἄλλοις πολλοῖς καὶ τοῦτ' ἔγραψεν· «ἀραιότης σώματος ἐς διαπνοήν, οἷσι πλέον ἀφαιρέεται, ὑγιεινότερον, οἷσι δ' ἔλαττον, νοσερώτερον.» βέλτιον οὖν ἑκατέρας πεφυλάχθαι τὰς ὑπερβολὰς καὶ μήτ' εἰς τοσοῦτον πυκνὸν τὸ δέρμα παρασκευάζειν, ὥς κωλύειν διαπνεῖσθαι καλῶς, μήθ' οὕτως ἀραιόν, ὥς ὑπὸ παντὸς αἰτίου τῶν ἔξωθεν αὐτῷ προσπιπτόντων ἐτοίμως βλάπτεσθαι. τοιοῦτον δὲ καὶ φύσει ἐστὶ τὸ σῶμα τοῦ νῦν ἡμῖν προκειμένου τῷ λόγῳ παιδίου, μέσον ἀπασῶν τῶν ὑπερβολῶν. οὕτως οὖν αὐτὸ δαιτητέον, ὥς φυλάττειν αἰεὶ τῆς κατασκευῆς τὴν ἀρετήν. φυλαχθήσεται δέ, κατὰ μὲν τὴν πρώτην ἡλικίαν ἐν γάλακτι τρεφομένῳ καὶ λουτροῖς γλυκέων ὑδάτων θερμῶν λουομένῳ, ὅπως ὅτι μάλιστα μέχρι πλείστου μαλακὸν αὐτῷ διαμένον τὸ σῶμα πολλὴν ἐπίδοσιν εἰς τὴν αὔξησιν ποιοῖτο. μετὰ δὲ ταῦτα, καθ' ὃν ἂν ἤδη χρόνον εἰς διδασκάλους δύναται φοιτᾶν, οὐκ ἀναγκαῖον ἔτι λουτροῖς χρῆσθαι συνεχέσι, ἀλλ' ἀρκεῖ διαπαλαίειν μανθάνοντα σύμμετρά τε πονεῖν ἐνταῦθα πρὸ τῶν σιτίων, ἀλουτεῖν δὲ ἤδη τὰ πλείω.
- 6 54 τὸ δ' ὑπερπονεῖν, ὥσπερ ἔνιοι τῶν παιδοτριβῶν ἀναγκάζουσι τοὺς παῖδας, οὐδαμῶς ἀγαθόν· ἀναυξῇ γὰρ ὑπὸ τῆς παρὰ καιρὸν σκληρότητος ἀποτελεῖται τὰ σώματα, κἀν πλείστην ὀρμὴν ἐκ φύσεως εἰς τὴν αὔξησιν ἔχη. Οἶνου δὲ τὸν οὕτω πεφυκότα παῖδα μέχρι πλείστου μὴδ' ὅλως γεύειν. ὑγραίνει τε γὰρ ἱκανῶς καὶ θερμαίνει τὸ σῶμα πινόμενος οἶνος ἐμπίπλησί τε τὴν κεφαλὴν ἀτμῶν ἐν ταῖς ὑγραῖς καὶ θερμαῖς κράσεσι, οἷαπέρ ἐστι καὶ ἡ τῶν τοιούτων παιδίων. ἀλλ' οὔτε ἐμπίπασθαι καλὸν αὐτοῖς τὴν κεφαλὴν οὔτε ὑγραίνεσθαι καὶ θερμαίνεσθαι περαιτέρω τοῦ προσήκοντος. εἰς τοσοῦτον γὰρ ἤκουσιν ὑγρότητός τε καὶ θερμότητος, ὥς, εἰ καὶ βραχὺ παραυξήσῃ τις ὁπότερον αὐτῶν, ἐν ἀμετρίᾳ καθίσταται. οὐσῶν δὲ πασῶν τῶν ἀμετρίων φευκτῶν, ἡ τοιαύτη μάλιστα ἂν εἴη φευκτὴ, καθ' ἣν οὐκ εἰς τὸ σῶμα μόνον, ἀλλὰ καὶ εἰς τὴν ψυχὴν ἡ βλάβη δεικνύεται.
- 6 55 διόπερ οὐδὲ τοῖς ἤδη τελείοις ἄνευ τοῦ προσήκοντος μέτρου πινόμενος οἶνος ἀγαθός· εἰς θυμούς τε γὰρ ἐκκαλεῖται προπετεῖς καὶ ὕβριν ἀσελγῆ καὶ τὸ λογιζόμενον τῆς ψυχῆς ἀμβλύ τε

καὶ τεθολωμένον ἐργάζεται. ἀλλὰ τούτοις μὲν ἐτοίμως εἰς τὴν τῶν χολωδῶν περιπτωμάτων ἐπίκρασιν τε ἅμα καὶ κένωσιν ἐπιτήδειος. οὐχ ἥκιστα δὲ καὶ εἰς τὴν ἐν αὐτοῖς τοῖς στερεοῖς ὀργάνοις τοῦ ζώου γινομένην ξηρότητα διὰ τε πόνους ὑπερβάλλοντας, ἔστιν ὅτε δὲ καὶ διὰ τὴν οἰκείαν τῆς ἡλικίας κρᾶσιν, ἐπιτήδειος ὁ οἶνος, ὑγραίνων μὲν καὶ ἀνατρέφων, ὅσον ἀμέτρως ἐξήρανται, πραῦνων δὲ τὸ δριμύ τοῦ πικροῦ χυμοῦ καὶ δι' ἰδρώτων καὶ οὔρων ἐκκενῶν. οἱ δὲ παῖδες, ἅτε μήτε τὸν τοιοῦτον ἀθροίζοντες χυμὸν οἰκείαν τε παμπόλλην ἔχοντες ὑγρότητα, τῶν μὲν ἐξ οἴνου γενομένων ἀγαθῶν οὐδενὸς προσδέονται, μόνης δὲ ἀπολαύουσι τῆς αὐτοῦ βλάβης. οὐκοῦν νοῦν ἔχων οὐδεὶς ἐπιτρέψει τοιοῦτω πόματι χρῆσθαι τοὺς παῖδας, ὃ πρὸς τῷ μηδὲν ἀγαθὸν ἐργάζεσθαι βλάβην ἐξαίσιον ἐφεδρεύουσιν ἔχει. οὐ μὴν οὐδὲ ψυχροῦ πόματος εἰς τὸ παντελὲς εἵργειν κελεύω τοὺς τοιούτους παῖδας, ὥσπερ ἔνιοι ποιοῦσιν, ἀλλ' ἐπὶ τε σιτίοις τὰ πολλὰ καὶ κατὰ τὰς θερμότητας ὥρας, ὅταν ἤξωσιν αὐτοὶ πρὸς τὸ ψυχρόν, ἐπιτρέπω χρῆσθαι, μάλιστα μὲν, εἰ οἶόν τε, πηγαίῳ προσφάτω, μηδεμίαν ἐπικτητὸν ἔχοντι ποιότητα [μοχθηράν], μὴ παρόντος δὲ τοῦ τοιούτου τοῖς ἄλλοις.

6 56 φυλάττεσθαι δὲ τὰ λιμναῖα καὶ θολερὰ καὶ δυσώδη καὶ ἀλυκὰ καὶ ἀπλῶς εἰπεῖν ὅσα τινὰ ποιότητα κατὰ τὴν γεῦσιν ἐνδείκνυται· χρὴ γὰρ ἀποιότατον αὐτοῖς τὸ κάλλιστον ὕδωρ φαίνεσθαι, οὐ πρὸς τὴν γεῦσιν μόνον, ἀλλὰ καὶ πρὸς τὴν ὁσμὴν. εἴη δ' ἂν τὸ τοιοῦτον ἡδιστόν τε ἅμα πίνοντι καὶ ἀκριβῶς καθαρόν. εἰ δὲ καὶ ταχέως ὑποχωρεῖ τῶν ὑποχονδρίων, μηδὲν ζητεῖν ἕτερον βέλτιον, ὥς, ὅσα γε καθαρὰ μὲν ἐστὶ καὶ λαμπρὰ καὶ οὐκ ἀηδὴ πινόμενα, παραμένει δὲ ἐπὶ πλέον ἐν τοῖς ὑποχονδρίοις, ἡμιμόχθηρα νομιτέον. ἀπέχεσθαι δὲ τούτων κελεύω τῶν πάμπαν ψυχρῶν, οὐ μὴν θερμοῖς γε χρῆσθαι κωλύω. ἀσφαλέςτατον μὲν οὖν τῇ πείρᾳ κεκρίσθαι τὸ τοιοῦτον ὕδωρ· εἰ δὲ καὶ διὰ γνωρισμάτων τις ἐθέλοι προγινώσκειν αὐτοῦ τὴν δύναμιν, ὅσων αἱ πηγαὶ πρὸς ἄρκτον ἐρρυήκασιν ἐκ πετρῶν θλιβόμεναι τὸν ἥλιον ἀπεστραμμένον ἔχουσαι, ἀτέραμνά τε καὶ βραδύπορα τὰ τοιαῦτα χρὴ νομίζειν ἅπαντα.

6 57 εὐθὺς δ' αὐτοῖς ὑπάρχει καὶ τὸ θερμαίνεσθαι τε καὶ ψύχεσθαι βραδέως· ὥς ὅσων γε πρὸς τε τὰς ἀνατολὰς ἐρρώγασιν αἱ πηγαὶ καὶ διὰ πόρου τινὸς ἢ γῆς διηθεῖται καθαρὰς θερμαίνεται τε καὶ ψύχεται τάχιστα, ταῦτ' ἐλπίζειν εἶναι κάλλιστα πάσαις ταῖς ἡλικίαις. οὐ γὰρ δὴ, καθάπερ οἶνων τε καὶ σιτίων καὶ γυμνασίων ἐργηγόρσεώς τε καὶ ὕπνων καὶ ἀφροδισίων ἄλλον ἄλλως ἀπολαύειν προσήκει κατὰ τὰς διαφερούσας ἡλικίας, οὕτω καὶ ὕδατος, ἀλλ', ὅπερ ἄριστον εἴρηται νῦν, τούτῳ χρῆσθαι καὶ παῖδα καὶ νεανίσκον καὶ πρεσβύτην, ὥσπερ γε καὶ ἀέρα τὸν ἄριστον εἰσπνεῖν ἅπασιν ὁμοίως χρηστόν. ἄριστον δὲ ἀέρα λέγω τὸν ἀκριβῶς καθαρόν· εἴη δ' ἂν τοιοῦτος ὁ μῆτ' ἐκ λιμνῶν ἢ ἐλῶν ἀναθυμιάσεως ἐπιθολούμενος μῆτ' ἐκ βαράθρων δηλητήριον αὔραν ἀποπνεόντων, ὅποια περὶ τε Cάρδεις ἐστὶ καὶ Ἱερὰν πόλιν ἐτέρωθι τε πολλαχόθι τῆς γῆς.

6 58 οὕτω δὲ καὶ ὅστις ἔκ τινος ὀχετοῦ τῶν καθαιρόντων ἢ μεγάλην τινὰ πόλιν ἢ πολυάνθρωπον στρατόπεδον ἐπιθολοῦται, μοχθηρὸς ἰκανῶς ἐστί. μοχθηρὸς δὲ καὶ ὅς ἂν ἔκ τινος σπηεδόνος ἢ ζώων ἢ λαχάνων ἢ ὀσπρίων ἢ κόπρου μιαινῆται. καὶ μὴν καὶ ὅστις ὁμιχλώδης ἐστὶ διὰ ποταμὸν ἢ λίμνην γειτνιώσαν, οὐκ ἀγαθός, ὥσπερ γε καὶ ὅστις ἂν ἐν κοίλῳ χωρίῳ πανταχόθεν ὄρεσιν ὑψηλοῖς περιεχομένῳ μηδεμίαν πνοὴν δέχεται· πνιγώδης γὰρ ὅδε καὶ σπηδονώδης ἐστὶν ἀνὰ λόγον τοῖς ἀποκεκλεισμένοις ἐν οἴκοις τισίν, ἐν οἷς εὐρὺς ὑπὸ σπηδόνος τε καὶ ἀπνοίας ἀθροίζεται. οἱ μὲν δὴ τοιοῦτοι πάσαις ταῖς ἡλικίαις λυμαίνονται, ὥσπερ γε καὶ ὁ καθαρὸς ἀκριβῶς ἀπάσαις ταῖς ἡλικίαις ἀγαθός. ἡ δὲ κατὰ θερμότητα καὶ ψυχρότητα καὶ προσέτι ξηρότητα καὶ ὑγρότητα διαφορὰ τῶν ἀέρων οὐχ ὁμοίως ἔχει πρὸς ἅπαντας, ἀλλὰ τοῖς μὲν εὐκράτοις σώμασιν ὁ εὐκρατος ἀῆρ ἄριστος, ὅσα δ' ἂν ὑπὸ τινος ἐξεχούσης ποιότητος δυναστεύηται, τούτοις ἄριστος ὁ ἐναντιώτατος τῇ κρατούσῃ, ψυχρὸς

μὲν τῇ θερμῇ, θερμὸς δὲ τῇ ψυχρᾷ, καὶ δὴ καὶ τῇ μὲν ὑγροτέρᾳ ξηρός, τῇ δὲ ἀνυγροτέρᾳ τοῦ προσήκοντος εἰς τοσοῦτον ὑγρότερος, εἰς ὅσον κάκεινῃ τοῦ συμμέτρου ξηροτέρα.

6 59 ταυτὶ μὲν ἐν τῷδε τῷ λόγῳ γινώσκειν ἱκανά· ὥσπερ δ' ἂν τις ἐπανορθοῖτο τὰς ἐκ τῶν μοχθηρῶν ὑδάτων τε καὶ ἀέρων βλάβας, ἐν ἐτέρῳ βιβλίῳ ῥηθήσεται. νυνὶ γὰρ οἷον σκοπόν τινα καὶ κανόνα τὴν ἀρίστην κατασκευὴν τοῦ σώματος ἐπὶ τοῖς ἀρίστοις διαιτήμασι διελθεῖν ἔγνωκα· τὰς δὲ τῶν ἡμαρτημένων κατὰ τι σωμάτων ἅμα καὶ διαιτημάτων ἐπαλλάξεις ἐν τοῖς μετὰ ταῦτα γράμμασιν ἀπάσας διαιρήσομεν. Πάλιν οὖν ὁ λόγος ἐπὶ τὸν ἄριστα κατεσκευασμένον παῖδα ἐπανελθὼν τὴν ἀπὸ τῆς πρώτης ἐβδομάδος ἡλικίαν αὐτοῦ μέχρι τῆς δευτέρας ἐκδιηγείσθω, κατὰ τε τὴν κρᾶσιν ὅποια τίς ἐστὶ καὶ ὧντινων χρήζει διαιτημάτων. ἡ μὲν δὴ κρᾶσις, ὥς κὰν τοῖς Περὶ κράσεων ὑπομνήμασι δέδεικται, θερμὴ μὲν ἐστίν· ὁμοίως, ὑγρὰ δὲ οὐχ ὁμοίως.

6 60 ἀεὶ γὰρ ἀπὸ τῆς πρώτης γενέσεως ἅπαν ζῶον ὁσημέραι γίνεται ξηρότερον, οὐ μὴν θερμότερόν γε ἢ ψυχρότερον ὡσαύτως ἐπὶ πάσης ἡλικίας· ἀλλ' ὅσα μὲν ἄριστα κατεσκευάσται σώματα, παραπλησία πως ἐπὶ τούτων ἄχρι τῆς ἀκμῆς ἢ θερμότης παραμένει· ὅσα δὲ ὑγρότερα καὶ ψυχρότερα τῶν ἀρίστων ἐστίν, αὐξάνεται τούτων ἢ θερμότης. ἀλλ' οὐχ ὅ γε νῦν λόγος ὑπὲρ ἐκείνων ἐστίν. ὁ δὲ ἄριστα κατεσκευασμένος ἄνθρωπος ἄχρι τῆς τεσσαρεσκαίδεκαετίδος ἡλικίας ἐν τῇ προειρημένῃ διαίτῃ φυλαττέσθω, γυμναζόμενος μήτε πάνυ πολλὰ μήτε βίαια, μή πως αὐτοῦ τὴν αὐξῆσιν ἐπίσχωμεν, καὶ λουόμενος ἐν θερμοῖς μᾶλλον ἢ ψυχροῖς λουτροῖς· οὕτω γὰρ οὐδὲ τούτων ἀλύπως ἀνέχεσθαι δυνήσεται. πλαττέσθω δὲ καὶ τὴν ψυχὴν ἐν τῷδε τῆς ἡλικίας καὶ μάλιστα δι' ἐθισμῶν τε σεμνῶν καὶ μαθημάτων, ὅσα μάλιστα ψυχὴν ἐργάζεσθαι κομίαν ἱκανά· πρὸς γὰρ τὰ μέλλοντα κατὰ τὴν ἐξῆς ἡλικίαν αὐτῷ περὶ τὸ σῶμαπραχθήσεσθαι μέγιστον ἐφόδιόν ἐστίν ἢ εὐκομία τε καὶ εὐπείθεια. μετὰ δὲ τὴν δευτέραν ἐβδομάδα μέχρι τῆς τρίτης εἰ μὲν εἰς τὴν ἄκραν εὐεξίαν ἄγειν αὐτὸν ἐθέλοις, ἥτοι στρατιώτην τινὰ γενναῖον ἢ παλαιστρικὸν ἢ ὅπως οὖν ἰσχυρὸν ἀπεργάσασθαι βουλόμενος, ἥττον τῶν τῆς ψυχῆς ἀγαθῶν, ὅσα γε εἰς ἐπιστήμην τινὰ καὶ σοφίαν ἄγει, προνοήσῃ· τὰ μὲν γὰρ εἰς ἥθος ἐν τῷδε μάλιστα τῆς ἡλικίας ἀκριβωθῆναι προσήκει.

6 61 εἰ δὲ τὰ μὲν κατὰ τὸ σῶμα μέχρι τοῦ κρατυνθῆναι τὰ μόρια καὶ περιποιῆσαι τιν' ἔξιν ὑγιεινὴν καὶ αὐξῆσαι προαιροῖο, τὸ δὲ λογικὸν τῆς ψυχῆς τοῦ μεираκίου κομῆσαι σπουδάσεις, οὐ τῆς αὐτῆς ἐπ' ἀμφοῖν διαίτης δεηθήσῃ. καίτοι καὶ τρίτον <ἂν> καὶ τέταρτον εἶδος βίου εὐρεθείη ποτέ, τῶν μὲν ἐπὶ τινα βάνουσιν ἀφιγμένων τέχνην, καὶ ταύτην ἥτοι γυμνάζουσιν ἢ ἀγύμναστον φυλάττουςαν τὸ σῶμα, τῶν δὲ ἐπὶ γεωργίαν ἢ ἐμπορίαν ἢ τι τοιοῦτον ἕτερον. ὥστε καὶ χαλεπὸν εἶναι δοκεῖ ἀριθμῷ τινὶ περιλαβεῖν πάσας τῶν βίων τὰς ιδέας. τῆς μὲν γὰρ ὑγιεινῆς τέχνης ἐπάγγελμά ἐστιν ἅπασιν ἀνθρώποις ὑποθήκας διδόναι πρὸς ὑγείαν, ἥτοι καθ' ἕκαστον ιδίας ἢ κοινῇ σύμπασιν ἀρμοττούσας ἢ τὰς μὲν τινὰς ιδίας αὐτῶν, τὰς δὲ κοινάς.

6 62 οὐ μὴν ἐγχωρεῖ γε περὶ πάντων ἅμα διελθεῖν, ἀλλὰ πρῶτον μὲν ὥς ἂν τις ἐπὶ μήκιστον ἐκτείνων τὴν ζωὴν ὑγιαίνει τὰ πάντα· χρή δ', οἶμαι, τὸν τοιοῦτον βίον ἀπάσης ἀναγκαίας πράξεως ἀποκεχωρηκέσθαι, μόνῳ σκολάζοντα τῷ σώματι· δεύτερον δὲ μεθ' ὑποθέσεως ἢ τέχνης ἢ πράξεως ἢ ἐπιτηδεύματος ἢ ὑπηρεσίας τινὸς ἥτοι πολιτικῆς ἢ ιδιωτικῆς ἢ ὅλως ἀναγκαίας ἀσχολίας. οὐδὲ γὰρ ἄλλως ἂν σαφὴς ὁ λόγος οὗτ' εὐμνημόνευτος οὔτε μεθόδῳ περαινόμενος ἡμῖν γένοιτο χωρὶς τῆς εἰρημένης ἄρτι τάξεως. ἐπὶ δὲ τὴν πρώτην ἐπανέλθωμεν ὑποθεσὶν ἐπιδείξωμέν τε, ὅπως ἂν τις ἀρίστην κατασκευὴν σώματος ἔχων ἀποχωρήσας ἀπάντων τῶν κατὰ τὸν βίον εἰς τὸ κοινὸν συντελούντων, ἑαυτῷ μόνῳ ζήσκει, μήτε νοσήσας μηδέποτε, καθόσον οἶόν τε, μήτε ἀποθανὼν ἔμπροσθεν τοῦ μηκίστου χρόνου τῆς ζωῆς.

6 63

ἄφθαρτον μὲν γὰρ ποιῆσαι τὸ γεννητὸν οὐχ οἷόν τε, κἂν ὅτι μάλιστα τῶν καθ' ἡμᾶς τις νῦν ἀνὴρ φιλόσοφος ἐπειρᾶτο δεικνύναι τοῦτο διὰ τοῦ θαυμασίου τούτου συγγράμματος, ἐν ᾧ διδάσκει τὴν ὁδὸν τῆς ἀθανασίας. ἐπὶ πλεῖστον δὲ χρόνον προήκειν ἐγχωρεῖ ποιῆσαι ζώου σῶμα, καὶ μάλιστα τοῦ κάλλιστα πεφυκότος. ἔνια γὰρ οὕτως εὐθὺς ἐξ ἀρχῆς κατεσκευάσται κακῶς, ὥς μὴδ' εἰς ἐξηκοστὸν ἔτος ἀφικέσθαι δύνασθαι, κἂν αὐτὸν ἐπιστήσης αὐτοῖς τὸν Ἀσκληπιόν. ἀλλ' οὐ νῦν περὶ ἐκείνων ὁ λόγος. ἐπὶ δὲ τὸν κατεσκευασμένον ἄριστα πάλιν ἐπανελθόντες ἀναμνήσωμεν ὧν ἐν ἀρχαῖς ἀπεδείξαμεν, ὥς ἐσθίειν μὲν καὶ πίνειν ἀναγκαῖον ἡμῖν ἔστιν, ἐπειδὴ διαπαντὸς ἀπορρεῖ τι τοῦ σώματος ἡμῶν, ἐπεὶ δὲ ἐσθίομέν τε καὶ πίνομεν, ἀναγκαῖον αὐθίς ἔστι τῆς τῶν περιττωμάτων προνοεῖσθαι κενώσεως. ἐπεὶ δὲ τούτων ἔστιν εἶδη πολλά, τὰ μὲν τῆς ἐν τῇ γαστρὶ πεττομένης τροφῆς, τὰ δὲ τῆς ἐν ἥπατι καὶ ἀρτηρίαις καὶ φλεψί, τὰ δὲ τῆς καθ' ἕκαστον μέρειον ἔστι περιττώματα, χρὴ δήπου καὶ τὴν κένωσιν αὐτῶν ἰδίαν εἶναι καθ' ἕκαστον, ὥσπερ γε καὶ ἡ φύσις αὐτὴ φαίνεται τοῦτο ἐξ ἀρχῆς ἐργασαμένη.

6 64 παρεσκεύασε γὰρ τοῖς ζώοις ὄργανα πολλά, τὰ μὲν ἐκκαθαίροντά τε καὶ διακρίνοντα ταυτὰ τὰ περιττώματα, τὰ δὲ παράγοντα, τὰ δὲ ἀθροίζοντα, τὰ δὲ ἐκκρίνοντα. καὶ λέλεκται μὲν ὑπὲρ ἀπάντων ἐπὶ πλεόν ἔν τε τοῖς τῶν φυσικῶν δυνάμεων ὑπομνήμασι κἂν τοῖς Περὶ χρείας μορίων· εἰς δὲ τὸ παρὸν ἔσται καὶ ταῦθ' ἡμῖν ὑπόθεσις τῷ λόγῳ. τὸ μὲν γὰρ πρῶτον περίττωμα διακρίνεται ἅμα καὶ προπέμπεται κατὰ βραχὺ διὰ πάντων τῶν ἐντέρων ἄχρι τῆς κατὰ τὸ καλούμενον ἀπευθυσμένον ἀξιολόγου κοιλότητος, ἥς κατὰ τὸ πέρασ ἐπίκεινται μῦες, εἰργοντές τε καὶ κατέχοντες ἔνδον αὐτὸ καὶ κωλύοντες ἀκαίρως ἐκρεῖν· ἐπειδὴ δ' ἱκανῶς ἀθροισθὲν ἀνιαρὸν ἢ τῷ ζῳῳ, τηνικαῦτα παριᾶσιν ἔξω φέρεσθαι, συντελούντων τι πρὸς τὸ τάχος τῆς ἀφόδου τῶν κατ' ἐπιγαστρὶον μυῶν ἅμα τῷ διαφράγματι.

6 65 τὸ δ' ἐν ἥπατι περίττωμα, τὸ μὲν οἷόνπερ τὸ καλούμενον ἄνθος ἐν τοῖς οἷοις ἔστί, τὸ δ' οἷόνπερ ἡ τρύξις. ἔλκεται δὲ τὸ μὲν ἕτερον ὑπὸ τῆς ἐπικειμένης τῷ σπλάγχνῳ κύστεως, τὸ δ' ἕτερον ὑπὸ τοῦ σπληνός· ἀθροισθέντα δ' ἐν τούτοις ἐκκρίνεται, τὸ μὲν εἰς τὴν ἀρχὴν τῶν λεπτῶν ἐντέρων, τὸ δ' εἰς αὐτὴν τὴν γαστέρα, καὶ ἀπὸ τούτων ἥδη διὰ πάντων τῶν ἐντέρων ἅμα τῷ ξηροτέρῳ περιττώματι τῆς τροφῆς διεξέρχεται. τὸ δὲ ἐν φλεψὶ καὶ ἀρτηρίαις περίττωμα τοιοῦτόν ἐστιν, οἷον ὀρρὸς ἐν τῷ πηγνυμένῳ γάλακτι, καθαίροντες δὲ καὶ τοῦτο οἱ νεφροὶ τῇ κύστει παραπέμπουσιν· ἢ δ' ἀθροίζει τρόπον ὁμοιότατον τῷ πρόσθεν εἰρημένῳ περὶ τοῦ ξηροῦ περιττώματος· ἐπείκειται γάρ τις καὶ τῇδε κατὰ τὸν ἔκρουν ἐπικάρσιος μῦς, κλείων οὕτως ἀκριβῶς τὸ στόμιον, ὥς μὴδὲν ἔξω παραρρεῖν. ἐπειδὴ δὲ καὶ τοῦθ' ἱκανὸν ἥδη γινόμενον ἀνιᾶ τὸ ζῳον, ἀφίσταται μὲν ὁ μῦς τῆς φρουρᾶς ἀνιείς τε καὶ χαλῶν ἑαυτόν, ἐκκρίνει δὲ τὸ περιττὸν ἅπαν ἢ κύστις, ἐπιβοηθούντων αὐτῷ καὶ τῇδε πρὸς τὸ τάχος ὥσπερ τῇ τῶν ξηρῶν περιττωμάτων ἐξόδῳ τῶν μυῶν τῶν κατ' ἐπιγαστρὶον.

6 66 τὸ δ' ὑπόλοιπον γένος τῶν περιττωμάτων γίνεται μὲν ἐν ἐκάστῳ μορίῳ τοῦ τρέφοντος αὐτὰ χυμοῦ, τὸ μὲν οἷον ἡμίπεπτόν τι λείψανον, ἀδυνατήσαν ἐξομοιωθῆναι τῷ τρεφομένῳ, τὸ δ', ὅπερ ἦν ἔμπροσθεν ἀναδόσεως ὄχημα, πληρῶσαν τὴν χρεῖαν, ὑγρὸν καὶ λεπτὸν ὃν, οἷόνπερ τὸ προειρημένον ὀρρῶδες, ἐκ τῶν ἀγγείων εἰς τὴν κύστιν συρρεῖ. τούτῳ τῷ περιττώματι πόρος μὲν οὐδεὶς ἔστιν ἀποτεταγμένος ὑπὸ τῆς φύσεως, ἐκκρίνεται δὲ διὰ τε τῶν μαλακῶν σωματῶν φερόμενον, εἰκόντων αὐτοῦ τῇ ρύμῃ, καὶ μάλιστα ὅταν ὑπὸ πνεύματος ἀθροώτερον ὀρμήσαντος ὠθῇται, καὶ μέντοι καὶ διὰ τῶν σμικρῶν ἀπάντων πόρων, ὧν ἔστι πληρὲς ὅλον τε τὸ σῶμα καὶ σύμπαν τὸ δέρμα. λέλεκται δ' ὑπὲρ τῆς γενέσεως αὐτῶν ἐν τοῖς Περὶ κράσεων. τὸ μὲν δὴ λεπτότερον περίττωμα ῥαδίως ἐκκρίνεται πρὸς τε τῆς ἐμφύτου θερμότητος εἰς ἰδέαν ἀτμοῦ λυόμενον ὑπὸ τε βιαίας κινήσεως ἀθρόως ἐκρηγνύμενον· ὀνομάζεται δὲ τὸ μὲν οὕτως ἐκκριθὲν ἰδρώς· τὸ δὲ ἕτερον, οὐδὲν ἔχον ὄνομα, διότι οὐδὲ γινώσκεται τοῖς πολλοῖς, ἅτε τὴν

ὄψιν ἐκφεῦγον ὑπὸ λεπτότητος, ἄδηλος αἰσθῆται διαπνοὴ κέκληται πρὸς αὐτῶν τῶν φωρασάντων αὐτὸ τῷ λογισμῷ.

- 6 67 κατὰ δὲ τήνδε τὴν ἄδηλον αἰσθῆται διαπνοὴν ἐκκρίνεται τι καὶ τοῦ παχυτέρου περιττώματος· ἰσχυροτέρας δὲ δεῖ τῷδε καὶ τῆς ἀπαγούσης θερμότητος καὶ τῆς ὠθούσης ῥύμης, ἢ κίνδυνος αὐτῷ στήναι κατὰ γε τὸ δέρμα, πρὶν ἀφικέσθαι πρὸς τὸ πέρασ. ἐκ τούτου τοῦ περιττώματος ἢ τε τῶν τριχῶν ἐδείκνυτο γένεσις, οὐχ ἥκιστα δὲ καὶ ὁ περὶ τοῖς δέρμασιν ἀθροιζόμενος ἅπασι τοῖς ζῴοις ῥύπος. εἴρηταί μοι σχεδὸν ἅπαντα τὰ ἀναγκαῖα τοῦ λόγου κεφάλαια τῆς τῶν περιττωμάτων γενέσεως τε ἅμα καὶ κενώσεως, ἀποδεδειγμένα μὲν ἐν ἑτέροις πραγματείαις, ὧν ὀλίγον ἔμπροσθεν ἐμνημόνευσα, μελλήσοντα δ' ὑποθέσεις ἀναγκαῖαι γενήσεσθαι τοῖς νῦν ἐνεστηκόσι λόγοις. ἐπειδὴ γὰρ ἐκκενοῦσθαι χρή ταῦτα, μοχθηρὰ ταῖς ποιότησιν ὑπάρχοντα, καὶ Ἀσκληπιάδης μὴ βούληται, χρή πρῶτον μὲν ἐπίσταςθαι τὰς αἰτίας αὐτῶν τῆς ἐπισχέσεως, ἐφεξῆς δὲ πειρᾶσθαι μήτε περιπίπτειν αὐταῖς, εἰ δὲ καὶ περιπέσοιμὲν ποτε, διὰ ταχέων ἐπανορθοῦσθαι τὸ σφάλμα πειρᾶσθαι.
- 6 68 τὸ μὲν δὴ μὴ περιπίπτειν ἐκ τοῦ γινώσκειν, πότερον αὐτάρκως ἀποκρίνεται ἢ μή, περιγίνεται· τὸ δ' ἐπανορθοῦσθαι μεθόδου τινὸς ἐτέρας προσδεῖται. Λεγέσθω δὴ πρῶτον μὲν, ὅφ' ὧν ἴσχεται τῶν εἰρημένων ἐκκρίσεων ἐκάστη· δεύτερον δέ, ὅπως ἂν τις ἐπεσχημένην αὐτὴν προτρέψειεν. ἢ μὲν δὴ τῶν περὶ τὴν γαστέρα περιττωμάτων ἐπίσχεσις ἦτοι διὰ τὰ λαμβανόμενα σιτία τε καὶ ποτὰ γίνοιτ' ἂν ἢ διὰ τὴν γαστέρα μετὰ τῶν ἐντέρων, διὰ μὲν τὰ σιτία καὶ ποτὰ παρὰ τε τὴν ποιότητα καὶ ποσότητα τῶν ληφθέντων ἔτι τε πρὸς τούτοις τάξιν τε καὶ τὸν τρόπον τῆς χρήσεως, παρὰ μὲν τὴν ποιότητα, στρυφνῶν ἢ αὐστηρῶν ἢ ξηρῶν ταῖς συστάσεσιν ὑπαρχόντων, παρὰ δὲ τὴν ποσότητα, τοῦ προσήκοντος ἢ πλεόνων ἢ ἐλαττόνων, παρὰ δὲ τὴν τάξιν, εἰ τὰ μὲν ξηρὰ καὶ στύφοντα πρότερον, τὰ δὲ ὑγρά καὶ λιπαρὰ καὶ γλυκέα δεύτερα προσενέγκαιτο, παρὰ δὲ τὸν τρόπον τῆς χρήσεως, εἰ, δεόν δις σιτεῖσθαι, πᾶσαν εἰς ἅπαξ προσενέγκαιτο τὴν τροφήν.
- 6 69 ἢ δὲ περὶ τὴν γαστέρα τε καὶ τὰ ἔντερα τῆς ἐπισχέσεως τῶν περιττωμάτων αἰτία διὰ τε τὴν φύσιν αὐτῶν καὶ διὰ τὴν ἐπίκτητον γίνεται διάθεσιν. αἱ μὲν δὴ περὶ τὴν φύσιν αὐτῶν αἰτίαι τῶν μοχθηρῶν εἰσι τοῦ σώματος κατασκευῶν, ὡς ἐν τῷ περὶ ἐκείνων εἰρήσεται λόγῳ· περὶ δὲ τῶν ἐπικτήτων ἐν τῷδε ῥητέον. ὁκτὼ διαφοραὶ τῶν προσφάτων εἰσι [τῆς γαστρὸς] διαθέσεων, ἅπασαι δυσκρασίαι κατὰ γένος ὑπάρχουσαι, τέσσαρες μὲν ἀπλαῖ, θερμότης καὶ ψυχρότης, ξηρότης καὶ ὑγρότης, τέσσαρες δὲ ἄλλαι σύνθετοι, θερμότης τε ἅμα καὶ ξηρότης, καὶ θερμότης ἅμα ὑγρότητι, καὶ ψυχρότης ἅμα καὶ ξηρότης, καὶ ψυχρότης ἅμα ὑγρότητι. χρή δ' εἰς τοσοῦτον ἥκειν μεγέθους ἐκάστην τῶν δυσκρασιῶν, ὡς ἀσθενῇ φανερώς ἐργάσασθαι τὴν προωστικὴν δύναμιν, ἦτοι τῆς γαστρὸς μόνης ἢ τῶν λεπτῶν ἐντέρων ἢ τῶν παχέων, ἢ καὶ συμπάντων ἅμα τῶν εἰρημένων ἢ τινων ἐν αὐτοῖς. συνίστανται δ' αἱ τοιαῦται δυσκρασίαι ποτὲ μὲν ἀπὸ τῶν εἴσω τοῦ σώματος λαμβανομένων, ἔστι δ' ὅτε καὶ ἀπὸ τῶν ἔξωθεν προσπιπτόντων, ἀπὸ μὲν τῶν εἴσω τοῦ σώματος, ὁπόταν ἐν ταῖς τροφαῖς ἢ τοῖς πόμασι φαρμακωδετέρα τις ᾖ δύναμις, ἢ θερμαίνόντων ἢ ψυχόντων ἢ ξηραίνόντων ἢ ὑγραίνόντων ἢ θερμαίνόντων τε ἅμα καὶ ξηραίνόντων ἢ καὶ κατ' ἄλλην τινὰ συζυγίαν ἐνεργούντων, ἀπὸ δὲ τῶν ἔξωθεν προσπιπτόντων, ἦτοι τοῦ περιέχοντος ἡμᾶς ἀέρος ἀμέτρως θερμαίνοντος ἢ ψύχοντος ἢ ξηραίνοντος ἢ ὑγραίνοντος ἢ κατὰ συζυγίαν τινὰ τούτων ἐνεργοῦντος ἢ ἀπὸ τινος ὕδατος, ἐν ᾧ τις ἔτυχε λουζάμενος, ἢ ἀλείμματός τινος ἢ ἀπλῶς ὅτου δὴ τινος ἑτέρου προσπεσόντος ἔξωθεν τῇ γαστρὶ θερμαίνειν ἢ ψύχειν ἢ ξηραίνειν ἢ ὑγραίνειν ἀμέτρως δυναμένου.
- 6 70 διὰ ταύτας μὲν δὴ τὰς αἰτίας ἐπέχεται ἡ γαστήρ. τὸ δὲ πικρόχολον περίττωμα διὰ τε τὴν ἄρρωστίαν τῆς ἐλκούσης ἢ ἐκκρινούσης αὐτὸ δυνάμεως καὶ διὰ στενοχωρίαν τῶν

παραγόντων τε καὶ ἐκκρινόντων ὀργάνων. ἀλλ' ἡ μὲν ἀρρωστία τῆς τε κύστεως ὅλης τῆς ἐπὶ τῷ ἥπατι καὶ τῶν ἀπ' αὐτῆς εἰς τὸ σπλάγχνον ἡκόντων στομάτων καὶ τῶν εἰς τὸ ἔντερον ἐξερευγομένων πόρων ἐπὶ προσφάτου δυσκρασίας γένοιτ' ἄν, ἐφ' ἧσπερ καὶ ἡ προωστικὴ δύναμις ἐλέγετο βλάπτεσθαι τῶν ἐντέρων τε καὶ τῆς γαστροῦ· ἡ δὲ στενοχωρία ἢ διὰ φλεγμονὴν ἢ σκίρρον ἢ ἔμφραξιν ἢ τὴν ἐκ τῶν περιεχόντων αὐτὰ θλίψιν ἢ μύσιν τῶν στομάτων.

6 71 αὗται δ' αἱ θλίψεις πάλιν ἐκ τῶν περιεχόντων ἢ διὰ πλῆθος ἄμετρον τῶν ἐν αὐτοῖς περιεχομένων ἢ διὰ φλεγμονὴν ἢ σκίρρον, ὥσπερ γε καὶ ἡ μύσις ἢ διὰ τι τούτων ἢ διὰ ξηρότητα. τῆς ξηρότητος δ' αὐτῆς αἷτια τὰ τε στύφοντα σφοδρῶς ἐστὶ καὶ τὰ θερμαίνοντα μετὰ τοῦ ξηραίνειν. τὰ μὲν γὰρ ἐκθλίβοντά τε τὴν ὑγρότητα καὶ αὐτὰ τὰ <συνεστῶτα> συνάγοντα τε καὶ σφίγγοντα καὶ πιλοῦντα, τὰ δὲ διαφοροῦντα τὴν ξηρότητα ἐργάζεται. φλεγμονὴ δὲ καὶ σκίρρος ἤδη γε νοσήματα φανερώς ἐστίν· ὥστ' ἐκπέπτωκεν τῆς ὑγιεινῆς πραγματείας, αὐθὺς τε καὶ περὶ αὐτῶν εὐκαιρότερον εἰρήσεται. κατὰ δὲ τὸν αὐτὸν τρόπον οὐδὲ τὸ μελαγχολικὸν ἐκκαθαρθήσεται ποτε περίττωμα, τοῦ μὲν σπληνὸς ἀνά λόγον ἔχοντος τῇ χολεδόχῳ κύστει, τῆς δ' εἰς αὐτὸν τεταμένης φλεβὸς ἀπὸ τῶν πυλῶν τοῦ ἥπατος τοῖς ἔλκουσιν ἀγγείοις τὸ χολῶδες περίττωμα, τῆς δ' ἐκ τοῦ σπληνὸς εἰς τὴν γαστέρα φερομένης φλεβὸς τῷ τὴν χολὴν ἐξερευγομένῳ πόρῳ.

6 72 τὸ δὲ καθ' ἕκαστον τῶν τρεφομένων τοῦ ζώου μορίων περίττωμα διὰ τε πλῆθος καὶ πάχος αὐτοῦ καὶ προσέτι καὶ γλιχρότητα ἢ δι' ἀρρωστίαν τῆς ἀλλοιούσης αὐτὸ θερμότητος καὶ διὰ στενοχωρίαν τῆς διεξόδου κωλυθήσεται. πλῆθος μὲν δὴ καὶ πάχος καὶ γλιχρότης ἥτοι γε ἐκ τῆς τῶν πομάτων καὶ ἐδεσμάτων γίνεται φύσεως ἢ ἐκ προσφάτου τινὸς ἀρρωστίας τῆς ἀλλοιωτικῆς ἐν τῷ τρεφομένῳ μορίῳ δυνάμεως· ἡ δ' ἀσθένεια τῆς ἀλλοιούσης αὐτὸ θερμότητος ἀγυμνασίας ἔκγονος ὑπάρχει· καὶ ἡ στενοχωρία δὲ τῆς διεξόδου διὰ σκίρρον καὶ φλεγμονὴν ἔμφραξιν τε καὶ θλίψιν καὶ μύσιν γίνεται· τούτων δὲ ἐκάστων τὴν γένεσιν ὀλίγον πρόσθεν εἰρήκαμεν. ἔνια μέντοι μόρια πρὸς τοῖς ἀδήλοισι τούτοις πόροις ἐτέρους τινὰς ἐκροὰς ἔχει σαφεῖς καὶ αἰσθητοὺς, ὥσπερ ἐγκέφαλός τε καὶ ὀφθαλμός.

6 73 καὶ τοῦτο γίνεται πρὸς τῆς φύσεως ἢ διὰ τὸ κύριον τοῦ μέρους ἢ διὰ τὴν ἀκρίβειαν τῆς ἐνεργείας ἢ διὰ πυκνότητα τῶν περιεχόντων σωματίων. ὁ μὲν γὰρ ἐγκέφαλος οἶκός τις ἐστὶ τῆς λογικῆς ψυχῆς καὶ στεγανῷ περιλαμβανόμενος ὁστῶς διὰ μεγίστων τε καὶ πλείστων ὀχετῶν ἐκκαθαίρεται, πρῶτον μὲν τῶν κατὰ τὰς ῥῖνας τε καὶ τὴν ὑπερώαν, δεῦτερον δὲ τῶν καθ' ἑκάτερον οὖς καὶ τρίτον τῶν κατὰ τὰς τοῦ κρανίου ῥαφάς· οὐκ ἀπαικὸς δὲ καὶ εἰς τοὺς ὀφθαλμούς τι συρρεῖν ἐξ αὐτοῦ περιττόν. ὁ δὲ ὀφθαλμὸς οὐχ ὥς κύριος ἔστι οὗτός γε, ἀλλ' ὥς ἀκριβῶς καθαρὸς εἶναι δεόμενος εἰς τὴν τῆς ἐνεργείας ἀκρίβειαν, αἰσθητοῖς τε ἐκκενοῦται πόροις ἅπαν ὅσον ἐν αὐτῷ περίττωμα γεννᾶται κατὰ τε τὴν ῥῖνα καὶ τὰ βλέφαρα. τὰ μὲν οὖν τῶν περιττωμάτων αἷτια τε καὶ ὄργανα λέλεκται. ὅπως δ' ἂν τις ταῦτα κατεσχημένα κενώσειεν, ἐφεξῆς λεκτέον, ἀρξαμένους αὐθὺς ἀπὸ τῶν κατὰ τὴν γαστέρα. κοινὸν μὲν οὖν ἐπὶ πάντων παράγγελμα τὴν ἐναντίαν αἰτίαν τῇ τὴν βλάβην ἐργασαμένην προσάγειν, ἴδιον δὲ καθ' ἑκάστην, εἰ μὲν ὀλιγώτερα καὶ ξηρότερα προσαράμενος ἐπισχεθεῖ τὴν γαστέρα, πλείω τε ἅμα προσφέρειν καὶ ὑγρότερα, εἰ δὲ ξηρότερα, πλείω μὲν μὴ προσφέρειν, ὑγρότερα δέ, εἰ δ' αὖστηρὰ καὶ στρυφνὰ, γλυκέσι τε καὶ λιπαροῖς εὐωχεῖν, εἰ δὲ τῇ τάξει πλημμελῶς, εἰς τὸ δέον ἐπανάγειν, εἰ δὲ ἅπαξ ἀντὶ τοῦ δῖς, οὐ μόνον δῖς, ἀλλὰ καὶ πολλάκις προσφέρειν.

6 74 κατὰ δὲ τὸν αὐτὸν τρόπον τὰς προσφάτους δυσκρασίας ἐξιᾶσθαι τοῖς ἐναντίοις, ὑγραίνοντα μὲν, εἰ ξηρανθεῖ, θερμαίνοντα δέ, εἰ ψυχθεῖ, κάπὶ τῶν ἄλλων ποιότητων ἀναλόγως. αἱ δ' ὕλαι τούτων ἐν ταῖς περὶ τῶν φαρμάκων γεγραμμέναις ἡμῖν πραγματείαις εἴρηνται. ἐπισχεθείσης δὲ τῆς ξανθῆς χολῆς, ἐπὶ μὲν ἐμφράξει τῇ λεπτυνούσῃ διαίτη χρητέον (εἴρηται

δ' ἡ ὕλη τῆς τοιαύτης διαίτης ἐτέρωθι δι' ἐνὸς γράμματος)· ἐπὶ δὲ θλίψῃ, ταῖς μὲν διὰ τὴν τῶν ὁμιλούντων τοῖς τῆς χολοδόχου πόροις σωμάτων ἄμετρον πλήρῳσιν, εἰ μὲν διὰ πάχος χυμῶν, τῇ λεπτυνούσῃ διαίτῃ χρηστέον, εἰ δὲ διὰ πλῆθος, τῇ κενούσῃ· εἰ δὲ διὰ φλεγμονὴν ἢ σκίρρον, ἐκπέπτωκεν ἤδη τὰ τοιαῦτα τῆς ὑγιεινῆς πραγματείας· εἰ δὲ διὰ δυσκρασίαν ὑπόγυιον, ἀντεισάγοντα τὴν ἡττημένην ποιότητα.

6 75 κατὰ δὲ τὸν αὐτὸν τρόπον ἰᾶσθαι χρὴ τὴν μύσιν τῶν στομίων, ἐπὶ μὲν τοῖς αὐστηροῖς γενομένην, τὰ λιπαρὰ καὶ γλυκέα κελεύοντα λαμβάνειν, ἐπὶ δὲ τοῖς θερμαίνουσιν καὶ ξηραίνουσιν, ὅσα ψύχει καὶ ὑγραίνει. λεχθήσεται δ' ἡ τῶν τοιούτων σιτίων ὕλη ἐν τοῖς ἐξῆς ὑπομνήμασιν. ὁ αὐτὸς δὲ τρόπος ἐστὶ τῆς καθάρσεως ἐπιςχεθέντι τῷ τρίτῳ γένει τῶν περιττωμάτων, ὃ καθ' ἕκαστον τοῦ ζώου μόριον ἔφαμεν συνίστασθαι. εἰ μὲν γὰρ μύσει ἔτι τὰ στόματα τῶν πόρων, ἐπανορθοῦσθαι χρὴ διὰ τῶν ἐναντίων τοῖς βλάβῃ, τὰς μὲν ἐπὶ τοῖς ψύχουσιν αἰτίοις στεγνώσεις ἐκθερμαίνοντα, καθάπερ ὅσαι πυκνωθέντων ἡμῶν ὑπὸ κρύους γίνονται, τὰς δὲ ἐπὶ θερμότητι καὶ ξηρότητι ἐμψύχοντά τε καὶ ἀνυγραίνοντα, καθάπερ ὅσαι δι' ἐκκαύσεις· οὕτω δὲ καὶ ὅσαι διὰ τι τῶν στυφόντων προσέπεσον, ὥσπερ καὶ ὅσαι τῶν ὑδάτων ἐστὶ στυπτηριώδη, λιπαραῖς τε καὶ μαλακαῖς τρίψεσιν ἅμα τοῖς τῶν γλυκέων ὑδάτων λουτροῖς.

6 76 εἰ δὲ ἐμφραχθεῖεν οἱ πόροι διὰ πάχος ἢ πλῆθος ἢ γλιςχρότητα περιττωμάτων, ἢ τε λεπτύνουσα δίαιτα τούτοις ἀρμόσει καὶ ὅσα τέμνει καὶ θερμαίνει φάρμακα, τὰ μὲν εἴσω τοῦ σώματος λαμβανόμενα, τὰ δὲ ἔξωθεν ἐπιτιθέμενα, καὶ πρὸ τούτων ἀπάντων γυμνάσια. καὶ γὰρ καὶ ταῦτα λύειν τε δύναται τὰ περιττώματα καὶ διὰ τῶν πόρων ἐκκενοῦν, καὶ τοσοῦτω πλεονεκτεῖ τῶν λεπτυνόντων ἐδесμάτων τε καὶ φαρμάκων, ὅσῳ βέλτιόν ἐστι μὴδὲν βλαπτόμενον εἰς τὴν τῶν σωμάτων ἕξιν ἐκκενοῦσθαι τὰ περιττώματα τοῦ σὺν τῷ τὰς τε σάρκας συντήκεσθαι καὶ ἰσχυοῦσθαι τὰ στερεά. αὗται μὲν γὰρ αἱ βλάβαι τοῖς θερμοῖς τε καὶ λεπτύνουσιν ἐφεδρεύουσι φαρμάκοις· ἐπὶ δὲ τοῖς γυμνασίοις οὐ μόνον οὐδὲν τοιοῦτον, ἀλλὰ καὶ ῥώμη τοῖς ὀργάνοις ἐγγίνεται, τῆς θερμότητος ἀναζωπυρουμένης αὐτοῖς κακὰ τῆς πρὸς ἄλληλα τῶν σωμάτων παρατρίψεως σκληρότητός τε τινος καὶ δυσπαθείας ἐγγιγνομένης.

6 77 ὥς δ' ἂν τις ἐν καιρῷ γυμνάζοιτο καὶ μέτρῳ τῷ προσήκοντι χρόνῳ καὶ τάξει καὶ ποιότητι τῶν κατὰ μέρος ἐνεργειῶν τῇ δεούσῃ, νυνὶ μὲν οὐ πρόκειται λέγειν, ὥσπερ οὐδὲ περὶ τροφῆς καὶ καιροῦ καὶ μέτρου καὶ τάξεως καὶ ποιότητος, οὐδὲ περὶ τῶν λεπτυνόντων ἐδесμάτων τε καὶ πομάτων, οὐδὲ περὶ τῶν ἀλλοιούντων κατὰ ποιότητα φαρμάκων· οὐδενὸς γὰρ αὐτῶν οὐδέπω τὴν κατὰ μέρος εἴπομεν χρῆσιν, ἀλλ' ἡρκέσθημεν ἐπὶ κεφαλαίων μόνον διελθεῖν· ἐν δὲ τοῖς ἐξῆς ὑπομνήμασιν ὑπὲρ ἀπάντων ἐπὶ πλεον εἰρήσεται. Νυνὶ μὲν γὰρ εἰς σύνοψιν ἀγαγεῖν ἡβουλήθη ἅπασαν τὴν πραγματείαν, ὥς μηδεμίαν ὕλην ὑγιεινὴν λαθεῖν, ἥς ἔμπειρον εἶναι χρὴ τὸν ὑγιεινόν. οὐδὲν γὰρ χειρόν ὑγιεινὸν ὀνομάζειν τὸν ἐπιστήμονα καὶ ὑγιεινῆς ἀπάσης τέχνης, ὥσπερ τὸν μόνῃς τῆς περὶ τὰ γυμνάσια γυμναστὴν· ἀτὰρ οὖν καὶ ὠνόμασεν Ἑρασίστρατος οὕτως αὐτόν. ἐν δὲ τοῖς ἐξῆς ὑπομνήμασιν ἐκάστης τῶν εἰρημένων ὕλῳν ἐπισκεψό μεθα τὸν τε καιρὸν καὶ τὴν ποιότητα καὶ τὴν ποσότητα καὶ τὸν τρόπον τῆς χρήσεως, ὥς μηκέθ' ὕλην μόνον, ἀλλ' ὑγιεινὸν αἴτιον γίνεσθαι.

6 78 ἐν τριῖν γὰρ τούτοις γένεσι πρώτοις ἐστὶν ἡ ὑγιεινὴ πραγματεία, καθάπερ καὶ ἡ θεραπευτικὴ, σώμασι τε καὶ αἰτίοις καὶ σημείοις, σώμασι μὲν αὐτοῖς τοῖς ὑγιαίνουσιν, ἃ χρὴ φυλάττεσθαι τοιαῦτα, σημείοις δὲ τοῖς συμβεβηκόσιν αὐτοῖς, ἐξ ὧν διαγινώσκεται, αἰτίοις δέ, ὅφ' ὧν ἡ φυλακὴ τῆς ὑγείας γίνεται. τέτταρας δὲ τῆς τούτων ὕλης τὰς διαφορὰς οἱ δοκιμώτατοι τῶν νεωτέρων ἰατρῶν ἔθεντο, προσφερόμενα καὶ ποιούμενα καὶ κενούμενα καὶ ἔξωθεν προσπίπτοντα, προσφερόμενα μὲν ἐδесμάτα τε καὶ πόματα καὶ εἶδη τινὰ τῶν φαρμάκων εἴσω τοῦ σώματος λαμβανόμενα καὶ τὸν εἰσπνεόμενον ἀέρα, ποιούμενα δὲ τρίψεις τε καὶ

περιπάτους καὶ ὀχήσεις καὶ ἵππας καὶ σύμπασαν κίνησιν. εἰ δ' οὐ πᾶσα κίνησις ἐστὶ γυμνάσιον, ἀλλ' ἢ σφοδρότερα μόνον, προσκείσθω ὧδε τῇ κινήσει τὸ γυμνάσιον, ὥς εἶναι τὰ ποιούμενα κινήσεις τε καὶ γυμνάσια. συγκαταριθμοῦνται δὲ τῷ γένει τῶν αἰτίων τούτων καὶ ἐγρηγόρσεις καὶ ὕπνοι καὶ ἀφροδίσια.

6 79 τὰ δὲ ἔξωθεν προσπίπτοντα, πρῶτος μὲν ὁ περιέχων ἡμᾶς ἀήρ ἐστίν, ἔπειθ' ὅσα λουομένοις ἢ ἀλειφομένοις ἢ διαπαλαίουσιν ἐν κόνει προσπίπτει τῷ δέρματι, καὶ εἰ δὴ τι φάρμακόν ἐστιν οὐκ ἐκβαῖνον ὅρους ὑγιεινούς, ὥσπερ ἄλεις ἢ νίτρον ἢ ἀφρόνιτρον ἢ τι τῶν αὐτοφυῶν ὑδάτων θερμῶν. ἡ δὲ τῶν κενουμένων ὕλη προείρηται μὲν ὀλίγον ἔμπροσθεν· εἰ δ' ὀρθῶς ἀντιδιήρηται τοῖς προειρημένοις τρισὶ γένεσι τῶν αἰτίων, οὐ ῥᾶδιον ἀποφύνασθαι. τάχα γὰρ ἂν ἦν βέλτιον ὑπὸ μὲν τῶν προσφερομένων καὶ ποιουμένων καὶ προσπιπτόντων ἔξωθεν ἀλλοιοῦσθαι τε καὶ μετακομεῖσθαι φάναι τὰ κατὰ τὸ σῶμα, τὴν μεταβολὴν δὲ αὐτῶν γίνεσθαι κατὰ τε τὸ ποιὸν καὶ κατὰ τὸ ποσόν, καὶ κατὰ μὲν τὸ ποιὸν ἐν τῷ θερμαίνεσθαι καὶ ψύχεσθαι καὶ ξηραίνεσθαι καὶ ὑγραίνεσθαι, κατὰ δὲ τὸ ποσὸν ἐν τῷ τρέφεσθαι καὶ κενοῦσθαι, καὶ αὐτὴν γε τὴν κένωσιν εἶναι διττήν, ἑτέραν μὲν τῶν περιττωμάτων, ὑπὲρ ὧν ὀλίγον ἔμπροσθεν ἐλέγομεν, ἑτέραν δὲ τὴν αὐτῆς τῆς οἰκείας ἡμῶν οὐσίας ἀπορροήν, ἣτις ἀντίκειται τῇ θρέψει. ἐπισημῆνασθαι δὲ χρή κἀνταῦθα τὴν ὁμωνυμίαν, ἣν Ἴππο κράτης ἐν τῷ περὶ τροφῆς ἡμῶν συγγράμματι διείλετο, φάμενος ὧδε· «τροφή δὲ τὸ τρέφον, τροφή καὶ τὸ οἶον, τροφή καὶ τὸ μέλλον».

6 80 τῇ μὲν γὰρ κατὰ τὸ πρῶτον σημαινόμενον τροφῇ τε καὶ πέψει τὴν ἀπορροήν τῆς οὐσίας ἀντιδιαίρεσθαι χρή, τῇ δὲ κατὰ τὸ δεύτερον σημαινόμενον αἱμορραγίαν τε καὶ ἀπλῶς εἰπεῖν αἵματος ἅπασαν κένωσιν, τῇ δὲ κατὰ τὸ τρίτον ἔμετόν τε καὶ λειεντερίαν. ἀλλὰ περὶ μὲν τῶν τοιούτων διαιρέσεων, ὅπως ἂν τις ἐθέλῃ, τιθέσθω. τῶν δ' ὑλῶν ἁπασῶν τῶν ὑγιεινῶν ἐπίσταςθαι ἀναγκαῖον τὰς δυνάμεις τῷ τὴν ὑγιεινὴν τέχνην μετιόντι. καὶ γὰρ καὶ ἡ ἐπιδέξιος αὐτῶν χρήσις ἐντεῦθεν ὥρμηται. γίνεται δ' ἡ ἐπιδέξιος αὐτῶν χρήσις, ἐὰν τὸν γε καιρὸν ἐκάστου καὶ τὸ μέτρον εὖρωμεν. ὥστε ἐπὶ ταῦτα χρή προΐεναι μᾶλλον, οὐ τὰς μοχθηρὰς αἰρέσεις διεξελέγχειν. ἀλλὰ ἐπειδὴ μέγεθος ἰκανὸν ὁ πρῶτός μοι λόγος ἔχει, τοῦτον μὲν ἐνταῦθα καταπαύσω, τὰ δ' ὑπόλοιπα τῆς πραγματείας ἐν τοῖς ἐξῆς διηγῆσομαι. ΓΑΛΗΝΟΥ ΥΓΙΕΙΝΩΝ ΛΟΓΟΣ Β Τὰ μὲν δὴ κεφάλαια καὶ τοὺς σκοποὺς τῆς ὑγιεινῆς τέχνης ὁ πρόσθεν λόγος προείρηκεν· τὰ δὲ κατὰ μέρος ἅπαντα πειρᾶσθαι χρή διελθεῖν, ἀρξαμένους αὖθις ἀπ' ἐκείνων, εἰς ἅπερ ἐτελεύτα τὸ πρῶτον γράμμα.

6 81 (τ) ὑποκείσθω δὴ τις ἡμῖν τῷ λόγῳ παῖς ὑγιεινότατος φύσει, τῆς τρίτης ἐβδομάδος ἐτῶν ἀρχόμενος, ἐφ' οὗ πλάττειν τε καὶ κομεῖν τὸ σῶμα προκείσθω καθ' ὅσον οἶόν τε κάλλιστα. καὶ πρῶτον τοῦτ' αὐτὸ διοριστέον, τί ποτε βούλεται τῷ λόγῳ τὸ κάλλιστα προσκείμενον.

6 82 βούλεται δὲ τόδε. ὥσπερ αὐτῶν τῶν σωμάτων ἐδείχθη παμπόλλη τις οὐσα διαφορά, κατὰ τὸν αὐτὸν τρόπον καὶ τῶν βίων, οὓς βιοῦμεν, εἴδη ἀμύηλα ἐστίν. οὐκ οὐκ ἐγχεῖ τὴν ἀρίστην τοῦ σώματος ἐπιμέλειαν ἐν ἅπαντι τῷ προχειρισθέντι βίῳ συστήσασθαι ἀλλὰ τὴν μὲν ὡς ἐν ἐκάστῳ βελτίστην οἶόν τε, τὴν δ' ἀπλῶς ἀρίστην οὐκ ἐγχεῖ κατὰ πάντας τοὺς βίους ποιήσασθαι. πολλοῖς γὰρ τῶν, ἀνθρώπων μετὰ περιστάσεως πραγμάτων ὁ βίος ἐστί. καὶ βλάπτεσθαι μὲν ἀναγκαῖόν ἐστιν αὐτοῖς ἐξ ὧν πράττουσιν, ἀποστῆναι δ' ἀδύνατον. ἔνιοι μὲν γὰρ ὑπὸ πτωχείας εἰς τοὺς τοιούτους ἐπίπτουσι βίους, ἔνιοι δ' ὑπὸ δουλείας, ἥτοι πατρὸθεν εἰς αὐτοὺς καθηκούσης ἢ αἰχμαλώτοις ληφθεῖσιν ἢ ἀρπαχθεῖσιν, ἅσπερ καὶ μόνας δουλείας ὀνομάζουσιν οἱ πολλοὶ τῶν ἀνθρώπων. ἐμοὶ δὲ δοκοῦσι καὶ ὅσοι διὰ φιλοτιμίαν ἢ δι' ἐπιθυμίαν ἡντιναοῦν εἴλοντο βίον ἐν περιστάσει πραγμάτων, ὡς ὀλίγιστα δύνασθαι σχολάζειν τῇ τοῦ σώματος ἐπιμελείᾳ, καὶ οὗτοι δουλεύειν ἐκόντες οὐκ ἀγαθαῖς δεσποίναις. ὥστε τούτοις μὲν οὐκ ἐγχεῖ γράψαι τὴν ἀπλῶς ἀρίστην ἐπιμέλειαν τοῦ σώματος· ὅστις δὲ

ἀκριβῶς ἐλεύθερος ὑπάρχει καὶ τύχη καὶ προαιρέσει, δυνατόν ὑποθέσθαι τῷδε, ὥς ἂν ὑγιαίνοι τε μάλιστα καὶ ἥκιστα νοσήσειε καὶ γηράσειεν ἄριστα.

6 83 καὶ μὲν γε καὶ ἡ ὑγιεινὴ μέθοδος, καθάπερ οὖν καὶ ἄλλη πᾶσα μέθοδος, ἀρχὴν διδασκαλίας τοιαύτην ἐπιζητεῖ. τὸ γὰρ ἀπλοῦν καὶ ἄμεμπτον ἐν ἐκάστῳ γένει, καθάπερ τις κανὼν, ἀπάντων ἐθέλει προτετάχθαι τῶν οὐχ ἀπλῶν οὐδ' ἄμεμπτων. ἀπλοῦν δὲ καὶ ἄμεμπτον ἐν μὲν τοῖς σώμασι τὸ κατεσκευασμένον ἄριστα ἐστίν, ἐν δὲ τοῖς βίοις τὸ ἀκριβῶς ἐλεύθερον. ταῦτ' οὖν ἄμφω πρῶτα συζευγνύσθω κατὰ τόνδε τὸν λόγον· εἴθ' ἐξῆς ἐκάστη κατασκευῇ σώματος μοχθηρᾷ βίος ἐλεύθερος μιγνύσθω· ἄπειθ' ἐξῆς ἀρίστη κατασκευῇ σώματος ἕκαστος τῶν ἐν δουλείᾳ τινὶ βίων· ἐπὶ δὲ τοῖςδε τὰς μοχθηρὰς τῶν σωμάτων κατασκευὰς ἐπαλλάξωμεν τοῖς μοχθηροῖς βίοις, εἰ μέλλει τέλειος ἡμῖν ὁ λόγος ἔσσεσθαι. τίνα ποτ' οὖν προσήκει τίθεσθαι ἀρχὴν τῆς ὑγιεινῆς πραγματείας τῷ κάλλιστα τε κατεσκευασμένῳ τὸ σῶμα καὶ τρίτης ἐβδομάδος ἐτῶν ἀρχομένῳ καὶ μόνη σχολάζοντι τῇ τοῦ σώματος ἐπιμελείᾳ, τὰ δ' ἄλλα πάντα πάρεργα θετειμένῳ; ἐμοὶ μὲν οὖν δοκεῖ τὴν ὑφ' Ἱποκράτους εἰρημένην ἐν τε τοῖς Ἀφορισμοῖς, ἔνθα γράφει «πόννοι κιτῶν ἡγείσθωσαν», ἐν τε τῷ τῶν Ἐπιδημιῶν ἔκτῳ κατὰ τήνδε τὴν ῥῆσιν· «πόννοι, σῖτα, ποτά, ὕπνοι, ἀφροδίδια, πάντα μέτρια».

6 84 καὶ γὰρ καὶ τὸ ποσὸν ἀφώρισεν ἅπανσι, προσθεὶς τὸ κατὰ τὸ τέλος τῆς ῥήσεως ὄνομα τὸ «μέτρια», καὶ τὸν καιρὸν ἐδίδαξε τῇ τάξει τοῦ λόγου. εἰς γὰρ τὴν τῆς υἱείας φυλακὴν ἄρχειν μὲν χρὴ τοὺς πόνους, ἔπεσθαι δὲ κιτῖα τε καὶ ποτά, εἴθ' ἐξῆς ὕπνους, εἴτα ἀφροδίδια τοῖς γε δὴ μέλλουσιν ἀφροδισίοις χρῆσθαι. τὰ μὲν γὰρ ἄλλα πάντα κοινὰ πάσης ἡλικίας ἐστί, τὰ δ' ἀφροδίδια μόνης τῆς τῶν ἀκμαζόντων, ἡνίκαπερ αὐτῶν καὶ ἡ χρεία, ὥς ταῖς γε πρόσθεν τε καὶ ὅπισθεν ἡλικίαις ἢ οὐδ' ὅλως σπερμαίνειν ἢ οὐ γόνιμον σπερμαίνειν ἢ μοχθηρῶς γόνιμον ὑπάρχειν. ἀλλὰ γὰρ ὁ περὶ μὲν τῶν ἀφροδισίων λόγος εἰς τὴν οἰκείαν ἀναβεβλήσθω τάξιν.

6 85 ἀπὸ δὲ τῶν πόνων ἀρκτέον, αὐτὸ τοῦτο πρῶτον ἐν αὐτοῖς διελομένους, εἴτε ταυτόν ἐστι πόνος τε καὶ κίνησις καὶ γυμνάσιον, εἴτε πόνος μὲν καὶ κίνησις ταυτόν, ἕτερον δὲ τι τὸ γυμνάσιον, εἴτε κίνησις μὲν ἕτερον, οὐδὲν δ' ὁ πόνος τοῦ γυμνασίου διαφέρει. ἐμοὶ μὲν δὴ δοκεῖ μὴ πᾶσα κίνησις εἶναι γυμνάσιον, ἀλλ' ἡ σφοδροτέρα μόνη. ἐπεὶ δ' ἐν τῷ πρὸς τι τὸ σφοδρόν, εἴθ' ἂν ἡ αὐτὴ κίνησις ἐτέρῳ μὲν γυμνάσιον, ἐτέρῳ δ' οὐ γυμνάσιον. ὅρος δὲ τῆς σφοδρότητος ἡ τῆς ἀναπνοῆς ἀλλοίωσις· ὥς, ὅσαι γε κινήσεις οὐκ ἀλλοιοῦσι τὴν ἀναπνοήν, οὕτω ταύτας ὀνομάζουσι γυμνάσια· εἰ δ' ἦτοι μεῖζον ἢ ἔλαττον ἢ θᾶττον ἢ πυκνότερον ἀναγκασθεῖ τις ἀναπνεῖν ἐπὶ κινήσει τινὶ, γυμνάσιον ἢ τηλικαύτη κίνησις ἐκείνῳ γενήσεται. τοῦτο μὲν δὴ κοινῇ γυμνάσιον ὀνομάζεται, ἰδίᾳ δέ, ἀφ' οὗπερ καὶ τὰ γυμνάσια προσαγορεύουσιν ἅπαντες, ἐν τινὶ κοινῷ τῆς πόλεως οἰκοδομησάμενοι χωρίῳ, εἰς ὅπερ καὶ ἀλειψόμενοι τε καὶ διατριψόμενοι καὶ διαπαλαίοντες ἢ δισκεύοντες ἢ τι τοιοῦτον ἄλλο πράξοντες ἤκουσιν.

6 86 ἡ δὲ τοῦ πόνου προσηγορία ταυτόν μοι δοκεῖ σημαίνειν θατέρῳ τῷ ὑπὸ τοῦ γυμνασίου ὀνόματος εἰρημένῳ δηλοῦσθαι τῷ κοινῷ. καὶ γὰρ καὶ οἱ σκάπτοντες καὶ οἱ θερίζοντες καὶ ἵππαζόμενοι πονοῦσι τε καὶ γυμνάζονται κατὰ τὸ κοινὸν τοῦ γυμνασίου σημαίνόμενον. ἐμοὶ μὲν οὖν οὕτω διηρήσθω περὶ τῶν ὀνομάτων, καὶ κατὰ ταῦτα τὰ σημαίνόμενα πᾶς ὁ ἐφεξῆς λόγος ἀκούεσθω. εἰ δὲ τις ἐτέρως βούλεται χρῆσθαι, συγχωρῶ· οὐδὲ γὰρ ὑπὲρ ὀνομάτων ὀρθότητος ἤκω σκεψόμενος, ἀλλ' ὥς ἂν τις ὑγιαίνοι μάλιστα καὶ πρὸς τοῦτ' αὐτὸ χρήσιμον ὑπάρχον μοι περὶ τε τῶν γυμνασίων καὶ πόνων καὶ ξυλλήβδην εἰπεῖν ἀπάσης κινήσεως διελέσθαι, τὰ σημαίνόμενα τῶν ὀνομάτων ἠναγκάσθην ἀφορίσασθαι. αἰ μὲν δὴ τῶν γυμνασίων χρεῖα καὶ διὰ τοῦ πρώτου μὲν εἴρηνται λόγου, βέλτιον δ' ἂν εἴη καὶ νῦν ἐπανελθεῖν αὐτὰς διὰ βραχέων, ἐπειδὴ σκοπὸς τε ἅμα καὶ κριτήριον αὐταὶ τυγχάνουσιν οὔσαι πάντων τῶν κατὰ μέρος ἐν τῇ περὶ τὰ γυμνάσια τέχνη πραττομένων.

- 6 87 ἦσαν δέ, ὡς οἶμαι, διτταὶ κατὰ γένος, αἱ μὲν τινες εἰς τὴν τῶν περιττωμάτων κένωσιν, αἱ δὲ εἰς αὐτὴν τῶν στερεῶν σωμαίων τὴν εὐεξίαν διαφέρουσαι. ἐπειδὴ γὰρ ἔστι κίνησις σφοδρὰ τὸ γυμνάσιον, ἀνάγκη τρία μὲν πρῶτα ταῦτα γίνεσθαι πρὸς αὐτοῦ κατὰ τὸ γυμναζόμενον σῶμα, τὴν τε σκληρότητα τῶν ὀργάνων ἀλλήλοις παρατριβομένων, τὴν τε τῆς ἐμφύτου θερμότητος αὔξησιν, τὴν τε τοῦ πνεύματος κίνησιν βιασιότεραν, ἔπεσθαι δὲ τούτοις ἄλλα σύμπαντα τὰ κατὰ μέρος ἀγαθὰ τοῖς σώμασιν ἐκ γυμνασίων γινόμενα, διὰ μὲν τὴν σκληρότητα τῶν ὀργάνων τὴν τε δυσπάθειαν αὐτῶν καὶ τὴν πρὸς τὰς ἐνεργείας εὐτονίαν, διὰ δὲ τὴν θερμότητα τὴν τε τῶν ἀναδιδομένων ὀλκὴν ἰσχυρὰν καὶ τὴν ἀλλοίωσιν ἐτοιμοτέραν καὶ τὴν θρέψιν βελτίονα καὶ χύσιν ἀπάντων τῶν σωμαίων, ἐφ' ἧ χύσει τὰ μὲν στερεὰ μαλάττεσθαι, τὰ δὲ ὑγρὰ λεπτύνεσθαι, τοὺς πόρους δ' εὖρους γίνεσθαι συμβαίνει, διὰ δὲ τὴν τοῦ πνεύματος ἰσχυρὰν κίνησιν ἐκκαθαίρεσθαι τε τοὺς πόρους ἀναγκαῖόν ἐστι καὶ κενοῦσθαι τὰ περιττώματα.
- 6 88 ἀλλ' εἴπερ ταῦτα ποιεῖ τὸ γυμνάσιον, οὐ χαλεπὸν ἔτι τὸν καιρὸν τῆς χρήσεως ἐξευρεῖν. διότι μὲν γὰρ ἀναδόεσι συνεργεῖ, οὐ χρή πλῆθος ὤμων καὶ ἀπέπτων οὔτε σιτίων οὔτε χυμῶν ἢ κατὰ τὴν κοιλίαν ἢ ἐν τοῖς ἀγγείοις περιέχεσθαι· κίνδυνος γὰρ αὐτοῖς ἐλχθῆναι πρὸς ἅπαντα τοῦ ζώου τὰ μέρη, πρὶν χρηστοῖς γενέσθαι πεφθεῖσι σκολή. διότι δὲ ἐκκαθαίρει τοὺς πόρους καὶ κενοῖ τὰ περιττώματα, κάλλιον αὐτὸ πρὸ τῶν σιτίων ἀναλαμβάνεσθαι. «τὰ» μὲν γὰρ «μὴ καθαρὰ τῶν σωμαίων, ὁκόσον ἂν θρέψῃς, μᾶλλον βλάψεις». ὥστε ἐκ τῶν εἰρημένων εὐδηλον, ὡς οὗτος ἄριστός ἐστι γυμνασίων καιρός, ἡνίκα ἢ μὲν χιτίνην τροφή τελέως ἢ κατειργασμένη τε καὶ πεπεμμένη τὰς δύο πέψεις, τὴν τε ἐν τῇ γαστρὶ καὶ τὴν ἐν τοῖς ἀγγείοις, ἑτέρας δ' ἐφεδρεύῃ τροφῆς καιρός. εἰ δὴ τοῦδε πρόσθεν ἢ ὀπισθεν γυμνάσεις, ἢ χυμῶν ἀπέπτων ἐμπλήσεις τὸ ζῶον ἢ τὴν ὥχραν χολὴν ἐπιτρέψεις γεννηθῆναι πλείονα.
- 6 89 γνώρισμα δὲ τοῦ τοιοῦτου καιροῦ τῶν οὕρων ἢ χροιά· τὸ μὲν οὖν ὑδατώδες ἄεπτον ἔτι σημαίνει τὸν ἐκ τῆς γαστρὸς ἀναδοθέντα χυμὸν ἐν τοῖς ἀγγείοις περιέχεσθαι, τὸ δὲ πυρρὸν καὶ χολῶδες ἐκ πολλοῦ κατειργάσθαι, τὸ δὲ μετρίως ὥχρον ἄρτι τῆς δευτέρας πέψεως γεγεννημένης ἐστὶ σημεῖον. ὅταν γὰρ μηδέπω χρώζεται τῇ χολῇ τὸ οὖρον, ὑδατώδες τε καὶ λευκὸν φαίνεται, ὅταν δὲ πλέον ἀναδέξεται τοῦ προσήκοντος, πυρρὸν. ἐπειδὴ δὲ συμμέτρως ἢ πυρρὸν ἢ μετρίως ὥχρον, τῆνικαῦτα τοῖνυν ἄγειν ἐπὶ τὰ γυμνάσια, προαποθέμενον ὅσον ἂν ἐν τῇ κύτει καὶ τοῖς ἐντέροις τοῖς κάτω περιεχόμενον ἢ περίττωμα· κίνδυνος γὰρ καὶ τῶν τοιούτων εἰς τὴν ἔξιν τοῦ σώματος ἐνεχθῆναι τι τῇ ῥύμῃ τῆς ἐν τοῖς γυμνασίοις θερμότητος ἀναρπασθέν. εἰ μὲν οὖν εὐθέως ἀποδυσάμενός τις ἐπὶ τὰς ἰσχυροτέρας ἔρχοιτο κινήσεις, πρὶν μαλάξαι σύμπαν τὸ σῶμα καὶ λεπτύναι τὰ περιττώματα καὶ τοὺς πόρους εὐρύναι, κίνδυνος μὲν καὶ ῥῆξαι τι καὶ σπάσαι τῶν στερεῶν σωμαίων, κίνδυνος δὲ καὶ τὰ περιττώματα τῇ τοῦ πνεύματος ῥύμῃ κινήσαντος τοὺς πόρους ἐμφράξαι.
- 6 90 εἰ δὲ κατὰ μικρὸν προθερμήνας προμαλάξει μὲν τὰ στερεὰ, προλεπτύνει δὲ τὰ ὑγρὰ καὶ τοὺς πόρους εὐρύνει, κίνδυνος οὐδεὶς ἔτι οὔτε τοῦ ῥῆξαι τι μέρος οὔτε τοῦ τοὺς πόρους ἐμφράξαι <ἂν> καταλάβοι τὸν γυμναζόμενον. ὅπως οὖν ταῦτα γίνοιτο, χρὴ προθερμάναντα μετρίως ἀνατρίψαντά τε σινδόνι τὸ σύμπαν σῶμα κάπειτα δι' ἐλαίου τρίβειν. οὐ γὰρ δὴ εὐθέως γε χρῆσθαι τῷ λίπῃ συμβουλεύω πρὶν θερμανθῆναι τε τὸ δέρμα καὶ τοὺς πόρους εὐρυνθῆναι καὶ συλλήβδην εἰπεῖν εὐτρεπισθῆναι τὸ σῶμα πρὸς τὸ καταδέξασθαι τὸ ἔλαιον. ἱκαναὶ δ' εἰς τοῦτο παντάπασιν ὀλίγαι περιαγωγαὶ τῶν χειρῶν ἄθλιπτοι τε καὶ μετρίως ταχεῖαι σκοπὸν ἔχουσαι θερμῆσαι τὸ σῶμα χωρὶς τοῦ θλῖψαι· καὶ γὰρ δὴ καὶ φανεῖται σοι τούτων γινομένων ἔρευθος εὐανθὲς ἐπιτρέχον ἅπαντι τῷ δέρματι. τότε οὖν ἤδη τὸ λίπος ἐπάγειν αὐτῷ καὶ τρίβειν γυμναῖς ταῖς χερσὶ συμμέτρως ἐχούσαις σκληρότητός τε καὶ

μαλακότητος, ὅπως μήτε συνάγεται καὶ σφίγγεται τὸ σῶμα μήτε ἐκλύεται καὶ χαλαῖται περαιτέρω τοῦ προσήκοντος, ἀλλ' ἐν τῇ φύσει φυλάττεται.

6 91 τρίβειν δὲ κατὰ μὲν τὰς πρώτας ἐπιβολὰς ἀτρέμα, τὸυντεῦθεν δ' ἤδη κατὰ βραχὺ παραύξοντα καὶ μέχρι γε τοσοῦτου τὴν τρίψιν ἐπὶ τὸ ῥωμαλεώτερον μεταγαγεῖν, ὡς θλίβεσθαι μὲν ἤδη σαφῶς τὴν σάρκα, μὴ θλάσθαι δέ· μὴ πολλῶ δὲ χρόνῳ τὴν οὕτως ἰσχυρὰν τρίψιν ἐπάγειν, ἀλλ' ἅπαξ ἢ δις ἐφ' ἐκάστου μέρους. οὐ γὰρ ὥστε σκληρῦναι τὸ σῶμα τοῦ παιδὸς οὕτω τρίβομεν, ὅταν ἤδη τοῖς πόνοις προσάγωμεν, ἀλλ' ὑπὲρ τοῦ προτρέψαι τε εἰς τὰς ἐνεργείας καὶ συστρέψαι τὸν τόνον καὶ τὴν ἐκ τῆς μαλακῆς τρίψεως ἀραιότητα σφίγγει. σύμμετρον γὰρ αὐτοῦ τὸ σῶμα φυλάττεσθαι χρὴ καὶ οὐδαμῶς οὔτε σκληρὸν οὔτε ξηρὸν ἀποτελεῖσθαι, μὴ πως ἐπίσχωμέν τι τῆς κατὰ φύσιν αὐξήσεως. τοῦ δὲ χρόνου προϊόντος, ὅταν ἤδη μειράκιον ἡμῖν γίνηται, τότε καὶ τῇ σκληροτέρᾳ τρίψει χρῆσόμεθα καὶ ταῖς μετὰ τὰ γυμνάσια ψυχρολουσίαις. ἀλλὰ περὶ μὲν τούτων αὐθις εἰρήσεται. <Ἐν> τῇ δὲ τρίψει ὡς πρὸς τὰ γυμνάσια παρασκευαζούσῃ, σκοπὸν ἔχούσῃ μαλάξαι τὰ σώματα, τὴν μέσῃ σκληρᾷ καὶ μαλακῇ ἐπικρατεῖν χρὴ ποιότητα καὶ κατ' ἐκείνην τυποῦσθαι τὸ σύμπαν.

6 92 πολυειδεῖς δὲ ταῖς ἐπιβολαῖς τε καὶ περιαγωγαῖς τῶν χειρῶν αἱ ἀνατρίψεις γιγνέσθωσαν, οὐκ ἄνωθεν κάτω μόνον ἢ κάτωθεν ἄνω φερομένων αὐτῶν, ἀλλὰ καὶ πλαγίων καὶ λοξῶν ἐγκαρσίων τε καὶ σιμῶν. καλῶ δὲ ἐγκάρσιον μὲν τὸ ἐναντίον τῷ εὐθεῖ, σιμὸν δὲ τὸ βραχὺ τούτου παρεγκλῖνον ἐφ' ἐκάτερα, καθάπερ γε καὶ τὸ τῆς εὐθύτητος ἐκατέρωσε πρὸς ὀλίγον ἐκτρεπόμενον ὀνομάζω πλάγιον· ὅσον δ' ἀκριβῶς μέσον ἐστὶν ἐγκαρσίας τε καὶ εὐθείας φορᾶς, λοξὸν τοῦτο προσαγορεύω. καὶ μὲν δὴ καὶ τρίψιν τε καὶ ἀνάτριψιν οὐ διοίσει λέγειν, εἰδότας ὅτι τὸ μὲν τῆς ἀνατρίψεως ὄνομα συνηθέστερον τοῖς παλαιοῖς ἐστὶ, τὸ δὲ τῆς τρίψεως τοῖς νεωτέροις. πολυειδεῖς δὲ κελεύω γίνεσθαι τὰς ἐπιβολὰς τε καὶ περιαγωγὰς τῶν χειρῶν ἔνεκα τοῦ συμπᾶσας ὡς οἷόν τε τῶν μυῶν τὰς ἵνας ἐκ παντὸς μέρους ἀνατρίβεσθαι.

6 93 τὸ γὰρ οἶεσθαι τὴν μὲν ἐγκάρσιον ἀνάτριψιν, ἣν δὴ καὶ στρογγύλην ὀνομάζουσιν ἔνιοι, σκληρύνειν καὶ πυκνοῦν καὶ σφίγγειν καὶ συνδεῖν τὰ σώματα, τὴν δὲ εὐθεῖαν ἀραιοῦν τε καὶ χαλᾶν καὶ μαλάττειν καὶ λύειν ἐκ τῆς αὐτῆς ἐστὶν ἀγνοίας, ἐξ ἧσπερ καὶ τὰ ἄλλα, ἃ περὶ τῆς τρίψεως εἴρηται τοῖς πλείστοις τῶν γυμναστῶν. πλεῖον γὰρ οὐδὲν οὐδεὶς ἔχει περὶ δυνάμεων τρίψεως εἰπεῖν ὣν Ἰπποκράτης ἔγραψεν ἐν τῷ Κατ' ἱητρεῖον, ὑπὸ μὲν τῆς σκληρᾷ δεῖσθαι τὰ σώματα φάσκων, ὑπὸ δὲ τῆς μαλακῆς λύεσθαι, καὶ ὑπὸ μὲν τῆς πολλῆς ἰσχυαίνεσθαι, σαρκοῦσθαι δὲ ὑπὸ τῆς μετρίας. ἔχει δὲ ἡ ῥῆσις ὥδε· «ἀνάτριψις δύναται λῦσαι, δῆσαι, σαρκῶσαι, μινυθῆσαι· ἢ σκληρὰ δῆσαι, ἢ μαλακὴ λῦσαι, ἢ πολλὴ μινυθῆσαι, ἢ μετρίῃ σαρκῶσαι». τέσσαρες γὰρ αὗται διαφοραὶ κατὰ γένος ἐπὶ τέσσαρσι δυνάμεσι τε καὶ χρεῖαις τῶν τρίψεων ἀπασῶν εἰσιν. εἰ δὲ καὶ τὰς μέσας αὐτῶν προσλογιζοίμεθα συνεμφαινόμενας ταῖς εἰρημέναις, ἔξ αἱ πᾶσαι διαφοραὶ γενήσονται.

6 94 πόθεν οὖν ἐπῆλθε τοῖς πλείστοις τῶν νεωτέρων γυμναστῶν οὕτω πολλὰς διαφορὰς γράψαι τρίψεων, ὡς μηδὲ ἀριθμῆσαι ῥαδίως αὐτὰς δύνασθαι; πόθεν ἄλλοθεν ἢ ὅτι λογικῆς θεωρίας ἀγύμναστοι παντάπασιν ὄντες οὐ συνείδον ἅμα ταῖς οἰκείαις τῆς τρίψεως διαφοραῖς ἐνίοτε μὲν καὶ τῶν ἔξωθεν τινος μνημονεύοντες, ἐνίοτε δὲ καὶ τὰς ἀπεργαζομένας ἐκάστην τρίψιν αἰτίας ἀναγράφοντες, ἔστιν ὅτε δὲ καὶ πρὸς ἀλλήλας ἐπιπλέκοντες αὐτὰς τε τὰς γνησίας διαφορὰς καὶ ὅσας οὐκ ὀρθῶς αὐταῖς προσέθεσαν. ὅταν μὲν γὰρ λέγωσι, τὰς τρίψεις ἀλλήλων διαφέρειν τῷ τὰς μὲν ἐν ὑπαίθρῳ γίνεσθαι, τὰς δὲ ἐν καταστέγῳ, τὰς δὲ ἐν ὑποσυμμιγεῖ σκιᾷ, καὶ τὰς μὲν ἐν ἀνεμώδει χωρίῳ, τὰς δὲ ἐν γαληνῷ, καὶ τὰς μὲν ἐν θερμῷ, τὰς δὲ ἐν ψυχρῷ, καὶ τὰς μὲν ἐν ἡλίῳ, τὰς δὲ ἐν προστάδι βαλανείου, τὰς δὲ ἐν βαλανείῳ, τὰς δὲ ἐν παλαίστρᾳ, καὶ τοιοῦτόν τινα ποιοῦντες κατάλογον, οὐκ οἰκείας διαφορὰς τρίψεων λέγουσιν, ἀλλ' ὥν οὐκ ἄνευ τινὸς ὁ τριβόμενός ἐστιν. ἀνάγκη γὰρ πάντως αὐτὸν ἐν τινὶ χωρίῳ τῶν κατὰ τὴν

οίκουμένην ὑπάρχειν, καὶ πρὸς γε τῷ χωρίῳ χειμῶνος ἢ θέρους ἢ κατὰ τινα τῶν ἄλλων ὥρων.

6 95 ἐπειδὴν δὲ τὰς μὲν τῷ μετὰ πλείονος ἐλαίου, τὰς δὲ τῷ μετὰ ἐλάττονος ἢ παντάπασιν ἐλαίου χωρίς, ἤτοι διὰ τῶν χειρῶν μόνον ἢ μετὰ κόνεως ἢ διὰ σινδόνων, καὶ τούτων ἤτοι σκληρῶν ἢ μαλακῶν γίνεσθαι διαφέρειν ἀλλήλων λέγωσι τὰς τρίψεις, αἰτίων καταρίθμῃσιν ποιοῦνται τῶν ἤτοι σκληρὰν ἢ μαλακὴν ἀπεργαζομένων τὴν τρίψιν. ἐξ οὗ γένους τῶν αἰτίων ἐστὶ καὶ τὸ τὰς χεῖρας τῶν τριβόντων ἤτοι σκληρὰς ἢ μαλακὰς εἶναι καὶ ἤτοι πιέζειν σφοδρῶς ἢ πρᾶως ἐφάπτεσθαι. τὸ δὲ τρίτον εἶδος ἐστὶ τῶν πολλὰς τῶν τρίψεων οἰομένων εἶναι διαφορὰς ἐκ τοῦ κατὰ συζυγίας τινὰς ἐπιπλέκειν ἀλλήλοις ἅπαντα τὰ νῦν εἰρημένα. ὅσοι μὲν οὖν αὐτῶν ἢ τὰς ἔξωθεν περιστάσεις τῶν πραγμάτων ἢ τὰς αἰτίας τῶν οἰκείων διαφορῶν ἀλλήλαις ἐπιπλέκουσιν, εὐφωρατότεροι γίνονται μὴ γινώσκοντες ὀρθῶς· ὅσοι δὲ κατὰ τὰς οἰκείας διαφορὰς ποιοῦνται τὰς συζυγίας, ἤττον οὗτοι γνωρίζονται σφαλλόμενοι.

6 96 εἰςὶ δὲ οἱ καὶ σοφίας δόξαν ἀπηνέγκαντο καὶ δοκοῦσί τι πλεονεύειν τῶν ὑφ' Ἱπποκράτους εἰρημένων. ὥνπερ οὖν καὶ Θέων ὁ γυμναστής ἐστιν, ὅστις ἔδοξε βέλτιον Ἱπποκράτους ἐγνωκέναι περὶ τρίψεως. ἀφορισαμένου γὰρ ἐκείνου κατὰ τὴν προγεγραμμένην ῥῆσιν ἐν μὲν τῇ κατὰ ποιότητα διαφορᾷ τὴν τε μαλακὴν καὶ τὴν σκληρὰν, ἐν δὲ τῇ κατὰ ποσότητα τὴν τε πολλὴν καὶ τὴν μετρίαν, ὁ Θέων οὐκ ἀξιοῖ μνημονεύειν οὔτε ποιότητος οὔτε ποσότητος ἰδίᾳ, γράφων ἐν ἄλλοις τίς κἀν τῷ τρίτῳ τῶν Γυμναστικῶν ὧδε· «ἀρέσκει περὶ τρίψεως παραγγέλλοντας δεῖν αἰεὶ συναρμόζειν ταῖς ποιότησι τὰς ποσότητας. καθ' ἑαυτὰς μὲν γὰρ ἀτελεῖς εἶναι πρὸς τὴν ἐν τοῖς ἔργοις κατόρθωσιν. τὴν γοῦν μαλακὴν τρίψιν παρὰ τὴν ποσότητα τριῶν ἀποτελεσμάτων ποιητικὴν γίνεσθαι. τὴν μὲν γὰρ ὀλίγην ἀνιέναι ποσῶς τὴν σάρκα καὶ εὐαφῇ ποιεῖν, τὴν δὲ πολλὴν διαφορεῖν καὶ τήκειν, τὴν δ' αὐτάρκη σαρκοῦν τὸ σῶμα πλαδαρᾷ καὶ συγκεχυμένῃ σαρκί. ὁμοίως δὲ καὶ τὴν σκληρὰν τρίψιν παρὰ τὴν ποσότητα τὸν ἴσον ἀριθμὸν τῶν ἀποτελεσμάτων ποιεῖν· πολλὴν μὲν γὰρ προσαχθεῖσαν σφίγγειν τὰ σώματα καὶ συνδεῖν καὶ φλεγμονῇ τι παραπλήσιον ἀπεργάζεσθαι, τὴν δὲ αὐτάρκη σαρκοῦν μεμνωμένη καὶ εὐπεριγράπτῳ σαρκί, τὴν μέντοι γε ὀλίγην ἐνερευθῇ πρὸς ὀλίγον χρόνον τὴν ἐπιφάνειαν ποιεῖν».

6 97 οὐκ ἀξιοῖ δὲ περὶ τῆς σκληρᾶς τρίψεως ἰδίᾳ καθ' ἑαυτὴν οὐδὲν παραγγέλλειν τὸν γυμναστήν, ἀλλὰ συναρμόζειν αὐτῇ τὸ ποσόν, εἴπερ τι μέλλοι ποτὲ κατόρθωμα τέλεον ἐν τοῖς ἔργοις τῆς τέχνης ἔσεσθαι. κατὰ δὲ τὸν αὐτὸν τρόπον οὐδὲ περὶ τῆς μαλακῆς ἰδίᾳ καθ' ἑαυτὴν οὐδὲν ἡγεῖται δεῖν νῦν ὑποτίθεσθαι· μὴ γὰρ δύνασθαι ποτε γίνεσθαι μαλακὴν τρίψιν αὐτὴν καθ' ἑαυτὴν μόνην ἄνευ τοῦ πολλῆν ἢ ὀλίγην ἢ σύμμετρον ὑπάρχειν. εἴθ' ἔξῃς διηγεῖται κατὰ συζυγίαν, ὅσα περὶ τοῖς σώμασιν ἡμῶν ἐργάζεσθαι πεφύκασιν· τὴν μὲν ὀλίγην τε ἅμα καὶ μαλακὴν ἀνιέναι ποσῶς τὴν σάρκα καὶ εὐαφῇ ποιεῖν, ἀποφαινόμενος οὐδὲν ἄλλ' ἢ τὸ «λῦσαι» πρὸς Ἱπποκράτους εἰρημένον ἑτέροις ὀνόμασιν ἐρμηνεύων· τὸ γὰρ ἀνιέναι τὴν σάρκα καὶ εὐαφῇ ποιεῖν τί ἄλλο ἢ λύειν ἐστὶ τὰ συνδεδεμένα τε καὶ συνηγμένα; προσέθηκε δὲ τῷ λόγῳ τὸ ποσῶς, οὐ τὸ γένος τῆς ἐνεργείας ὑπαλλάττων, ἀλλὰ τὸ ποσὸν ἐν αὐτῷ διορίζων.

6 98 μαλάττει γὰρ ἐπ' ὀλίγον ἢ τοιαύτῃ τρίψις, ὥς, εἴ γ' ἐπὶ πλεῖον γένοιτο, μαλάξει μὲν ἔτι καὶ νῦν, ἀλλὰ μειζόνως ἢ πρόσθεν. ὅτι τοίνυν οὐ μέγαλως, οὐδ' ἱκανῶς, ἀλλὰ καὶ βραχέως ἢ ὀλίγῃ καὶ μαλακῇ τρίψις ἀνίησιν τε καὶ μαλάττει τὰ σώματα, διὰ τῆς τοῦ ποσῶς προσθήκης ἐδήλωσεν, οὐδὲν οὐδέπω κατὰ γε τοῦτο τῶν ὑφ' Ἱπποκράτους εἰρημένων διδάσκων περιττότερον, ὥσπερ οὐδ' ἐν τῷ φάναι, «τὴν αὐτάρκη» καὶ μαλακὴν «σαρκοῦν τὸ σῶμα πλαδαρᾷ καὶ συγκεχυμένῃ σαρκί». διότι μὲν γὰρ αὐτάρκης, σαρκώσκει, διότι δὲ μαλακὴ, λύσει, τοῦτ' ἐστὶ μαλάξει, ὅπερ ἴσον ἐστὶ τῷ πλαδαρὰν καὶ κεχυμένην ἐργάσασθαι τὴν σάρκα. ἐχρῆν δ' αὐτόν, ὥσπερ ὑπὲρ τούτων εἶπεν ὀρθῶς, οὕτω καὶ ὁπότε περὶ τῆς πολλῆς τε ἅμα καὶ

μαλακῆς διαλέγεται, μὴ τοῦτο μόνον εἰπεῖν, ὅτι διαφορεῖν καὶ τήκειν πέφυκεν, ἀλλὰ καὶ ὅποιαν τινὰ τὴν ὑπόλοιπον ἐργάζεται σάρκα.

6 99 οὐ γὰρ δὴ πᾶσαν τὴν οὐσίαν διαφορεῖ καὶ τήκει, καθάπερ τὸ πῦρ, ἀλλὰ τι καὶ καταλείπει πάντως. τοῦτο οὖν τὸ καταλειπόμενον ὁποῖόν τι τὴν ιδέαν ἐστὶν ἐχρῆν, οἶμαι, προσκεῖσθαι τῷ λόγῳ καὶ μὴ μόνον τὸ τῆς πολλῆς τρίψεως ἴδιον ἔργον εἰπόντα τὸ τῆς μαλακῆς παραλιπεῖν. ὅτι μὲν γὰρ ἡ πολλὴ διαφορεῖ, καὶ πρὸς Ἱπποκράτους εἴρηται πρόσθεν· ἀλλ' οὐχ ὑπὲρ τῆς πολλῆς ἀπλῶς ἐνεστήσατο τὸν λόγον ὁ Θέω ν, ἀλλὰ κατὰ συζυγίαν ἠξίωσε διδάσκειν, ἀπὸ τῆς πρώτης μὲν ἀρξάμενος τῆς τε ὀλίγης τε ἅμα καὶ μαλακῆς, ἐπὶ δευτέραν δὲ μεταβάς τὴν μαλακὴν τε ἅμα καὶ πολλήν, εἴθ' ἐξῆς τρίτης μνημονεύσας τῆς μαλακῆς τε ἅμα καὶ συμέτρου. ὥσπερ οὖν ἐπὶ τῆς πρώτης καὶ τρίτης συζυγίας οὐκ ἐσιώπησε τὸ τῆς ποιότητος ἔργον, οὕτως ἐχρῆν αὐτὸν οὐδὲ ἐπὶ τῆς δευτέρας παραλιπεῖν, ἀλλὰ ἀνταῦθα φάναι τὴν πολλήν τε ἅμα καὶ μαλακὴν τρίψιν διαφορεῖν τε ἅμα καὶ μαλακὴν ἀπεργάζεσθαι τὴν σάρκα· πλὴν εἰ τὸ τήκειν ἀντὶ τοῦ μαλάττειν χρὴ δέξασθαι, καὶ οὕτως ἀληθὲς μὲν εἶη τὸ εἰρημένον.

6 100 οὐχ ὅπως δὲ διαβάλλει τὴν Ἱπποκράτους διδασκαλίαν, ἀλλὰ καὶ παντὸς μᾶλλον ὁμολογεῖ αὐτήν. εἴπερ γὰρ ἡ μαλακὴ τρίψις αἰὲ μὲν ἀπαλὸν ἐργάζεται τὸ σῶμα, κἂν ὀλίγη κἂν πολλὴ κἂν σύμμετρος ὑπάρχη, προσέρχεται δ' αὐτῇ οὐδέν τι παρὰ τῆς ποσότητος ἕτερον, ἀχώριστον ἔσται τῆς μαλακῆς τρίψεως τὸ μαλάττειν, ὥσπερ, οἶμαι, καὶ τῆς σκληρᾶς τὸ σκληρύνειν ἢ συνάγειν ἢ σφίγγειν ἢ δεῖν ἢ πυκνοῦν ἢ δυσαφῆ τὴν σάρκα ποιεῖν ἢ ὡς ἂν τις ἐτέρως ἐρμηνεύειν ἐθέλῃ ταῦτόν πρᾶγμα. πρῶτον μὲν γὰρ καὶ κύριον ὄνομα τῆς οὕτω διατιθεμένης σαρκός ἐστι τὸ σκληρόν, ὥσπερ καὶ τῆς ἐναντίας αὐτῇ τὸ μαλακόν. οὐ μὴν ἀλλὰ καὶ τῶν ἄλλων ἕκαστον, ὡς εἶπον, ἐγχωρεῖ λέγειν. καὶ διὰ τίνα μὲν τὴν αἰτίαν οὕτω πολλοῖς ὀνόμασιν οἷόν τε χρῆσθαι καθ' ἑνὸς πράγματος, ὀλίγον ὕστερον εἰρήσεται· νυνὶ δὲ (ὡμολόγηται γὰρ τοῦτο) τὴν μὲν αἰτίαν αὐτοῦ λέγειν ἔν γε τῷ παρόντι παραλίπωμεν. ὅτι δ' ἐξ ἀνάγκης ἔπεται τῇ μαλακῇ τρίψει τὸ μαλακὰ ποιεῖν τὰ σώματα, πρόδηλον ἐκ τῶν εἰρημένων. εἰ γὰρ μήτε πολλὴν μήτ' ὀλίγην μήτε σύμμετρον τὴν τοιαύτην τρίψιν παραλαβὼν σκληρόν ἐργάσασθαι ποτε δυνήσῃ τὸ σῶμα, δηλόν, ὡς ἀχώριστον αὐτῆς ἐστὶ τὸ μαλάττειν, ὥσπερ γε καὶ τῆς σκληρᾶς τὸ συνδεῖν τε καὶ σκληρύνειν.

6 101 καὶ γὰρ καὶ ταύτην ἂν τ' ὀλίγην ἂν τε πολλήν ἂν τε σύμμετρον παραλάβῃς, οὐδέποτε μαλάξεις τὸ σῶμα κατ' οὐδεμίαν ποσότητα, διὰ παντὸς δὲ σκληρόν ἀπεργάσῃ μᾶλλον ἢ ἦττον, ἐπὶ πλεόν μὲν τρίβων μᾶλλον, ἐπ' ἔλαττον δὲ ἦττον. εἰ δὲ καὶ παντελῶς ὀλίγας τὰς σκληρὰς ἐπιβολὰς ποιησάμενος ἀρκεσθεῖς, ἀνὰ λόγον τῇ τούτων βραχύτητι καὶ σκληρότητι ἀπαντήσεται. καθάπερ γὰρ καὶ ὁ πυρὶ πλησιάζων αἰὲ μὲν θερμαίνεται, κἂν ἐπὶ πολὺν χρόνον αὐτῷ τύχῃ πλησιάζων κἂν ἐπ' ὀλίγον, ἀλλὰ μᾶλλον μὲν τοῦθ' ὁ πολυχρονίως ὁμιλῶν, ἦττον δὲ ὁ μέχρι βραχέος, ἐπ' ἐλάχιστον δὲ ὁ ψαύσας μόνον, οὕτω κἂν ταῖς τρίψεσιν ὁμοιοῦται διαπαντὸς τὸ σῶμα, πρὸς μὲν τῆς μαλακῆς μαλαττόμενον, ὑπὸ δὲ τῆς σκληρᾶς σκληρυνόμενον, οὐ μὴν ἴσῳ γε τῷ μέτρῳ διαπαντός, ἀλλ' ὑπὸ μὲν τῆς πλείονος μᾶλλον, ὑπὸ δὲ τῆς ἐλάττονος ἦττον, ὥσπερ γε καὶ ὑπὸ μὲν τῆς πλείστης μάλιστα, ὑπὸ δὲ τῆς ἐλα χίστης ἦκιστα.

6 102 ὁ τοίνυν Θέω ν, ὁπότε περὶ τῆς μαλακῆς τε καὶ πολλῆς τρίψεως διαλεγόμενος διαφορεῖν καὶ τήκειν εἶπεν αὐτήν, εἰ μὲν τὸ κενοῦν διὰ τοῦ τήκειν δηλοῖ, πλεόν οὐδὲν σημαίνει τοῦ διαφορεῖν· ὥστε δις μὲν ἂν εἴῃ ταῦτόν εἰρηκῶς, παραλελοιπῶς δὲ προσθήκην ἀναγκαίαν τῆς γινομένης περὶ τὸ σῶμα διαθέσεως ἐκ τῆς μαλακῆς τρίψεως· εἰ δὲ τὸ μαλάττειν ἢ λύειν ἢ χαλᾶν ἢ ὅπως ἂν ἐτέρως ὀνομάζειν ἐθέλῃ, παραλελείψεται μὲν οὕτως οὐδὲν αὐτῷ, τὰ δ' Ἱπποκράτους πάντα λέγων φωραθήσεται διὰ μοχθηροτέρου τρόπου διδασκαλίας. ὅτι μὲν οὖν ὁ τοιοῦτος τρόπος τῆς διδασκαλίας μοχθηρότερός ἐστιν ἢς Ἱπποκράτης ἔγραψεν, ὀλίγον

ὑστερον ἐπιδείξομεν· ὅτι δέ, εἴπερ τὸ τήκειν ἀντὶ τοῦ μαλάττειν εἴρηκεν, οὐδὲν τῶν Ἱπποκράτους λέγει περιττότερον, ἀντικρυς δῆλον. εἰπόντος γὰρ ἐκείνου, τὴν μὲν μαλακὴν λύειν, τὴν δὲ πολλὴν ἰσχυαίνειν, εὐδελον ἂν εἴη παντὶ γε τῷ νοῦν ἔχοντι συλλογίσασθαι, τὴν ἐκ τῆς μαλακῆς τε ἅμα καὶ πολλῆς σύνθετον ἰσχυαίνειν τε ἅμα καὶ μαλάττειν.

6 103 ἀλλ' οὐχ ὁ Θέων ἔοικεν οὕτω γινώσκειν, ἀλλ' ὅπερ ἐν τῷ πρώτῳ τῶν Γυμναστικῶν ἰσχυαίνειν εἶπε δι' ἐνὸς ῥήματος, τοῦτ' ἐν τῷ τρίτῳ διὰ δυοῖν, τοῦ τε διαφορεῖν καὶ τήκειν. ἔχει γὰρ οὖν δὴ καὶ ἡ ἐν τῷ πρώτῳ ῥῆσις ὥδε· «ἐκ δὲ τῶν ἐναντίων τὴν μαλακὴν τρίψιν πολλὴν μὲν γενομένην ἰσχυαίνειν τὰ σώματα, αὐτάρκη δὲ σαρκοῦν τρυφερὰ καὶ κεχυμένη σαρκί». φανερώς γὰρ ἐνταῦθα τὴν μαλακὴν τε ἅμα καὶ πολλὴν τρίψιν ἰσχυαίνειν ἔφη τὰ σώματα. ὅτι δ' ἀναγκαῖον ἦν οὐ μόνον τὸ τῆς πολλῆς ἴδιον, ἀλλὰ καὶ τὸ τῆς μαλακῆς εἰπεῖν, αὐτὸς ὁ Θέων ἐνεδείξατο διὰ τῆς ἐξῆς ῥήσεως, ἐν ἧ περι τῆς σκληρᾶς τρίψεως διδάσκων τὴν πολλὴν σφίγγειν τὰ σώματα καὶ συνδεῖν καὶ φλεγμονῇ τι παραπλήσιον ἐργάζεσθαι φησιν. ὁ γὰρ εἶχε συμμέτρως ὑπάρχουσα τῇ ποσότητι, τοῦτο πλεονασθεῖσα μᾶλλον ἐπεκτήσατο. πάντες οὖν ὁμολογοῦσι τὴν σύμμετρον σκληρὰν σαρκοῦν τὸ σῶμα σκληρὰ σαρκί, καθάπερ γε καὶ τὴν σύμμετρον μαλακὴν σαρκοῦν μὲν καὶ αὐτήν, ἀλλὰ μαλακῇ τῇ σαρκί. κινδυνεύει δὲ καὶ ὁ Θέων, ἡνίκα ὑπὲρ τῆς μαλακῆς τε ἅμα καὶ πολλῆς τρίψεως ὁ λόγος ἦν αὐτῷ, μηδὲν τῆς μαλακῆς ἔργον εἰρηκέναι, ὁπότε δὲ περὶ τῆς σκληρᾶς τε ἅμα καὶ πολλῆς, μηδὲν τῆς πολλῆς.

6 104 εἰ γὰρ τὸ τήκειν ταῦτόν τῷ κενοῦν καὶ διαφορεῖν ὑπολάβοιμεν, ὑπὲρ μὲν τῆς πολλῆς ἔσται τι λελεγμένον αὐτῷ, περὶ δὲ τῆς μαλακῆς οὐδέν, ὥσπερ γε κἀν τῷ περὶ τῆς σκληρᾶς τε καὶ πολλῆς ὑπὲρ μὲν τῆς σκληρᾶς εἴρηται τὸ σφίγγειν καὶ συνδεῖν καὶ φλεγμονῇ τι παραπλήσιον ἀπεργάζεσθαι, περὶ δὲ τοῦ πλήθους οὐδέν· καίτοι δίκαιον ἦν τι καὶ περὶ τῆς ποσότητος εἰπεῖν. ἀπεφάνητο γοῦν, ὥς, εἰ σύμμετρος εἴη τῇ ποσότητι, παχύνει. τί ποτ' οὖν ἡ πολλὴ ποιήσει μετὰ τὴν σύμμετρον ὑπάρχουσα; πάντως γὰρ ἥτοι φυλάξει τὸ ταύτης ἔργον ἢ ἀλλοιώσει. ἀλλ' εἰ μὲν φυλάξει, τὸ πλήθος μετὰ τὴν συμμετρίαν τῶν τρίψεων οὐδὲν ἐργάζεται περιττότερον· εἰ δέ τι δράσει πλέον, ἥτοι καθαιρήσει τῆς σαρκώσεως ἢ προσθήσει. καθαιροῦσα μὲν οὖν λεπτυνεῖ, προστιθεῖσα δὲ σαρκώσει. ἀλλὰ μὴν οὐ σαρκοῖ· λεπτύνειν γοῦν ἀναγκαῖον αὐτήν. οὐ μὴν εἶπέ γε ὁ Θέων οὐδὲν ὑπὲρ τῆς κατὰ τοῦτο διαφορᾶς, ἀλλ' ὅλως ἐσιώπησε, μήτ' εἰ λεπτύνει μήτ' εἰ παχύνει ἢ φυλάττει τὴν ἐκ τῆς συμμέτρου τρίψεως σάρκωσιν ἢ σκληρὰ πλεονασθεῖσα μηδὲν ὅλως ἀποφηνάμενος, ἀλλὰ μόνον ὅτι σφίγγει καὶ συνδεῖ παραπλησίως φλεγμονῇ.

6 105 ἐχρῆν δ' οὐ ταῦτα μόνον εἰπεῖν, ἀλλ' ὅτι καὶ λεπτύνει. φαίνεται τοίνυν ἢ μὴ δυνηθεῖς συνιέναι τῆς τοῦ Ἱπποκράτους ἐν τοῖςδε τέχνης ἢ μὴ βουλευθεῖς ἐπαινεῖν τὸν ἄνδρα διὰ βραχείας οὕτω ῥήσεως ἀπάσας τε τὰς διαφορὰς τῶν τρίψεων εἰπόντα καὶ πρὸς ταῖς διαφοραῖς ἐκάστης αὐτῶν ἐνέργειάν τε καὶ δύναμιν. ὥς μὲν γὰρ ἂν τις οἰηθείη κατὰ τὴν πρόχειρον οὕτως φαντασίαν, ὑπὲρ τεττάρων εἴρηκε μόνον· ἔχει δὲ οὐχ οὕτω τάληθές, ἀλλ' ἑτέρας ἐνεδείξατο δύο ταῖς εἰρημέναις ἐξ ἀνάγκης συνεπινοουμένας, ἐν μὲν τῇ κατὰ ποιότητα διαφορᾷ τὴν μέσην τῆς σκληρᾶς τε καὶ μαλακῆς, ἥπερ δὴ καὶ σύμμετρός ἐστιν, ἐν δὲ τῇ κατὰ ποσότητα τὴν ὀλίγην· ἀναγκαῖον γὰρ τὴν ὀλίγην ἐναντίαν εἶναι τινι τῇ πολλῇ. τὸ δὲ τῆς παλαιᾶς ἐρμηνείας εἶδος οὕτως ἐστὶ βραχυλόγον, ὥς πολλὰ πολλάκις ὑπερβαίνειν δοκεῖν τῇ λέξει τῶν ἐξ ἀνάγκης ἐπομένων τοῖς λεγομένοις.

6 106 καὶ διὰ τοῦτ', οἶμαι, γράφομεν αὐτῶν ὑπομνήματα, ποδηγοῦντες τοὺς δι' ἀγυμνασίαν ἀδυνάτους ἔπεσθαι τάχει λέξεως παλαιᾶς, καθάπερ κἀν τῷδε τῷ λόγῳ ποιοῦμεν. εἰ γὰρ ἡ μὲν σκληρὰ δύναται δεῖν, ἡ δὲ μαλακὴ λύειν, ὅσα μὲν ἐκλέλυται σώματα πέρα τοῦ μετρίου, σκληρῶς ἀνατριπτέον, ὅσα δ' ἔσφιγκται, μαλακῶς. εἰ δέ τι συμμέτρως ἔχει, τοῦτ' εὐδελον ὥς οὔτε μαλακῶς οὔτε σκληρῶς, ἀλλ' ὅσον οἶόν τε τὰς ὑπερβολὰς ἐκατέρας φυλαττόμενον. ὁ δὲ

θαυμάσιος Θέων εὐθὺς τοῦτο πρῶτον ἔσφαλται, μήτε τὴν δύναμιν εἰπὼν ποτε τῆς συμμέτρου κατὰ ποιότητα τρίψεως μήτε τὴν χρεῖαν, ἀλλ' αἰὲ παρέρχόμενος αὐτὴν ὥσπερ οὐκ οὖσαν. περὶ μὲν δὴ τοῦδε καὶ μικρὸν ὕστερον ἐροῦμεν. ὥσπερ δ' ἐν ταῖς κατὰ ποιότητα διαφοραῖς οὐ σκληρὰ καὶ μαλακὴ μόνον ἐστίν, ἀλλὰ καὶ σύμμετρος, οὕτω καὶ ταῖς κατὰ τὸ ποσὸν οὐ πολλὴ καὶ ὀλίγη μόνον, ἀλλὰ καὶ μετρία. τί ποτ' οὖν ἐν μὲν ταῖς κατὰ ποιότητα τὴν μέσῃν παρέλιπεν ὁ Ἱπποκράτης, ἐν δὲ ταῖς κατὰ ποσότητα τὴν ὀλίγην; ἴσως γὰρ ἄν τινι δόξειεν ἀλόγως τοῦτο πρᾶξαι· χρῆναι γὰρ ἐν ταῖς βραχυλόγοις διδασκαλίαις ἀφορίζεσθαι μὲν ταῖς ἄκραις ἐναντιότητι τὰ πράγματα, παραλείπεσθαι δὲ τὸ μέσον τε καὶ σύμμετρον ἐν αὐταῖς, ὥς ἐξ ἀνάγκης τοῖς ἄκροις συνεπινοούμενον.

6 107 ἐγὼ τοίνυν καὶ τοῦτο πειράσομαι διελθεῖν καὶ σαφηνίσαι τὴν τοῦ παλαιοῦ γνώμην, οὐκ ἀναγκαῖον μὲν ὃν ἐνταῦθα (τὰ γὰρ τοιαῦτα ζητήματα διὰ τῶν ἐξηγητικῶν ὑπομνημάτων εἰθίσμεθα λύειν), ἀλλ' ἐπειδὴ ἅπαξ ἐν τῷδε τοῦ λόγου κατέστην, ὥς ἀπολογεῖσθαι τοῖς ἀγυμνάστοις ὑπὲρ Ἱπποκράτους, ἐν οἷς αὐτοὶ σφαλλόμενοι κατηγοροῦσι τοῦ κατορθοῦντος, οὐκ ὀκνήσω προσθεῖναι καὶ τοῦτο. δυοῖν οὖν ὄντων πραγμάτων ὅλῳ τῷ γένει κεχωρισμένων, εἴ γε δὴ τὸ ποιοῦν τοῦ ποιουμένου τῷ γένει διενήνοχεν, αἱ μὲν τρίψεις ἐκ τῶν ποιούντων εἰσίν, αἱ δ' ὑπ' αὐτῶν ἀποτελούμεναι κατὰ τὰ σώμαθ' ἡμῶν διαθέσεις ἐκ τῶν ποιουμένων. ὥστε καὶ τὰς ἐναντιότητας ἀναγκαῖον ἐτέρας μὲν ἐν τῷ τῶν τρίψεων, ἐτέρας δ' ἐν τῷ τῶν διαθέσεων ὑπάρχειν γένει, ἐν μὲν τῷ τῶν τρίψεων τὴν τε μαλακὴν καὶ τὴν σκληρὰν καὶ τὴν πολλὴν καὶ τὴν ὀλίγην, ἐν δὲ τῷ τῶν διαθέσεων τὴν οἷον δέσιν τε καὶ λύσιν τῶν σωμάτων καὶ τὴν ἰσχύοντα καὶ τὴν σάρκωσιν.

6 108 ἡ μὲν οὖν προτέρα τῶν διαθέσεων ἐναντιώσις ὑπὸ τῆς προτέρας κατὰ τὰς τρίψεις ἐναντιώσεως γίνεσθαι, ἡ δὲ δευτέρα οὐκέτι. συμβαίνει γὰρ ἐπ' αὐτῆς τὴν μὲν ἰσχύοντα πρὸς τῆς πολλῆς γενέσθαι τρίψεως, τὴν δ' ἀνάθρεψιν ὑπὸ τῆς μετρίας. ἡ γὰρ ὀλίγη σαρκῶν οὐδέπω δυνατὴ, διότι δεῖται μὲν τὸ σαρκωθῆσθαι αἰεὶ αἵματός τε παραθέσεως συμμέτρου καὶ δυνάμεως εὐρώστου. καὶ ταῦτα ἄμφω καλῶς αὐτῷ πρὸς τῆς συμμέτρου γίνεται τρίψεως, οὐδέτερον δ' ἱκανῶς οὐδ' αὐτάρκως ἐπὶ τῆς ὀλίγης. ἐπεὶ τοίνυν οὐ συνέβαινον ἐς ταῦτόν αἱ τῶν τρίψεων ἐναντιώσεις ταῖς τῶν διαθέσεων, ἡνάγκαζε δ' αὐτὸν ἡ τῆς βραχυλόγου διδασκαλίας ἰδέα δι' ἐναντιώσεων ἀφορίζεσθαι τὸν λόγον, ἐπὶ τὴν χρησιμωτέραν ἐναντιώσιν ἀφικόμενος ὑπερεῖδε τῆς ἀχρηστοτέρας.

6 109 χρησιμῶς τέρα δέ ἐστιν ἡ κατὰ τὰς διαθέσεις τῆς κατὰ τὰς τρίψεις ἐνὶ μὲν καὶ πρώτῳ λόγῳ τῷ κατὰ τὸ τέλος τῆς τέχνης ἔστοχασμένοι γὰρ εἰσιν αἱ τρίψεις τῆς τοῦ σώματος διαθέσεως ὡς τέλους· αἰεὶ γὰρ τὸ τέλος τοῦ πρὸ αὐτοῦ κυριώτερον, ὅσῳ καὶ τοῦ διὰ τί γινομένου τὸ δι' ὃ γίνεται· δευτέρῳ δὲ λόγῳ <τῷ> τῆς σαφηνείας· ἐκ μὲν γὰρ τοῦ μαθεῖν ἡμᾶς τὰ τῆς πολλῆς καὶ τὰ τῆς μετρίας ἀνατρίψεως ἔργα ῥᾶστόν ἐστιν ἐπινοῆσαι καὶ τὰ τῆς ὀλίγης· οὐκέθ' ὁμοίως δ' εὐσύνοπτος ἡ τῆς συμμέτρου τρίψεως δύναμις. οὐ μὴν ἀλλὰ καὶ τρίτον τῷδε τῷ λόγῳ κάλλιστα ἂν ὁ Ἱπποκράτης εὕρισκοιτο διδάσκων περὶ τρίψεων. ἡγεῖσθαι μὲν γὰρ χρὴ τὴν τῶν ἐναργῶς ἀποτελουμένων διδασκαλίαν, ἔπεσθαι δὲ τὴν τῶν ἀμυδρῶς, εἴτε γράφοι τις περὶ αὐτῶν ῥητῶς εἴτε τοῖς ἀναγινώσκουσιν ἀπολείποι. ἔστι δ' ἐναργὲς ἐπινοεῖν μὲν τὸ τῆς μετρίας τρίψεως ἔργον, ἡ σάρκωσις τοῦ σώματος, οὐκ ἐναργὲς δὲ τὸ τῆς ὀλίγης· οὔτε γὰρ σαρκῶν οὔτ' ἰσχυαίνειν οὔθ' ὅλως οὐδὲν ἐναργὲς φαίνεται ποιεῖν, ὅτι μὴ θερμαῖνοι μόνον ἐπὶ βραχύ.

6 110 κοινὸν δ' ἦν ἀπάσης τρίψεως τὸ θερμαίνειν. ὥστ', ἐπεὶ μήτ' ἐναργὲς ἀποτελεῖ μηδὲν, καὶ ὅτι φαίνεται ποιεῖν, οὐδὲ τοῦτο ἴδιον αὐτῆς ἐστίν, ἀλλὰ τὸ κοινὸν ἀπάσης τρίψεως, εὐλόγως παρελείφθη. τὸ μὲν οὖν, ὅτι κοινὸν ἀπάσης τρίψεως ἔργον ἐστὶ τὸ θερμαίνειν, οὐκ ἄξιον Ἱπποκράτους συγγράμματος· ὁποῖον δὲ τι πέφυκεν ἐκάστη τρίψις ἴδιον ἀποτελεῖν, Ἱπποκράτει

τε διδάσκειν ἀναγκαῖον ἦν ἡμῖν τε μανθάνειν χρήσιμον. ἀναγαγὼν γὰρ ὥσπερ εἰς στοιχεῖά τινα τὰς ἀπλᾶς διαφορὰς ἅπαντα τὸν περὶ τῆς τρίψεως λόγον ἐδίδαξεν, ὅπως ἀναθρέψῃς ἢ καθαιρήσῃς ἢ μαλάξῃς ἢ σφίγῃς τὸ σῶμα. τούτοις δ' εὐθέως συνεμφαίνεται τὰ τε μέσα τῶν ἔργων καὶ τὰ κατὰ συζυγίαν ἀποτελούμενα· μέσα μὲν, ὅταν ἦτοι μήτε δῆσαι τὸ σῶμα μήτε λῦσαι μήτε σαρκῶσαι μήτε μινυθῆσαι προελώμεθα, κατὰ συζυγίαν δέ, ὅταν, εἰ οὕτως ἔτυχεν, ἅμα δῆσαι καὶ σαρκῶσαι. τίς γὰρ οὐκ ἂν ἐπινοήσκειεν, ὥς, ἐπειδὴν σκληρᾷ σαρκὶ σαρκῶσαι σῶμα προαιρώμεθα, τὴν σκληρὰν ἡμῖν τρίψιν ἅμα ποσότητι συμμέτρῳ παραληπτέον ἐστίν, ὥσπερ, κἀπειδὴν μαλακῇ, τὴν μαλακὴν τε ἅμα καὶ σύμμετρον ἐν τῷ ποσῷ, καὶ κατὰ τὰς ἄλλας συζυγίας ἀνάλογον; ἅς ἔνιοι τῶν γυμναστῶν ὥς ἴδια γράφοντες εὐρήματα μετὰ καὶ τοῦ προσεγκαλεῖν Ἰπποκράτει μεγάλως πλημμελοῦσιν, ὅτι τε τὸν πρῶτον ὑπὲρ αὐτῶν διδάξαντα δικαίῳ ἐπαίνῳ ἀποστεροῦσι καί, τὸ τούτου χεῖρον, ὅτι τὴν ἐκείνου γνώμην εἰς ἑαυτοὺς μεταφέροντες ἔτι καὶ διαβάλλειν αὐτὸν ἐπιχειροῦσιν, οὐδ' οὖν οὐδὲ καλῶς ἐπαλλάττοντες ἀλλήλαις τὰς ἀπλᾶς διαφορὰς.

6 111 ἐχρῆν γάρ, οἶμαι, τόν γε κατὰ τρόπον ἐπὶ τὰς ἐν μέρει συζυγίας ἔρχεσθαι βουλόμενον οὔτε τὰς συμπᾶσας ἕξ ποιεῖν, ὥσπερ ὁ Θέω ν, οὔτε παραλιπεῖν τι κατὰ ταύτας ἔργον ἢ ποσότητος ἢ ποιότητος ἴδιον, ὥσπερ ἐπὶ μὲν τῆς μαλακῆς τε ἅμα καὶ πολλῆς τὸ τῆς μαλακῆς, ἐπὶ δὲ τῆς σκληρᾶς τε ἅμα καὶ πολλῆς τὸ τῆς πολλῆς ἴδιον ἐδείκνυτο παραλελοιπώς, ἀλλὰ καὶ ταῦτα προστιθέναι, καὶ τὰς κατὰ μέρος συζυγίας ἐννέα ποιεῖν.

6 112 αἱ γὰρ τρεῖς διαφοραὶ τῶν κατὰ ποιότητα τρίψεων ταῖς τριῖς διαφοραῖς τῶν κατὰ ποσότητα τρίψεων ἐπαλλαττόμεναι συζυγίας ἀποτελοῦσιν ἐννέα, ἕξ μὲν τὰς ὑπὸ Θέωνος εἰρημένους ἐν ἡ παρεθέμην ὀλίγον ἔμπροσθεν ῥήσει, τρεῖς δ' ἄλλας, ἅς ἐκεῖνος παρέλιπε, τὴν μέσην σκληρᾶς τε καὶ μαλακῆς ὑπερβάς· καίτοι γ' οὐδ' ἐπινοῆσαι δυνατόν ἐστίν οὔτε σκληρὰν οὔτε μαλακὴν τρίψιν ἄνευ τοῦ προσεπινοῆσαι τὴν σύμμετρον· ἢ τὰς γε τρεῖς διαφορὰς τῆς ποσότητος εἴπερ ἔξευξεν, ἐννέα τὰς πᾶσας ἂν οὕτως ἀπειργάσατο συζυγίας τρίψεων, οὐχ ἕξ. ἐκθήσομαι δὲ αὐτὰς ἐπὶ διαγράμματος, ἐν ᾧ τὸν μὲν πρότερον στοῖχον ἄνωθεν κάτω ποιότητων χρῆ νοεῖν, τὸν δὲ δευτέρον ποσοτήτων. [Start of Table] ποιότητες ποσότητες σκληρά .

6 113 ὀλίγη σκληρά πολλή σκληρά σύμμετρος
μαλακή ὀλίγη μαλακή πολλή μαλακή σύμμετρος
σύμμετρος ὀλίγη σύμμετρος πολλή σύμμετρος
σύμμετρος. [End of Table] τῶν ἐν τούτῳ τῷ διαγράμματι γεγραμμένων ἐννέα συζυγιῶν ἕξ τὰς πρῶτας εἰπὼν ὁ Θέω ν, οὐκέτ' ἐμνημόνευσεν τῶν ὑπολοίπων τριῶν, αὐτὸς ἑαυτῷ φανερῶς μαχόμενος. εἴπερ γάρ ἐστι τῆς ὀλίγης καὶ πολλῆς μέση τρίψις, ἣν μετρίαν τε καὶ σύμμετρον ὀνομάζομεν, εἴη ἂν δηλονότι καὶ σκληρᾶς καὶ μαλακῆς ἐτέρα τις μέση, σύμμετρός τε καὶ μετρία προσαγορευομένη. μεμνησθαι δὲ ἡμᾶς χρῆ παρὰ πάντα τὸν λόγον, ὥς ἅπαντα ταῦτα κατὰ τὸ πρὸς τι λέγεται.

6 114 καὶ γὰρ ἡ σκληρὰ τῷδέ τινι μαλακὴ γένοιτ' ἂν ἐτέρῳ τινὶ καὶ ἡ σύμμετρος ἀσύμμετρος ἢ τ' ὀλίγη πολλή καὶ ἡ πολλή τῷδέ τινι τοῖς ἄλλως πως διακειμένοις ὀλίγη. τοῦτο μὲν δὴ καὶ ὁ Θέων βούλεται, καὶ οὐκ ἔστιν ὥς τις ὑπερβάς τὴν σύμμετρον ἐν ποιότητι τρίψιν οὐ μακρῶς ἀμαρτάνει. καί μοι δοκεῖ περιπεσεῖν ὁ Θέων αὐτῷ, διότι παραλέλειπται κατὰ τὴν Ἰπποκράτους ῥῆσιν. ὥστε κακὸν τούτου κατάφωρον γίνεσθαι τὸν ἄνδρα μηδὲν μὲν ἴδιον ὑπὲρ τρίψεως ἐξευρηκότα, τὰ δ' Ἰπποκράτους οὐκ ὀρθῶς μεταχειριζόμενον. οὐ γὰρ ἀνέγνω τὰ συγγράμματα τοῦ παλαιοῦ παρὰ διδασκάλοις εὐθὺς ἐκ παίδων ὀρμώμενος. ὁμολογεῖ γοῦν αὐτὸς ἀθλητῆς γενέσθαι τὰ πρῶτα, καταλύσας δὲ τὴν ἄσκησιν ἐπὶ τὴν γυμναστικὴν ἀφικέσθαι τέχνην. καὶ ταῦτα μὰ τοὺς θεοὺς οὐχ ὑπὲρ τοῦ ψέξει τὸν ἄνδρα προεθέμην εἰπεῖν (ἀποδέχομαι γὰρ αὐτὸν οὐδενὸς ἦττον ἐτέρων ἀρίστων γυμναστῶν), ἀλλ' ὑπὲρ τοῦ τοῖς

ἀναγνωσκομένοις τήνδε τὴν πραγματείαν ἐνδείξασθαι τὸ μὴ ῥάδιον εἶναι παρακολουθεῖν βιβλίοις παλαιοῖς ἄνευ τῶν ἐπιμελῶς ἐξηγουμένων αὐτά. διότι μὲν γὰρ ἔπρεπε βραχυλογία παλαιᾷ τὴν μέσῃν σκληρᾷ τε καὶ μαλακῇ ὑπερβῆναι τρίψιν ἔν γε τῇ λέξει τῆς ἐρμηνείας, ἔμπροσθεν εἴρηται μοι· διότι δ' ἡμᾶς οὐ χρὴ παρορᾶν τὰ γε τοιαῦτα, καὶ πρόσθεν μὲν ἐπέδειξα καὶ νῦν δ' οὐδὲν ἥττον ἐπιδείξω.

6 115 εἴπερ γὰρ ἡ μαλακὴ καὶ ἡ σκληρὰ τρίψις ἐν τῷ πρὸς τι τὴν ὑπαρξιν καὶ τὴν νόησιν ἔχουσιν, ἀνάγκη συνίστασθαι καὶ τὴν σύμμετρον ἐν τῷ πρὸς τι. τίθεσο δὴ μοι σῶμα τοιοῦτον, οἷον καὶ τὸ τοῦ παιδὸς ὑπεθέμεθα τοῦ προκειμένου κατὰ τόνδε τὸν λόγον, ἀκριβῶς ὑγιαίνον τε καὶ σύμμετρον ἤδη πάντῃ, ὥς μήτε μαλακώτερον ἐθέλιν ἡμᾶς αὐτὸ μήτε σκληρότερον ἐργάσασθαι μήτε προσθεῖναι τι τῆς σαρκώσεως μήτ' ἀφελεῖν. ἄρ' οὖν ἐπὶ τοῦ τοιούτου σώματος ἢ τὴν σκληρὰν τρίψιν ἢ τὴν μαλακὴν προσάξομεν ἢ τὴν πολλὴν ἢ τὴν μετρίαν; ἐγὼ μὲν οὐδαμῶς ἡγοῦμαι συμφέρειν. ὑπὸ μὲν γὰρ τῆς σκληρᾷς σκληρότερον, ὑπὸ δὲ τῆς μαλακῆς μαλακώτερον, ὥσπερ γε καὶ ὑπὸ μὲν τῆς πολλῆς ἰσχνότερον, ὑπὸ δὲ τῆς μετρίας παχύτερον ἀπεργασθήσεται τὸ τοιοῦτον σῶμα.

6 116 χρὴ δ' οὐδὲν τούτων, ἀλλὰ τὴν ἀρχαίαν ἀκριβῶς αὐτῷ φυλάττεσθαι συμμετρίαν. ὥστε οὔτε σκληρῶς οὔτε μαλακῶς αὐτὸ τρίψομεν οὔτε πολλὰς οὔτε ὀλίγας, ἀλλὰ μετρίαις ἀνατρίψουσιν αὐτὸ τρίψομεν, οὐδὲν πλεον ἐργαζόμενοι τοῦ παρασκευάζειν τε πρὸς τὰ γυμνάσια καὶ αὐθις ἀποθεραπεύειν, ἐπειδὰν ἱκανῶς γυμνάσῃται. καλείσθω γὰρ οὖν δὴ καὶ ἡμῖν, ὥσπερ γε καὶ τοῖς νεωτέροις γυμνασταῖς, 'ἀποθεραπεία' τὸ μετὰ τὰ γυμνάσια μέρος τῆς τρίψεως. ὁ δέ γε Θέων οὐδεμίαν ὦν εἶπε κατὰ τὰς τρίψεις συζυγιῶν ἐφαρμόσαι δύναται τῇ τοιαύτῃ φύσει τοῦ σώματος. ἔξ μὲν οὖν εἶπε τὰς πάσας, τρεῖς μὲν τὰς πρώτας τῆς μαλακῆς, ἑτέρας δὲ τρεῖς τὰς δευτέρας τῆς σκληρᾷς. οὔτε δὲ τῶν μαλακῶν οὐδεμιᾶς τὸ τοιοῦτον σῶμα φαίνεται δεόμενον οὔτε τῶν σκληρῶν, ἀλλὰ τῆς τούτων ἀμφοτέρων μέσης, ἣν σύμμετρον ὀνομάζειν χρὴ κατὰ ποσότητα καὶ ποιότητα. καὶ δήλον ἤδη γέγονεν, ἡλικὸν ὁ Θέων ἔσφαλται τὴν μέσῃν σκληρᾷ τε καὶ μαλακῇ ὑπερβὰς τρίψιν. ἐπὶ γοῦν τῆς ἀρίστης κατασκευῆς τοῦ σώματος οὐδεμίαν ὦν εἶπον συζυγιῶν ἐφαρμόσαι δυνατόν, οὔθ' ὑγιαίνοντος ἀκριβῶς οὔτ' ἐπανορθώσεως δεομένου τοῦ τοιούτου σώματος.

6 117 εἰ μὲν γὰρ ἀκριβῶς ὑγιαίνει, μόνῃς τῆς παρασκευαστικῆς δεῖται τρίψεως, ἣν ὀλίγην τε ἅμα καὶ μέσῃν σκληρᾷ καὶ μαλακῇ ἐδείξαμεν ὑπάρχειν· εἰ δ' ἦτοι τοῦ δέοντος ἰσχνότερον ἢ παχύτερόν ποτε γίνοιτο, μὴ μέντοι κατὰ ποιότητα τῆς σαρκὸς ὑπαλλαγεῖν μηδὲν, ἀλλ' εἰς τὸ μέσον ἀκριβῶς φυλάττοιο μαλακοῦ τε καὶ σκληροῦ, τηνικαῦτα τὴν πολλὴν τε ἅμα καὶ σύμμετρον κατὰ ποιότητα προσάξομεν ἰσχναίνειν βουλόμενοι, σαρκοῦν δὲ τὴν ὀλίγην τε ἅμα καὶ σύμμετρον κατὰ ποιότητα, τὴν σύμμετρον δὲ κατ' ἀμφοτέρας, τὸ τε ποῖον λέγω καὶ τὸ ποσόν, ἀνατρέφειν προαιρούμενοι. ταύτας τὰς τρεῖς συζυγίας ὑστάτας ἐπὶ ταῖς ἔξ ὀλίγον ἔμπροσθεν ἐξεθέμην ἐν τῷ διαγράμματι, δεικνύς ὡς ἀπάσας αὐτὰς ὁ Θέων παρέλιπεν. ἐπειδὴ τοίνυν οὐ μόνον ὅτι παρέλιπεν, ἀλλὰ καὶ ὅτι χρησιμωτάτας ὑπαρχούσας, ὁ λόγος ἀπέδειξεν, ἐξῆς ἂν εἴη καιρὸς ἐπὶ τι τῶν ὀλίγον ἔμπροσθεν ἀναβληθέντων ἰέναι καὶ πρῶτόν γε εἰπεῖν, ὥς ἡ κατὰ τὰ στοιχεῖα τῶν πραγμάτων διδασκαλία χρησιμωτέρα τῶν ἄλλων ἐστίν· εὐσύνοπτόν τε γὰρ ἐργάζεται τὸ πᾶν πρᾶγμα καὶ τῇ μνήμῃ παρατιθέμενον εἰς ἀνάμνησιν τε ῥαδίως ἐρχόμενον ἀπάντων τε τῶν κατὰ μέρος ἐπιδέξιον χρῆσιν ἐτοίμως δεχόμενον, ὥς ἂν εἰς ὀλίγα καὶ ὠρισμένα στοιχεῖα τῆς ἀναφορᾷς γινομένης αὐτῶν.

6 118 τίς γὰρ οὐκ ἂν ἐξεύροι ῥαδίως πάσας τὰς κατὰ μέρος ἐν ταῖς τρίψεσι διαφορὰς τε καὶ χρείας καὶ δυνάμεις, εἰ μόνον ἅπαξ ἐκμαθὼν τὴν γνώμην τοῦ παλαιοῦ μετὰ ταῦτα πρόχειρον ἔχει τῇ μνήμῃ τὴν ῥῆσιν αὐτοῦ, δι' ἧς ἡμᾶς ἐδίδαξεν, ὥς δῆσαι μὲν ἡ σκληρὰ, λῦσαι δὲ ἡ μαλακὴ, μινυθῆσαι δὲ ἡ πολλή, σαρκῶσαι δ' ἡ μετρία δύναται τρίψις; ἐκ γὰρ τοῦ ταῦτά γε νοῆσαι τε καὶ

μνημονεύσαι πρώτας μὲν τὰς ἐν τῇ ῥήσει παραλειφθείσας δύο διαφορὰς εὐρήσομεν, εἴθ' ἑξῆς ἐπιπλέκοντες ἀλλήλαις ἀπάσας ἐννέα συζυγίας ἀπεργασόμεθα, τὰς ὀλίγον ἔμπροσθεν ἐπὶ τοῦ διαγράμματος ἐγκειμένας, ἃς οὐθ' εὐρεῖν οὔτε μνημονεύσαι δυνατόν ἄνευ τοῦ προηγήσασθαι τὴν στοιχειώδη διδασκαλίαν, ἣν Ἱπποκράτης ἐποίησατο, σύμπαντα τὸν περὶ τῆς τρίψεως λόγον εἰς τὰς πρώτας ἀρχὰς ἀναγαγών, ἐξ ὧν ἀκριβῶς εὐρημένων οὐ μόνον τὰ νῦν εἰρημένα περιγίνοιτο ἂν ἡμῖν, ἀλλὰ καὶ τὸ κρίνειν ἀπάσας τὰς μοχθηρὰς διδασκαλίας.

6 119 ἴδιον γὰρ μάλιστα μεθόδου τοῦτο, τὸ διὰ βραχείας ἀρχῆς στοιχειώδους ἐπὶ τὰ πάντα δύνασθαι τὰ κατὰ μέρος ἰέναι καὶ κρίνειν ἅπαντα τὰ μοχθηρῶς εἰρημένα καθάπερ κανόνι τινὶ τοῖς ἐπιστημονικοῖς θεωρήμασι τὰς οὐκ ὀρθὰς δόξας δοκιμάζοντας. περὶ μὲν δὴ τοῦ μήτε ἄλλον τινὰ περὶ τρίψεως ὀρθῶς ἐγνοῦσθαι μήτε τὸν γυμναστὴν Θέων α, καίτοι τῶν ἄλλων κάλλιον ὑπὲρ αὐτῶν ἀποφηνάμενον, ἀλλ' Ἱπποκράτην τε καὶ ὅσοι τούτῳ παρηκολούθησαν ἱκανὰ καὶ ταῦτα. Λείποιο δ' ἂν τι τῶν τέως ἀναβληθέντων ὑπὲρ τῶν ὀνομάτων εἴπειν, ἵνα μή τις ὑπὸ τοῦ πλήθους αὐτῶν ἐξαπατῶμενος ἱσαρίθμους οἰηθῇ τὰς διαθέσεις ὑπάρχειν ταῖς προσηγορίαις. τὸ μὲν γὰρ σκληρὸν ὄνομα κυρίως ἐπιφέρεται κατὰ τινος μιᾶς τοῦ σώματος διαθέσεως, ἣν οὐδ' ἐξηγεῖσθαι διὰ πολλῶν ὁποῖα τίς ἐστι δεόμεθα, πάντων ἀνθρώπων ὑπὸ τῆς φωνῆς ὀδηγουμένων ἐπὶ τὸ πρᾶγμα. κατὰ δὲ τὸν αὐτὸν τρόπον καὶ τὸ μαλακόν. τὸ δ' ἀραιὸν καὶ τὸ πυκνὸν οὐκέθ' ὁμοίως ἐναργῶς διασημαίνει τὰς διαθέσεις τοῦ σώματος, ὅτι διττὴ τις ἡ τῶν ὀνομάτων χρῆσις ἐγένετο, κυρίως μὲν ὀνομαζόντων ἑτέρα, καταχρωμένων δ' ἑτέρα.

6 120 τὸ μὲν οὖν κυρίως ἀραιὸν ἐστὶ τὸ μεγάλῳ διαλαμβανόμενον πόροις, ὥσπερ γε καὶ πυκνὸν τὸ μικροῖς· τὸ δ' ἐκ μεταφορᾶς ἢ καταχρήσεως ἢ ὅπως ἂν τις ὀνομάζειν ἐθέλῃ καὶ κατὰ τοῦ κεχυμένου τε καὶ πεπιλημένου λέγεται. κατὰ τοῦτο γοῦν ἔστιν ὅτε τὸν μὲν ἀέρα καὶ τὸ πῦρ ἀραιά, τὸ δ' ὕδωρ καὶ τὴν γῆν πυκνὰ λέγομεν, ἐπ' αὐτὰ τὰ στοιχεῖα τὰς εἰρημένας προσηγορίας ἐπιφέροντες ἠνωμένα τε καὶ ὁμοιομερῆ τὴν φύσιν ὑπάρχοντα καὶ μηδενὶ διαλαμβανόμενα πόρῳ. πολὺ δὲ δὴ τούτων ἔτι μᾶλλον ἀποκεχώρηκε τοῦ κυρίως ὀνομάζεσθαι τό τε ἐσφγιγμένον καὶ τὸ δεδεμένον, ἐκ μεταφορᾶς ἄμφω λεγόμενα, τὸ μὲν ἐσφγιγμένον ἐπὶ τοῦ πυκνοῦ καὶ τοῦ σκληροῦ, ποτὲ μὲν ἑκατέρου καταμόνας ὑπάρχοντος, ἔστιν ὅτε δ' εἰς ταῦτὸν ἀφιγμένων, τὸ δ' αὖ δεδεμένον ἐπὶ τῶν αὐτῶν μὲν, ἀλλ' οὐκ ἐκ τῆς αὐτῆς μεταφορᾶς· ἐπειδὴ γὰρ ἅπαντα τὰ δεδεμένα δυσκίνητά ἐστιν, οὕτως ὀνομάζουσι καὶ τὰ διὰ ξηρότητα τινα ἢ ψύξιν ἢ φλεγμονὴν ἢ σκίρρον ἢ τάσιν ἢ πλήρωσιν ἢ βάρος ἐν δυσκινήσεια καθεστῶτα.

6 121 διὰ δὲ τὴν αὐτὴν αἰτίαν καὶ τοῖς ἐναντίοις χρῶνται τῶν ὀνομάτων ἐπὶ τῶν ἐναντίων διαθέσεων ἀνείσθαι λέγοντες ἢ ἐκκλύσθαι ἢ κεχαλάσθαι. χρή δὲ μὴ τῷ πλήθει τῶν ὀνομάτων προσέχειν, ἀλλ' ἡγεῖσθαι διττὰ γένη διαθέσεων ὑπάρχειν τὰ πάντα, τὸ μὲν ἐν αὐτοῖς τοῖς ὁμοιομερέσι σώμασιν, ὅπερ ἦτοι σκληρὸν ἢ μαλακόν ἐστὶ, τὸ δ' ἐν ταῖς τῶν ὀργάνων ποροποιήσιν συνιστάμενον, ὅπερ ἦτοι πυκνὸν ἢ ἀραιόν. αὗται γὰρ ἴδιαι τῶν σωμάτων αὐτῶν εἰσὶν αἱ διαθέσεις, ἐπίκτητοι δὲ καὶ ὥς ἂν εἴποι τις πρόσκαιροι ποτὲ μὲν ἐμπεπλησμένων τῶν πόρων ὑγρότης περιττῆς, ἔστι δ' ὅτε καθαρῶν ὑπαρχόντων, καὶ ποτὲ μὲν ἀναπεπταμένων, ἔστι δ' ὅτε μεμυκόντων. Ἀλλὰ περὶ μὲν τῶν διαθέσεων τούτων ἐν τοῖς ἑξῆς ὑπομνήμασιν ὁ λόγος ἔσται· νυνὶ δὲ ἐπὶ τὸ προκείμενον ἐπανιέναι χρή καὶ πρῶτον μὲν διορίσασθαι σαφέστερον ἔτι περὶ τρίψεως. ὥς ἐνίοτε μὲν αὐτὴ καθ' ἑαυτὴν ἐργά ζεταί τι περὶ τοῖς σώμασιν ἡμῶν χρηστὸν, ἐνίοτε δὲ τοῖς ἐργαζομένοις ὑπηρετεῖ, καθάπερ Ἱπποκράτης ἔλεγε περὶ ἐπιδέσεως· «ἐπίδεσις τὸ μὲν αὐτὴ ἰῆται, τὸ δὲ τοῖς ἰωμένοις ὑπηρετεῖ».

6 122 αὕτη μὲν οὖν ἢ τρίψις ἐργάζεται τά τ' ἀραιὰ πυκνοῦσα καὶ τὰ μαλακὰ σκληρύνουσα (σκληρὰ δ' ἂν εἴη πάντως ἢ τοιάδε τρίψις) καὶ μὲν δὴ καὶ τὰ σκληρὰ μαλάττουσα καὶ τὰ πυκνὰ

διευρύνουσα (μαλακή δέ ἐστίν ἡ τοιαύτη τρίψις). οὕτω δὲ καὶ ἡ τοῦ σαρκῶσαι χάριν καὶ ἡ τοῦ λεπτῦναι παραλαμβανομένη καθ' ἑαυτὰς ἐργάζονται τι χρηστὸν ἐν τοῖς σώμασιν. ἡ μὲντοι παρασκευάζουσα πρὸς τὰ γυμνάσια καὶ ἡ μετὰ ταῦτα παραλαμβανομένη τοῖς γυμνασίοις ὑπηρετοῦσιν, ἡ μὲν ἐκ τοῦ θερμῆναι μετρίως τοὺς τε πόρους ἀναστομοῦσα τοῦ σώματος καὶ τὰ κατὰ τὴν σάρκα περιττώματα χέουσα καὶ τὰ στερεὰ μαλάττουσα, καλεῖται δὲ παρασκευαστικὴ τρίψις ἡ τοιαύτη. ἡ δὲ ἑτέρα προσαγορεύεται μὲν ἀποθεραπευτική, γινομένη δὲ μετ' ἐλαίου πλέονος ἐπιτέγγει τε ἅμα τῷ λίπει καὶ μαλάττει τὰ στερεὰ καὶ τι καὶ διαφορεῖ τῶν ἐν τοῖς πόροις περιεχομένων· ἀλλὰ περὶ μὲν τῆςδε καὶ αὐθις εἵπομεν ἂν ἐφεξῆς τοῖς γυμνασίοις.

6 123 ἡ μὲντοι παρασκευαστικὴ τρίψις ἐπὶ τῆς ἀρίστης φύσεως ἔνεκα τοῦ διαθερμῆναι τὰ σώματα παραλαμβανομένη καθ' ὃν εἴρηται τρόπον ὀλίγον ἔμπροσθεν γινέσθω, μαλακὴ μὲν τὰ πρῶτα, προσαγόντων δὲ ἤδη τοῖς πόνοις σκληρά. οὕτω γὰρ ἂν μάλιστα τό τε μαλάττειν ἔχοι καὶ τὸ πρὸς τὰς ἐνεργείας ἐπεγείρειν, καὶ τὸ διαφυλάττειν ὅποιαν παρέλαβε τὴν φύσιν τοῦ σώματος. εἰ μὲντοι διαμαρτάνοιτο κατὰ τι, πρὸς τὸ σκληρὸν ἐκτρεπέσθω μᾶλλον. αἱ γὰρ ἐπ' ὀλίγον ὑπερβολαὶ τῆς συμμετρίας ἐν τῷ δέρματι καταπαύονται τῶν ἐντὸς οὐδὲν ἀλλοιοῦσαι, βλάβοιτο δ' ἂν ἦττον τὸ δέρμα πρὸς τὸ σκληρόν τε καὶ πυκνὸν ἐκτρεπόμενον. οὕτω γὰρ ἂν εἴη δυσπαθέστερον. ὥς, εἴ γε καὶ διαπνεῖσθαι καλῶς ἡδύνατο τὸ τοιοῦτον, σκληρότατον <ἂν> αὐτὸ καὶ πυκνότατον ἀπειργαζόμεθα. νυνὶ δέ, ἐπειδὴ πρὸς ἅμφω χρὴ παρασκευασθῆναι καλῶς αὐτό, καὶ πρὸς τὴν τῶν ἔνδοθεν περιττωμάτων διαπνοὴν καὶ τὴν τῶν ἔξωθεν ὁμιλούντων βίαν, ἄριστον ἂν εἴη τὸ μέσον ἐκατέρων τῶν ὑπερβολῶν.

6 124 εἰ δ' ἄρα ποτὲ μὴ φυλάττοιο τοῦτο, βέλτιον τὸ σκληρότερόν τε καὶ πυκνότερον τοῦ μαλακώτερου τε καὶ ἀραιότερου. τὸ μὲν γὰρ τῆς διαπνοῆς ἐλλιπὲς ἐπανορθώσασθαι γυμνασίοις οἷόν τε· τὸ δὲ τῆς ἑτέρας διαθέσεως εὐεπηρέαστον ὑπὸ τῶν ἔξωθεν αἰτίων οὐτ' ἐπανόρθωσιν τίνα ἑτέραν ἐτοίμην ἔχει, καὶ πρόσεστιν αὐτῷ βλάβη τις οὐ μικρά διαφερομένων πολλάκις οὐ τῶν περιττωμάτων μόνον, ἀλλὰ καὶ αὐτῆς τῆς τροφῆς. ἐν μὲν δὴ ταῖς κατὰ ποιότητα διαφοραῖς ἐπὶ τὸ σκληρότερον ἀμαρτάνειν χρὴ μᾶλλον ἢ περὶ ἐπὶ τὸ μαλακώτερον, ἐν μὲντοι ταῖς κατὰ ποσότητα πρὸς τὸ ἔλαττον ἐπὶ τῆς προκειμένης δηλονότι φύσεώς τε καὶ ἡλικίας. ἀεὶ γὰρ χρὴ τούτου μεμνησθαι κατὰ τὸν ἐνεστῶτα λόγον. αὐξάνεσθαι τε γὰρ ἔτι βουλόμεθα τὸ τοιοῦτον σῶμα καὶ ἥκιστα ξηραίνεσθαι. τίνας μὲντοι χρὴ φύσει σωμάτων καὶ τίνας διαθέσεις ἐπὶ πλεον τρίβειν, αὐθις εἰρήσεται. Νυνὶ δὲ ἐπὶ τὴν ἐνεστῶσαν ὑπόθεσιν ἐπα νελοῦντες ὑπὲρ τοῦ μέτρου τῆς τρίψεως ἐπισκεψόμεθα τὸν αὐτὸν τρόπον, ὃν περ ἀρτίως ἐπεσκέμμεθα περὶ τῆς ποιότητος.

6 125 ἔοικα δὲ κἀνταῦθα, πρὶν ὀρίζειν τὸ μέτρον, ἑτέρου τινὸς ἐπιμνησθήσεσθαι σκέμματος, οὗ χωρὶς οὐδὲ τὸ μέτρον ὀρθῶς οὔτε ὀρισθῆναι δυνατόν οὔτε γνωρισθῆναι. τὸ δὲ δὴ σκέμμα τοῦ περιέχοντος ἀέρος τὸν τριψόμενον ἡ κρᾶσις ἐστίν, ἣν δεῖξαι μὲν ἐπὶ τῶν ἔργων ἐγχωρεῖ, διελθεῖν δὲ τῷ λόγῳ σαφῶς οὕτως, ὥς μηδὲν ἀπολείπεσθαι τὴν ἐρμηνείαν ἐναργοῦς ἐνδείξεως, ἀμήχανόν ἐστι καὶ ἀδύνατον παντάπασιν. ἀλλ' εἰ μὴ πολὺ λείποιο δείξεως ἐναργοῦς ὁ λόγος, ἱκανὸν καὶ τοῦτο. προηγεῖται δὲ δὴ καὶ τοῦδε πάλιν ἑτέρα τις ὑπόθεσις, ἐν τίνι μὲν ὥρα τοῦ ἔτους, ἐν τίνι δὲ χώρᾳ τῆς οἰκουμένης ὁ γυμνασόμενος ἔσται. μόνᾳ γὰρ ἐπ' αὐτοῦ δύο διώριται, τό τε τῆς κατασκευῆς τοῦ σώματος καὶ τὸ τῆς ἡλικίας· οὔτε δὲ ἐν ᾧτινι τέθραπται μέρος τῆς γῆς, οὔτε ἐν ᾧ μέλλει γυμνάσασθαι νῦν, οὐδὲ καθ' ἣντινα τοῦ ἔτους ὥραν ἢ καὶ τῆς ἡμέρας, προσδιώριται, καίτοι παρὰ ταῦτα πάντα τὸ μέτρον τῆς τρίψεως ὑπαλλάττεται.

6 126 προσδιοριστέον οὖν αὐτὰ πάλιν, εἰρημένα μὲν ἤδη δυνάμει κατὰ τὴν ἀρχὴν τοῦδε τοῦ γράμματος, οὐ μὴν τῇ γ' ἐρμηνείᾳ σαφῶς δεδηλωμένα. λέγοντες γὰρ οἷον κανόνα τινὰ

πρῶτον ἐκτίθεσθαι πάντων τῶν ἐφεξῆς εἰρησομένων τὸν ἄμεμπτον τῇ κατασκευῇ τοῦ σώματος ἄνθρωπον, εὐθέως ἐν τούτῳ καὶ τὴν χώραν αὐτοῦ διορισόμεθα δυνάμει. οὔτε γὰρ εὐκρατότατον οὔτε ἀμεμπτότατον τῇ κατασκευῇ σῶμα γενέσθαι δυνατόν ἐν τοῖς ἀμέτρως κεκραμένοις χωρίοις, ὥς ὃ τε λόγος ὑπαγορεύει καὶ ἡ πείρα δείκνυσι. ξηροὶ μὲν γὰρ καὶ ἰσχυροὶ καὶ οἷον ἐσκελετευμένοι γίνονται κατὰ τὰς θερμὰς χώρας οἱ ἄνθρωποι, ἀνώμαλοι δὲ ταῖς κράσεσιν, ὥς τὰ μὲν ἕξω ψυχρά, τὰ δὲ ἔνδον τε καὶ κατὰ τὰ σπλάγχνα θερμὰ περαιτέρω τοῦ προσήκοντος ἔχειν, οἱ τῶν ψυχρῶν χωρίων οἰκήτορες. τὸ δ' ἄριστον σῶμα, περὶ οὗ νῦν ὁ λόγος, ὥσπερ ὁ Πολυκλείτου κανὼν ἐστίν, ᾧ κατὰ μὲν τὴν ἡμετέραν χώραν, ὥς ἂν εὐκρατον ὑπάρχουσιν, ὥπται πολλῶν πολλὰ παραπλήσια σώματα, παρὰ δὲ Κελτοῖς ἢ Σκύθαις ἢ Αἰγυπτίοις ἢ Ἀραψιν οὐδ' ὄναρ ἔστιν ἰδεῖν τοιοῦτον σῶμα.

6 127 καὶ αὐτῆς δὲ τῆς ἡμετέρας χώρας ἱκανὸν ἐχούσης πλάτος, εὐκρατότατόν ἐστι τὸ μεσαίτατον, οἷόνπερ ὑπάρχει τὸ κατὰ τὴν Ἱπποκράτους πατρίδα· καὶ γὰρ χειμῶνος αὕτη καὶ θέρους ἐστὶν εὐκρατος, ἔτι δὲ δὴ μᾶλλον ἥρος τε καὶ φθινοπώρου. τοιαύτην οὖν τινα χώραν ὑποθέμενοι τῷ προκειμένῳ σώματι, τὴν ὥραν τοῦ ἔτους αὐτῷ προσυποθώμεθα τὸ μεσαίτατον τοῦ ἥρος. ἔστω δὲ καὶ τῆς ἡμέρας ἐκείνης, ἐν ᾗ μέλλει πρὸς ἡμῶν γυμνάζεσθαι τὸ πρῶτον, ὥς οἷόν τε τὸ μεσαίτατον, ἵνα κατὰ μηδένα τρόπον ὑπὸ τοῦ περιέχοντος ἐξαλλαχθῇ πως ἡ φυσικὴ δύναμις τῆς κράσεως αὐτοῦ. διὰ δὲ τὸν αὐτὸν λογισμὸν οὐδὲ τὸν οἶκον, ἐν ᾧ γυμνάζεσθαι μέλλει, θερμότερον ἢ ψυχρότερον εἶναι προσήκει κατὰ γε τὴν ἡμέραν ἐκείνην τοῦ κοινοῦ τῆς πόλεως ὅλης ἀέρος. ἐν μέντοι χειμῶνι καὶ θέρει τοσοῦτον αὐτῷ προσθετέον, ἐν μὲν χειμῶνι θερμότητα, ἐν δὲ θέρει ψυχρότητα, ὥς εὐκρατον ἀκριβῶς ἀποτελεσθῆναι τὸ σῶμα κατὰ τὸν τῆς τρίψεως καιρόν.

6 128 εἰ γὰρ ἦτοι θερμότερος ἢ ψυχρότερος εἴη περαιτέρω τοῦ προσήκοντος, ἐν μὲν τῷ θερμότερῳ φθάσειεν ἂν ἰδρῶσαι, πρὶν αὐτάρκως μαλαχθῆναι, κατὰ δὲ τὸν ψυχρότερον οὐδ' ἂν ἐκθερμανθείη τὴν ἀρχὴν οὐδὲ μαλαχθεῖη ποτὲ καλῶς οὐδ' ἐπανθήσειεν ἔρευθος εὐάνθεος οὐδ' εἰς ὄγκον ἀρθείη τὸ σῶμα. ταῦτα γὰρ δὴ τὰ γνωρίσματα συμμέτρου τρίψεως ἐστὶν ἐν ἀέρι συμμέτρῳ περὶ τὴν εὐκρατον ἔξιν τοῦ σώματος, ἔρευθος τε καὶ ὄγκος. ὥσπερ γὰρ ἐν τῷ καταχεῖν ὕδωρ θερμὸν εἰς ὄγκον μὲν τὸ πρῶτον ἐξαίρεται τὰ σώματα, πλεοναζόντων δὲ καθίσταται, καὶ διὰ τοῦθ' Ἱπποκράτης ἐπ' αὐτῶν εἶπε «τὸ μὲν γὰρ πρῶτον ἀείρεται, ἔπειτα δ' ἰσχυαίνεται», οὕτω καὶ ἡ τρίψις ἐξαίρει μὲν τὸ πρῶτον, αὐθις δὲ συστέλλει τε καὶ καθαιρεῖ τὸ σῶμα. τοὺς μὲν δὴ σαρκώσεως ἕνεκα τριβομένους τηνικαῦτα παύεσθαι προσῆκεν, ὅταν εἰς ὄγκον ἀρθῇ τὸ σῶμα πλησίον ἤκη τοῦ καθίστασθαι· τοὺς δ' εἰς τὰ γυμνάσια παρασκευαζομένους οὐ χρὴ τοῦτον ἀναμένειν τὸν καιρόν, ἀλλὰ πολὺ πρόσθεν παύεσθαι, καὶ μάλιστα ὅταν ἄριστοι τὴν κρᾶσιν ὦσι καὶ παῖδες ἔτι τὴν ἡλικίαν.

6 129 ὑγρά γὰρ δὴ τούτων τὰ σώματα καὶ μαλακὰ καὶ βραχεΐαις τρίψεσι μαλαττόμενα, σκοπὸς δὲ ἐστὶ καὶ τέλος τῆς παρασκευαστικῆς τρίψεως τὸ μαλαχθῆναι μὲν τὰ στερεά, λυθῆναι δὲ τὰ ὑγρά, τοὺς πόρους δ' εὐρυνθῆναι. ὁπόσον δ' ἐστὶ τὸ πλήθος τῶν ἀνατρίψεων, οὐχ οἷόν τε λόγῳ δηλῶσαι, ἀλλὰ χρὴ τὸν ἐπιστατοῦντα, τρίβωντα τῶν τοιούτων ὑπάρχοντα, κατὰ μὲν τὴν πρώτην ἡμέραν οὐκ ἀκριβεῖ στοχασμῷ χρῆσασθαι, κατὰ δὲ τὰς ἐξῆς ἐμπειρίαν ἤδη τινὰ τῆς τοῦ σώματος ἐκείνου φύσεως ἔχοντα τὸν στοχασμὸν ἀεὶ καὶ μᾶλλον ἐξακριβοῦν. καὶ μὲν δὴ καὶ κατὰ τὰ γυμνάσια τῇ μὲν πρώτῃ τῶν ἡμερῶν οὐ δυνατόν ἀκριβῶσαι τὸ μέτρον, ἐν δὲ ταῖς μετὰ τήνδε καὶ πάνυ δυνατόν. ἔστω δὴ κἀνταῦθα γνωρίσματα κατὰ μὲν τὴν πρώτην ἡμέραν, ὅταν ἐγκελευομένων καὶ παρορμῶντι γυμνάσασθαι μηκέθ' ὁμοίως ὑπακούῃ, ἀλλὰ βραδυτέρας τε καὶ ἀραιότερας καὶ ἀσχημονεστέρας καὶ τὸ σύμπαν εἰπεῖν ἀτονωτέρας ποιῆται τὰς τε λαβὰς τῶν προσπαιόντων καὶ τὰς κινήσεις. εἶναι δὲ δηλονότι χρὴ τὸν γυμναζόμενον οὔτε

θυμικόν, ὥς ἔτι προθυμεῖσθαι γυμνάζεσθαι καμνούσης ἤδη τῆς δυνάμεως, οὐτ' ἄθυμον, ὥς ἀπαγορεύειν ἔτι πονεῖν δυνάμενον.

6 130 ἔστι δὲ δήπου τοιοῦτος οὐ τὸ σῶμα μόνον, ἀλλὰ καὶ τὴν ψυχὴν ὁ νῦν ἡμῖν ὑποκείμενος ἄνθρωπος. ὥς ὅσοι γε ψυχροὺς ἔχουσι χυμοὺς ἐν τῇ γαστρὶ περιεχομένους ἢ κατὰ τὴν ὅλην ἔξιν ἡθροισμένους, ἀργότεροι πρὸς τὰς κινήσεις εἰσίν. ὡσαύτως δὲ καὶ οἱ πληθωρικῶς διακείμενοι καὶ οἱ προσφάτῳ κρύει καταπονηθέντες ἄθυμοί τέ εἰσι καὶ ὀκνηροὶ κινεῖσθαι, καὶ τούτων ἔτι μᾶλλον, ὅσοι φύσει ψυχρότεροι, καὶ πολὺ δὲ δὴ μᾶλλον, εἰ τῇ ψυχρότητι καὶ ὑγρότητι τις προσεῖη. οὗτοι μὲν γὰρ νοθεύουσι τὰ τοῦ μέτρου τῶν γυμνασίων γνωρίσματα, καθάπερ γε καὶ οἱ θερμότεροι τὴν κρᾶσιν ἢ διὰ τὴν οἰκείαν φύσιν ἢ δι' ἐπίκτητόν τινα διάθεσιν εὐθυμοὶ τέ εἰσι καὶ φιλόνηκοι καὶ πρὸς τὰς ἐνεργείας ἔτοιμοι περαιτέρω τοῦ δέοντος. ὅσοι δὲ μήτε τὸ σῶμα θερμότερον ἢ ψυχρότερον ἔχουσι μήτ' ἄθυμοι τὴν ψυχὴν εἰσι τὸ πάμπαν ἢ φιλόνηκοί τε καὶ φιλότιμοι καὶ θυμικοί, τούτοις ἀκριβῆ διαφυλάττεται τοῦ μέτρου τῶν γυμνασίων τὰ γνωρίσματα, καὶ κατὰ τὴν πρώτην μὲν ἡμέραν εὐθύς, ἀτὰρ οὖν ἔτι δὴ καὶ μᾶλλον ἐπὶ προήκοντι τῷ χρόνῳ.

6 131 εἰ γὰρ τι καὶ παρέλαθεν κατὰ τὴν ἀρχήν, ἀκριβωθήσεται τοῦτο τῇ πείρᾳ διδαχθέν. οὕτως οὖν εἰς ἀκριβῆ στοχασμὸν ἔρχεται καὶ τὸ τῶν σιτίων μέτρον οὐδενὶ τρόπῳ κατ' ἀρχὰς γνωρισθῆναι δυνάμενον· ἀλλ' ἢ καθ' ἐκάστην ἡμέραν πείρα καὶ μνήμη τοῦ ποσοῦ τῶν σιτίων καὶ τῶν γυμνασίων, οὐδὲν ἀργῶς ὀρώντος τοῦ προεστώτος, ἀλλ' αἰεὶ μεμνημένου, ὅπως ἔπεψεν ἐπὶ τοσοῖσδε τοῖς γυμνασίοις τὰ τοσάδε σιτία, πλησίον ἀκριβοῦς ἐπιστήμης ἄγει τὴν διάγνωσιν ἐν τῷ χρόνῳ. ταυτὶ μὲν οὖν ἤδη πως ἅπαντα κοινὰ καὶ ταῖς μοχθηροτέραις ὑπάρχει κατασκευαῖς τῶν σωμάτων, ὑπὲρ ὧν οὐδὲν νῦν πρόκειται λέγειν. ἢ δ' ἀρίστη φύσις, ἢ νῦν ἡμῖν προκειμένη, τὰ μέτρα πάντων εὐδὴλα κέκτηται, μήτε τοῖς τῆς ψυχῆς ἥθεσι μήτε ταῖς τοῦ σώματος δυσκρασίαις ἐπιθολοῦσά τε καὶ νοθεύουσα τῶν εἰρημένων μηδὲν, ἀλλὰ καὶ τρίψεων καὶ γυμνασίων καὶ σιτίων καὶ ὕπνων ἐναργῶς ἐνδεικνυμένα τὰ μέτρα, καὶ τηνικαῦτα πρῶτον ἀπαγορεύουσα πρὸς ἕκαστον, ὅταν μηκέτι δέηται, ὥστε εἶναι καὶ τοῦτο τῷ προεστώτι τοιοῦτου σώματος οὐ μικρὸν γνῶρισμα μέτρου.

6 132 λέγω δὲ τὴν πρὸς ἕκαστον ὧν ἂν πράττη προθυμίαν, αὐτῆς τῆς φύσεως ἑαυτῇ τὸ μέτρον εὐρισκούσης ἐν ταῖς ἀρίταις κατασκευαῖς. καὶ γὰρ ἀνατριβόμενοι τηνικαῦτα πρῶτον ἐξίσιν ἐπὶ τὸ γυμνάσιον οἱ ἄριστα πεφυκότες, ὅταν ἱκανῶς ἔχωσι μαλακότητος τε ἅμα καὶ θερμότητος ἅπαντι τῷ σώματι· καὶ γυμναζόμενοι τότε πρῶτον ὀκνήσουσιν, ὅταν αὐτάρκως γυμνασθῶσι· καὶ δὴ καὶ σιτίων τε καὶ πομάτων ἀποστήσονται τότε πρῶτον, ὅταν ἱκανῶς ἐμπλησθῶσιν, ὥστ' οὐδεὶς φόβος οὔτε ὑπερπονῆσαι τὸν τοιοῦτον ἄνθρωπον οὔθ' ὑπερεμπλησθῆναι, ταῖς ὁρμαῖς τῆς φύσεως οἰακίζόμενον. οὐκ οὐδὲ τοῦ προεστώτος εἰς ἄκρον ἤκοντος ἐπιστήμης ὁ τοιοῦτος ἄνθρωπος δεῖται, καθάπερ οἱ μετὰ ταῦτα λεχθησόμενοι πάντες, οἱ μοχθηρῶς κατεσκευασμένοι. αὐτὸ γὰρ ἑαυτῷ πάντ' ἐξευρίσκει τὸ ὑγιεινὸν σῶμα, ταῖς τῆς φύσεως ὁρμαῖς ἐπιτροπευόμενον, καὶ μάλιστα εἰ καλῶς εἴη τὰ τῆς ψυχῆς αὐτῷ πεπαιδευμένα.

6 133 πολλοὶ γὰρ ἔθεσι μοχθηροῖς ἐντραφέντες ἀκολαστότερον ἢ ἀργότερον δαιτῶμενοι διαφθείρουσι φύσεις χρητάς, ὥσπερ αὖ πάλιν ἔνιοι μοχθηρῶς φύντες τὸ σῶμα βίῳ σῶφρονι καὶ ἔργῳ καὶ γυμνασίοις εὐκαίροις ἐπανωρθώσαντο τὰ πολλὰ τῶν ἐλαττωμάτων. ἀλλὰ τούτοις μὲν ὁ μετὰ ταῦτα λόγος ἅπας σύγκειται· περὶ δὲ τῶν ἄριστα κατεσκευασμένων τὸ σῶμα. καὶ τὸν νοῦν προσεχόντων ἐπιστάταις ὑγιεινοῖς ἐν τῷδε τῷ γράμματι πρόκειται διελθεῖν. ὁ μὲν οὖν ἔμπροσθεν λόγος ὑπὲρ αὐτῶν εἰς τὸ μέτρον ἐτελεύτα τῶν γυμνασίων· ἐφεξῆς δ' ἂν εἴη καιρὸς ὑπὲρ τῶν εἰδῶν διελθεῖν. Εἶδη δὲ γυμνασίων ὀνομάζω πάλιν καὶ παγκράτιον καὶ πυγμὴν καὶ δρόμον ὅσα τ' ἄλλα τοιαῦτα, τινὰ μὲν οὖν αὐτὸ τοῦτο, γυμνάσια

μόνον, ὑπάρχοντα, τινὰ δὲ οὐ γυμνάσια μόνον, ἀλλὰ καὶ ἔργα· γυμνάσια μὲν αὐτὰ γε δὴ ταῦτα τὰ εἰρημένα καὶ προσέτι τὸ πιτυλίζειν, τὸ ἐκπλεθρίζειν, τὸ σκιομαχεῖν, τὸ ἀκροχει ρίζεσθαι, τὸ ἄλλεσθαι, τὸ δίσκον βάλλειν καὶ ἀποτομάδα καὶ διὰ κωρύκου καὶ διὰ σφαίρας, ἢ μικρᾶς ἢ μεγάλης, καὶ δι' ἀλτήρων ἐκπονῆσαι τὸ σῶμα, γυμνάσια δ' ἅμα καὶ ἔργα σκάπτειν ἐρέττειν ἀροῦν κλᾶν ἀμπέλους ἀχθοφορεῖν ἀμᾶν ἱππεύειν ὀπλομαχεῖν ὁδοιορεῖν κυνηγετεῖν ἀλιεύειν ὅσα τ' ἄλλα κατὰ μέρος πράττουσιν ἄνθρωποι τεχνῖται τε καὶ ἄτεχνοι τῶν κατὰ τὸν βίον ἔνεκα χρειῶν, ἢ οἰκοδομοῦντες ἢ χαλκεύοντες ἢ ναυπηγοῦντες ἢ ἀροτρεῦοντες ἢ τι τοιοῦτον ἕτερον πολέμιον ἢ εἰρηνικὸν ἐργαζόμενοι.

6 134 τοῖς πλείστοις δὲ τῶν τοιούτων ἔνεστί ποτε καὶ ὥς γυμνασίοις μόνον χρήσασθαι. τριττὴ γὰρ αὐτῶν τις ἢ σύμπασα χρεῖα, ποτὲ μὲν ὥς ἔργων μόνον αὐτὸ δὴ τοῦτο παραλαμβανομένων, ἐνίοτε δὲ ὥς ἀσκημάτων ἔνεκα τῆς τῶν μελλόντων ἔργων χρεῖας, ἔστιν ὅτε δὲ καὶ ὥς γυμνασίων. κατ' ἀγρὸν γοῦν ποθ' ἡμεῖς ληφθέντες ἐν χειμῶνι ξύλα τε σχίζειν ἠναγκάσθημεν ἔνεκα τοῦ γυμνάζεσθαι καὶ κριθὰς ἐμβάλλοντες ἐν ὄλμῳ κόπτειν τε καὶ ἐκλεπίζειν, ἅπερ ἐκάστης ἡμέρας οἱ κατ' ἀγρὸν ἔπραττον ὥς ἔργα.

6 135 περὶ μὲν δὴ τῆς ὥς ἔργων αὐτῶν χρήσεως ἐν τῷ μετὰ ταῦτα λόγῳ διαιρήσομεν· ἐν δὲ τῷ παρόντι περὶ τῆς ὥς γυμνασίων ἐροῦμεν. ἅπαντα γὰρ τὰ τοιαῦτα γυμνάσια γίνεται μήτε δι' ὅλης ἡμέρας αὐτὰ πραττόντων μήτ' ἐν ἄλλῳ καιρῷ τοῦ πρὸ τῶν σιτίων. φυλάττεσθαι δὲ δήπου προσήκει καὶ τὸ μέτρον ἐπ' αὐτοῖς τῶν γυμνασίων καὶ τὴν καλουμένην ἀποθεραπείαν. εἰ δὲ καὶ προανατριψάμενός τις αὐτάρκως ἐπ' αὐτὰ παραγίνοιτο, νῦν μὲν ἂν ἅπαντας ἀκριβῶς ἔχοι τοὺς ἀριθμοὺς τῶν γυμνασίων. ὑπὲρ τε οὖν τούτων ἀπάντων, ἃ δὴ καὶ γυμνασίων εἶδη καλοῦμεν, ἐπίστασθαι χρὴ τὸν τὴν ὑγιεινὴν τέχνην μετιόντα, καλεῖν δ' ἔξεστιν αὐτόν, ὥς ἔμπροσθεν εἶπον, ἢ ὑγιεινὸν ἢ γυμναστὴν ἢ ἱατρόν, κυριωτάτης μὲν ἐσομένης τῆς πρώτης προσηγορίας, ἐκ καταχρήσεως δὲ τῶν ἄλλων. εἴπερ γὰρ ἅπαντες οἱ τεχνῖται παρωνύμως ὀνομάζονται τῶν τεχνῶν, ἃς μεταχειρίζονται, πρόδηλον, ὥς ὁ τὴν ὑγιεινὴν τέχνην μετερχόμενος ὑγιεινὸς ἂν εὐλόγως προσαγορεύοιτο, καθάπερ καὶ ὁ τὴν περὶ τὰ γυμνάσια μόνον γυμναστὴς καὶ ὁ περὶ τὰς ἰάσεις ἱατρός.

6 136 εἰ δέ τις ἢ γυμναστὴν ἢ ἱατρόν ὀνομάζοι τὸν ὑγιεινὸν δὴ τοῦτον, ἀπὸ μέρους τε προσαγορεύσει τὸ σύμπαν καὶ οὐ κυρίως, ἀλλ' ἐκ καταχρήσεως ἢ ἐπὶ διαστάσεως, ἢ ὅπως ἂν τις ἐθέλῃ καλεῖν, οὕτω ποιήσεται τὴν προσηγορίαν. αἴτιον δὲ τούτου τό, μιᾶς οὔσης τῆς περὶ τὸ σῶμα τέχνης, ἐφ' ὅλης αὐτῆς ὄνομα μηδὲν τετάχθαι κύριον, ὑπὲρ ὧν ἐπὶ πλείον ἐν ἐνὶ βιβλίῳ τὸν λόγον ἐποίησάμην, ὃ Θρασύβουλος ἐπιγράφεται. εἶδη μὲν δὴ γυμνασίων τὰ εἰρημένα. ποιότης δὲ ἡ διαφορὰ (καὶ γὰρ οὖν καὶ ταύτην ἔξεστιν ἐκατέρως ὀνομάζειν) ὀξύτης τε κινήσεως ἔστι καὶ βραδύτης εὐτονία τε καί, ὥς ἂν εἴποι τις, ἀτονία καὶ πρὸς τούτοις ἔτι σφοδρότης τε καὶ ἀμυδρότης. τρόποι δὲ τῆς χρήσεως ἀπάντων τῶν εἰρημένων εἰδῶν ἅμα ταῖς οἰκείαις διαφοραῖς τοιοίδε εἰσὶν· ἥτοι συνεχῆς ἢ κίνησις ἔστιν ἢ διαλείπουσα· καὶ εἰ μὲν συνεχῆς, ἥτοι ὁμαλὴ ἢ ἀνώμαλος, εἰ δὲ διαλείπουσα, ἥτοι τεταγμένη ἢ ἄτακτος. οὗτοι μὲν οὖν οἱ κατ' αὐτὸ τὸ πρᾶγμα τρόποι τῆς χρήσεως· οἱ δ' ἀπὸ τῶν ἔξωθεν αὐτῷ προσιόντες τοιοίδε ἢ ἐν ὑπαίθρῳ χωρίῳ γίνεται τὸ γυμνάσιον ἢ ἐν καταστέγῳ ἢ ἐν ὑποσυμμιγεῖ σκιᾷ.

6 137 κατὰ δὲ τὸν αὐτὸν τρόπον ἢ θερμόν ἔστι τὸ χωρίον ἢ ψυχρὸν ἢ εὐκρατον καὶ ἥτοι ξηρὸν ἀκριβῶς ἢ ὑγρὸν ἢ μέτριον. οὕτω δὲ καὶ τὸ μετὰ κόνεως ἥτοι πλείονος ἢ ἐλάττονος ἐλαίου τε κατὰ τὸν αὐτὸν λόγον ἢ πλείονος ἢ ὀλίγου ἢ καὶ χωρὶς ἐκατέρου τρόπος ἔστι χρήσεως γυμνασίου. Ἐπεὶ τοίνυν διώριται πάνθ' ἡμῖν, ὧν ἔμπειρον εἶναι χρὴ τὸν ὑγιεινόν, ἐπὶ τὰ τῶν γυμνασίων εἶδη καιρὸς μετιέναι, καὶ πρῶτον μὲν διελέσθαι, τί τε κοινὸν ἅπασιν ὑπάρχει καὶ τί καθ' ἕκαστον ἴδιον, ἐφεξῆς δὲ τοὺς καιροὺς τῆς χρήσεως ἀφορίσασθαι. τὸ μὲν δὴ κοινὸν ἀπάντων γυμνασίων ἔστί θερμότητος αὔξησιν ἐξ αὐτῶν τοῖς ζώοις ἐργάζεσθαι. θερμαίνεται

γὰρ ἡμῶν τὰ σώματα κατὰ τε τὰ βαλανεῖα καὶ τὰ τῶν θερμῶν ὑδάτων λουτρὰ καὶ τὰς θερμὰς ὥρας τοῦ ἔτους, ἡλιοθερούντων τε καὶ παρὰ πυρὶ θαλπομένων καὶ θερμοῖς φαρμάκοις ἀνατριβομένων.

6 138 ἀλλ' ἔξωθεν αἱ τοιαῦται πᾶσαι θερμότητες, οὐκ ἔνδοθεν, οὐδ' ἐκ τῆς οἰκείας ἀρχῆς ἀνάπτονται καὶ αὐξάνονται. κατὰ δὲ τὰ γυμνάσια τῆς ἐμφύτου τοῖς ζώοις θερμασίας αὐξησίς ἐστιν, ἐξ αὐτῶν τῶν ἰδίων σωμάτων γινομένη. καὶ τοῦτο κοινὸν μὲν ἀπάντων τῶν γυμνασίων, οὐ μὴν γε ἰδιὸν ἐστίν, εἴ γε δὴ καὶ τοῖς θυμωθεῖσι καὶ τοῖς ἀγωνιάσασιν καὶ τοῖς αἰδεσθεῖσιν αὐξησίς τῆς ἐμφύτου γίνεται θερμότητος. ὁ μὲν γε θυμὸς οὐδ' ἀπλῶς αὐξησίς, ἀλλ' οἷον ζέσις τίς ἐστι τοῦ κατὰ τὴν καρδίαν θερμοῦ· διὸ καὶ τὴν οὐσίαν αὐτοῦ τῶν φιλοσόφων οἱ δοκιμώτατοι τοιαύτην εἶναι φασι· συμβεβηκὸς γάρ τι καὶ οὐκ οὐσία τοῦ θυμοῦ ἐστίν ἢ τῆς ἀντιτιμωρήσεως ὄρεξις. αὐξάνεται δὲ καὶ τοῖς αἰδεσθεῖσιν ἢ ἔμφυτος θερμότης, εἴσω μὲν τὰ πρῶτα συνδραμόντος ἅπαντος τοῦ θερμοῦ, μετὰ ταῦτα δ' ἄθροισθέντος ἐν τῷ βάθει, κάπειτα αὐξηθέντος καὶ διὰ τὴν ἄθροισιν μὲν τὴν ἐνταῦθα καὶ διὰ τὴν κίνησιν δὲ τὴν συνεχῆ. οὐ γὰρ ἡσυχάζει τὸ πνεῦμα τῶν αἰδουμένων, ἀλλ' ἔνδον τε καὶ περὶ αὐτὸ μετὰ τοῦ σύμπαντος αἵματος κυκᾶται πολυειδῶς, ὥσπερ γε καὶ τὸ τῶν ἀγωνιούντων.

6 139 εἰρήσκεται δ' ἐπὶ πλέον ὑπὲρ τῶν τοιούτων ἀπάντων παθῶν τῆς ψυχῆς ἐπὶ προήκοντι τῷ λόγῳ. νυνὶ μὲν γὰρ διὰ τὸ κοινὸν ἔπεσθαι σύμπτωμα τούτοις τε τοῖς πάθεσι καὶ τοῖς γυμνασίοις ἠναγκάσθην αὐτῶν μνημονεῦσαι δεικνύς, ὥς ἀπάντων κοινὸν γυμνασίων ἐστὶν ἢ τῆς ἐμφύτου θερμότητος αὐξησίς ἔνδοθεν τε καὶ ἐξ αὐτῆς, οὐ μὴν ὅτι γε μόνοις ὑπάρχει τοῦτο τοῖς γυμνασίοις, ἀλλὰ καὶ τοῖς εἰρημένοισι ἄρτι πάθεσιν. ἥδη δ' ἐπὶ τὰ καθ' ἕκαστον τῶν γυμνασίων ἴδια τὸν λόγον ἄγειν καιρὸς, ἐπισημνυμένον γε πρότερον, ὥς καὶ κατὰ ταῦτα πλείους εἰσὶν αἱ διαφοραί. τὰ μὲν γὰρ ἄλλοτε ἄλλο τι μέρος ἕτερον ἑτέρου γυμνάζει μᾶλλον, καὶ τὰ μὲν ἐλινυόντων γίνεται, τὰ δὲ ὀξύτατα κινουμένων, καὶ τὰ μὲν εὐτόνως, τὰ δὲ ἀτόνως, καὶ πρὸς τούτοις ἔτι τὰ μὲν σφοδρῶς, τὰ δ' ἀμυδρῶς. εὐτονον μὲν οὖν γυμνάσιον ὀνομάζω τὸ βιαίως ἄνευ τάχους διαπονοῦν, σφοδρὸν δὲ τὸ βιαίως τε καὶ σὺν τάχει βιαίως δὲ ἢ ῥωμαλέως λέγειν οὐ διοίσει.

6 140 τὸ μὲν οὖν σκάπτειν εὐτονόν τε καὶ ῥωμαλέον ἐστίν, οὕτω δὲ καὶ τὸ τέτταρας ἵππους ἅμα κατέχειν ἡνίαις εὐτονον μὲν ἱκανῶς γυμνάσιον, οὐ μὴν ὥκύ γε. κατὰ δὲ τὸν αὐτὸν τρόπον εἴ τις ἀράμενος ὀτιοῦν μέγιστον φορτίον ἢ μένοι κατὰ χώραν ἢ προβαῖνοι σμικρὰ καὶ οἱ ἀνάντεϊς περίπατοι τούτου τοῦ γένους εἰσὶν. ἀναφέρεται γοῦν καὶ ἀναβαστάζεται κατ' αὐτοὺς ὑπὸ τῶν πρώτων κινουμένων ὀργάνων ἅπαντα τὰ λοιπὰ μόρια τοῦ σώματος, ὥσπερ τι φορτίον. οὕτω δὲ καὶ ὅστις ἀναρριχᾶται διὰ σχοινίου, καθάπερ ἐν παλαίστρᾳ γυμνάζουσι τοὺς παῖδας εἰς εὐτονίαν παρασκευάζοντες. ὡσαύτως δὲ καὶ ὅστις ἢ σχοινίου λαβόμενος ἢ τινας ὑψηλοῦ ξύλου μέχρι πλείστου κατέχει κρεμάμενος ἐξ αὐτοῦ, ῥωμαλέον μὲν τι καὶ ἰσχυρὸν γυμνάζεται γυμνάσιον, οὐ μὴν ὥκύ γε, καὶ ὅστις προτείνας ἢ ἀνατείνας τῷ χεῖρι πύξ ἔχων ἀτρεμίζει μέχρι πλείστου. εἰ δὲ καὶ παραστήσας τινὰ κελεύει καθέλκειν κάτω τῷ χεῖρι, μὴ ἐνδιδούς αὐτός, ἔτι δὴ μᾶλλον οὗτος εἰς εὐρωστίαν παρασκευάζει τοὺς τε μῦς καὶ τὰ νεῦρα· τούτων γὰρ ἴδια τὰ τοιαῦτα μάλιστα σύμπαντα γυμνάσια· πολὺ δὲ δὴ μᾶλλον, εἴ τι βάρος ταῖς χερσὶν ἄκραϊς περιλαβὼν ἐκατέραις καταμόνας, οἷοίπερ οἱ κατὰ παλαίστραν εἰσὶν ἀλτήρες, ἀτρέμας ἔχει προτείνας ἢ ἀνατείνας αὐτάς.

6 141 εἰ δὲ δὴ καὶ κελεύσειε τινὶ καθέλκειν τε καὶ κάμπειν βιαίως, ἑαυτὸν ἀκίνητόν τε καὶ ἄκαμπτον οὐ ταῖς χερσὶ μόνον, ἀλλὰ καὶ τοῖς σκέλεσι καὶ τῇ ῥάχει διαφυλάττων, οὐ σμικρὸν γυμνάσεται γυμνάσιον εἰς εὐτονίαν ὀργάνων. οὕτω τοι λόγος ἔχει κάκεῖνον τὸν Μίλωνα γυμνάζειν ἑαυτόν, ἐνίστε μὲν ἀποσαλεῦσαι τε καὶ μετακινῆσαι τῆς ἔδρας ἐπιτρέποντα τῷ βουλομένῳ (ἀλλὰ τοῦτο μὲν σκελῶν ἂν εἴη μάλιστα γυμνάσιον), ἐνίστε δέ, εἰ τὰς χεῖρας

γυμνάζειν βούλοιτο, τὴν πυγμὴν διαλύειν κελεύοντα· αὐθις δ' ἄν' , ὥς φασιν, ἐν ταῖν
χεροῖν ἔχων ἢ ροιὰν ἢ ἕτερόν τι τοιοῦτον ἀφαιρεῖσθαι τῷ βουλομένῳ παρεῖχε. ταυτὶ μὲν οὖν
τὰ γυμνάσια μεγίστης ἰσχύος ἐπιδειξίν τε ἅμα καὶ ἄσκησιν ἔχει, τόνον δὲ μορίων γυμνάζει τε
καὶ ῥώννυσι, κάπειδ' ἢτοι διαλαβὼν ἕτερόν τινα μέσον ἢ δια ληφθεὶς αὐτὸς ἐπηλλαγμένων
πρὸς ἀλλήλας τῶν χειρῶν τε καὶ τῶν δακτύλων ἢτοι τῷ κρατουμένῳ προστάξῃ διαλύειν ἢ
αὐτὸς λύῃ τοῦ κρατοῦντος· οὕτω δὲ κάπειδ' ἄν, ἐτέρου προνεύσαντος ἐκ πλαγίων αὐτῷ
προσελθὼν ἐν κύκλῳ τοῖς λαγόσι περιβαλὼν τὰς χεῖρας, ὥσπερ γέ τι φορτίον ἀράμενος
ἀναφέρει τε ἅμα καὶ περιφέρει τὸν ἀρθέντα, καὶ μᾶλλον εἰ ἐπινεύει τε καὶ ἀνανεύει βασταζών·
ὧδε γὰρ ἂν ἀκριβῶς τις ἅπασαν τὴν ῥάχιν εἰς ῥώμην παρασκευάσειεν.

6 142 οὕτω δὲ καὶ ὅσοι τὰ στήρνα πρὸς ἀλλήλους ἀπεισιμάμενοι βιαίως ὠθοῦσιν εἰς τοῦπίσω καὶ
ὅσοι τῶν αὐχένων ἐκκρεμάμενοι κατασπῶσιν, εἰς εὐτονίαν παρασκευάζουσιν. ἀλλὰ τὰ μὲν
τοιαῦτα καὶ χωρὶς παλαίστρας ἢ βαθείας κόνεως δύναται γίνεσθαι καθ' ὅτι οὖν χωρίον
ἐπικροτον ὀρθῶν ἐστῶτων· ὅσα δὲ παλαίοντες εἰς ἀλλήλους δρῶσιν ἀσκούντες τὸν τόνον,
ἢτοι κόνεως βαθείας ἢ παλαίστρας δεῖται. ἔστι δὲ τὰ τοιάδε· περιπλέξαντες τοῖς ἑαυτοῦ δύο
σκέλεσι τὸ ἕτερον σκέλος τοῦ προσπαλαίοντος, ἔπειθ' ἄψαντες πρὸς ἀλλήλας τῷ χεῖρε, τὴν
μὲν ἐπὶ τὸν αὐχένα βιαίως ἐρείδειν, ἥτις ἂν ἦ κατ' εὐθὺ τοῦ κατειλημμένου σκέλους, τὴν δ'
ἐτέραν ἐπὶ τὸν βραχίονα.

6 143 δύναιτο δ' ἂν καὶ περὶ τὴν κεφαλὴν ἄκραν τὸ ἄμμα περιθεῖς ἀνακλᾶν εἰς τοῦπίσω
βιαζόμενος. τὰ τοιαῦτα γὰρ παλαίσματα πρὸς εὐτονίαν ἐκάτερον τῶν παλαιόντων ἀσκεῖ,
καθάπερ γε καὶ ὅσα ζώσαντος τοῖς σκέλεσι θατέρου τὸ ἕτερον ἢ κατ' ἀμφοῖν ἄμφω καθέντος
γίνεται· καὶ γὰρ καὶ ταῦτ' ἀμφοτέρω εἰς ῥώμην παρασκευάζει. μυρία δὲ ἕτερα τοιαῦτα κατὰ
παλαίστραν ἐστὶν εὐτονα γυμνάσια, περὶ ὧν ἀπάντων τὴν ἐμπειρίαν τε ἅμα καὶ τριβὴν ὁ
παιδοτρίβης ἔχει, ἕτερος δὲ τις ὧν ὅδε τοῦ γυμναστοῦ, καθάπερ ὁ μάγειρος τοῦ ἱατροῦ. καὶ
πὺς οἶκεν αὐτῷ καὶ τοῦθ' ἡμῖν ἦκειν εἰς σκέμμα· περὶ οὗ λέλεκται μὲν ἤδη καὶ κατ' ἐκεῖνο τὸ
βιβλίον, ὃ Θρασύβουλον ἐπιγράφομεν, εἰρήσεται δὲ καὶ νῦν ὅσον αὐτάρκες εἰς τὰ παρόντα,
πρότερόν γε διελθόντων ἡμῶν τὰς τῶν γυμνασιῶν διαφοράς. ὅσα μὲν οὖν εὐτονα, καὶ δὴ
λέλεκται. Μεταβαίνειν δὲ ἤδη καιρὸς ἐπὶ τὰ ταχέα χωρὶς εὐτονίας καὶ βίας.

6 144 δρόμοι δ' εἰςὶ ταῦτα καὶ σκιομαχίαι καὶ ἀκροχειρισμοὶ καὶ τὸ διὰ τοῦ κωρύκου τε καὶ τῆς
σμικρᾶς σφαίρας γυμνάσιον, ὅταν ἐκ διεστώτων τε καὶ διαθεόντων γίνηται. τοιοῦτον δὲ τι καὶ
τὸ ἐκπλεθρίζειν ἐστὶ καὶ τὸ πιτυλίζειν. τὸ μὲν ἐκπλεθρίζειν ἐστίν, ἐπειδὴν τις ἐν πλέθρῳ
πρόσω τε ἅμα καὶ ὀπίσω διαθέων ἐν μέρει πολλάκις ἐφ' ἑκάτερα χωρὶς καμπῆς ἀφαιρῇ τοῦ
μήκους ἐκάστοτε βραχὺ καὶ τελευτῶν εἰς ἓν καταστῇ βῆμα· τὸ δὲ πιτυλίζειν, ἐπειδὴν ἐπ'
ἄκρων τῶν ποδῶν βεβηκὼς ἀνατείνας τῷ χεῖρε κινῇ τάχιστα, τὴν μὲν ὀπίσω φέρων, τὴν δὲ
πρόσω. μάλιστα δὲ τοίχῳ προσιστάμενοι γυμνάζονται τοῦτο τὸ γυμνάσιον, ἵν', εἰ καὶ ποτε
σφάλλοιντο, προσαψάμενοι τοῦ τοίχου ῥαδίως ὀρθῶνται· καὶ οὕτω δὴ γυμναζομένων
λανθάνει τε τὰ σφάλματα καὶ ἀσφαλέστερον γίνεται τὸ γυμνάσιον. ὠκεῖα δὲ κινήσεις εἰσὶν,
οὐ μὴν βίαιοί γε, καὶ ὅσαι κατὰ παλαίστραν ἐπιτελοῦνται κυλινδουμένων ὀξέως μεθ' ἐτέρων
τε καὶ καταμόνας.

6 145 ἐγχωρεῖ δὲ καὶ ὀρθοὺς ἐνείλουμένους τε ἅμα καὶ μεταβαλόντας ἐν τάχει τὸν πέλας ὁξὺ
γυμνάσασθαι γυμνάσιον. ἐγχωρεῖ δὲ καὶ διὰ τῶν σκελῶν μόνων ὀρθὸν ἐφ' ἐνὸς χωρίου
γυμνάσασθαι γυμνάσιον ὁξὺ, πολλάκις μὲν εἰς τοῦπίσω μόνον ἐφαλλόμενον, ἔστιν ὅτε δὲ καὶ
εἰς τούμπροσθεν ἀναφέροντα τῶν σκελῶν ἐκάτερον ἐν μέρει. καὶ μὲν δὴ καὶ διὰ τῶν χειρῶν
ἔστιν ὁξὺ γυμνάσιον ὁμοίῳ ῥοπον γυμνάσασθαι χωρὶς τοῦ κατέχειν ἀλτήρας, ἐπισπεύδοντα
τὰς κινήσεις αὐτῶν εἰς πυκνότητά τε ἅμα καὶ τάχος, εἴτε πύξ ἐθέλοι τις εἴτε καὶ χωρὶς πυγμῆς
ἀνασείειν ἀπλῶς. τοιοῦτον μὲν δὴ τι καὶ τὸ ταχὺ γυμνάσιόν ἐστιν ἐν οἷς εἴπομεν εἶδεις

ἀφωρισμένον. ἐπὶ δὲ τὸ σφοδρὸν ἵεναι καιρός. ἔστι δ', ὥς εἴρηται, τοῦτο σύνθετον ἐξ εὐτόνου τε καὶ ταχέος. ὅσα γὰρ εὐτόνα τῶν γυμνασίων εἴρηται, τούτοις ἅσιν ὡς σφοδροῖς ἂν τις χρῶτο, ταχείας κινήσεις προστιθείς. οὐχ ἥκιστα δὲ καὶ τὰ τοιάδε γυμνάσια σφοδρά, σκάψαι καὶ δισκεῦσαι [καὶ κινῆσαι] καὶ πηδῆσαι συνεχῶς ἄνευ τοῦ διαναπαύεσθαι. οὕτω δὲ καὶ τὸ ἀκοντίζειν ὅτιοῦν τῶν βαρέων βελῶν συνείροντα τὴν ἐνέργειαν ἢ βαρέσιν ὅπλοις ἐσκεπασμένον ἐνεργεῖν ὀξέως.

6 146 ἀμέλει καὶ οἱ γυμναζόμενοι διὰ τινος τῶν τοιούτων ἀναπαύονται κατὰ βραχύ. καί σοι καὶ ἡ κατὰ τὸ συνεχές τε καὶ διαλείπον γυμνάσιον ἤδη πως γινωσκέσθω διαφορά. τὰ γὰρ εἰρημένα νῦν δὴ πάντα διαλείποντες μᾶλλον εἰ σχερίαν ἄγουσι, καὶ μάλισθ' ὅσα πόνοι τινές εἰσι καὶ ἔργα, μὴ μόνον γυμνάσια, καθάπερ τὸ ἐρέσσειν τε καὶ σκάπτειν. ὅσα δ' ἀσθενέστερα τῶν γυμνασίων ἐστίν, ἄνευ τοῦ διαναπαύεσθαι γίνεται μᾶλλον, ὥσπερ ὁ δόλιχος τε καὶ αἱ ὁδοιπορίαι. Ταῦτ' οὖν ἅπαντα γυμνασίων ἐστὶν εἶδη, τὰς γε νῦν εἰρημένας ἔχοντα διαφορὰς καὶ πρὸς τούτοις ἔτι τὸ τὰ μὲν ὁσφὺν μᾶλλον ἢ χεῖρας ἢ σκέλη διαπονεῖν, τὰ δὲ τὴν ῥάχιν ὅλην ἢ τὸν θώρακα μόνον ἢ τὸν πνεύμονα. βάδις μὲν γε καὶ δρόμος ἴδια σκελῶν γυμνάσια, ἀκροχειρισμοὶ δὲ καὶ σκιομαχίαι ἴδια χειρῶν, ὁσφύς δὲ τὸ ἐπικύπτειν τε καὶ ἀνακύπτειν συνεχῶς ἢ αἶροντά τι βάρος ἀπὸ τῆς γῆς ἢ ἐν ταῖν χεροῖν βαστάζοντά τι διαπαντός.

6 147 ἔνιοι μὲν γὰρ καταθέντες ἀλτῆρας ἐν τῷ πρόσθεν διεστῶτας ἀλλήλων ὀργυιάν, εἴτ' ἐν τῷ μέσῳ στάντες αὐτῶν ἀναιροῦνται προκύπτοντες, τῇ μὲν δεξιᾷ χειρὶ τὸν ἐν τοῖς ἀριστεροῖς, τῇ δὲ ἀριστερᾷ τὸν ἐν τοῖς δεξιοῖς, καὶ αὐθις ἑκάτερον εἰς τὴν οἰκείαν κατατίθενται χώραν καὶ τοῦτο δρῶσιν ἐφεξῆς πολλάκις ἀτρεμίζοντες τῇ βάσει. τὰ δὲ πλάγια μέρη τῆς ῥάχεως ἢ κινήσεις ἤδε διαπονεῖ μᾶλλον, ὥσπερ ἡ προειρημένη τὰ κατ' εὐθύ. θώρακος δὲ καὶ πνεύμονος αἱ μέγισται τῶν ἀναπνοῶν οἰκεία γυμνάσια, καθάπερ γε καὶ αἱ μέγισται φωναὶ πρὸς τοῖς εἰρημένοις ἀπάντων τῶν φωνητικῶν ὀργάνων. εἴρηται δ' ὁ κατάλογος αὐτῶν ἐν τοῖς Περὶ φωνῆς ὑπομνήμασι. ἐπεὶ δ' ἐνταῦθα τοῦ λόγου γεγόναμεν, οὐ χεῖρον ὑπὲρ ἀπάντων διελθεῖν τῶν τοῦ ζώου μορίων, ὅσα τε κινήσεις ἐναργεῖς ἔχει καὶ ὅσα βραχείας τε καὶ ἀμαυράς, καὶ τίνα μὲν ἐξ ἑαυτῶν κινεῖται, τίνα δὲ ὑφ' ἐτέρων· ἡ γὰρ τοιαύτη διαίρεσις οὐ σμικρὰν εὐπορίαν παρέξει τῷ γυμναστῇ πρὸς τὸ κινεῖν ἅπαντα τοῦ ζώου τὰ μόρια, ποτὲ μὲν ἐξ ἑαυτῶν τε καὶ κατὰ τὰς οἰκείας δυνάμεις, ἔστιν ὅτε δ' ὑφ' ἐτέρων τε καὶ δι' ἐτέρων.

6 148 αἱ μὲν γε κατὰ προαίρεσιν ἐνέργειαι πᾶσαι μυῶν τε καὶ νεύρων καὶ τενόντων ἴδια κινήσεις εἰσίν· εἰ δὲ καὶ σφοδρότεραι γίνοντο, τὰ μὲν εἰρημένα μόρια πρῶτά τε καὶ μάλιστα γυμνάζουσι, κατὰ δέ τι συμβεβηκὸς καὶ τὰς ἀρτηρίας. ὅσα δὲ καὶ φλέβας καὶ σάρκας καὶ συνδέσμους καὶ τᾶλλα σύμπαντα τοῦ ζώου μόρια συγκινοῦσιν ἴσως τοῖς προειρημένοις. αἱ δ' ἄλλαι κινήσεις ἐν τοῖς τῶν ζώων σώμασιν, ὅσαι μὴ κατὰ κοινὴν προαίρεσιν, ἀλλ' ἥτοι φυσικαί τινες ἢ κατὰ τὰ τῆς ψυχῆς γίνονται πάθη, διτταὶ μὲν εἰσι κατὰ γένος· αἱ μὲν ἔτεραι καρδίας τε καὶ ἀρτηριῶν, αἱ δὲ ἔτεραι φλεβῶν τε καὶ ἥπατος ἐνέργειαι, πρῶτον μὲν τούτων καὶ μάλιστα, δεύτερον δὲ τῶν ἄλλων ἀπάντων μορίων, ἐπειδὴ πάντα ταῖς τέτταρσι φυσικαῖς διοικεῖται δυνάμεσιν. ἡ μὲν δὴ τῶν ἀρτηριῶν τε καὶ τῆς καρδίας κινήσεις οὐκ ἔστιν ὅτ' ἐκλείπει τὸ πάμπαν, ἐπιτείνεται δὲ καὶ ἀνίεται κατὰ μέγεθος καὶ σμικρότητα καὶ τάχος καὶ βραδυτῆτα καὶ σφοδρότητα καὶ ἀμυδρότητα παρὰ πολλὰς αἰτίας, ἃς συμπάσας μὲν ἐν τῇ Περὶ τῶν ἐν τοῖς σφυγμοῖς αἰτιῶν πραγματεῖᾳ διήλθον, ἀρκεῖ δ' ἐν τῷ παρόντι τὰ κεφάλαια μόνον αὐτῶν εἰπεῖν τὰ πρῶτα.

6 149 μία μὲν οὖν αἰτία τῆς τῶν σφυγμῶν μεταβολῆς ἐστὶν αὐξησίς τε καὶ μείωσις τῆς ἐμφύτου θερμασίας, ἑτέρα δὲ ἢ κατὰ τὴν ποσότητα τοῦ ψυχικοῦ πνεύματος ἀνάλωσις, τρίτη δὲ ἢ κατὰ τὴν τῆς δυνάμεως εὐρωστίαν τε καὶ ἀρρωστίαν, τετάρτη δὲ ἢ κατὰ τὰ τῶν ὀργάνων πάθη. ἀλλὰ περὶ μὲν ταύτης οὐ νῦν διδάσκειν καιρός· ἤδη γὰρ νοσεῖν ἀνάγκη τὸ ζῶον ἐν τοῖς

τοιούτοις πάθει· αἱ δὲ ἄλλαι πᾶσαι τῶν σφυγμῶν ἀλλοιώσεις καὶ ἐν τοῖς ὑγιαίνουσι γίνονται, παρὰ μὲν τὴν αὔξησιν τε καὶ μείωσιν τῆς ἐμφύτου θερμότητος αἵ τε παρὰ τὰς ὥρας καὶ τροφὰς καὶ πόματα καὶ λουτρὰ καὶ τρίψεις καὶ ὕπνους καὶ ἐγρηγόρσεις ἔτι τε τὰ ψυχικὰ πάθη καὶ τὰς κατὰ προαίρεσιν ἐνεργείας, ἡ δὲ παρὰ τὴν τοῦ ψυχικοῦ πνεύματος ἀνάλωσιν ἐν ταῖς τῶν καθ' ὁρμὴν κινήσεων διαφοραῖς, ἡ δὲ παρὰ τὴν τῆς δυνάμεως εὐρωστίαν τε καὶ ἀρρωστίαν ἐν ταῖς εὐκρασίαις τε καὶ δυσκρασίαις αὐτοῦ τοῦ σώματος τῆς τε καρδίας καὶ τῶν ἀρτηριῶν.

6 150 ἡ δὲ τῶν φλεβῶν ἐνέργεια σὺν καὶ τοῖς ἄλλοις ἅπασιν ὀργάνοις, ὅσα περὶ τὴν τῆς τροφῆς οἰκονομίαν ὑπὸ τῆς φύσεως ἐγένετο, κατὰ τὰς ἐδωδὰς τε καὶ πόσεις, ἀναδόσεις τε καὶ πέψεις καὶ θρέψεις ἀλλοιοῦται· μέρος δὲ τι ταύτης ἐστὶν καὶ ταῖς ἀρτηρίαις. ὅσαι δὲ τῶν κινήσεων οὐκ εἰσὶν ἐνέργειαι, τριττὴ τούτων ἡ διαφορὰ· τινὲς μὲν γὰρ ἐξ ἑαυτῶν τοῖς ζώοις ἐγγίνονται, τινὲς δὲ ἔξωθεν προσέρχονται, τινὲς δὲ ὑπὸ φαρμάκων καταναγκάζονται. ἐξ ἑαυτῶν μὲν, ἃς ἔμπροσθεν εἶπον· ἔξωθεν δὲ κατὰ τε τοὺς πλοῦς, τὰς ἱππασίας, τὰς αἰωρήσεις, ὅσαι τε δι' ὀχημάτων γίνονται καὶ ὅσαι διὰ σκιμπόδων κρεμαμένων ἢ λίκνων σειομένων ἢ ἐν ταῖς τῶν τροφῶν ἀγκάλαις τοῖς βρέφεσιν. ἐκ δὲ τῶν ἔξωθεν κινήσεων εἴη ἂν καὶ ἡ ἀνάτριψις (εἴθ' οὕτω τις αὐτὴν ὀνομάζειν ὁμοίως τοῖς παλαιοῖς εἴτε καὶ χωρὶς τῆς «ἀνά» προθέσεως ὁμοίως τοῖς νεωτέροις βούλοιτο· διαφέρει γὰρ οὐδὲν εἰς τὰ παρόντα).

6 151 ἔναι μέντοι κινήσεις εἰς μικταί, καθάπερ καὶ ἡ ἱππασία· οὐ γὰρ ὥσπερ ἐν τοῖς ὀχήμασι καὶ μάλιστα ἐν οἷς κατακλινάμενοι ἀτρεμίζομεν, οὕτω καὶ ταῖς τῶν ἵππων ὀχῆσεσι συμπίπτει σεῖεσθαι μόνον ὑπὸ τοῦ φέροντος ἐνεργοῦντα μηδὲν, ἀλλὰ τὴν τε ῥάχιν ὄρθιον ἀπευθύνειν χρὴ καὶ τοῖς μηροῖς ἀμφοτέροις ἀκριβῶς ἔχεσθαι τῶν πλευρῶν τοῦ ἵππου καὶ τετάσθαι τὰ σκέλη καὶ προορᾶσθαι τὰ πρόσθεν· ἐν τούτῳ δὲ καὶ ἡ ὄψις γυμνάζεται καὶ ὁ τράχηλος πονεῖ. μάλιστα δ' ἐν τῷ τοιούτῳ γυμνασίῳ σεῖεται τὰ σπλάγχνα. σεῖεται γε μὴν οὐδὲν ἥττον τὰ σπλάγχνα καὶ τοῖς ἀλλομένοις, ἐν μέντοι ταῖς ἐπὶ τῶν ὀχημάτων αἰωρήσεσιν ἥττον. ὥστε εἴ τις ἐθέλοι τὰ κάτω τῶν φρενῶν σπλάγχνα κινῆσαι βιαιότερον, ἐπὶ τε τοὺς εἰρημένους ἡκέτω πόνους καὶ πρὸς τούτοις ὅσα διὰ τῆς τῶν ἀμμάτων περιθέσεως τρίβουσι. χρὴ δ' ὅπισθεν εἶναι τὸν τρίβοντα, περιφέροντα τὴν χεῖρα ποτὲ μὲν ἐπ' ἀριστερά, ποτὲ δ' ἐπὶ δεξιᾷ, συνεπικλινομένου πρὸς ταῦτα καὶ τοῦ τριβομένου. συγκινούσι μὲν πως τὰ κάτω τῶν φρενῶν σπλάγχνα καὶ αἱ μέγιστα τῶν ἀναπνοῶν τε καὶ φωνῶν, ὥσπερ γε καὶ αἱ ἐκφυσῆσεις αἵ τε καταμόνας γινόμεναι καὶ αἱ μετὰ καταλήψεως ἐν αὐλήσεσιν τε καὶ φωναῖς, καὶ αὕτη δ' ἡ κατάληψις τοῦ πνεύματος γυμνασίον ἐστὶν οὐχ ἥττον τῶν κατ' ἐπιγαστριον ἢ τῶν κατὰ θώρακα μυῶν.

6 152 ἀλλὰ περὶ μὲν ταύτης αὐθις εἰρήσεται· πρὸς γὰρ ταῖς εἰρημέναις ἄρτι καὶ ἄλλην οὐ σμικρὰν ἔχει χρεῖαν, ἥς ἔνεκεν ἐπὶ τελευτῇ τῶν γυμνασίων αὐτὴν παραλαμβάνομεν. ἐπὶ δὲ τὸ προκείμενον ἐπανιτέον, ὥς πολλὰ τῶν ἐγγινομένων κινήσεων τοῖς τοῦ ζώου μορίοις οὐτ' ἐνέργειαι τῶν μορίων αὐτῶν εἰσὶν οὐτ' ἐνεργείαις ἀκολουθοῦσιν, ἀλλ' ὅφ' ἐτέρων τε καὶ δι' ἐτέρων ἀποτελοῦνται, ὥς ἐπὶ τε τῶν ὀχουμένων γίνονται καὶ πλεόντων καὶ τριβομένων καὶ καθαιρομένων ὑπὸ φαρμάκων ἐμετηρίων τε καὶ ὑπηλάτων. ἀλλ' ἡ τοιαύτη κίνησις οὐκ ἐστὶ τῆς ὑγιεινῆς πραγματείας, αἱ δ' ἄλλαι πᾶσαι, καὶ μάλιστα αἱ διὰ τρίψεως ἀναγκαιόταται γινώσκεισθαι τοῖς ὑγιεινοῖς.

6 153 τῆς γὰρ τούτων τέχνης ἐστὶν ἁπασῶν τῶν κινήσεων ἐπίσταςθαι τὰς δυνάμεις, ὥσπερ, οἶμαι, τῶν τεχνιτῶν αὐτῶν ἀπάσας τὰς κατὰ μέρος· ἐκεῖνοι μὲν γὰρ τῆς κατὰ τὴν ὕλην ποικιλίας, ὁ γυμναστὴς δὲ τῆς δυνάμεως αὐτῶν ἔχει τὴν γνῶσιν. εἰ γοῦν τίς μοι κελεύσειεν ὀπλομαχικὰς κινήσεις ἢ ἕτερον διδάσκειν ἢ αὐτὸν εὐρύθμως κινεῖσθαι, οὐκ ἂν δυνάμην καλῶς ἐνεργῆσαι μίαν ἐξ αὐτῶν τὴν ἐπιτυχοῦσαν· εἰ μέντοι παρείην τινὶ τῶν ὀπλομαχικῶν ἐνεργοῦντι, καὶ

τίνα δύναμιν ἐκάστη τῶν ἐνεργειῶν ἔχει καὶ τί μάλιστα μόνιον ἐκπονεῖ, πάντων ἂν ἐκείνων ἀκριβέστερον εἰδείην. μᾶλλον δ', εἰ χρή τάληθες εἰπεῖν, ὁ μὲν ὀπλομαχικὸς οὐδὲν ἂν εἴποι τῆς δυνάμεως αὐτῶν, ὁ δὲ τὴν περὶ τὰ γυμνάσια τέχνην ἐπιστάμενος ἀκριβῶς ἀπάσας διαγνώσεται πρὸς ὠρισμένους σκοποὺς ἀναφέρων· ἡ γὰρ βίαίῳ τινές εἰσι καὶ βαρεῖαι καὶ εὐτόνοι ἢ κοῦφαι καὶ ταχεῖαι καὶ σύντονοι ἢ βίαίῳ τε ἅμα καὶ ὀξεῖαι. ταῦτα τε οὖν γνωρίζεις ῥαδίως ἐν αὐτῷ θεασάμενος γινόμενα καὶ πρὸς τούτοις ἔτι, τίνες μὲν ἐνέργειαι σκέλη μᾶλλον ἢ χεῖρας ἢ θώρακα, τίνες δὲ ὀσφὺν ἢ κεφαλὴν ἢ ῥάχιν ἢ γαστέρα, τίνες δ' ὅτιοῦν ἄλλο μέρος ὑπὲρ τᾶλλα διαπονοῦσιν.

- 6 154 ὁ μὲν γὰρ ὀπλομαχικὸς εὐρύθμως μὲν ἐνεργῇσει κινήσεις ταχείας ἢ, εἰ οὕτως ἔτυχεν, εὐτόνους τε ἅμα καὶ βαρείας, οὐ μὴν ὅτι γε πυκνοῦσιν καὶ ἰσχυαίνουσιν αἱ τοιαῦται κινήσεις οἶδεν, ὥσπερ οὐδ' ὅτι σαρκουσί τε καὶ ἀραιοῦσιν αἱ βραδύτεραι. κατὰ δὲ τὸν αὐτὸν τρόπον ἐνεργῇσει μὲν ποτε κινήσεις εὐτόνους καὶ βαρείας καὶ βραδείας, οὐ μὴν ὅτι γε ῥώμην αὐται καὶ βάρος σώματος κατασκευάζουσιν οἶδεν. οὕτω δὲ καὶ ὁ ἡνιοχικὸς ἐνεργῇσει μὲν ἀπάσας τὰς κατὰ μέρος ἐνεργείας εὐρυθμότατα, ἅμα δὲ καὶ τῇ χρεῖᾳ συμφορώτατα, ποῖαι δ' αὐτῶν ἦτοι λεπτύνουσιν ἢ σαρκουσί ἢ ῥώμην ἢ συντονίαν ἀποτελοῦσιν, ἢ μαλακὸν ἢ σκληρὸν ἢ πυκνὸν ἢ ἀραιὸν ἐργάζονται τὸ σῶμα, παντάπασιν ἀγνοεῖ. κατὰ δὲ τὸν αὐτὸν τρόπον ὁ σφαιριστικὸς ἀπάσας μὲν ἐπίσταται τὰς τῆς σφαίρας βολὰς τε καὶ λήψεις, οὐ μὴν ἥντινά γε διάθεσιν ἐκάστη τῷ σώματι περιποιεῖ. οὕτω δὲ καὶ ὁ παιδοτρίβης ἀπασῶν μὲν τῶν κατὰ παλαίστραν ἐνεργειῶν ἐπιστήμων ἐστίν, ὅ τι δὲ ἐκάστη πέφυκε δρᾶν ἀγνοεῖ.
- 6 155 καὶ συλλήβδην εἰπεῖν ἅπαντες ἄνθρωποι τεχνῖται τε καὶ ἄτεχνοι, διὰ τῶν σωματῶν ἐνεργοῦντες, ἀγνοοῦσι τῶν ἐνεργειῶν τὰς δυνάμεις, ὀρχησταὶ ναυτίλοι τέκτονες ἀλειεῖς γεωργοὶ χαλκεῖς οἰκοδόμοι σκυτοτόμοι πάντες ἀπλῶς οἱ ὅτιοῦν πράττοντες. ἀλλ' ὁ γυμναστικός, ἀφ' ὧν εἶπον ὀλίγον ἔμπροσθεν ὀρμώμενος, εἰ καὶ νῦν πρῶτον εἴη θεώμενος ἥντινοῦν ἐνέργειαν, οὐκ ἀγνοῇ τὴν δύναμιν αὐτῆς. οἷον αὐτίκα τῶν ὀρχηστῶν αἱ σύντονοι κινήσεις, ἐν αἷς ἄλλονταί τε μέγιστα καὶ περιδινοῦνται στρεφόμενοι τάχιστα καὶ ὀκλάσαντες ἐξανίστανται καὶ προσκύρουσι καὶ διακύρουσι καὶ διασχίζουσιν ἐπὶ πλεῖστον τὰ σκέλη καὶ ἀπλῶς εἰπεῖν ἐν αἷς ὀξύτατα κινοῦνται, λεπτὸν καὶ μυῶδες καὶ σκληρὸν καὶ πυκνὸν ἔτι τε σύντονον ἀποτελοῦσι τὸ σῶμα. κατὰ δὲ τὰς ἐκλύτους τε καὶ βραδείας καὶ μαλακὰς κινήσεις οὐ μόνον οὐκ ἂν γένοιτο τὸ σῶμα τοιοῦτον, οἷον εἴρηται νῦν, ἀλλ' εἰ καὶ φύσει μυῶδες τε καὶ σύντονον ὑπάρχοι, τὴν ἐναντίαν ἀμείψει διάθεσιν. ὅπερ οὖν ὀλίγον ἔμπροσθεν ἔλεγον, ὥς ὁ παιδοτρίβης ὑπηρέτης ἐστὶ τοῦ γυμναστοῦ τοιοῦτος, οἷόςπερ ὁ μάγειρος τοῦ ἱατροῦ, τοῦτο καὶ νῦν ἐπιδέδεικται.
- 6 156 σκευάζει γὰρ ὁ μάγειρος ἢ τεῦτλον ἢ φακὴν ἢ πτισάνην ἄλλοτε ἄλλοίως, οὔτε δὲ τὸ σκευαζόμενον ὁποῖόν τι τὴν δύναμιν ἐστὶν ἐπιστάμενος οὔθ' ἥτις τῶν σκευασιῶν ἡ βελτίστη· ὁ δ' ἱατρὸς οὐδὲν μὲν τούτων ὁμοίως τῷ μαγείρῳ παρασκευάσαι δυνατός ἐστιν, παντὸς δὲ τοῦ παρασκευασθέντος ἐπίσταται τὴν δύναμιν. Ὁ τοίνυν γυμναστής τοῦ προκειμένου νῦν ἐν τῷ λόγῳ μειρακίου, τοῦ τὴν ἀρίστην ἔχοντος κατασκευὴν, ἐπίσταται μὲν τῶν γυμνασιῶν ἀπάντων τὰς δυνάμεις, ἐκλέγεται δὲ καθ' ἕκαστον εἶδος τὰ σύμμετρά τε καὶ μέγα τῶν ἀμετρίων ἐκατέρων. οὔτε γὰρ ὀξέος οὔτε βραδέος ἡ ἀρίστη κατασκευὴ τοῦ σώματος, ἀλλὰ τοῦ συμμέτρου τε καὶ μέσου δεῖται γυμνασίου, κατὰ τε τὸν αὐτὸν λόγον οὔτε βιαίου καὶ σφοδροῦ οὔτ' ἐκλύτου καὶ ἀμυδροῦ, ἀλλὰ κἀνταῦθα τὸ σύμμετρον ἄριστον. οὐ γὰρ ὑπαλλάττειν προσήκει τὴν ἀρίστην κατασκευὴν τοῦ σώματος, ἀλλὰ φυλάττειν.
- 6 157 εἴτ' οὖν ἐν ὅπλοις ἐθέλοι γυμνάζεσθαι τὸ τοιοῦτον μειράκιον ὁ γυμναστής αὐτοῦ, τὸν ἐμπειρότατον τῆς ὕλης τῶν ὀπλομαχικῶν ἐνεργειῶν παραλαβὼν ἀπάσας αὐτῷ δειχθῆναι κελεύσει, κᾷπειτ' αὐτὸς ἐκλέξεται καὶ διακρινεῖ καὶ προστάξει, κατὰ ποίας μὲν αὐτῶν ἐπὶ

πλέον χρή γυμνάζεσθαι, κατὰ ποίας δ' ὀλιγάκις ἢ συμμέτρως ἢ οὐδ' ὅλως ἢ διαπαντός. οὐ γὰρ δύναται λαθεῖν αὐτὸν οὐθ' ὅ τι μόριον ἐκάστη διαπονεῖ μᾶλλον οὐθ' ἥτις αὐτῆς ἐστίν ἢ ποιότης τε καὶ ἡ δύναμις. εἰ δὲ διὰ σφαιράς ἐπιθυμήσειε γυμνάζεσθαι, κἀνταῦθα πάλιν ἐξευρήσει τό τε εἶδος τῶν ἐνεργειῶν καὶ τὴν ποιότητα καὶ τὸ μέτρον, ὑπηρετήν λαβὼν τὸν σφαιριστικὸν ὑπὲρ τοῦ τὴν ὕλην ἅπασαν θεάσασθαι τῶν ἐνεργειῶν. αὐτῆς μὲν γὰρ τῆς κατὰ μέρος ὕλης ἐν ἐκάστη τῶν τεχνῶν ἄπειρός ἐστιν ὁ γυμναστής, ἢ γυμναστής ἐστιν· εἰ δὲ ἅπαξ αὐτὴν θεάσαιοτο, τὴν τε ποιότητα καὶ τὴν δύναμιν αὐτίκα γνωρίσει. μυρίους γοῦν ἡμεῖς ἀσθενέστερά τινα μέρη τοῦ σώματος ἔχοντας, ὥς συνεχέστατα τοῖς κατ' αὐτὰ νοσήμασιν ἀλίσκεσθαι, διὰ μόνης γυμναστικῆς ἀνερρώσαμεν οὐκ ἀπαγαγόντες ἀπὸ τῶν οἰκείων γυμνασίων, ἀλλ', εἴτ' ὀρχηστικός ἦν ὁ ἄνθρωπος εἴθ' ὀπλομαχικός εἴτε παγκρατιαστικός εἴτε παλαιστρικός εἴθ' ὅτιοῦν ἄλλο, τὰς ἐν ἐκείνῃ τῇ τέχνῃ κινήσεις ἀπάσας αὐτὸν ἐπιτάξαντες ἡμῶν παρόντων κινήσασθαι καὶ αὐτῶν ἐκλεξάμενοι τὰς ἐπιτηδαιοτάτας ἅμα καιρῷ τε καὶ μέτρῳ προσετάττομεν ταύταις χρῆσθαι· περὶ μὲν δὲ τῶν τοιούτων ἐπανορθώσεων ἐπὶ προήκοντι τῷ λόγῳ διαλέξομαι κατ' ἐκεῖνο τὸ μέρος τῆς πραγματείας, ἐν ᾧ περὶ τῶν μοχθηρῶν κατασκευῶν τοῦ σώματος διέξειμι.

6 158 νυνὶ δὲ τὸ μὲν ἄριστον σῶμα ἐπειδὴ πρόκειται φυλάττειν ἄριστον, ἐξ ἀπάντων οὖν ἐκλεκτέον αὐτῷ τὸ σύμμετρον, ἐκ τρίψεων, ἐκ γυμνασίων, ἐκ λουτρῶν, ἐκ τροφῶν, ἐξ ὕπνων, μήτε μαλακωτέραν αὐτοῦ τὴν ἕξιν τοῦ σώματος ἐργαζομένους μήτε σκληροτέραν (ἡ μὲν γὰρ εὐνίκητος ὑπὸ τῶν ἕξωθεν αἰτίων, ἡ δὲ τὴν αὐξήσιν κωλύει) μήτε πυκνοτέραν, ὥς ἴσχεσθαι τι τῶν κατὰ τὴν σάρκα περιττωμάτων, μήτ' ἀραιότεραν, ὥς ἀπορρεῖν τι καὶ τοῦ χρηστοῦ. κατὰ δὲ τὸν αὐτὸν τρόπον οὐδ' ἰσχυρότεραν ἑαυτῆς ποιητέον οὐδὲ παχυτέραν, εἴπερ ἄριστα διέκειτο, γινώσκοντας, ὥς τὸ μὲν ἰσχυρότερον εὐεπηρέατον ὑπὸ τῶν ἕξωθεν αἰτίων, τὸ δὲ παχύτερον ὑπὸ τῶν ἔνδοθεν καὶ αὐτοῦ τοῦ σώματος ὀρμωμένων.

6 159 τί δεῖ λέγειν, ὥς οὐδὲ θερμότερον αὐτὸν ἢ ψυχρότερον ἢ ξηρότερον ἢ ὑγρότερον ἀποδεικτέον, εἴπερ ἀμέμπτως ἐκέκρατο; εἷς οὖν ἐπὶ τοῦ τοιούτου σώματος ὁ σκοπὸς ἐν ἀπάσαις ταῖς ὑγιειναῖς ὕλαις τὸ σύμμετρόν τε καὶ μέτριον, ὅπερ ἀκριβῶς ἐστὶ μέσον ἐκατέρων τῶν ἀμετριῶν. ὥς δ' ἂν τις μάλιστα τοῦ σκοποῦ τυγχάνοι, λέλεκται μὲν ἤδη καὶ πρόσθεν, ἀλλ' οὐδὲν χεῖρον ὑπὲρ τῶν ἀναγκαιοτάτων ἀναμιννήσκειν πολλάκις. ἡ μὲν γὰρ πρώτη τῶν ἡμερῶν πλατὺν ἔχει τὸν στομαχισμόν, ἡ δευτέρα δὲ καὶ ἡ τρίτη καὶ ἡ τετάρτη καὶ τῶν λοιπῶν ἐκάστη κατὰ τὸ ἐξῆς ἀκριβέστερον. ἐν μὲν γὰρ τῇ πρώτῃ διὰ τῶν εἰρημένων σκοπῶν ἅπαντά σοι πρᾶττέσθω. ἀποδυέσθω μὲν ἐπὶ πεπεμμένοις ἀκριβῶς τοῖς οὖροις, ὥς Αἰγίμιος ἐκέλευεν.

6 160 ἐφεξῆς δὲ τῆς μὲν ἀνατρίψεως ὁ σκοπός, ὥς μαλαχθῆναι τὰ μόρια· δηλώσει δὲ τό τε ἐπιτρέχον ἄνθος αὐτοῖς καὶ τὸ ῥαδίως ἐκμαλάττεσθαι τὰ κῶλα καὶ τὸ πρὸς τὰς κινήσεις ἀπάσας ἐτοίμως ἔχειν. μετὰ ταῦτα δὲ ἤδη γυμναζέσθω, μέχρις ἂν εἰς ὄγκον αἴρηται τὸ σῶμα καὶ εὐανθὲς ὑπάρχη καὶ αἱ κινήσεις ἔτοιμοί τε καὶ ὁμαλαὶ καὶ εὐρυθμοὶ γίνωνται. ἐν τούτῳ δὲ καὶ ἰδρῶτα θεάσῃ θερμὸν ἀτμῷ συμμιγῇ. παύεσθαι δὲ τηνικαῦτα πρῶτον, ἐπειδὰν ἔν τι τῶν εἰρημένων ἀλλοιωθῇ. καὶ γὰρ εἰ φανείη συστελλόμενος ὁ τοῦ σώματος ὄγκος, αὐτίκα παύειν τὸ μειράκιον· εἰ γὰρ ἐπὶ πλέον γυμνάζοις, ἐκκενώσεις τι καὶ τῶν χρηστῶν, ὥστ' ἰσχυρότερον ἀποδείξεις τὸ σῶμα καὶ ξηρότερον καὶ ἀναυξέστερον. ὥσαύτως δὲ καὶ εἰ τὸ τῆς χροᾶς εὐανθὲς μαραίνειτο, παύεσθαι· καὶ γὰρ καταψύξεις τὸ σῶμα καὶ διαφορήσεις ἐπὶ πλέον, εἰ γυμνάζοις ἔτι. καὶ μὲν δὴ καὶ τὸ τῶν κινήσεων ἔτοιμον ἢ εὐρυθμον ἢ ὁμαλὲς ἐπειδὰν ἐνδιδόναι που φαίνεται καὶ ὀκλάζειν κατὰ τι, παύειν αὐτίκα, καὶ εἰ περὶ τὸν ἰδρῶτα γίνοιτο τις ἢ κατὰ τὸ πλῆθος ἢ κατὰ τὴν ποιότητα μεταβολή.

6 161 πλείονα γὰρ αὐτὸν ἀεὶ καὶ μᾶλλον χρή γίνεσθαι καὶ θερμότερον, ἐς ὅσον ἂν αἱ κινήσεις ἀνάγωνται πρὸς τὸ σφοδρότερον. ὅταν οὖν ἡ ἐλάττων ἢ ψυχρότερος γένηται, διαφορεῖται

ἤδη τὸ σῶμα καὶ ψύχεται καὶ ἐκλύεται καὶ ξηραίνεται περαιτέρω τοῦ προσήκοντος. ἀκριβῶς οὖν προσέχειν τὸν νοῦν τῷ γυμναζομένῳ σώματι καὶ διαπαύειν εὐθέως, ἐπειδὰν προφαίνηται τι τῶν εἰρημένων σημείων, οὐ μὴν αὐτίκα γε ἀπολύειν λουσόμενον, ἀλλὰ τῆς μὲν ἀκμῆς τῶν γυμνασίων ἐπισχεῖν καὶ στῆναι κελεῖσθαι, καὶ εἰ βουλευθείης μετὰ κατοχῆς πνεύματος πληρῶσαι τὸν λαγόνα, περιχέοντα τοῦλαιον ἀποθεραπεύειν τοῦντεῦθεν. οἷον δέ τι πρᾶγμα ἐστὶν ἡ ἀποθεραπεία καὶ τίνες ἐν αὐτῇ σκοποὶ καὶ τί τὸ μέτρον, ἐξ ὧν συμπληροῦνται κινήσεων τε καὶ τρίψεων, ἐν τῷ μετὰ ταῦτα λόγῳ δηλωθήσεται. νυνὶ γάρ μοι δοκῶ καταπαύειν ἤδη τὸν ἐνεστῶτα λόγον αὐταρκες ἔχοντα μέτρον, ἐκείνο μόνον ἔτι προσθεῖς, ὥς καὶ τὸ λουτρὸν τὸ ἀκριβῶς εὐκρατον ἐπὶ τῆς προκειμένης ἡλικίας τε καὶ φύσεως ἐκλέγεσθαι προσήκει.

6 162 προῦκειτο δ', εἴ τι μεμνήμεθα, τρίτη τις ἑβδομάς ἐτῶν ἀπὸ τῆς γενετῆς, τουτέστιν ἡ μετὰ <τὸ> τεσσαρεσκαίδέκατον ἔτος ἡλικία μέχρι <τοῦ> πρώτου καὶ εἰκοστοῦ, καθ' ἣν οὐδέπω κελεύω ψυχρολουτεῖν τὸ μειράκιον, ἵν' ἐπὶ πλεῖστον αὔξοιτο. τελειωθέντος δ' αὐτοῦ κατὰ τὸ μέγεθος, ἐπισκεψώμεθα τι καὶ περὶ τῆς ψυχρολουσίας. ὡσαύτως δὲ καὶ περὶ τῶν ἐπὶ κόνει γυμνασίων ἀκριβέστερον ἐπισκεψώμεθα κατὰ τὸν ἐξῆς λόγον. ἐν δέ γε τῷ παρόντι τοῦτο εἰπεῖν ἀρκέσει, τὸ μηδὲ κόνεως χρῆζειν τὸ μειράκιον, εἰ τὸν οἶκον, ἐν ᾧ γυμνάζεται, καθ' ὃν ἐν ἀρχῇ τρόπον ἐκέλευσα παρεσκευασμένον ἔχειν. εἰ δέ γε θερμότερος εἴη ποτέ, καὶ κόνει χρηστέον. εἰ μὲν δὴ κονίσαιτο, πάντως λουστέον· εἰ δὲ μὴ κόνει χρήσαιτο, δυνατόν καὶ μὴ λελοῦσθαι, καὶ μάλιστα χειμῶνος. ἐφεξῆς δὲ ὅσα περὶ τροφὴν ἢ ποτὸν ἢ ὕπνον ἢ περίπατον ἐστοχάσθαι χρή τὸν ἐπιστατοῦντα τοῦ μειρακίου, λεχθήσεται μὲν ἐν τοῖς ἐξῆς· ἀδύνατον δ' ἀκριβῶς τυχεῖν αὐτῶν ἐν τῇ πρώτῃ τῶν ἡμερῶν· ἀλλὰ κατὰ τὴν δευτέραν, ἐπὶ πόσοις γυμνασίοις ὅπως διαιτηθῇ γινώσκων, εἰ μὲν ἀκριβῶς φαίνοιτο διαφυλάττων τὴν ἑαυτοῦ φύσιν, ἐν τοῖς αὐτοῖς μέτροις διαιτῇ τε καὶ γυμνάσει, μὴ φυλάττοντα δέ, καθότι ἂν ἐξίστηται τῶν ἀρχαίων, ἐπανάγειν πειράσεται μεταβάλλων τὰ μέτρα.

6 163 καὶ τοῦτ' οὐ παύεται ποιῶν, ἄχρι περ ἂν ἐφ' ἐκάστῳ τῶν πραττομένων ἀκριβῶς ὀρίσῃ τὸ μέτρον. ὁπόσαι δ' εἰς καὶ τίνες αἱ εἰς τὸ παρὰ φύσιν ἐκτροπαὶ καὶ πῶς ἐκάστην χρή διαγινώσκειν τε καὶ θεραπεύειν, ὁ ἐφεξῆς λόγος ἐξηγήσεται. ΓΑΛΗΝΟΥ ΥΓΙΕΙΝΩΝ ΛΟΓΟΣ Γ Τῶν γραψάντων ὑγιεινὰς πραγματείας ἰατρῶν τε καὶ γυμναστῶν ἔνιοι μὲν ἅπασιν ἀνθρώποις κοινὰς τινὰς ὑποθήκας ἐποίησαντο, μηδὲν νοήσαντες ὅλως ὑπὲρ τῆς κατ' εἶδος ἐν τοῖς σώμασιν ἡμῶν διαφορᾶς· ἔνιοι δ', ὅτι μὲν οὐ μικρῷ τινι διαφέρομεν ἀλλήλων, ἐδήλωσαν, ὥς δ' ἀδυνάτου ὄντος ἀπάσας ἐπελθεῖν τὰς διαφορὰς ἐκόντες παρέλιπον· ὀλίγοι δὲ τινες εἶδеси τε καὶ γένεσιν ἐπιχειρήσαντες ἀφορίσασθαι πλεονα διήμαρτον ὧν κατῴρθωσαν.

6 164 (τ) ἡμεῖς δὲ κατὰ τὸ πρῶτον εὐθέως βιβλίον ἐδηλώσαμεν, ὁπόσα τὰ πάντα ἐστὶν εἶδη τῶν ἀνθρωπίνων σωμάτων, ἐπηγγειλάμεθα τε καθ' ἕκαστον ἰδίᾳ γράφειν ὑποθήκας ὑγιεινὰς.

6 165 ἡρξάμεθα δ' ἀπὸ τοῦ τὴν κατασκευὴν ἄμεμπτον ἔχοντος. ἐπεὶ δὲ καὶ ὁ τοιοῦτος ἄνθρωπος ἐν περιστάσει πραγμάτων ἐνίοτε γινόμενος ἢ ἐκὼν ἢ ἄκων ἐμποδίζεται κατὰ τὰ προστάγματα τῆς ὑγιεινῆς τέχνης διαιτᾶσθαι, κάλλιον ἔδοξεν ὑποθέσθαι πρῶτον αὐτὸν ἐλεύθερον ἀκριβῶς, αὐτῇ μόνον τῇ τοῦ σώματος ὑγείᾳ σκολάζοντα. ὅπως μὲν οὖν ἀνατρέφεσθαι χρή τὸν τοιοῦτον ἄνθρωπον, ὁ πρῶτος λόγος ἐδίδαξε μέχρι τῆς τεσσαρεσκαίδεκαέτιδος ἡλικίας ἐκτείνας αὐτοῦ τὴν ἐπιμέλειαν· ὅπως δ' ἀνδρουσθαι, διὰ τοῦ δευτέρου γράμματος ἐδηλώσαμεν. ἐμηκύνθη δ' ὁ λόγος εἰς κοινὰ κεφάλαια τῆς ὑγιεινῆς πραγματείας ἀφικόμενος, ὧν χωρὶς οὐχ οἷόν τ' ἦν οὐδὲ περὶ τῆς ὑποκειμένης ἡλικίας τε καὶ φύσεως ἀκριβῶς διελθεῖν. ἀπάσας γὰρ ἐξηριθμησάμεθα τὰς τε τῶν τρίψεων καὶ τῶν γυμνασίων διαφορὰς, οὐ μὰ Δία τὰς κατὰ μέρος, ὅτι μὴ πάρεργον ἔνεκα παραδείγματος εἰς χρεῖαν ἐλθούσας, ἀλλὰ τὰς γε ἐν εἰδεσί τε καὶ γένεσιν ἀφωρισμένας, ἐν μὲν ταῖς τρίψεσι τὴν σκληρὰν καὶ τὴν μαλακὴν καὶ πρὸ

τούτων γε τὴν σύμμετρον ἦντινα δύναμιν ἔχουσιν ἐξηγησάμενοι, προσθέντες δ' αὐταῖς τὰς κατὰ τὸ ποσὸν διαφοράς, τρεῖς οὐσας καὶ αὐτάς, εἴτα κατὰ συζυγίαν ἐννέα τὰς πάσας ἐπιδείξαντες, ἐκάστης τε τὴν δύναμιν εἰπόντες· ἐν δὲ τοῖς γυμνασίοις τίνα μὲν ὀξέα τε καὶ ταχέα προσαγορεύομεν, τίνα δ' ἀμβλέα τε καὶ βραδέα, καὶ τίνα τούτων μέσα τε καὶ πρῶτα κατὰ γε τὴν φύσιν ὑπάρχοντα καὶ περὶ τῶν εὐτόνων καὶ μαλακῶν καὶ βαρέων δὴ καὶ κούφων ὁμοίως, ὅσα τε τούτων ἐστὶ τὰ μέσα διελθόντες ἐδείξαμεν, ὡς χρή τὴν ἀρίστην κατασκευὴν ἐν ἅπασιν τοῖς μετρίοις τε καὶ συμμέτροις, ἃ δὴ καὶ μέσα τῶν ἀμέτρων ἐστί, διαιτᾶσθαι κατὰ τε τρίψεις καὶ γυμνάσια καὶ λουτρά καὶ τροφὰς ὅσα τ' ἄλλα συμπληροῖ τὴν ὑγιεινὴν δίαιταν.

6 166 ὑπεσχόμεθα δέ, καθάπερ ἐπὶ τρίψεων τε καὶ γυμνασίων ἐποιήσαμεν, εἰς εἶδη τινὰ κοινὰ τὴν θεωρίαν ἀναγαγόντες, ὥστε εὐμνημόνευτόν τε ἅμα καὶ μεθοδικὴν εἶναι τὴν διδασκαλίαν, οὕτω καὶ τῶν ἄλλων ἀπάντων ποιῆσαι· καὶ πρῶτόν γε περὶ τῆς καλουμένης ἀποθεραπείας, ἐπειδὴ τοῖς εἰρημένοις ἔμπροσθεν ἐφεξῆς ἐτέτακτο· δηλώσαντες γάρ, εἰς ὅσον ἐπιτείνειν τε καὶ παραυξίνειν χρή τὰ γυμνάσια πρὸς τὸ τέλειον, ὡς ἐν ὑγείας λόγῳ, ἀκολουθεῖν ἔφαμεν αὐτοῖς τὴν καλουμένην ἀποθεραπείαν, ὑπὲρ ἧς ἤδη λέγωμεν.

6 167 Ἐν μὲν καὶ πρῶτον, ὡς διττὴ κατὰ γένος ἐστί· ἢ μὲν τις ὡς μέρος, ἢ δ' ὡς εἶδος γυμνασίου. περὶ μὲν δὴ τῆς ὡς εἶδος ἐξῆς ἐροῦμεν, περὶ δὲ τῆς ὡς μέρος ἤδη λέγωμεν. ἅπαντος γυμνασίου καλῶς ἐπιτελουμένου τὸ τελευταῖον μέρος ἀποθεραπεία καλεῖται· δύο δ' αὐτῆς οἱ σκοποί, κενῶσαι τε τὰ περιττώματα καὶ ἄκοπον φυλάξαι τὸ σῶμα. κοινὸς μὲν οὖν ὁ πρότερος ὅλῳ τῷ γυμνασίῳ. καὶ γὰρ κάκεινου δύο τοὺς πάντας ἐλέγομεν εἶναι σκοπούς, ἐπιρρῶσαι τε τὰ στερεὰ μόρια τοῦ ζώου καὶ κενῶσαι τὰ περιττώματα.

6 168 ὁ δ' ἴδιος τῆς ἀποθεραπείας σκοπὸς ἐνστήναί τε καὶ διακωλῦσαι τοὺς εἰωθότας ἐπιγίνεσθαι τοῖς ἀμετροτέροις γυμνασίοις κόπους. ἐπὶ μὲν οὖν τῶν ἀθλητῶν καὶ τῶν ὀτιοῦν ἔργον ἀναγκαῖον ἐν τῷ βίῳ διαπραττομένων, οἷον ἤτοι σκαπτόντων ἢ ὁδοιπορούντων ἢ ἐρεσπόντων ἢ τι τοιοῦτον διαπραττόντων, ἐτοιμότερον οἱ κόποι συνίστανται, πλὴν εἴ τις ἀποθεραπεία χρῶτο· κατὰ δὲ τὸ προκείμενον ἐν τῷ νῦν λόγῳ σῶμα, τὸ κάλλιστα τε κατεσκευασμένον ἀπηλλαγμένον τε δουλείας ἀπάσης, ὡς μόνη σχολάζειν ὑγείᾳ, σπάνιος ἢ τοῦ κόπου γένεσις. ὥσπερ γὰρ οὐδ' οἱ πλείστα πονοῦντες ἀθληταὶ κατ' ἄλλο τι γυμνάσιον ἐφεδρεύοντα κόπον ἔχουσι, πλὴν τὸ καλούμενον ὑπ' αὐτῶν τέλειον, οὕτως οὐδ' οἱ βίον ἐλευθέριον ζῶντες ὑγείας μόνης ἕνεκα γυμναζόμενοι κοπωθήσονται ποτε διὰ τὸ μὴδ' εἰς ἀνάγκην ἀφικνεῖσθαι τοῦ τοιοῦτου γυμνασίου. τοῖς μὲν γὰρ ἀθληταῖς ἀναγκαῖόν ἐστιν, ὡς ἂν παρασκευάζωσι τὰ σώματα πρὸς τοὺς ἐν τοῖς ἄθλοις πόνους ἀμέτρους ἔσθ' ὅτε καὶ δι' ὅλης ἡμέρας γινομένους, γυμνάζεσθαι ποτε τὸ τελεώτατον ἐκεῖνο γυμνάσιον, ὃ δὴ καὶ κατασκευὴν ὀνομάζουσι.

6 169 τοῖς δ' ὑγείας μόνης ἕνεκα γυμναζομένοις οὗτ' ἀναγκαῖον οὔτε χρήσιμον ὅλως ἐστὶν εἰς ὑπερβάλλοντας ἄγεσθαι πόνους, ὥστ' οὐδεὶς φόβος ἀλῶναι κόποις. ἀλλ' ὅμως ἀποθεραπεύειν αὐτῶν χρή τὰ σώματα, κἂν εἰ μὴ διὰ κόπου προσδοκίαν, ἀλλὰ τοι τοῦ κενῶσαι ἕνεκα τὰ περιττώματα. προσγίνεται δ' ἐξ ἐπιμέτρου τῷδε καὶ ἡ πρὸς τὸν κόπον ἀσφάλεια. καὶ γὰρ εἰ καὶ ὅτι μάλιστα τὸ μέτρον αὐτοῖς τῶν γυμνασίων ἄκοπόν ἐστιν καὶ ὁ τῆς ἐνεργείας τρόπος ἀβίαστος, ἐνδέχεται ποτε λαθεῖν τὸν γυμναστὴν ἐν ἑκατέρῳ τι σμικρόν, ὃ παροφθὲν ἐργάζεται τίνα, κἂν μὴ μέγαν, ἀλλὰ βραχύν γε τῷ γυμναζομένῳ τὸν κόπον. οὐ μὴν προσήκει τὸν ἑαυτῷ ζῶντα καὶ μόνη σχολάζοντα τῇ τοῦ σώματος ὑγείᾳ βλάπτεσθαι ποτε οὐδὲ τὸ σμικρότατον. ἀσφαλέστατον οὖν ἀποθεραπείᾳ χρῆσθαι διαπαντός. ὁποῖαν δέ τίνα ποιητέον αὐτήν, ἢ τῶν σκοπῶν φύσις ἐνδείζεται. ἐπειδὴ γὰρ πρόκειται τῶν ἐν τοῖς στερεοῖς τοῦ ζώου μέρεσι περιττωμάτων, ὅσα θερμανθέντα καὶ λεπυνθέντα πρὸς τῶν γυμνασίων ἔτι μένει κατὰ τὸ σῶμα, κένωσιν ἀκριβῆ ποιήσασθαι, χρή δήπου τὰς τε δι' ἐτέρων ἀνατρίψεις παραλαμβάνεσθαι

μετὰ τοῦ συντείνειν τὰ τριβόμενα μόρια καὶ πρὸς τούτοις ἔτι τὴν καλουμένην τοῦ πνεύματος κατάληψιν.

6 170 ἐπεὶ δ' οὔτε τῶν τρίψεων ἐν ἀπασῶν ἐστὶν εἶδος οὔτε τῆς τοῦ πνεύματος καταλήψεως, ἄμεινον ἐκλέξασθαι τὸ χρησιμώτατον ἐξ ἑκατέρου. τῶν μὲν δὴ τρίψεων αἱ σκληραὶ συνδεῖν ἐδείκνυντο, τουτέστι πυκνότερόν τε ἅμα καὶ σκληρότερον ἀποφαίνειν τὸ σῶμα ὥστ' οὐκ ἂν ἀρμόττοιεν αἱ τοιαῦται τοῖς παροῦσιν, εἴ γε δὴ τὸ μὲν πυκνούμενον ἐντὸς ἑαυτοῦ στέγει, τὸ δ' ἀραιούμενον ἐπιτρέπει διαρρεῖν τοῖς περιττοῖς. οὕτω δὲ καὶ τὸ μὲν σκληρύνεσθαι τοῖς συντεταμένοισι ἐναντιώτατον (αὐξάνει γὰρ αὐτῶν τὴν διάθεσιν), τὸ δὲ μαλάττεσθαι χρησιμώτατον. εἴπερ οὖν ἅμα τε διαφορεῖν χρὴ τὰ περιττώματα καὶ μαλάττειν τὰ συντεταμένα, τὰς σκληρὰς τῶν τρίψεων φευκτέον. οὐδὲν δ' ἦττον, οἶμαι, φευκτέον ἐστὶ καὶ τὰς βραδείας.

6 171 ἐπειδὴ γὰρ οὐκέτ' ἐξ ἑαυτοῦ κινεῖται τὸ σῶμα, κίνδυνος αὐτῷ ψυχθῆναί τε καὶ πυκνωθῆναι, μηδὲν ἐπικούρημα θερμαῖνον ἔξωθεν προσλαβόντι. διὰ ταῦτ' οὖν οὐ μόνον εἰς τάχος χρὴ τρίβειν, ἀλλὰ καὶ πολλὰς χερσίν, ἵν' ὥς οἷόν τ' ἐστὶ μάλιστα μηδὲν ἢ μέρος τοῦ τριβομένου γυμνόν. ἀλλ' εἴπερ μήτε βραδεῖαν εἶναι προσήκει τὴν τρίψιν μήτε σκληράν, ἔλαιον δασιλὲς χρὴ περιεχέσθαι τῷ τριβομένῳ σώματι· καὶ γὰρ εἰς τάχος τοῦτο καὶ εἰς μαλακότητα τῇ τρίψει συντελεῖ, καὶ πρόσεστιν αὐτῷ τι καὶ ἄλλο μέγιστον ἀγαθόν· ἐκλύει γὰρ τὰς τάσεις καὶ μαλάττει τὰ πεπονηκότα κατὰ τὰς σφοδρότερας ἐνεργείας. διὰ ταῦτα μὲν δὴ φευκτέον ἐστὶ τὴν σκληρὰν τρίψιν, δι' ἕτερα δὲ τὴν μαλακὴν· οὔτε γὰρ ἐξικνεῖται πρὸς τὸ βάθος ἢ τοιαύτη τρίψις, ἀλλ' αὐτόθι που κατὰ τὸ δέρμα καὶ τὰς πλησίον αὐτοῦ σάρκας ἐκλύεται, οὗτ' ἐκθλίβει τὰ περιεχόμενα κατὰ τοὺς στενοὺς τῶν πόρων περιττώματα. δι' ὃ δὴ τὴν τε συνέντασιν τῶν τριβομένων παραλαμβάνομεν καὶ τὴν τοῦ πνεύματος κατάληψιν. ἡ μέση τοίνυν μαλακῆς καὶ σκληρᾶς, ἥπερ δὴ καὶ σύμμετρός ἐστιν, ἐκπεφευγῆναι φαίνεται τό τε τῆς μαλακῆς ἄπρακτον καὶ τὸ τῆς σκληρᾶς βίαιον καὶ βλαβερόν.

6 172 ἐνεργηθῆσεται δὲ τῶν μὲν τοῦ τρίβοντος χειρῶν ἐρρωμένως ἐπιβαλλομένων, ὥς ἐγγύς που τὴν ἀπ' αὐτῶν θλίψιν εἶναι τῇ σκληρᾷ τρίψει, διὰ δὲ τὸ πλῆθος τοῦ λίπους καὶ τὸ τάχος τῆς φορᾶς ἐκλυομένων τοσοῦτον, ὥς ἀκριβῶς γίνεσθαι σύμμετρον. τό τε γὰρ λίπος οὐ σμικρὸν ἀλεξητήριόν ἐστι βιαίας ἐπιβολῆς, τό τε βραχυχρόνιον τῆς ὁμιλίας τοσοῦτον ἀφαιρεῖ τῆς βίας, ὅσον καὶ τοῦ χρόνου. τείνειν δ' ἀξιοῦμεν ἐν τούτῳ τὰ τριβόμενα μόρια χάριν τοῦ πᾶν ὅσον ἐστὶ μετὰ τοῦ δέρματος καὶ τῆς ὑποκειμένης σαρκὸς περίττωμα διὰ τοῦ δέρματος ἐκκενοῦσθαι. χαλαρῶν γὰρ ἀμφοτέρων ὑπαρχόντων οὐδὲν μᾶλλον εἴσω φέρεσθαι τοῖς περιττώμασιν ἢ ἔξω συμβήσεται· ταθέντων δὲ τῶν ὑποκειμένων τῷ δέρματι πάντ' ἐκτὸς ἐκκρίνεται, καθάπερ ὑπὸ δυοῖν πιεζόμενα χεροῖν, μιᾶς μὲν αὐτῆς τῆς ἔξωθεν ἐπιβεβλημένης τοῦ τρίβοντος, ἑτέρας δὲ τῶν τεταμένων ἔνδον μερῶν. δι' αὐτὰ δὲ ταῦτα καὶ ἡ τοῦ πνεύματος κατοχή τε καὶ κατάληψις οὐ σμικρὸν μόριον ἀποθεραπείας ἐστίν· ὀνομάζεται δὲ οὕτως, ἐπειδὴν ἅπαντας ἐντείναντές τε καὶ προστεείλαντες τοὺς μῦς τοῦ θώρακος, οἱ κατὰ τὰς πλευρὰς εἰσιν, ἐπέχωμεν τὴν ἐκπνοήν.

6 173 συμβαίνει γὰρ τῆνικαῦτα τὸ θλιβόμενον ὑπὸ τῶν πλευρῶν πνεῦμα κεκωλυμένον ἐκπνεῖσθαι διὰ τὸ κεκλεῖσθαι τὸν λάρυγγα πᾶν ὥθεισθαι κάτω πρὸς τὸ διάφραγμα· τούτῳ δὲ ὑποκειμένων ἥπατος τε καὶ σπληνὸς καὶ γαστρὸς καὶ τινων ἐτέρων, συνεξαίρεται ταῦτα σύμπαντα τῷ διαφράγματι. χρὴ δ' ἐν τούτῳ συνεντείνειν ἀτρέμα τοὺς κατ' ἐπιγάστριον μῦς, ἵν' ὑπὸ τούτων τε ἅμα καὶ τοῦ διαφράγματος, ὥσπερ ὑπὸ δυοῖν θλιβόμενα χεροῖν, ὅσα μετὰ κεῖται μόρια τὸ περιεχόμενον ἐν αὐτοῖς περίττωμα πρὸς τοὺς εἵκοντας τόπους ὥθῃ. τὰ μὲν οὖν μετὰ κείμενα τό τε ἡπάρ ἐστὶ καὶ ὁ σπλήν καὶ ἡ γαστήρ καὶ κώλων τε καὶ λεπτῶν ἐντέρων τὰ προῦχοντα· χῶραι δ' εἰς ὑποδοχὴν ἑτοιμοὶ τοῖς ἐκθλιβομένοις περιττώμασιν ἢ τε

τῆς γαστρὸς εὐρυχωρία πᾶσα καὶ τῶν ἐνταῦθα κειμένων ἐντέρων αἱ κοιλότητες. εἰ δ' ἄργους ἀκριβῶς ἑάσαις τοὺς κατ' ἐπιγάστριον μῦς, οὐδενὸς μὲν τῶν εἰρημένων ἐκκενώσεις τὰ περιττώματα, τὰ δ' ἐν θώρακί τε καὶ πνεύμονι μεταστήσεις κάτω.

6 174 προσήκει δ' ἐνταῦθα μεθίστασθαι μᾶλλον αὐτοῖς τοῦ μένειν ἐν ἐκείνοις, ὅσῳ καὶ ἡ κένωσις ἐτοιμότερα τῶν ἐν τῇ κοιλίᾳ περιεχομένων ἥπερ ἡ τῶν ἐν πνεύμονί τε καὶ θώρακι. τὰ μὲν γὰρ ἐμείτῃ τε καὶ ἀποπατεῖται ῥαδίως, τὰ δὲ μετὰ συντονίας τε καὶ βίας ὑπὸ βηχὸς ἐκβάλλεται. εἰ μέντοι τις ὁμοίως ταῖς φρεσὶν ἐντείνει τοὺς κατ' ἐπιγάστριον μῦς ἐν ταῖς τοῦ πνεύματος καταλήψεσιν, ἀκριβέστερον μὲν ἐκκαθαρθήσεται τὰ κάτω τῶν φρενῶν σπλάγχνα, μεταστήσεται δὲ οὐδὲν ἐκ τῶν τοῦ πνεύματος ὀργάνων εἰς τὰ τῆς τροφῆς, ἀλλ' ἅπαν ἐν θώρακί τε καὶ πνεύμονι μενεῖ τὸ περίττωμα. διὸ τὴν τοιαύτην κατάληψιν τοῦ πνεύματος οὐκ ἐπαινώ, ἔτι δὲ μᾶλλον, ὅταν ἦτοι μὴδ' ὅλως ἐντείνας τις τὰς φρένας ἰσχυρῶς καὶ βιαίως ἢ ἐπ' ὀλίγον προστείλῃ τοὺς κατ' ἐπιγάστριον μῦς. ἀνάγκη γὰρ ἐν τῷδε ἐμπίπласθαι μὲν αἱματός τε καὶ πνεύματος ἅπαντα τὰ κατὰ τὸν τράχηλον ἀγγεῖα καὶ μόρια, φέρεσθαι δ' ἄνω τε καὶ πρὸς τὴν κεφαλὴν, οὐκ ἐπὶ τὴν γαστέρα τε καὶ κάτω τὰ περιττώματα.

6 175 θεάσασθαι δ' ἔστιν αὐτὸ καπὶ τῶν αὐλούντων ἢ μέγιστον ἢ ὀξύτατα φωνούντων· εὐρύνεται γὰρ αὐτῶν ἅπας ὁ τράχηλος, οἰδίσκεται δὲ τὸ πρόσωπον, ἢ τε κεφαλὴ πληροῦται σφοδρῶς, ὅτι καὶ κατὰ τοῦτο τὸ ἔργον οἱ κατ' ἐπιγάστριον ἐντείνονται μύες εἴκοντος αὐτοῖς τοῦ διαφράγματος. ἔστι γὰρ δὴ τὸ τοιοῦτον ἔργον ἅπαν, ὥς ἐν τοῖς Περὶ φωνῆς ἀποδέδεικται, μικτὸν καὶ σύνθετον ἔκ τε μεγίστης ἐκπνοῆς καὶ πνεύματος καταλήψεως, ἐν μὲν ταῖς ἀθρόαις ἐκφυσήσεσι μεγίστης ἐκπνοῆς γινομένης ἐπὶ σφοδροτάταις ἐντάσεσι τῶν κατὰ τὰς πλευρὰς μυῶν ἅμα τοῖς κατ' ἐπιγάστριον, ἐν δὲ ταῖς τοῦ πνεύματος καταλήψεσι τῆς μὲν αὐτῆς ἐντάσεως γινομένης ἐκατέρων τῶν μυῶν, ἐκπνεομένου δ' οὐδενός, ἐπὶ δὲ τῶν αὐλούντων τε καὶ φωνούντων ὅξυ τῶν μὲν μυῶν ὡσαύτως τεινομένων, οὔτε δ' ἐπεχομένης ἀκριβῶς τῆς ἐκπνοῆς οὔτε ἀθρόως ἐπιτελουμένης, ἀλλὰ μέσῃ ἐχούσης κατάστασιν, ὥστε ταῖς τριῖν ἐνεργείαις κοινήν μὲν εἶναι τὴν τάσιν τῶν μυῶν, ἰδίαν δὲ κατὰ μὲν τὰς ἀθρόας ἐκφυσήσεις τὴν ταχεῖαν ἔξω φορὰν τοῦ πνεύματος, κατὰ δὲ τὰς καταλήψεις τὴν ἐπίσχεσιν, ἐν δὲ ταῖς αὐλήσεσιν τε καὶ φωναῖς σύμμετρον κένωσιν.

6 176 αἰτία δὲ τῆς διαφορᾶς τῶν τριῶν ἐνεργειῶν ἡ φάρυγξ, ἀνοιγνυμένη μὲν ἐπὶ πλείστον ἐν ταῖς ἀθρόαις ἐκφυσήσεσιν, ἀκριβῶς δὲ κλειομένη καταλαμβανόντων τὸ πνεῦμα, μέσῃ δ' ἔχουσα κατάστασιν αὐλούντων τε καὶ φωνούντων ὅξυ τε ἅμα καὶ μέγα. περὶ μὲν δὴ τούτων ἀνάγκη ποτὲ καὶ αὐθις εἰπεῖν ἐν τῷ περὶ τῆς ἀναφωνήσεως λόγῳ. ἡ δ' εἰς τὴν ἀποθεραπείαν ἐπιτήδειος ἐξαίρει τὴν γαστέρα, τεινομένων μὲν ἀπάντων τῶν τοῦ θώρακος μυῶν, ἀνιεμένων δὲ τῶν κατ' ἐπιγάστριον τε καὶ τὰς φρένας· οὕτω γὰρ ἐνεχθήσεται κάτω τὰ περιττώματα. δευτέραν δὲ ἔχει τάξιν ἢ μετρίως ἐντείνουσα τοὺς κατ' ἐπιγάστριον μῦς ὑπὲρ τοῦ τὰ κάτω τῶν φρενῶν ἀποθεραπεῦσαι σπλάγχνα. τῶν δ' αὐτῶν τούτων ἕνεκα καὶ αἱ τῶν ἀμμάτων περιφοραὶ γινέσθωσαν, ἃς ἐξόπισθεν τῶν τριβομένων οἱ τρίβοντες ἰστάμενοι ποιοῦνται περὶ τὴν γαστέρα σύμπασαν· ἄλλας δ' ἐκ τῶν πρόσθεν ἰστάμενοι τῶν μεταφρένων περιβολὰς ἀμμάτων ποιοῦνται τῷ χεῖρι περιάγοντες· ἄλλας δὲ ταῖς πλευραῖς τε καὶ τῇ ῥάχει καὶ τῷ στέρνῳ συνεπιτρεφομένου πως αὐτοῖς τοῦ τριβομένου.

6 177 κατὰ τῆς ὁσφύος δὲ γινέσθωσαν ἀμμάτων ὅμοιαι περιβολαὶ τε καὶ περιφοραί, συνεντεινομένου μὲν ἀπάσαις αὐταῖς τοῦ τριβομένου, συνεπιτρεφομένου δὲ οὐχ ἀπάσαις· οὐδὲ γὰρ συνεχεῖς ἔτ' αὐτὸν ἀπὸ τῆς θεραπείας χρὴ ποιεῖσθαι τὰς κινήσεις, ὥσπερ οὐδὲ σφοδράς, ἀλλὰ ποιεῖσθαι μὲν τινας, ἐκ διαλειμμάτων δ' ἐχόντων τρίψεις· αἱ μὲν γὰρ συνεχεῖς τε καὶ σφοδραὶ τρίψεις ἴδιαι τῶν κατασκευαστικῶν γυμνασίων εἰσίν, αἱ δὲ μήτε συνεχεῖς μήτε σφοδραὶ τῆς ἀποθεραπείας οἰκεῖαι. ὥστε πολλάκις μὲν ἐνανεिलείσθω, πολλάκις δὲ καὶ

διανωθείσθω, πολλάκις δὲ καὶ μεταβαλλέτω τὸν προγυμναζόμενον ἐν τούτῳ τῷ καιρῷ. πολλάκις δὲ καὶ κατὰ νώτου γινόμενος αὐτός, ἐκάτερον ἐν μέρει τῶν σκελῶν περιπλέκων τῷ προγυμναστῇ μετ' ἐντάσεώς τινος οὐκ ἡπειγμένης, ὑφ' ἐτέρων εὐκαιρῶς ἐπαφωμένων τριβέσθω· οὕτω γὰρ ἂν μάλιστα διαφυλάττοι τε τὴν ἐν τοῖς γυμνασίοις ἠϋξημένην θερμότητα καὶ συνεκκρίνοιτο ταῖς ἰδίαις ἐντάσεσί τε καὶ κινήσει τὰ περιττώματα· πρὸς δὲ καὶ ἡ τοῦ πνεύματος κατάληψις οὐκ ὀλίγον μοι ἔοικεν ἐπιβοηθεῖν· ὠθούμενον γὰρ τοῦτο πανταχόθεν εἰς τοὺς λεπτοὺς πόρους ἀναγκάζεται καταδύεσθαι, καὶ ἦν ἐπὶ πλέον θλίβηται τε καὶ προωθῆται, πάντας αὐτοὺς διεξέρχεται, συναποφερόμενον ἑαυτῷ τι καὶ τῶν λελεπτυσμένων περιττωμάτων.

- 6 178 οὕτω γέ τοι καὶ τρήματα πολλάκις ὀργάνων λεπτὰ τοὺς δημιουργοὺς ἔστιν ἰδεῖν ἐκκαθαίροντας ἐμφυσεῖ σφοδροτέρου πνεύματος. εἰς ὅσον γὰρ τοῦτο φέρεται πρόσω βιαίως ἐπαναγκαζόμενον, εἰς τοσοῦτον τὰ μὲν ὠθεῖται πρὸς αὐτοῦ, τὰ δὲ παρασύρεται διεξελεῖν ἐφιέμενα τὴν ὁδὸν ἅπασαν· ὠθεῖται μὲν τὰ πρόσω, παρασύρεται δὲ τὰ πλάγια, τῇ ῥύμῃ τῆς φορᾶς ἅμωφ βιαζόμενα. καὶ τοίνυν καὶ τῶν γυμνασίων αὐτῶν μεταξὺ παραλαμβάνουσιν οἱ ἄριστοι γυμνασταὶ κατάληψιν πνεύματος, ὥσπερ γε καὶ τὴν προειρημένην ἀποθεραπευτικὴν τρίψιν, ἅμα μὲν ἀναπαύοντες, ὅταν ἄρχωνται κάμνειν, ἅμα δὲ κατὰ βραχὺ διακαθαίροντες τοὺς πόρους, ἵν' εὕπνουν τε ἅμα καὶ καθαρὸν ᾗ τὸ σῶμα πρὸς τοὺς ἐξῆς πόρους, ὡς κίνδυνός γε μηδενὸς τοιοῦτου προνοηθέντα τὸν γυμναστὴν ἐμφράξαι μᾶλλον ἢ καθῆραι τοὺς πόρους.
- 6 179 αἱ γὰρ τοι σφοδρόταται φοραὶ τῶν ὑλῶν τάναντία πεφύκασιν ἐργάζεσθαι, κατὰ διαφέροντας καιροὺς καὶ τρόπους ἐνεργούμεναι· ἐμφράξεις μὲν, ὅταν ἀθρόον τε ἅμα καὶ πολὺ καὶ παχὺ τὸ φερόμενον ᾗ, καθάρσεις δέ, ἐπειδὴν ὀλίγον τε καὶ λεπτομερὲς ὑπάρχον μὴ πάνυ κατεπείγηται καὶ καταναγκάζεται πᾶν ἀθρόως ἐκκενοῦσθαι. φαίνεται γὰρ οὕτω ταῦτα γινόμενα κατὰ τι τῶν ἐκτὸς ἀπάντων ὀργάνων τε καὶ πλοκάμων. ἀποπλύνεται γὰρ τοι καὶ ἀπορρύπτεται τὸ περιττὸν ἅπαν ἐξ αὐτῶν, οὐχ ὅταν, ὑπεξιόντων ἔτι τῶν προτέρων, ἕτερα βιαίως ἐπιφέρηται (κίνδυνος γὰρ ἐν τῷδε, σφηνωθέντα καὶ διερεισθέντα πρὸς ἄλληλα τὰ διεξερχόμενα ἐμφράξαι τὴν ὁδόν), ἀλλ' ὅταν τῶν προτέρων ἤδη κεκενωμένων αὐθις ἕτερα κενωθῇ.
- 6 180 καὶ τί δεῖ περὶ τῶν μικροτέρων θαυμάζειν, ὅπου γε καὶ τῶν θεάτρων ἀθρόως ἐξιόντες πολλοὶ κατὰ τὰς διεξόδους ἴσχονται; διὰ ταῦτα μὲν δὴ καὶ τοὺς ἐν μέσοις τοῖς πόνοις ἀποθεραπεία χρωμένους ἐπαινῶ, καὶ μάλιστα ἐπὶ τῶν τοὺς βαρεῖς καλουμένους ἄθλους ἀσκούντων. ἀλλὰ περὶ μὲν τούτων αὐθις, ὁ δὲ νῦν ἡμῖν ὑποκείμενος ἄνθρωπος οὐκ ἀθλητικὴν εὐεξίαν, ἀλλ' ἀπλῶς ὑγίαν ἔχει τὸν σκοπόν. οὗτ' οὖν πολλῶν αὐτῷ χρεῖα γυμνασίων ἐστὶν οὔτε πρὸς ἀνάγκην ἐδωδῆς, ἀλλ' οὐδὲ πλήθους κρεῶν χοιρείων οὐδ' ἄρτων τοιούτων, οἷους ἐσθίουσιν οἱ βαρεῖς ἀθληταί. διὰ ταῦτα γοῦν ἅπαντα τῷ μὲν οὐδεὶς κίνδυνος ἐμφραχθῆναι τοὺς πόρους, εἰ καλῶς προπαρασκευάσαιο, τουτέστι ἐπιτηδεῖα τε τρίψει καὶ πόνοις ἐξ ὀλίγου τε ἅμα καὶ κατὰ βραχὺ προϊοῦσιν, ἀθλητῇ δὲ βαρεῖ κίνδυνός ἐστι διὰ τε τὴν ποιότητα καὶ τὸ πλήθος τῶν ἐδεσμάτων, εἰ μὴ πάντα γίνοιτο καλῶς, ἐμφραχθῆναι μᾶλλον ἐν τοῖς γυμνασίοις ἢ καθαρθῆναι τοὺς πόρους. Ἄλις μὲν ἤδη μοι τῶν περὶ τῆς ἀποθεραπείας λόγων.
- 6 181 ἴωμεν δ' ἐξῆς ἐπὶ τὰ λουτρά, τοσοῦτον ἔτι μόνον εἰπόντες ὑπὲρ τῶν προκειμένων, ὥς, ὅστις ἂν ἐλάττωσιν ἔπεσιν ἐρμηνεύσῃ ταῦτα, μακρολογίαν ἡμῖν ἐγκαλείτω. εἰ δὲ τῶν ἀναγκαιοτάτων τι θεωρημάτων ἢ τῶν ταῦτα πιστουμένων ἀποδείξεων ὑπερβάς τινας βραχὺν ἡγοῖτο πεποιηκέναι τὸν λόγον, οὐκ ἀγάλλεσθαι προσῆκεν, ἀλλ' αἰσχύνεσθαι μᾶλλον αὐτῷ ταῖς τοιαύταις βραχυλογίαις. ἐγὼ δέ, καίτοι βιβλίον ὅλον ὑπὲρ τῆς καλουμένης ἀποθεραπείας γράψαι δυνάμενος, οὐκ ἐδικαίωσα ποιεῖν οὕτως, συντέμνειν ὅτι μάλιστα τὸ μῆκος τῆςδε τῆς πραγματείας προηρημένος. εἰ γὰρ ἐπὶ τὸ διελέγχειν ὅσα κακῶς εἴρηται τοῖς πλείστοις ἐτραπόμην, οὐ μικρὰν οὐδὲ φαύλην ὕλην εἰς μῆκος λόγων ἔσχον ἄν· ἀλλ' ἐξ ὧν ἀπέδειξα,

νομίζω τοῖς ἔχουσι νοῦν ἀπάσας τῆς ἀντιλογίας τὰς ἀφορμὰς παρεσχῆσθαι. λέγοντος γοῦν Ἀσκληπιάδου τὴν κατάληψιν τοῦ πνεύματος ἐμπιπλάναι τὴν κεφαλὴν, ἐξ ὧν ἐγὼ διωρισάμην ὀλίγον ἔμπροσθεν ἐπιδεικνὺς αὐτῆς τὰς διαφοράς, ἔνεστι τῷ βουλομένῳ τὴν πρὸς αὐτὸν ἀντιλογίαν ποιεῖσθαι.

6 182 οὕτω δὲ καὶ κατὰ τὸ δεύτερον βιβλίον ἐξῆν δήπου κάμοι τὰ κατὰ μέρος ἅπαντα γυμνάσια διηγουμένῳ μακρύνει τὸν λόγον, ὥσπερ ἄλλοι τέ τινες ἐποίησαν ὃ τε κάλλιστα μεταχειρισάμενος ὅλην τὴν πραγματείαν θέων ὁ Ἀλεξανδρεὺς τέτταρα γὰρ οὗτος ἔγραψε βιβλία περὶ τῶν κατὰ μέρος γυμνασίων, ἃ πάντα κάμοι λέγειν ἐξῆν ἁμεινόν γε ἐρμηνεύειν ἐκείνου δυναμένῳ καὶ προσέτι καὶ ἄλλων πολλῶν μνημονεύειν γυμνασίων ἔργοις κοινῶν. ἐκεῖνος μὲν γὰρ ὥς ἂν ἀθλητὰς μάλιστα γυμνάζειν ἔργον πεποιημένος ἐν τοῖς ἐπ' ἐκείνων ἐπλεόνασε γυμνασίοις, ἔξεστι δὲ τῷ βουλομένῳ περὶ πάντων τῶν κατὰ πάσας τὰς τέχνας διεξέρχεσθαι. ταῦτα μὲν οὖν μοι λελέχθω πρὸς τοὺς ἀγανακτῆσοντας τῷ μήκει τῆς πραγματείας. καιρὸς δ' ἤδη περὶ λουτρῶν διέρχεσθαι, πρῶτον μὲν, ὅποσα γλυκέων ὑδάτων ἐστὶ θερμαινομένων, ἐπειδὴ τούτων ἡ χρεια πλείων, ἐξῆς δὲ τῶν ψυχρῶν, εἴθ' οὕτω τῶν αὐτοφυῶν ὀνομαζομένων, καὶ αὐτῶν δὴ που τὰ μὲν εὐκράτα, τὰ δὲ ζέοντα, τὰ δὲ χλιαρά, τὰ δὲ ψυχρὰ παντάπασιν ὑπάρχει.

6 183 ἔστι δὲ ἡ τῶν γλυκέων ὑδάτων θερμῶν δύναμις εὐκράτων μὲν ὄντων ὑγρὰ καὶ θερμή, χλιαρωτέρων δὲ γενομένων ὑγρὰ καὶ ψυχρά, θερμότερων δὲ τοῦ δέοντος ἀποτελεσθέντων θερμὴ μὲν, οὐκέτι δ' ὁμοίως ὑγρά. φρίττειν γὰρ ἀναγκάζει τὰ σώματα καὶ πυκνοῦσθαι τοὺς πόρους αὐτῶν, ὥς μήτ' ἀπολαύειν ἔτι τῆς ἑξῶθεν ὑγρότητος μήτ' ἐκκενοῦσθαι τι τῶν ἔνδον περιττωμάτων. ἀλλὰ γὰρ ἀπὸ τῶν εὐκράτων ἀρκτέον, ἃ διὰ παντὸς ὑγραίνει μὲν καὶ θερμαίνει καθ' ἑαυτά. συμβαίνει δ' αὐτοῖς ἐνίοτε κατὰ τι συμβεβηκὸς ἦτοι διαφορεῖν τὰς ὑγρότητας ἢ πληροῦν ρεύματος περιττοῦ τὰ μόρια τοῦ σώματος ἢ μαλάττειν ἢ πέττειν ἢ ῥωννύναι τὴν δύναμιν ἢ καταλύειν. εἰς ταῦτα μὲν γε καὶ ἡ ποσότης αὐτῶν οὐκ ὀλίγα συντελεῖ. πολλὰ δὲ καὶ ἄλλα τῶν τοῖς εἰρημένοισι ἐπομένων ἔνεστι καταλέγειν ἔργα τῶν εὐκράτων ποτίμων λουτρῶν, ὧν τὰ πρόποντα τῇ νῦν ἡμῖν ἐνεστώσῃ πραγματείᾳ λεχθήσεται καθ' ὅσον ἐγχωρεῖ διὰ βραχυτάτων, ἀναβεβλημένης ἐν τῷ παρόντι τῆς εἰς τὰ νοσήματα χρείας αὐτῶν.

6 184 εἰς δὲ τὴν ὑγιεινὴν χρῆσιν ὁ προκείμενος ἐν τῷ λόγῳ νεανίσκος ἡκέτω γεγυμνασμένος ὥς εἴρηται πρόσθεν. ἐπὶ τούτου τοίνυν ὀλίγη μὲν ἡ ἐξ αὐτοῦ ὠφέλεια· πάντα γὰρ ἔχει φθάνων ἐκεῖνος ἕκ τε τῶν συμμέτρων γυμνασίων καὶ τῆς εἰρημένης ἀποθεραπείας. ὅμως δ' οὖν, εἰ καλῶς παραλαμβάνοιτο τὰ λουτρά, μέρος ἂν τι γένοιτο καὶ αὐτὰ τῆς ἀποθεραπείας, εἴ γε δὴ μαλάττει μὲν τὰ σκληρὰ καὶ τὰ τεταμένα μόρια, διαφορεῖ δ', εἴ τι περίττωμα καὶ σύντηγμα πρὸς τοῦ δέρματος ἐντὸς ἵσχοιτο. ἀλλὰ τούτων γε οὐδετέρου χρήζειν ἔοικεν ὁ ὑποκείμενος ἄνθρωπος ἐν τῷ λόγῳ· οὔτε γὰρ σύντηγμα σαρκὸς ἀπαλῆς ἢ πιμελῆς εἰκὸς αὐτῷ γεγονέναι τι κατὰ τὰ γυμνάσια. ταῖς γὰρ ἀμέτροις τε καὶ σφοδραῖς κινήσεσιν εἶπετο τὰ τοιαῦτα, κεκένωται δὲ πάντ' αὐτῷ τὰ περιττώματα καὶ μεμάλακται τὰ στερεὰ μόρια κατὰ τὸν τῆς ἀποθεραπείας καιρόν, ὥστ' ἀποπλύνεσθαι τὸν ἰδρώτα καὶ τὴν κόνιν, εἰ καὶ ταύτη ποτὲ χρήσαιτο, δεῖται μᾶλλον ἢ θερμανθῆναι κατὰ τὸ βαλανεῖον.

6 185 διαβαδίσαι τοιγαροῦν χρήζει μόνον ἄχρι τῆς δεξαμενῆς, οὐκ ἐνδιατρίψαι τῷ βαλανεῖῳ καθάπερ οἱ χωρὶς τοῦ γυμνάσασθαι καθέψοντες ἑαυτούς. οὐ μὴν οὐδ' ἐγχρονίζειν ἐν τῇ κολυμβήθρᾳ δεῖται, περιπλυνάμενος δ', ὥς εἴρηται, πρὸς τὸ ψυχρὸν ὕδωρ ἐπειγέσθω. σύμμετρον δ' ἔστω καὶ τοῦτο τῇ συμμέτρῳ φύσει τοῦ σώματος. ἐφ' ὅσον γὰρ ἦτοι σφόδρα ψυχροῦ χρεια τοῦ ὕδατος ἢ χλιαροῦ τε καὶ οἷον εἰληθεροῦς, αὐθις εἰρήσεται. τὸ δ' ἄριστα πεφυκὸς σῶμα, μέχρι μὲν αὐξάνεται, λέλεκταί που καὶ πρόσθεν, ὥς οὐ χρὴ ψυχρῷ λούειν, ἵνα

μή τι τῆς αὐξήσεως αὐτοῦ κωλύσωμεν· ἠὺξημένου δ' ἱκανῶς, ἐθίζειν ἤδη καὶ τῷδε κρατύνει τε γὰρ ἅπαν τὸ σῶμα καὶ τὸ δέρμα πυκνὸν καὶ σκληρὸν ἀποτελεῖ· κράτιστον δὲ τοῦτο πρὸς τὴν ἀπὸ τῶν ἔξωθεν βλάβην. ὥς δ' ἂν τις ὑπάρξαιτο λούσασθαι ψυχρῷ, μηδενὸς ἀπὸ τῆς ἔξαιφνιδίας μεταβολῆς ἀπολαύσας βλαβεροῦ, παντὸς μᾶλλον ἐπίστασθαι χρή.

6 186 πολλοὶ γὰρ κακῶς ἀρξάμενοι διεβλήθησαν οὕτω πρὸς ὅλον τὸ ἐπιτήδευμα τῆς ψυχρολousίας, ὥστε μηδὲ τοῖς ἀσφαλῶς αὐτὸ μεταχειριζομένοις ὑπομένειν ἑαυτοὺς ποτε παρασχεῖν. ἔστω τοίνυν ὁ μὲν τοῦ ἔτους καιρὸς ἀρχόμενον θέρος, ἵνα πρὸ τοῦ χειμῶνος ἐν ἅπαντι τῷ μεταξύ χρόνῳ γένηται τις ἐθισμὸς ἀξιόλογος. ἔστω δὲ δὴ πού καὶ ἡ ἡμέρα, καθ' ἣν ἀρχόμεθα, νήνεμος ὥς ἐνὶ μάλιστα καὶ εἰς ὅσον οἶόν τε κατ' ἐκεῖνον τὸν καιρὸν θερμοτάτη. δῆλον δ', ὥς καὶ τῆς ἡμέρας αὐτῆς ἐκλέγεσθαι χρή τὸ θερμότατον ὥσπερ γε καὶ τὸ γυμναστήριον εὐκρατότατον. ἡ μὲν οὖν ἔξωθεν αὕτη παρασκευή. τὸ σῶμα δ' αὐτὸ τὸ μέλλον χρῆσθαι τῷ ψυχρῷ παρεσκευάσθω κατὰ τάδε. τῇ μὲν ἡλικίᾳ ἔστω κατὰ τὴν τετάρτην ἐβδομάδα μεσοῦσαν μάλιστα, μηδὲν ὑπὸ μηδενὸς ἡλλοιωμένος αἰτίου προσφάτου κατ' ἐκείνην τὴν ἡμέραν ἢ τὴν πρὸ αὐτῆς νύκτα, τὴν δ' ὑγιεινὴν κατάστασιν, ἣν εἶχεν ἔμπροσθεν, ἀκριβῶς διαφυλάττων. ἔστω δὲ καὶ κατὰ τὴν ψυχὴν εὐθυμὸς τε καὶ φαιδρὸς ὁ μέλλων χρῆσασθαι τῷ ψυχρῷ νεανίας, εἴπερ ποτὲ ἄλλοτε, καὶ τότε μάλιστα.

6 187 πρῶτον μὲν οὖν ἀνατριβέσθω σινδόσιν ἐπιπλέον ἢ πρόσθεν· ἔστωσαν δὲ καὶ σφοδρότεροι νῦν μᾶλλον ἢ πρόσθεν αἱ τρίψεις καὶ διὰ σκληροτέρων ὀθονίων· εἰ δὲ καὶ χειρῖδας ῥαπτὰς περιθέμενοι ταῖς χερσὶν οἱ προγυμναστὰὶ τρίβοιεν, ὥς ὁμαλωτέραν γενέσθαι τὴν ἐνέργειαν, οὐδὲν ἂν εἴη χεῖρον. ἐφεξῆς δὲ δι' ἐλαίου τριβέσθω, καθότι σύνηθες ἦν αὐτῷ· κᾶπεται γυμναζέσθω τῷ πλήθει μὲν ἴσα γυμνάσια, θάπτονα δὲ νῦν ἢ πρόσθεν· ἔπειθ' οὕτως εἰς τὸ ψυχρὸν ὕδωρ καταβαινέτω μὴ βλακεύων, ἀλλ' ἐπωκύνων τὴν ἐνέργειαν ἢ ἀθρόως ἐναλλέσθω, σκοπὸν ἐν ἀμφοῖν ἔχων, ὥς μάλιστα καθ' ἓνα χρόνον ἅπασιν τοῖς σώματος μέλεσι περιχυθῆναι τὸ ὕδωρ· τὸ γὰρ κατὰ βραχὺ πλησιάζειν αὐτῷ φρίκης ἐστὶ ποιητικόν. ἔστω δὲ μήτε χλιαρὸν τὸ ὕδωρ μήτε ἀτέραμνόν τε καὶ παγετῶδες· τὸ μὲν γὰρ οὐ ποιεῖ θερμασίας ἐπανάκλησιν, τὸ δὲ ψύχει καὶ καταπλήττει τοὺς ἀήθεις. ὥς ἔν γε τῷ χρόνῳ προϊόντι καὶ τοιούτῳ ποτὲ χρήσεται· ἂν ἡμῖν ὁ νεανίσκος, ἀνάγκης καταλαβούσης· ἀλλὰ κατὰ γε τὴν πρῶτην ἡμέραν ἀκριβῶς χρή φυλάττεσθαι τὸ λίαν ψυχρόν.

6 188 ἐξελθόντα δὲ τοῦ ὕδατος ἐπιπλέον ἀνατρίβεσθαι προσήκει δι' ἐλαίου, μέχρις ἂν ἐκθερμανθῇ τὸ δέρμα· καὶ μετὰ ταῦτα σιτία μὲν πλείω τῶν εἰωθότων, ἔλαττον δὲ προσφερέσθω τὸ πόμα. ταῦτα δ', εἰ καὶ σὺ μὴ κελεύσεις, αὐτὸς ἂν οὕτω ποιήσεις ἐν ὅρθῳ γενομένων. καὶ γὰρ ὀρέγονται πλεόνων ἐπὶ ταῖς ψυχρολousίαις καὶ πέττουσιν ἄμεινον καὶ διψῶσιν ἥττον. ἀφικνοῦνται δὲ καὶ κατὰ τὴν ὑστεραίαν ἐπὶ τὰ γυμνάσια σαφῶς εὐεκτικώτεροι, τὸν μὲν τοῦ σώματος ὄγκον ἴσον ἔχοντες τῷ πρόσθεν, ἐσφιγμένον δὲ καὶ μυωδέστερον καὶ συντονώτερον καὶ τὸ δέρμα σκληρότερόν τε καὶ πυκνότερον. ὁμοίως οὖν ἐπ' αὐτοῦ κατὰ τὴν δευτέραν ἡμέραν πρακτέον ἅπαντα καὶ κατὰ τὴν τρίτην τε καὶ τετάρτην. εἴθ' οὕτως ἐπὶ προήκοντι τῷ χρόνῳ κελεύσομεν αὐτὸν ἐμβαίνειν τὸ δεύτερον τῷ ψυχρῷ μετὰ τὴν ἐπὶ τῷ προτέρῳ τρίψιν, ὥς εἶρηται πρόσθεν. τὸ δὲ καὶ τὸ τρίτον ἔτι τοῦτο ποιεῖν, ὥς ἐνιοὶ τινες ἐκέλευσαν, οὐκ ἐπαινώ· καὶ γὰρ καὶ τὸ δεύτερον αὐτάρκες εἶναι μοι δοκεῖ δυναμένων γε ἡμῶν, εἰς ὅσον ἂν ἐθελήσωμεν, ἐν αὐτῷ κελεῦσαι διατρίβειν.

6 189 ὁ δὲ σκοπὸς κἀνταῦθα τοῦ χρόνου τῆς διατριβῆς ἐκ τῆς καθ' ἐκάστην ἡμέραν λαμβανέσθω πείρας. εἰ μὲν γὰρ ἀνελθὼν ἐκ τοῦ ὕδατος ἐπὶ ταῖς ἀνατρίψεσιν εὐχρους ἐν τάχει γίνοιτο, μετρίως ἐν αὐτῷ διέτριψεν· εἰ δὲ δυσεκθέρμαντός τε καὶ ἄχρους διαμένοι μέχρι πλείονος, ἀμετρότερον ἐχρήσατο τῷ ψυχρῷ. τοῦ χρωτὸς τοίνυν προσέχων τοῖς γνωρίσμασιν ἐξευρήσεις ῥαδίως, εἴτε τὸν ἴσον χρόνον αὐθις ἐν τῷ ψυχρῷ διατρίβειν προσήκει εἴτε καὶ μετακινήσῃ τι

πρὸς τὸ ἔλαττον ἢ τὸ πλεόν. καὶ περὶ μὲν ψυχρολουσίας ὡς πρὸς τὴν ἀρίστην φύσιν ἱκανὰ καὶ ταῦτα. Τὰς δὲ τῶν παρεμπιπτόντων ἀμαρτημάτων ἐπανορθώσεις ὅπως ἂν τις κάλλιστα ποιοῖτο, διελθεῖν ἤδη καιρός· εἰ γὰρ καὶ ὅτι μάλιστα τὴν κατασκευὴν τοῦ σώματος ἄμεμπτον ἔχοι τις ἀπηλλαγμένος τε εἴη τῶν κατὰ τὸν βίον ἀπάντων πραγμάτων καὶ ἑαυτῷ μόνῳ ζῶν, ἀλλὰ τό γε μηδέποθ' ἀμαρτάνειν μηδὲν ἢ αὐτὸν ἢ τὸν ἐπιστάτην αὐτοῦ παντάπασιν ἀδύνατον.

6 190 εἰκὸς τοίνυν ἐστὶ πρῶτόν τε καὶ μάλιστα καὶ συνεχέστατα περιπίπτειν ἀμαρτήματι νεανίσκον γυμναστικόν, <οἶον> ὁ κόπος ἐστίν· ὑπὲρ οὗ πολλάκις μὲν ἤδη πολλοῖς οὐκ ἰατροῖς μόνον ἢ γυμνασταῖς, ἀλλὰ καὶ φιλοσόφοις εἴρηται, ὥσπερ καὶ Θεοφράστῳ βιβλίον ὅλον ὑπὲρ αὐτοῦ γέγραπται. ἐγὼ δὲ κἀνταῦθα μήκους φειδόμενος, ὅσα μὲν εἴρηται κακῶς ὑπὲρ αὐτοῦ τισιν, ὑπερβῆναι διέγνωκα, τὰ δ' ἀναγκαιοτάτα τοῖς ὑγιεινοῖς ἅμα ταῖς οἰκείαις ἀποδείξει διελθεῖν. καὶ πρῶτόν γε περὶ τῆς ἐννοίας αὐτοῦ· δίκαιον γὰρ ἀπὸ ταύτης ἀρξάμενον οὕτως ἐπὶ τὴν οὐσίαν μεταβῆναι. ἔννοιαν δ' ἔχουσι κόπου τινὲς μὲν ἐν τῷ ἐμπίπρασθαι τε καὶ τετάσθαι δοκεῖν ἥτοι πάντα τὰ μέλη τοῦ σώματος ἢ τὰ πονήσαντα μόνον· τινὲς δ' ἐν τῷ δυσχερῇ τινα καὶ ἀνιαρὰν αἰσθησιν ἑαυτῶν κατὰ τὰς κινήσεις λαμβάνειν, ἢν τινες μὲν ἄρρητον ὑπάρχειν ἔφασαν, ἔνιοι δὲ ἐλκώδη προσηγόρευσαν· ἄλλοι δὲ τινες, ὅτι ὡς τεθλασμένων τε καὶ φλεγμαινόντων αἰσθανόμεθα τῶν μελῶν. εἰσὶν μὲν οἱ καὶ μιγνύουσιν ἀλλήλαις τὰς ἀπλᾶς ταύτας διαθέσεις, τὴν τε τῆς τάσεως καὶ τὴν ἐλκώδη καὶ τὴν φλεγμονώδη· τινὲς δὲ δύο μιγνύουσιν ἐξ αὐτῶν, ἥτοι τὴν ἐλκώδη τῇ μετὰ τάσεως ἢ τὴν φλεγμονώδη μεθ' ἐκατέρας αὐτῶν ἀνὰ μέρος.

6 191 ὥσθ' ἐπὶ τὰς πάσας γίνεσθαι δόξας περὶ τῆς κατὰ τὸν κόπον ἐννοίας, ἐκ μέρους μὲν τινος ἀπάσας ἀληθεῖς, τὸ σύμπαν δὲ οὐχ ἀπλῶς. ἐάν τε γὰρ ἐλκώδης αἰσθησις γίνηται κινουμένοις, ἐάν τε φλεγμονώδης, ἐάν τ' ἐμπίπρασθαι καὶ τείνεσθαι δοκῶσιν, ἐάν τε κατὰ συζυγίαν τινὰ τούτων, ἂν θ' ὁμοῦ συνέλθῃ τὰ πάντα, κόπος ὀνομάζεται τῶν εἰρημένων διαθέσεων ἐκάστη. ὥστ' εἶναι τὰς συμπᾶσας διαφορὰς τῶν κόπων ἐπὶ τὰς ἀπλᾶς μὲν τρεῖς, συνθέτους δὲ τέτταρας. ἐπανορθώσεις δὲ τῶν οὕτως ἐχόντων σωμάτων αἱ μὲν τινες ἴδιαι καθ' ἐκάστην εἰς διάθεσιν, αἱ δὲ τινες ἀπασῶν κοιναί. λεχθήσεται δ' ἐξῆς ὑπὲρ αὐτῶν, ἐάν πρότερον ὑπὲρ τῆς παρακειμένης τοῖς κόποις διαθέσεως εἴπωμεν, ἢν ἐξαπατώμενοί τινες ὀνομάζουσι κόπον. ὁποῖα δ' ἐστὶν αὕτη καὶ τίνα κέκτηται γνωρίσματα, δηλωθήσεται σαφέστερον, ἂν τὴν οὐσίαν πρότερον ἐκάστης τῶν κοπῶδων διαθέσεων εὗρωμεν.

6 192 ἄχρι μὲν γὰρ τοῦδε τὰ συμπτώματα μόνον εἴρηται· καὶ γὰρ τὸ πίμπρασθαί τε καὶ τείνεσθαι δοκεῖν τὰ μόρια καὶ τὸ τοῖς κινουμένοις ἥτοι φλεγμονώδη τινὰ ἢ ἐλκώδη γίνεσθαι τὴν αἰσθησιν, οὐ διαθέσεις εἰσὶν, ἀλλὰ συμπτώματα. διαθέσεις δὲ γε τῶν σωμάτων αὐτῶν, ἐφ' αἷς εἴωθε τὰ τοιαῦτα συμπίπτειν, ἀπλαῖ μὲν τρεῖς, σύνθετοι δὲ τέσσαρες. ἢ μὲν οὖν ἐλκώδης διάθεσις ἐπὶ πλήθει γίνεται περιττωμάτων λεπτῶν τε ἅμα καὶ δριμέων, ἅπερ ἐν τῷ γυμνάζεσθαι γεννᾶται κατὰ διττὴν αἰτίαν, ἥτοι τῶν παχυτέρων περιττωμάτων χυθέντων τε καὶ λεπτυνθέντων, οὐχ ἀπάντων δὲ ἐκκριθέντων, ἢ τακείσης τινὸς πιμελῆς ἢ σαρκὸς ἀπαλῆς. ἀνάγκη γὰρ ὑπὸ τῶν τοιούτων ὑγρῶν, λεπτῶν καὶ δριμέων ὑπαρχόντων, κεντᾶσθαι τε καὶ οἶον τιτρώσκεσθαι τὸ δέρμα καὶ τὰς σάρκας, ὥστε καὶ φρίκην ἐνίοτε γίνεσθαι καὶ τι καὶ ῥίγους, ὅταν ἰσχυρῶς ἢ δριμέα τε ἅμα καὶ πολλά. τοιοῦτος μὲν δὴ τις ὁ οἶον ἐλκώδης κόπος. ἐν ᾧ δὲ τείνεσθαι δοκεῖ τὰ μόρια μόνον, ἐλκώδης δ' οὐκ ἐστὶν αἰσθησις, ἐν τῷδε τῷ κόπῳ περίττωμα μὲν οὐδέν, ὃ τι καὶ ἄξιον λόγου, περιέχεται τοῖς σώμασι, κατὰ δὲ τοὺς μῦς καὶ τὰ νεῦρα διάθεσις τις ἐπὶ ταῖς σφοδροτέραις ἐντάσεσιν, ἃς ἐποιήσαντο κατὰ τὰ γυμνάσια, συνίσταται τοῦ ποιήσαντος αἰτίου τὴν δύναμιν ἐνδεικνυμένη.

6 193 συμβαίνει γὰρ ἐν ταῖς σφοδροτέραις ἐντάσεσιν ἀπάσας μὲν τῶν μυῶν τείνεσθαι τὰς ἵνας, οὐχ ὁμοίως δὲ ἀπάσας κάμνειν, ἀλλ' ὅσαι μάλιστα κατὰ τὴν εὐθύτητα τῆς τάσεως εἰσιν· ὡς ὅσαι γε

λοξότεραί πως ὑπάρχουσιν, ἥττον εὐθύνονται τεινόμεναι. ὥστε ταύταις μὲν οὐδεὶς ἐφεδρεύει κίνδυνος, ἐν δὲ ταῖς ἐπὶ πλεον ἐκτεινομέναις, ὡς ἐγγὺς ἦκειν τοῦ διασπασθῆναι, καταλείπεται τις διάθεσις ὁμοία τῇ κατὰ τὰς ἐνεργείας ἐγγινομένη· τείνεσθαι γὰρ ἔτι δοκοῦσι, κἂν μηκέτι τείνωνται. ἡ δὲ δὴ τρίτη τοῦ κόπου διαφορά, καθ' ἣν ὥσπερ τεθλασμένων ἢ φλεγμαινόντων αἰσθανόμεθα τῶν μορίων, τηνικαῦτα μάλιστα συμπίπτειν εἴωθεν, ὅταν ἐκθερμανθέντες ἱκανῶς οἱ μῦες ἐπισπᾶσονται τι τῶν περιεχυμένων ἑαυτοῖς περιττωμάτων. εἰ δὲ καὶ περὶ τοὺς τένοντας ἢ τὰ νεῦρα τὴν αὐτὴν γενέσθαι διάθεσιν συμβαίνει, ὁστοκόπον ὀνομάζουσι τὸ πάθημα, τῷ βάθει τῆς αἰσθήσεως ἐπὶ τὰ διὰ βάθους κείμενα μόρια τοῦνομα φέροντες.

6 194 ἐπιπολῆς μὲν γὰρ τὸ δέρμα, δευτέραν δὲ ἔχουσι θέσεως τάξιν οἱ μῦες, ἐν κύκλῳ τοῖς ὁστοῖς περικείμενοι, συμφυεῖς δὲ οἱ τένοντες ὑπάρχουσι τοῖς ὁστοῖς, ὥστ' εὐλόγως, ὅταν οὗτοί τι τῶν εἰρημένων πᾶσχωσιν, ἐν τῷ βάθει τε καὶ περὶ τοῖς ὁστοῖς αὐτοῖς ἡ διάθεσις εἶναι δοκεῖ. αὗται μὲν δὴ τρεῖς ἀπλαῖ τῶν κόπων εἰς διαφοραὶ σύνθετοι δ' ἐξ αὐτῶν, ὡς ἔμπροσθεν εἴρηται, τέτταρες, ὑπὲρ ὧν ἐξῆς ἐροῦμεν, ἐὰν πρότερον τὸν περὶ τῶν ἀπλῶν διέλθωμεν λόγον. ἔστι γὰρ δὴ τις καὶ ἄλλη διάθεσις ἐξαπατῶσα τινὰς ὡς κόπος, ἥς ἡ μὲν γένεσις ἐν τῷ ξηρανθῆναι τοὺς μῦς περαιτέρω τοῦ προσήκοντος, ὥστε ἅπαν αὐχμηρὸν καὶ προσεσταλμένον φαίνεσθαι τὸ σῶμα καὶ πρὸς τὰς κινήσεις ὀκνεῖν ἀτρέμα, ἄλλο δ' οὐδὲν ὑπάρχειν αὐτῷ τῶν ἔμπροσθεν εἰρημένων, οὔτε τὴν οἶον ἔλκους αἰσθῆσιν ἢ τάσεως, οὔτε δὲ πολὺ μᾶλλον τὴν οἶον φλεγμονῆς. ἐναντιωτάτη γὰρ ἡ ὄψις τοῦ γε τοιούτου καὶ τῆς νῦν λεγομένης διαθέσεως ἐστίν.

6 195 αὕτη μὲν γὰρ αὐχμώδεις καὶ προσεσταλμένους ἀπεργάζεται τοὺς μῦς, ὁ δὲ φλεγμονώδης κόπος ἐν ὄγκῳ μείζονι καὶ αὐτοῦ τοῦ κατὰ φύσιν. ὥστ' εἶναι τὰς πάσας τέτταρας ἀπλᾶς διαθέσεις, ἰδίας ἐκάστην ἐπανορθώσεως δεομένην. Ἀρκτέον οὖν ἀπὸ τοῦ τὴν ἐλκώδη φέροντος αἰσθῆσιν, ὃν καὶ διὰ δριμύτητα περιττωμάτων ἐλέγομεν συνίστασθαι. οὗτος ὁ κόπος συμπίπτει μὲν μάλιστα τοῖς κακοχύμοις τε καὶ περιττωματικοῖς σώμασιν. ἐπιγίνεται δὲ καὶ ταῖς ὑπογυίοις ἀπεψίασι, ὅταν ἥτοι γυμνᾶσονται προπετέστερον ἢ ἐν ἡλίῳ διατρίψωσιν. οὐ μὴν ἀδύνατόν γε αὐτὸν συστήναί ποτε χωρὶς ἀπεψίας ἐν εὐχύμῳ σώματι δι' ὑπερβολὴν ἀμέτρων γυμνασίων. εἰώθασι δ' αὐτὸν ὀξεῖαί τε καὶ πολλαὶ φέρειν κινήσεις. πυκνὸν δὲ καὶ φρικῶδες φαίνεται τῶν ἐν τούτῳ τῷ κόπῳ τὸ δέρμα, καὶ ὁμολογοῦσιν ἐν τῷ κινεῖσθαι καθάπερ ἔλκος ἀλγεῖν, οἱ μὲν τὸ δέρμα μόνον, οἱ δὲ καὶ τὰς ὑπ' αὐτῷ σάρκας. ἡ δ' ἱστικὴ ἐξ ὑπεναντίου τῇ διαθέσει διαφορῆσαι γὰρ χρή τὰ περιττώματα, καὶ πέπαιται τὸ πάθημα.

6 196 διαφορηθήσεται δὲ τρίψῃ πολλῇ καὶ μαλακῇ σὺν ἐλαίῳ μηδεμίαν ἔχοντι στύψιν, ὅποιον μάλιστα ἐστὶ τὸ Καβῖνον. ἐναντιώτατον δὲ τῇ διαθέσει [τό τ' ἐκ τῆς Ἰσπανίας καὶ] τὸ ἐκ τῆς Ἰβηρίας, ὅπερ Ἰσπανὸν ὀνομάζουσι, τό τε καλούμενον ὀμφάκινον ἢ ὠμοτριβές· ἐνὶ δὲ λόγῳ τὸ αὐστηρὸν ἅπαν οὐκ ἐπιτήδειον, ὡς ἔνεστι σοι γευομένῳ διαγινώσκειν τὴν δύναμιν αὐτοῦ, κἂν μήπω πρότερον ἦς πεπειραμένος. οὕτω γοῦν καὶ ἡμεῖς ἐν Μακεδονίᾳ ποτὲ γευσάμενοι τοῦ κατὰ τὸν Αὐλῶνα τὸν περὶ τῷ Στρυμόνι γεννωμένου τῆς αὐτῆς εἶναι δυνάμειος ἐγνωρίσαμεν αὐτὸ τῷ καλουμένῳ Ἰσπανῷ. καὶ μὲν δὴ καὶ τῶν ἄλλων ἐλαίων ἀπάντων οὕτω γνωρίσεις τὴν δύναμιν, ὅσα τε καταχρηστικῶς ὀνομάζεται καὶ ὅσα σκευάζεται δι' ἀνθρώπων ἢ ῥιζῶν ἢ βοτανῶν ἢ φύλλων ἢ βλαστῶν ἢ καρπῶν. εἴρηται δ' αὐτάρκως μὲν ὑπὲρ αὐτῶν ἀπάντων ἐν τῇ περὶ φαρμάκων πραγματείᾳ· λεχθήσεται δὲ καὶ κατὰ τὸν ἐνεστῶτα λόγον ἐν οἰκείῳ καιρῷ. νῦν δὲ τοῦτ' ἄρκεῖ μόνον εἰπεῖν, ὡς, ὅπερ ἂν ἦ γλυκύτατον ἔλαιον, ἐπιτηδεϊότατόν ἐστιν εἰς τὰ παρόντα.

6 197 τούτῳ τοίνυν χρῆσθαι δαψιλεῖ μετὰ τρίψεως πολλῆς, ἐν μὲν τῇ πρώτῃ τῶν ἡμερῶν ὑπὲρ τοῦ μηδ' ὅλως γενέσθαι τὸν ὑποπτεούμενον ἔσcesθαι κόπον, ἐν δὲ τῇ δευτέρᾳ χάριν τοῦ λῦσαι τὸν ἤδη γεγονότα. λύει δ' αὐτὸν τὸ καλούμενον ἀποθεραπευτικὸν γυμνάσιον, ἐν ᾧ καὶ κινήσεις

ἔνεστι ποιεῖν συμμέτρους μὲν τῇ ποσότητι, βραδυτέρας δὲ τῇ ποιότητι, μετὰ πολλῶν τῶν μεταξὺ διαναπαύσεων, ἐν αἷς χρή τρίβειν τὸν ἄνθρωπον, ἐφαπτομένων ὁμοῦ πλειόνων, ὅπως μήτε καταψύχοιτό τι μέρος αὐτοῦ καὶ τάχιστα διαφοροῖτο τὰ περιττώματα. πλεονάζειν δὲ χρή ταῖς μὲν τρίψεσι κατὰ τὸν ἐν τῷ δέρματι τε καὶ ὑπὸ τῷ δέρματι τὸ πλῆθος τῶν περιττωμάτων ἔχοντα, ταῖς δ' ἐξ αὐτοῦ κινήσει κατὰ τὸν ἕτερον κόπον, ὃ τὸ πλεόν ἐν τοῖς μυσὶν ἥθροισται. τὰ γὰρ ἐν τούτοις περιττώματα τρίψις μόνη διαφορεῖν οὐχ ἱκανή. δεῖται γὰρ οὐκ ἔξωθεν μόνον ἔλκεσθαι πρὸς τινος, ἀλλὰ καὶ συναπωθεῖσθαι πρὸς ἐτέρου τινὸς ἔσωθεν.

6 198 ἐπωθεῖ δ' αὐτὰ τό τ' ἀναπτόμενον θερμὸν ἐν ταῖς κινήσει καὶ τὸ συνεκκρινόμενον πνεῦμα καὶ ἡ αὐτῶν τῶν μυῶν ἔντασις, ἐξ ἐπιμέτρου δὲ καὶ ἡ καθ' ἕκαστον τῶν μορίων ἀποκριτικὴ τῶν ἀλλοτρίων δύναμις. ὁ δὲ ἕτερος κόπος, ἐφ' οὗ συντάσεως αἰσθάνονται, τὸν σκοπὸν τῆς ἰάσεως ἔχει τὴν πρὸς Ἱπποκράτους ὀνομαζομένην χάλασιν· ἐναντίον γὰρ τοῦτο τῇ συντάσει, καθάπερ τῇ σκληρότητι <ἡ> μάλαξις. ἔλεγεν οὖν ὧδε· «δέρματος σκληροῦ μάλαξις, συντεταμένου χάλασις», ὡς ἐναντίον ὑπάρχον τῷ μὲν σκληρῷ τὸ μαλακόν, τῷ δὲ συντεταμένῳ τὸ χαλαρόν. χαλαῖται δὲ τὸ συντεταμένον ἐν μὲν ταῖς ἄλλαις διαθέσεσιν, ἃς ἐν τῷ πέμπτῳ Περὶ τῆς τῶν ἀπλῶν φαρμάκων δυνάμεως εἵπομεν, ἐτέρως, ἐπὶ δὲ τῇ διὰ τὰ γυμνάσια τρίψει μὲν ὀλίγη τε ἅμα καὶ μαλακῇ δι' ἐλαίου γλυκέος εἰληθεροῦς, ἀναπαύσει τε ὅλως ἢ ἡσυχίᾳ ἢ καὶ λουτροῖς εὐκράτοις καὶ διατριβῇ πλέονι κατὰ τὸ θερμὸν ὕδωρ, ὥστε, εἰ καὶ δις αὐτὸν ἢ καὶ τρίς λούσαις, ὀνήσεις μειζόνως. οὗτοι καὶ μετὰ τὰ βαλανεῖα ἀλείφεσθαι δεόνται πρὶν ἀμφιέννυσθαι· καὶ εἰ δι' ἰδρωτὰ τινα τύχοιεν ἀπομάζαντες τὸ λίπος, αὐθις ἀλείφεσθαι χρήζουσι.

6 199 καὶ μέντοι καὶ κατὰ τὴν ἐξῆς ἡμέραν ἀναστάντες ἐκ τῆς κοίτης ἀλειφθῆναι δεόνται, μηδέποτε ἄκρως ψυχρῷ τῷ ἐλαίῳ μηδὲ σκληρῶς ἀνατριβόμενοι. γίνεται δ' ὁ τοιοῦτος κόπος εὐχύμοις ἀνδράσι πονήσασιν εὐτονα μᾶλλον ἢ ὀξέα γυμνάσια, καὶ δεινῶς ὀκνηροῦς τε καὶ δυσκαμπεῖς ἐργάζεται τοὺς κοπωθέντας, οὐ μὴν πυκνοὶ τε καὶ φρικώδεις οἱ τοιοῦτοι φαίνονται, καθάπερ οἱ μικρὸν πρόσθεν εἰρημένοι. προσεσταλμένοι δ' οὐδὲν ἥττον ἐκείνων οὗτοι καὶ αὐχμώδεις ὀρῶνται, καὶ θερμότεροι τοῖς ἀπτομένοισι εἶναι δοκοῦσιν οὐ μόνον τῶν τὴν ἐλκώδη διάθεσιν ἐχόντων, ἀλλὰ καὶ σφῶν αὐτῶν, ὅθ' ὑγίαινον. Ὁ δὲ τρίτος τῶν κόπων ἐπὶ σφοδροτάταις γίνεται κινήσει καὶ μόνος ἐξαίρει τοὺς μῦς εἰς ὄγκον ὑπὲρ τὸ κατὰ φύσιν, ὡς εἰκόνα φλεγμονῇ τὴν διάθεσιν αὐτῶν. ταῦτά τοι καὶ ψαυόντων ὀδυνῶνται καὶ θερμότεροι φαίνονται· ὀδυνῶνται δὲ καί, ἣν αὐτοὶ καθ' ἑαυτοὺς ἐπιχειρήσῃσι κινεῖσθαι. ἀήθεσι δὲ γυμνασίῳ ἀνθρώποις ὁ τοιοῦτος κόπος ὡς τὰ πολλὰ συμπίπτει, γυμνάζεσθαι δ' εἰθιμμένοις ὀλιγάκις ἐγένετο κατὰ τὰς σφοδροτάτας τε ἅμα καὶ παμπόλλας κινήσεις.

6 200 ἡ δὲ ἱασις αὐτοῦ τρεῖς ἔχει τοὺς σκοπούς, οὗσπερ σχεδὸν τι καὶ τὰ φλεγμαίνοντα σύμπαντα, κένωσιν τοῦ περιττώματος καὶ ἀνάπαυσιν τοῦ συντεταμένου καὶ ἀνάψυξιν τοῦ φλογώδους. ἔλαιόν τε οὖν πολὺ χλιαρὸν αἷ τε τρίψεις μαλακώτεραι καὶ ἡ ἐν τοῖς εὐκράτοις ὕδασι διατριβὴ πολυχρονιωτάτη τοὺς τοιοῦτους ἰᾶται κόπους. εἰ δὲ καὶ βραχὺ τι χλιαρώτερον εἴη τὸ ὕδωρ, ὀνήσει μᾶλλον. οὕτω δὲ καὶ ἡσυχία πολλὴ καὶ ἀλείμματα συνεχῇ καὶ πάνθ' ὅσα τὸ μὲν κεκμηκὸς ἀναπαύει τε ἅμα καὶ παρηγορεῖ, τὸ δὲ περιττὸν διαφορεῖ. τάχα δ' ἂν τις οἰηθεῖ τὸν τοιοῦτον κόπον οὐχ ἀπλοῦν οὐδὲ τρίτον ἐπὶ τοῖς εἰρημένοισι ἔμπροσθεν δύο, σύνθετον δ' ὑπάρχειν ἐξ αὐτῶν, οὐδὲν ἔχοντα πλεόν τῆς τε τάσεως τῶν νευρωδῶν σωματῶν καὶ τῆς ἐλκώδους αἰσθήσεως· τὴν γὰρ θερμότητα τοῖς τοιοῦτοις κόποις ἄλλως μὲν ὑπάρχειν φύσει, καθάπερ καὶ τῶν προειρημένων ἐκατέρω, οὐ μὴν συμπληρωτικὴν γε τῆς ἐννοίας ἢ τῆς οὐσίας εἶναι.

6 201 ἀλλὰ τοι τό γε τοῦ παρὰ φύσιν ὄγκου τούτῳ τῷ κόπῳ μόνῳ παρὰ τοὺς ἄλλους ἐξαίρετον ὑπάρχει καὶ τὸ τῆς ἀλγεινῆς αἰσθήσεως οὐχ ὅμοιον ἐν γε τῷ τονώδει κόπῳ καὶ τῷδε.

τείνεσθαι μὲν γὰρ ἐν ἐκείνῳ, τεθλάσθαι δὲ τὰ νεῦρα σύμπαντα μέχρι καὶ τῶν ὀστέων οἱ τούτῳ τῷ κόπῳ κατεχόμενοι νομίζουσιν· ὥστε κατὰ γε ταῦτα διαφορὰν τινα ἐξαίρετον ἔχει παρὰ τοὺς ἄλλους δύο κόπους, οὐχὶ σύνθετός ἐστι μόνον. αὗται μὲν δὴ τρεῖς εἰσιν, εἴτε καταστάσεις σώματος εἴτε διαθέσεις εἴθ' ὅ τι βούλεται τις ὀνομάζειν. ἄλλη δ' ἐπ' αὐταῖς τετάρτη, παραπλησία μὲν ὑπάρχουσα κόπῳ, κόπος δ' οὐκ οὕσα, τῷ μήτε τὴν ἐλκώδη μήτε τὴν τονώδη μήτε τὴν φλεγμονώδη διάθεσιν ἔχειν, ἀλλὰ μηδὲ φρίκην τινὰ μηδ' ἄλγημα μηδὲ τὸν πρὸς τὰς κινήσεις ὅκνον ὅμοιον τοῖς κόποις ἐπιφέρειν, ἰσχύνητα δὲ μόνην ἅμα ξηρότητι. γίνεται μὲν οὖν ἐν εὐχύμοις τε ἅμα καὶ γυμναστικοῖς σώμασιν, ὅταν ἀμετρώτερον γυμνασθέντα μὴ καλῶς ἀποθεραπευθῇ. διαφορεῖται γὰρ οὕτω τὰ περιττώματα καὶ χαλᾶται τὰ τεταμένα καὶ οὐδὲν ἄλλο ὑπολείπεται κατὰ τὸ σῶμα πλὴν ξηρότητος, ἣν ἐκ τῆς ἀμετροτέρας κινήσεως ἔσχον.

6 202 δεῖται δὲ κατὰ μὲν τὴν πρώτην ἡμέραν οὐδενὸς ἐξηλλαγμένου παρὰ τὰ πρόσθεν, ὅτι μὴ θερμότερου τοῦ ὕδατος, ὥς συναγαγεῖν ἀτρέμα καὶ θερμῆναι καὶ τονῶσαι τὸ δέρμα, κατὰ δὲ τὴν δευτέραν ἀποθεραπευτικοῦ γυμνασίου βραχέος τε ἅμα καὶ μαλακοῦ καὶ βραδέος ἔν τε κινήσει καὶ τρίψει καὶ τῆς δεξαμενῆς ὁμοίως θερμῆς. ἐκπηδάτωσαν δ' εὐθέως εἰς τὴν ψυχρὰν ὑπὲρ τοῦ μένειν αὐτοῖς τὸν ἐν τῷ δέρματι τόνον ἅμα θερμότητι. καὶ γὰρ ἥττον ἐν τῷ μετὰ ταῦτα χρόνῳ διαφοροῦνται καὶ ῥαδίως εἷς τε τὰς σάρκας καὶ τὸ δέρμα τὴν τροφήν ἀναλαμβάνουσιν, οὗ μείζον ἀγαθὸν οὐδὲν ἂν ἐξεύροις αὐτοῖς, οὐδεμίαν γε διάθεσιν ἐξαίρετον ἔχουσι παρὰ τὴν τῆς σαρκὸς ἰσχύνητα καὶ ξηρότητα. δεῖται δ', οἶμαι, τό γε τοιοῦτον ἀνατραφεῖναι τε ἅμα καὶ ὑγρανθῆναι, καὶ ταῦτ' ἄμφω κάλλιστ' αὐτῷ γίνεσθαι πέφυκεν ἐκ τῆς ὑγραινούσης τροφῆς. Ἐπειδὴ δὲ ἅπαξ ἐμνημόνευσα τῆς ἐπὶ τοῖς λουτροῖς διαίτης, οὐ χεῖρον ἂν εἴη καὶ τὰ περὶ τῶν κοπωδῶν διαθέσεων ἐπεξελεῖν.

6 203 ὁ μὲν οὖν ἐλκώδης κόπος, εἰ μὲν ἱκανῶς ἀποθεραπευθεῖ, τῆς συνήθους δεῖται τροφῆς ἢ τι βραχὺ μείονος, ἔτι δ' ὑγροτέρας τε ἅμα καὶ ἐλάττονος· εἰ δὲ κατὰ τὴν ἀποθεραπείαν εἰς τὴν τετάρτην μεταπέσοι διάθεσιν (εἶωθε γὰρ οὕτω γίνεσθαι τὰ πολλά), κατ' ἐκείνην καὶ λουέσθω καὶ τρεφέσθω. ὁ δὲ τονώδης ἔτι δὴ καὶ μᾶλλον ὀλιγωτέρας δεῖται τροφῆς· ὁ δὲ φλεγμονώδης ὑπὲρ ἅπαντας ὑγροτάτης τε καὶ βραχυτάτης καὶ τι καὶ ψυχον ἐχούσης. εὐχύμου δ' ὁμοίως πάντες οἱ κεκοπωμένοι δέονται τροφῆς, ὁποῖα δηλονότι καὶ ὑγιαίνων ὁ ὑποκείμενος ἐν τῷ λόγῳ νεανίσκος ἐχρήτο. φυλάττεσθαι δὲ προσήκει τὸ γλίσχρον ἐν αὐτῇ κατὰ τε τὸν ἐλκώδη καὶ τὸν φλεγμονώδη κόπον, ὥς ἂν κωλῶον διαφορεῖσθαι τὰ περιττώματα. κατὰ μέντοι τὸν τονώδη καὶ τὰ τοιαῦτα σιτία δοτέον, ἀφαιροῦντα τοῦ πλήθους αὐτῶν. οὐδὲν οὖν θαυμαστὸν ἐναντιολογίαν εἶναι πολλὴν οὐκ ἰδιώταις μόνον ἐν ἀλλήλοις, ἀλλὰ καὶ τεχνίταις πρὸς ἑαυτοὺς τε καὶ τοὺς ἰδιώτας, οὔτε περὶ γυμνασίων οὔτε περὶ τρίψεων οὔτε περὶ λουτρῶν οὔτε περὶ διαιτημάτων ὁμολογοῦσιν ὑπὲρ τῶν κοπωθέντων.

6 204 ἀκοῦσαι γοῦν ἔστι τῶν μὲν φασκόντων, ὥς κόπῳ χρὴ λύειν τὸν κόπον, ἐτέρων δέ, ὥς ἀνάπαυσις ἰᾶται τὸν κάματον, καὶ τῶν μὲν, ὥς ἐνδεῶς χρὴ διαιτᾶσθαι τοὺς κοπωθέντας, ἄλλων δέ, ὥς οὐ μόνον <οὐκ> ἀφαιρεῖν προσήκει τῶν εἰθισμένων, ἀλλὰ καὶ τοσοῦτω πλείω προσφέρειν, ὥς περ <τις> ἔτυχε πλείω γυμνασάμενος (ἀνὰ λόγον γὰρ χρῆναι τοῖς πόνοις προσφέρεσθαι τὰς τροφάς), ἄλλων δὲ τινων, ὥς οὔτε προστιθέναι χρὴ ταῖς τροφαῖς οὔτ' ἀφαιρεῖν. οὕτω δὲ καὶ λούουσιν οἱ μὲν εὐκράτοις ὕδασι, οἱ δὲ θερμότεροις, οἱ δὲ χλιαρωτέροις. ἢ τε γὰρ ἐμπειρία πρὸς ἐκεῖνο μόνον ἕκαστον ἀπάγει, πρὸς ὅπερ ἔτυχε θεασάμενος πολλάκις, ὅ τε λόγος, ὥς ἂν μὴ τέλειος ὑπάρχων ἐκάστῳ, καθάπερ ἐδείκνυτο πρόσθεν, ἀλλὰ μίαν τινὰ διάθεσιν ἐκδιδάσκων κοπώδη, τὰς δ' ἄλλας ὥς περ οὐκ οὕσας ὑπερβαίνων, ἐκείνης μόνης ἐκδιδάσκει τὴν ἐπανάρθωσιν, ἥς ἔγνω μόνης.

6 205 ἀληθὲς γοῦν ἔστι καὶ τὸ κόπῳ λύεσθαι τὸν κόπον, ὅταν γε δὴ φαίνεται ποτε δεόν εἶναι τοῖς ἐν τῇ προτεραίᾳ γυμνασίοις ἴσα κατὰ τὴν ὑστεραίαν γυμνάζεσθαι, καὶ τὸ τὴν ἴσιν τῶν κόπων

ήκυχίαν ὑπάρχειν. τούτων γὰρ τὸ μὲν ἐν τοῖς περιττωματικοῖς κόποις, καὶ μάλισθ' ὅσοι κατὰ τοὺς μῦς ἔχουσι τὰ περιττώματα, τὸ δ' ἐν τοῖς τονώδεσι τε καὶ φλεγμονώδεσι φαίνεται συμφέρον. ἀληθὲς δὲ καὶ τὸ χρῆναι τοὺς κοπωθέντας ἐνδεῶς διαιτᾶσθαι· τοῦτο γὰρ ἐώραται τοὺς φλεγμονώδεις ὠφελοῦν. ἀληθὲς δὲ καὶ τὸ τὰ συνήθη διδόναι· τοῦτο γὰρ ἐπὶ τῶν ἐλκωδῶν, ὅταν ἀποθεραπευθῶσιν, ὀρθῶς τετήρηται γινόμενον, ὥσπερ γε καὶ τὸ πλείω λαμβάνειν ἐπὶ τῆς ὁμοιουμένης τοῖς κόποις διαθέσεως, εἰς ἣν καὶ τῆς ἐλκώδους ἔνιοι μεταπίπτουσιν. οὕτω δὲ καὶ τὸ λούειν εὐκράτοις ὕδασι ἀληθὲς ἐπὶ τοῖς περιττωματικοῖς κόποις. ἀληθὲς δὲ καὶ τὸ μὴ λούειν τοιούτοις ἐπὶ τῶν φλεγμονωδῶν (χλιαρωτέρων γὰρ οὗτοι δέονται) καπὶ τῆς ὁμοίας κόπῳ διαθέσεως (οὗτοι γὰρ οὐ χρήζουσι θερμότερων).

6 206 οἶονται δ' ἔνιοι καὶ τὴν τοιαύτην διάθεσιν εἶναι κόπον. ἕτεροι δὲ τινες ὁποῖα μὲν τίς ἐστὶν ἡ διάθεσις οὐκ εἶπον, ἐφ' ὧν δ' ἂν ὑποψία τις ᾗ γεννησόμενου κόπου συμβουλευούσι θερμότερῳ χρῆσθαι τῷ κατὰ τὸ λουτρὸν ὕδατι καὶ προστιθέασι δὲ τὴν αἰτίαν, ὥς ἡμεῖς ἔμπροσθεν ἔφαμεν, οἱ μὲν ἀναδόσει φάσκοντες, οἱ δὲ θρέψει συντελεῖν τὸ τοιοῦτον λουτρὸν, οὐ μὴν καθ' ὄντινά γε λόγον οἷα τε κωλύειν ἐστὶ κόπον ἀνάδοσις τε καὶ θρέψις ἐκδιδάσκουσιν, ἀλλ' οὐδὲ τὴν ἀρχὴν ὁποῖα τίς ἐστὶν ἡ τοῦ κόπου διάθεσις, οὐδὲ τοῦτο γράφουσιν. οἱ γοῦν πλείους αὐτῶν οὐδὲν εἶπον, ἔνιοι δὲ τολμήσαντες εἰπεῖν ἀπεφάναντο ξηρότητα. τὸ μὲν οὖν ὑπὸ τροφῆς θεραπεύεσθαι ξηρότητα καὶ μάλιστα τῆς ὑγραινούσης, ὅπερ οὐδ' αὐτὸ προστιθέασι οἱ πλείους αὐτῶν, ἀληθέστατον, οὐ μὴν οὐτ' ἴαμα τῶν κόπων ἐστὶν οὔτε προφυλακὴ τὸ τοιοῦτον. ἀλλ' ὅταν, ὥς εἴρηται, ξηρότερα μὲν ἀπεργασθῇ τὰ μόρια, μήτε δὲ τάσις ᾗ κατ' αὐτὰ μηδεμία μήτε περιττώματα λεπτὰ καὶ δριμέα μήτε φλεγμονώδης διάθεσις, ἀνατρέφειν δήπου προσήκει τὰ διὰ τὴν κένωσιν ἐξηραμμένα τροφαῖς ὑγραινούσαις, ὥς, εἴ γε μὴ ἀναθρέψειας αὐτάρκως, ἰσχυρότερόν τε καὶ ξηρότερον ὄψει κατὰ τὴν ἐξῆς ἡμέραν ἑαυτοῦ τὸ σῶμα.

6 207 καὶ ταύτην τὴν διάθεσιν ἔνιοι κόπον ὑπολαβόντες ὑπάρχειν οἶονται θερμότερῳ λουτρῷ καὶ τροφῇ δαψιλεῖ κεκωλυκέναι τὴν γένεσιν αὐτῆς. ἀλλ' ἐκεῖνο θαυμάζειν ἐνίων ἄξιον, ὥσπερ καὶ Θέωνοις, εἰ τὸν ἤδη γεγεννημένον κόπον οὐκ ἀξιοῦσιν ὁμοίως ἰᾶσθαι. εἴτε γὰρ ἦν νῦν εἴρηκα διάθεσιν ὑπολαμβάνει τις εἶναι κόπον, ἀναθρέψει χρὴ λύειν αὐτὸν καὶ κωλύειν γενέσθαι, εἴτε τῶν ἄλλων τινὰ τῶν ὄντως κόπων, ἐνδεέστερον ἐπὶ πάντων χρὴ τρέφεσθαι τὸν ἄνθρωπον, ἔτι τε προσδοκωμένων καὶ ἤδη γεγονότων. οὐδὲ γὰρ τοῦτ' ἔστιν εἰπεῖν, ὥς ἡ τετάρτη διάθεσις ἡ παρακειμένη τοῖς κόποις, εἰ μὴ κατὰ τὴν πρώτην ἡμέραν ἐπανορθωθείη δι' εὐτροφίας, εἴς τινα τῶν τριῶν μεταπίπτειν εἴωθεν. εἰ μὲν γὰρ αὐτὸ τοῦτο μόνον εἴη κατ' αὐτὴν ἡ ξηρότης, ἰσχύοτος οὐδὲν ἀκολουθήσει πλέον· εἰ δὲ καὶ θερμότης τις συνεῖη, πυρέξαι κίνδυνος.

6 208 οὐ μὴν ταυτόν γ' ἐστὶ κόπος καὶ πυρετός, εἰ καὶ ὅτι μάλιστα τῶν κοπωθέντων ἐπύρεξαν ἔνιοι. θαυμάζειν οὖν ἐπέρχεται μοι Θέωνος ἐν τῷ τετάρτῳ τῶν κατὰ μέρος γυμνασίων, ἐν οἷς περὶ τοῦ τελείου γυμνασίου διεξέρχεται, τάδε γράφοντος· «καὶ κόπου τινὸς τοῖς οὕτω γυμνασθεῖσιν ὥς τὰ πολλὰ τῇ ἐξῆς ἡμέρᾳ παρακολουθοῦντος, ἡ ζεστολousία παραιτεῖται τὴν πρὸς τὸν κόπον ἐπιτηδειότητα, πυροῦσα τὴν ἐπιφάνειαν, ἵνα αὕτη σικύας τρόπον τὴν λαμβανομένην τροφὴν ἐπισπωμένη τοῖς κεκμηκόσι ἀντιδιέλθαι νεύροις.» οὗτος μὲν γὰρ πρὸς τοῖς ἄλλοις ὥσπερ αἴνιγμά τι τὸ «ἀντιδιέλθαι» ῥῆμα παρέλαβεν ἐν τῷ λόγῳ. δύναται μὲν γὰρ τις ἀκούειν, ἵνα ἡ ἐπιφάνεια σικύας τρόπον ἐπισπωμένη τὴν τροφὴν μέρος ἐξ αὐτῆς τι καὶ τοῖς νεύροις παρέχῃ· δύναται δὲ καὶ τοῦναντίον, ἵνα ἡ ἐπιφάνεια σικύας τρόπον ἐφ' ἑαυτὴν ἀντισπῶσα τὴν ἐπὶ τὰ νεῦρα φερομένην τροφὴν μερίζηται. ὥστε κατὰ μὲν τὸν πρότερον λόγον εἰς εὐτροφίαν τοῖς νεύροις συναίρεσθαι θερμανθὲν τὸ δέρμα (τοῦτο γὰρ ἡγοῦμαι λέγειν αὐτὸν «ἐπιφάνειαν»), κατὰ δὲ τὸν δεύτερον εἰς ὀλιγοτροφίαν.

6 209

ὅσον μὲν οὖν ἐπ' αὐτῇ τῇ ῥήσει, τὴν γνώμην τοῦ Θεώωνος οὐκ ἂν τις ἐξεύροι· ἐξ ὧν δ' ἐν ἄλλοις τε λέγει καὶ τῷ τρίτῳ τῶν Γυμναστικῶν, ἐλάττωνα τροφήν δίδοσθαι βούλεται μετὰ τὸ τέλειον γυμνάσιον. καίτοι γ' οὐδ' αὐτὸ τοῦτο διεσάφησε, τίνι ποτὲ λογισμῷ συμβουλευεῖ. δίδοται μὲν γὰρ ἐλάττων τροφή τῆς συνήθους ἢ τῷ μὴ δεῖσθαι τῆς ἱσχύος ἢ τῷ μὴ δύνασθαι πέψαι. τὸ μὲν οὖν πρότερον οὐκ ἀληθὲς ἐπὶ τῶν πολλὰ γυμνασασμένων, τὸ δὲ δεύτερον ἔστιν ὅτε μὲν ἀληθές, ἔστιν ὅτε δὲ ψευδές. εἰ μὲν γὰρ ἄρρωστοτέραν ἔχοιεν τὴν πεπτικήν δύναμιν, ἀληθές, εἰ δὲ μὴ ταύτην, ἀλλ' ἑτέραν τινά, ψευδές. ἀκούειν δὲ χρὴ πεπτικήν δύναμιν οὐ τὴν ἐν γαστρὶ μόνον ἢ φλεψὶν ἢ καθ' ἥπαρ, ἀλλὰ καὶ τὴν καθ' ἕκαστον μόριον, ὥσπερ ἐν τοῖς παροῦσι τὴν ἐν τοῖς μυσίν, ἐν οἷς δὴ καὶ μάλιστα ἔστιν ἡ διάθεσις, ὑπὲρ ἧς διαλεγόμεθα.

6 210 διαφορηθέντες γὰρ ἐπὶ πλέον ἐν τοῖς γυμνασίοις ἰσχνότεροί τε καὶ ξηρότεροι γίνονται. εἰ μὲν οὖν ἐπ' ὀλίγον αὐτοῖς ταῦτα συμβαίη, κατεργάζεσθαι δύνανται τροφήν, ὅσῃσπερ δέονται· εἰ δὲ τι πολὺ τοῦ κατὰ φύσιν ἀποχωρήσειαν, ἀδυνατοῦσιν. ὧν ὁ Θεὸς οὐδὲν ὅλως οὐτ' ἐνενόησεν οὔτε διωρίσατο. τὴν ἀρχὴν γὰρ οὐδ' ἐκ λόγου τινός, ἀλλ' ἐξ ἐμπειρίας, ὥς καὶ αὐτὸς ὁμολογεῖ, τὸ θερμότερον ὕδωρ ἐπὶ τῷ τελείῳ γυμνασίῳ χρήσιμον ὑπάρχον ἐτήρησεν. οὕτως οὖν ἐφεξῆς γράφει· «τοῦτο δέ, εἰ μὲν καὶ τὸν λόγον ἔχει παρακείμενον, εὐτυχήματος ἔργον, εἰ δὲ μὴ γε, τὸ πρὸς τῶν ἀποτελεσμάτων ἐπιμαρτυρούμενον οὐ παραδεκτέον, εἰ μὴ καὶ τὸν λόγον ἐξ εὐκαιρίου ἔχοι συμπροσπίπτοντα». εἰ μὲν οὖν ἀκριβῶς ἐξευρὼν τὴν διάθεσιν, ἐφ' ἧς τὸ θερμὸν ὕδωρ ἐπαινεῖ, τὴν αἰτίαν ἀγνοεῖν ὠμολόγει, συγγνωστὸς ἂν ᾦν εἰκότως· ἐπεὶ δ' ἀπλῶς εἶπεν ἐπὶ τῶν τελείων γυμνασίων ἀρμόττειν τὴν ζεστολousίαν (οὕτω γὰρ αὐτὴν καὶ ὀνομάζει), δύνανται δὲ πολλὰι διαθέσεις ἀκουλουθῆσαι τῷ τοιούτῳ γυμνασίῳ, μέμψαιτ' ἂν τις αὐτῷ μὴ διορισμένῳ περὶ πασῶν ἐφεξῆς.

6 211 αὐτὸς γοῦν οἶδε καὶ τὸν φλεγμονώδη κόπον ἀκολουθοῦντα τῷ τοιούτῳ γυμνασίῳ, καθ' ὃν εἰς ὄγκον μείζονα τοῦ κατὰ φύσιν ἐξαίρεται τὰ πεπονηκότα, καὶ τὸν ἕτερον, ὃν ὡς ἓνα γράφει, τῷ κοινῷ συμπτώματι προσέχων τὸν νοῦν, ὅπερ ἀντίκειται τῷ παρὰ φύσιν ὄγκῳ. λεπτότεροι μὲν γὰρ ἐν τοῖς ἄλλοις δύο κόποις ἀποτελοῦνται καὶ προσέτι γε τῇ τετάρτῃ διαθέσει, περὶ ἧς ὁ λόγος συνέστηκεν. ἀλλ' οὐχ, ὥσπερ ἐν κοινὸν σύμπτωμα τῶν τριῶν διαθέσεων ἔστιν, οὕτω καὶ ἡ διάθεσις μία. κατὰ μὲν οὖν τὴν ἐπὶ τῇ τάσει τῶν νευρωδῶν σωμάτων οὐ χρὴ λούειν θερμότερῳ τοῦ συνήθους· οὕτω δὲ οὐδὲ κατὰ τὴν ἐπὶ τοῖς περιττώμασι· κατὰ δὲ τὴν ἄνευ τούτων ἰσχνότητα συμφέρει λούειν θερμότερῳ τοῦ συμμέτρου· γίνεται γὰρ ἡ διάθεσις αὕτη, διαφορηθέντων ἐπὶ πλέον ἐν τοῖς γυμνασίοις τῶν σωμάτων, οὕτως ὡς ἐν ταῖς μακροτέραις ἀσιτίαις εἶωθε συμβαίνειν. ὥστε καὶ ἡ ἐπανόρθωσις αὐτῶν ἐν προσθέσει τε καὶ ἀναπληρώσει τοῦ κενωθέντος ἔστιν. οὐ δύναται δ' αὕτη γενέσθαι τοῦ δέρματος ἀραιοῦ μένοντος.

6 212 συναγαγεῖν οὖν αὐτὸ χρὴ καὶ πυκνῶσαι καὶ σφίγγειν πρότερον, εἰ μέλλει τι τῆς δαφιλοῦς τροφῆς ὄφελος ἔσεσθαι. συνάγει δὲ καὶ στεγνοὶ τό τε ψυχρὸν ὕδωρ καὶ τὸ ζέον. ἀλλ' ὑπὸ μὲν τοῦ ψυχροῦ κίνδυνος βλαβῆναι τὸν ἄνθρωπον, ἀραιὸν τε ἅμα καὶ κενὸν ἐπὶ τῷ πλήθει τῶν γυμνασίων γεγεννημένον· ὑπὸ δὲ τοῦ ζέοντος βλάβη μὲν οὐδεμία, πυκνότης δ' ἀσφαλῆς ἐγγίνεται τῷ δέρματι, συνεπιλαμβανούσης τι καὶ τῆς ἐγκαταλειπομένης αὐτῷ θερμότητος. ὅθεν οὐδὲ χρονίζειν ἐπὶ πλέον ἐν τῷ ψυχρῷ προσήκει τὸν οὕτω λουζόμενον, ἀλλ', ὥσπερ καὶ αὐτὸς ὁ Θεὸς τοῦτό γε παρετήρησεν ὀρθῶς, φυλακτέον ἐστὶ τὴν ἐν τῷ ψυχρῷ διατριβήν, ὡς τὴν ἐκ τῆς ζεστολousίας ἀναλύουσιν ὠφέλειαν. ἡ δὲ αἰτία τοῦ σφαιλῆναι τὸν Θεὸν α, τὸ μῖα διαθέσει συμφέρον ὡς πάσαις ἀρμόττον γράφοντα, τῶν γυμναζομένων ὑπ' αὐτοῦ σωμάτων ἡ ἕξις ἔστιν· ἀθλητὰς γὰρ ἐγύμναζε τοὺς μετὰ τὸ τέλειον γυμνάσιον εἰς μὲν τὴν τετάρτην διάθεσιν ἐτοίμως ἐμπίπτοντας, εἰς δὲ τὴν τρίτην σπανιάκας. ὅπερ οὖν ἐθεάσατο πολλάκις, ὡς διηγεκὲς ἔγραψεν.

6 213

εἰ δέ γε κακοχύμους ἢ καχέκτας ἢ ἀήθεις γυμνασίων ἢ ἀσθενεῖς ἢ μὴ νεανίσκους ἐγύμναζε, σπανιάκις μὲν ἂν εἰς τὴν τοιαύτην διάθεσιν ἐμπίπτοντας ἐθεάσατο, μυριάκις δ' εἰς τὰς ἄλλας. ἢ τοῦτο μὲν ἴσως καὶ λέγειν περιττόν· αὐτὸς γὰρ ὁμολογεῖ μετὰ τὰ κατασκευαστικά γυμνάσια χρῆσθαι τῇ ζεστολυσίᾳ· τὰ δὲ τοιαῦτα γυμνάσια μόνοις ἀθληταῖς ἐπιτηδεύεται. καίτοι φήκει τις, ὥς ἐκείνοις μὲν ἐκουσίως καὶ κατὰ περίοδον, ἄλλοις δὲ πολλοῖς ἢ δι' ἀνάγκην ἢ φιλονεικίαν ἢ τι τοιοῦτον ἕτερον. ἀλλ' ἐπὶ γε τῶν τοιούτων ἐπὶ τοῖς ἀμέτροις γυμνασίοις ἀνάγκη πρότερον ἢ καὶ μίαν ἢ καὶ πλείους συστήναι κόπων διαθέσεις. ὥστ' ἐν μόνοις τοῖς εὐεκτικοῖς σώμασιν ἡ τετάρτη γίνεται διάθεσις, οἷάπερ ἐστὶ τὰ τε τῶν καλῶς ἀγομένων ἀθλητῶν καὶ τοῦ νῦν ἡμῖν ἐν τῷ λόγῳ προκειμένου νεανίσκου. καὶ εἴ τις ἀπλῶς ἀποφαίνοιτο, μετὰ τὰ σφοδρότατα γυμνάσια τὴν τοῦ θερμότερου λουτροῦ χρῆσιν ἐπιτήδειον ὑπάρχειν, ἐπὶ μιᾶς μὲν ἀληθεύει καταστάσεως, ἐπὶ τριῶν δὲ ψεύσεται.

6 214 πολλὰ δὲ καὶ ἄλλα τοιαῦτα καθ' ὅλην τὴν ὑγιεινὴν πραγματείαν ἰατροῖς τε καὶ γυμνασταῖς γέγραπται ψευδῇ. κεφάλαιον δ' αὐτῶν ἐστὶ παρὰ τὸ τῆς ῥήσεως ἀδιόριστον, ὅταν, ὅπερ ἐπὶ μιᾶς ἕκαστος ἐθεάσατο διαθέσεως, ἐπὶ πολλῶν ἀναγράφῃ. Καὶ μὲν δὴ καὶ πέμπτη τίς ἐστι διάθεσις ἐγγύς τι ταῖς προειρημέναις, ἣν ὀνομάζουσι στέγνωσιν, ὑπὲρ ἧς, ἐπειδὴν συμπεραίνωμεν τὸν ἐπὶ τοῖς κόποις λόγον, ἐφεξῆς ἐρῶ. αἱ μὲν γὰρ ἀπλᾶ διαφοραὶ τρεῖς αὐτῶν εἰσιν, ὑπὲρ ὧν ἤδη μοι λέλεκται· κατὰ σύνδυο δὲ λαμβανομένων ἄλλαι γίνονται τρεῖς· ἐβδόμη δ' ἐπὶ πάσαις ἐστὶν ἡ τῶν τριῶν ἅμα συνερχομένων. ἡ μὲν δὴ διάγνωσις αὐτῶν ἐστὶν ἀπὸ τοῦ συνδυάζεσθαι τὰ γνωρίσματα, σκοπὸς δὲ τῆς ἐπανορθώσεως ὁ μὲν κοινὸς ἀπασῶν ἀποβλέποντα πρὸς τὸ ἐπικρατοῦν μηδὲ τοῦ λοιποῦ παντάπασιν ἀμελεῖν, ὁ δ' ἴδιος ἐπὶ τῷ κοινῷ κατὰ τὰς ἐν μέρει διαθέσεις λαμβάνεται. πάσας μὲν οὖν ἐπέρχεσθαι τὰς συζυγίας μακρόν, ἔνεκα δὲ σαφηνείας ἐπὶ μιᾶς ὡς παραδείγματος ὁ λόγος περανθήσεται.

6 215 ἐὰν τοίνυν ὄγκος τε ἅμα περὶ τοὺς μῦς ὑπάρχη καὶ τεθλάσθαι δοκῶσιν αὐτοὶ καὶ ἡ ἐλκώδης αἴσθησις ἢ φλεγμονώδης κόπος ἅμα τῷ περιττωματικῷ κατειλήφῃ τὸν ἄνθρωπον, ἢ ἀποθεραπεία γενήσεται στοχαζομένη μὲν ἀμφοῖν, ἀλλὰ μᾶλλον τοῦ μείζονος. οὐχ ἀπλῇ δ' ἐν ἅπασι τοῖς οὖσιν ἢ τοῦ μείζονος φύσις, ἀλλ' ἡ μὲν κατὰ δυνάμιν τε καὶ τὸ οἶον ἀξίωμα τοῦ πράγματος, ἡ δὲ κατὰ τὴν οἰκείαν οὐσίαν. ἀξιώματι μὲν οὖν καὶ δυνάμει μείζων ἐστὶν ὁ φλεγμονώδης κόπος τοῦ περιττωματικοῦ· κατὰ δὲ τὴν οἰκείαν οὐσίαν ἐκάτερος αὐτῶν οὕτω δύναται γενέσθαι μέγας τε καὶ μικρός, ὥς εἰ καὶ κατὰ μόνας ἐκάτερος ἦν. εἰ μὲν οὖν ἴσον ἐξειστήκει τοῦ κατὰ φύσιν ἐκάτερος, ὁ φλεγμονώδης ἐφ' ἑαυτὸν ἐπισπάσεται τὸ κῦρος τῆς θεραπείας, ἐπικρατῶν γε κατὰ δυνάμιν· ἂν δ' ὀλίγις μὲν ὁ φλεγμονώδης, πλείστον δ' ὁ ἐλκώδης ἀποκεχωρήκῃ τοῦ κατὰ φύσιν, ἐπισκεπτέον, εἴτε τοσοῦτον ὑπερέχει κατὰ τὸ μέγεθος ὁ ἐλκώδης, ὅσον ὁ φλεγμονώδης κατὰ δυνάμιν, ἢ ἔλαττον ἢ μείζον, καὶ οὕτως ἐξευρίσκειν τὸν ἐπικρατοῦντα· κἂν ἰσοσθενεῖς δέ ποτε φαίνωνται, πρὸς ἀμφοτέρους ὁμοίως ἀποβλεπτέον.

6 216 αὕτη μὲν οὖν ἡ μέθοδος ἔστω σοι κοινὴ πασῶν τῶν ἐπιπεπλεγμένων διαθέσεων. ὥσπερ δ' οἱ κόποι τρεῖς ὄντες, εἴτ' ἀλλήλοισι ἐπιπλεκόμενοι τέτταρας ποιοῦσι τὰς συζυγίας, οὕτως, εἰ καὶ τὴν τετάρτην αὐτοῖς ἐπιπλέξειε τις διάθεσις, αἱ συζυγαὶ πολὺ πλείους γενήσονται. μάθοις δ' ἂν ἐναργῶς, ὃ λέγομεν, ἐπὶ διαγράμματος. ἔστω δ' ἐν αὐτῷ πρώτη μὲν διάθεσις ἡ ἐλκώδης· δευτέρα δὲ ἡ τονώδης· τρίτη δ' ἡ φλεγμονώδης· τετάρτη δ' ἡ τῆς ἰσχύος. ἢ τοίνυν ἡ πρώτη μετὰ τῆς δευτέρας συστήσεται διάθεσις ἢ μετὰ τῆς τρίτης ἢ μετὰ τῆς τετάρτης· ἢ πάλιν ἡ δευτέρα μετὰ τῆς τρίτης ἢ τῆς τετάρτης· ἢ πάλιν ἡ τρίτη μετὰ τῆς τετάρτης. ὥστ' εἶναι τὰς πάσας ἕξ συζυγίας, ἀνὰ σύνδυο λαμβανομένων τῶν διαθέσεων, ἄλλας δὲ τέτταρας, ὅταν ἅμα τρεῖς ἐπιπλέκωνται διαθέσεις ἀλλήλαις. ἥτοι γὰρ ἡ πρώτη μετὰ τῆς δευτέρας <τε> καὶ τρίτης ἢ μετὰ τῆς δευτέρας τε καὶ τετάρτης ἢ μετὰ τῆς τρίτης τε καὶ τετάρτης συστήσεται· ἢ πάλιν ἡ δευτέρα μετὰ τῆς τρίτης τε καὶ τετάρτης.

- 6 217 ὑστάτη δὲ πασῶν ἐπιπεπλεγμένη διάθεσις ἔσται τῶν τεττάρων ἅμα διαθέσεων ἀλλήλαις μιγνυμένων. ὥστ' εἶναι τὰς πάσας ἑνδεκά τὸν ἀριθμόν. ἦσαν δέ γε καὶ αἱ τῶν ἀπλῶν τέτταρες. γενήσονται τοίνυν αἱ σύμπασαι πεντεκαίδεκα [Start of Table] α ἑλκώδης α β , α γ , α δ , β γ , β δ , γ δ β τονώδης α β γ , α β δ , α γ δ , β γ δ γ φλεγμονώδης α β γ δ δ ἰσχνότης [End of Table] εἰ δὲ καὶ τὰς τῆς στεγνώσεως διαφορὰς ἐπιπλέκοις ἀλλήλαις τε καὶ ταῖς πεντεκαίδεκα, παμπληθεῖς ἑτέρας ἐργάσι συζυγίας. εἰ δὲ καὶ τὰς τῆς ἀπεψίας αὐταῖς ἢ τὰς ἐπὶ τοῖς ἀφροδισίοις ἢ ταῖς ἐγκαύσεσιν ἢ ταῖς ἀγρυπνίαις ἢ ταῖς λύπαις ἐπιπλέξειας καταστάσεις τοῦ σώματος, οὐδ' ἀριθμηθῆναι ῥαδίως ἄσασαι δυνήσονται. καὶ οὕτω λέγω τὰς τῆς πληθώρας ἢ κακοχυμίας ἢ ἐπισχέσεως γαστρὸς ἢ διαρροίας ἢ ἐμέτων ἢ βάρους κεφαλῆς ἢ τινος ἄλλου μέρους ἢ ὅλως ὅσαι κατὰ τι σύμπτωμα συνίστανται· λεχθήσεται γὰρ αὐθις ὑπὲρ τῶν τοιούτων ἀπάντων. ἀλλὰ νῦν γε τούτου χάριν ἐπεμνήσθην αὐτῶν ὑπὲρ τοῦ δεῖξαι τὸ πλήθος τῶν ἐπιπλοκῶν ὅποσον ἐστί.
- 6 218 θαυμάσαι γὰρ οἶμαί τινα τοὺς ἐπὶ τοῖς ἀθροίσμασιν αὐτῶν, ἃς ὀνομάζουσι συνδρομάς, ἥτοι θεραπείαν ἢ πρόγνωσιν τῶν ἀποβησομένων ἐπαγγελλομένους τετηρηκέσθαι. καθ' ἓνα γὰρ τρόπον οἷόν τ' ἐστὶ καὶ προγνῶναί τι καὶ θεραπεῦσαι δεόντως, ὥς Ἱπποκράτης ἐδίδασκεν, ἐκάστου τῶν ἀπλῶν πραγμάτων ἀξίων ἐπίστασθαι τὴν δύναμιν, ὥς ἐγὼ νῦν ἐπέδειξα περὶ τῶν τεττάρων διαθέσεων. εἰ μὲν γὰρ ἐκάστη καθ' ἑαυτὴν συσταίῃ, τὴν ἐπανόρθωσιν ἀπλῆν ἐνδείξεται, μιχθεῖσα δ' ἑτέρα, κατὰ τὴν ὀλίγον ἔμπροσθεν εἰρημένην μέθοδον ὑπὲρ ἀπασῶν τῶν ἐπιπεπλεγμένων διαθέσεων. Ὅπότ' οὖν τοῦτ' ἔχον οὕτω φαίνεται, ἰτέον αὐθις ἐπὶ τὰς ἀπλᾶς διαθέσεις, ὧν ἐφεξῆς ταῖς εἰρημέναις ἦσαν αἱ κατὰ τὴν στεγνώσιν· οὕτω δ' ὀνομάζω τὴν βλάβην τῶν πόρων, ἐφ' ἣ κωλύεται διαφορεῖσθαι τὰ περιττώματα. γίνεται δ' αὕτη δι' ἔμφραξιν ἢ πύκνωσιν, ἣν δὴ καὶ μύσιν ὀνομάζουσι τῶν πόρων. ἔμφραξις μὲν οὖν ὑπὸ γλίσχρων ἢ παχέων γίνεται περιττωμάτων ἀθροώτερον ὀρμησάντων ἐπὶ τὸ δέρμα, πύκνωσις δὲ ὑπὸ τε τῶν στυφόντων καὶ ψυχόντων.
- 6 219 ἀλλ' ἐμφράξει μὲν ἀλῶναι τὸ προκείμενον ἐν τῷ λόγῳ σῶμα, κατὰ τὴν εἰρημένην ἐπιμέλειαν ἀγόμενον, οὐκ ἐγχωρεῖ, πυκνωθῆναι δὲ δύναται ποτε διὰ τε κρύος καρτερόν καὶ λουτρὸν στυπτηριῶδες. ἐγχωρεῖ δέ ποτε καὶ μετὰ βαλανεῖον ἢ ἰδρῶτα καὶ ἄλλως ἀραιοῦ τοῦ δέρματος ἕκ τινος ἑτέρας αἰτίας γενομένου καταπνεύσασαν αὖραν ἔμψυξιν τέ τινα καὶ πύκνωσιν ἀποτελέσαι. διαγινώσκειται μὲν οὖν ἡ εἰρημένη διάθεσις εὐθὺς μὲν ἀποδύντων ἀχροῖα τε λευκῇ καὶ σκληρότητι καὶ πυκνῶσει τοῦ δέρματος, κατὰ δὲ τὸ γυμνάζεσθαι τῷ δυσκεθερμάντῳ. οὕτε γὰρ ἰδρουσὶν ὁμοίως ὥς πρόσθεν οὕτ' εὐχροουσὶν, ἀλλ' εἰ καὶ βιάσαιντο τῇ εὐτονίᾳ τῶν γυμνασίων ἰδρῶτός τι προκαλέσασθαι, καὶ μείων οὗτος γίνεται τοῦ συνήθους καὶ ψυχρότερος καὶ ἥττον ἀτμώδης. ἢ δ' ἵασις τῆς τοιαύτης διαθέσεως θερμανσίς ἐστιν· ἐναντίον γὰρ τοῦτο τῇ ψύξει.
- 6 220 συντονῶ τέροις τε οὖν γυμνασίοις χρηστέον ἐστὶ καὶ βαλανείοις θερμότεροις. ἄμεινον δὲ καὶ καλινδεῖσθαι κατὰ τὸν πρῶτον οἶκον ἐπὶ ἐλαίου λιπαρῶς. ἔστω δὲ καὶ τὸ ἔλαιον τῶν χαλαστικῶν, οἷόνπερ ἐστὶν ἐν Ἰταλίᾳ τὸ Καβῖνον· ἄμεινον δ' ἐπὶ τῶν τοιούτων διαθέσεων ἐτῶν εἶναι δύο ἢ τριῶν αὐτό· καὶ γὰρ λεπτομερέστερον τοῦτο καὶ θερμότερον. ἢ δὲ ἐν τῇ ψυχρᾷ κολυμβήθρᾳ διατριβὴ μὴ πολυχρόνιος γινέσθω, μὴδ' αὐτὸ τὸ ὕδωρ ἄγαν ἔστω ψυχρόν. ἐνδύεσθαι δὲ μέλλοντες ἀλειφένθωσάν τινι τῶν μετρίως θαλπόντων, ἐλαίων μὲν, ὅσα γε κατ' Αἴγυπτόν εἰσι, κικίνῳ καὶ ῥαφανίνῳ, κατὰ δὲ τὴν ἄλλην οἰκουμένην τῷ γλυκεῖ καὶ λεπτομερεῖ καὶ μετρίως παλαιῷ, μύροις δὲ Σουσίνῳ τε καὶ γλευκίνῳ καὶ ἱρίνῳ καὶ ἀμαρακίνῳ καὶ Κομμαγηνῷ. τὸ μὲν δὴ γλευκίνον ἄκοπον ἀκριβῶς ἐστὶν καὶ χαλαστικόν, ὥστε καὶ τοῖς ἰσχυρῶς κοπωθεῖσιν ἐπιτήδειον ὑπάρχει· βραχεῖ δὲ αὐτοῦ τὸ Σουσίνον θερμότερόν ἐστι καὶ

μαλακτικώτερον· ἵρινον δὲ καὶ ἀμαράκινον καὶ Κομμαγηνὸν ἱκανώτερον τούτων θερμῆναι, ὥστε καὶ ταῖς καλουμέναις ἰδίως ψύξεσι χρήσιμα τετύχηκεν ὄντα.

6 221 τὰς μέντοι πυκνώσεις τοῦ δέρματος αὐτάρκως ἰᾶται καὶ τὸ ἀνήθινον ἔλαιον, καὶ μάλιστα εἰ χλωρὸν εἴη τὸ ἄνηθον. ἀρμόττει δὲ ταῖς τοιαύταις διαθέσεσιν, ὥσπερ οὖν καὶ τοῖς ἰσχυροῖς κόποις, τὸ διὰ τοῦ σπέρματος τῆς ἐλάτης ἄκοπον· εἰρήσεται δὲ ἐν τοῖς ἐφεξῆς ὅπως χρή σκευάζειν αὐτό. νυνὶ μὲν γάρ μοι δοκῶ καὶ ταῦτα περαιτέρω τῆς ὑποθέσεως εἰρηκέναι. τῷ γὰρ ἄριστα κατεσκευασμένῳ τὸ σῶμα καὶ βίον ἐλεύθερον ἐπανηρημένῳ καὶ μηδὲν αὐτῷ πλημμελοῦντι καὶ τὸν ἐπιστατοῦντα τῆς ὑγείας ἄριστον ἔχοντι τὰς νοσωδεστέρας διαθέσεις οὐ πάνυ τι συμπίπτειν εἰκός. Ἐπανέλθωμεν οὖν αὖθις ἐπὶ τὴν ἐξ ἀρχῆς ὑπόθεσιν καὶ παραλιπόντες ἐκκαύσεις καὶ ψύξεις καὶ ἀπεψίας καὶ διαρροίας ὅσα τ' ἄλλα τοιαῦτα (βέλτιον γὰρ ἀναβαλέσθαι σύμπαντα ταῦτα εἰς ἓνα λόγον, τὸν περὶ τῶν νοσωδῶν συμπτωμάτων ἐπιγραφησόμενον) ἐν τῷ παρόντι περὶ τῶν ἐπ' ἀφροδισίαις γυμνασίων ἐπισκεψώμεθα. καὶ γὰρ διαπεφώνηταί πως ὑπὲρ αὐτῶν, ἐνίων μὲν οἰομένων οὕτω χρῆναι γυμνάζειν ἐπ' αὐτοῖς ὥς κατὰ τὸ καλούμενον ἀποθεραπευτικόν, ἐνίων δὲ ὡς κατὰ τὸ παρασκευαστικόν.

6 222 ἔστι δὲ δήπου τὸ παρασκευαστικὸν γυμνάσιον ἐν μὲν τῇ ποσότητι τῶν κινήσεων ἔλαττον τοῦ συμέτρου, κατὰ δὲ τὴν ποιότητα συντονωτέρον τε καὶ ὀξύτερον. οἱ μὲν οὖν ἀποθεραπεύειν ἀξιοῦντες, ὥσπερ τοὺς ἀπὸ καμάτου, τὴν τε κατάλυσιν τῆς δυνάμεως ὑφορῶνται καὶ τὴν ξηρότητα τοῦ σώματος (ἄμφω γὰρ ταῦτα ἀσχομεν ἐπ' ἀφροδισίαις τε καὶ πλήθει τῶν γυμνασίων), οἱ δὲ τῷ παρασκευαστικῷ χρῆσθαι γυμνασίῳ, τὴν ἀραιότητά τε καὶ τὸ εὐίδρωτον, ἅπερ ἐπιτείνεσθαι μὲν ὑπὸ τῶν ἀποθεραπευτικῶν, ἐπανορθοῦσθαι δ' ὑπὸ τῶν παρασκευαστικῶν. ἐγὼ δ' ἐκατέρους ἐπαινέσας, ὡς ἐωρακότας ἐκ μέρους τάληθές, ἐς ταῦτόν συνθήσω τὰς δόξας αὐτῶν. ὅτι μὲν γὰρ ἀναρρῶσαί τε χρή τὴν δύναμιν καὶ σφίγξαι τὴν ἀραιότητα καὶ μὴ παραυξῆσαι τὴν ξηρότητα, συγχωρήσουσιν ἑκάτεροι. λείπει δ' αὖ εἰς διορισμὸς ἀμφοτέροις, ὥσπερ ἐν ταῖς ἐπιτεπλεγμέναις ἀπάσαις διαθέσεσιν ὑφ' ἡμῶν ἔμπροσθεν εἴρηται, ῥηθήσεται δὲ καὶ νῦν οὐδὲν ἥττον. ἐπειδὴν γὰρ ἐς ταῦτόν συνέλθωσι πλείους διαθέσεις, εἰ μὲν ἓνα τρόπον ἐνδείκνυται θεραπείας, ἐπιτείνεσθαι χρή τὸν τρόπον <μᾶλλον> ἢ περ εἰ κατὰ μόνας ἐκάστη τῶν διαθέσεων ἦν, εἰ δ' ἐναντιούμεναι, κατὰ τὴν ἐπικρατοῦσαν διάθεσιν ἐπανορθωτέον ἐστὶ πρότερον, οὐδὲ τῶν ἄλλων ἀμελοῦντας τὸ σύμπαν.

6 223 ὅσοι μὲν οὖν ἦτοι δι' ἡλικίαν ἢ καὶ ἄλλως ἀσθενεῖς ὑπάρχοντες ἀφροδισίαις ἐχρήσαντο, τούτοις μὲν ἀναγκαῖόν ἐστιν ἐπικρατεῖν τὴν ἀρρωστίαν τῆς δυνάμεως· ὅσοι δ' ἰσχυροὶ τε καὶ νέοι, καθάπερ ὁ νῦν ὑποκείμενος ἐν τῷ λόγῳ νεανίσκος, ἐν τούτοις ἢ τοῦ σώματος ἔξις εἰς ἀραιότητα πλέον ἢ περ ἡ δύναμις εἰς ἀρρωστίαν ἀλλοιοῦται. καὶ τοίνυν ἢ ἐπανόρθωσις οὐ διὰ τῶν ἀραιούντων, οἷόν ἐστι τὸ ἀποθεραπευτικὸν γυμνάσιον, ἀλλὰ διὰ τῶν συναγόντων τε καὶ σφιγγόντων, ὁποῖόν ἐστι τὸ παρασκευαστικόν, ἐν τοῖς τοιοῦτοις γίνεται σώμασιν. εἰ δὲ δὴ καὶ ψύξις τις ἐπὶ τοῖς ἀφροδισίαις ἐγγίνεται τοῖς σώμασι, καὶ κατὰ τοῦτ' ἂν εἴη τῷ παρασκευαστικῷ γυμνασίῳ χρηστέον· ἐπεγείρει γὰρ ἐκεῖνο τὴν θερμότητα τῷ τε τῶν κινήσεων ὀξεῖ καὶ συντόνῳ καὶ τῷ συναγεῖν καὶ σφίγγειν τὴν ἔξιν. ὅτι δὲ τὴν ἀραιότητα τοῦτο μόνον τῶν γυμνασίων ἰᾶται, πρὸς ἀπάντων ὠμολόγηται τῶν γυμναστῶν, ὑπὸ τῆς πείρας δεδιδαγμένων.

6 224 ὥστ' οὐδὲν ἂν εἴη βέλτιον εἰς τὰ παρόντα τοῦ τοιοῦτου γυμνασίου. τῆς δὲ ὥρας τοῦ ἔτους ἐπιτρεπούσης οὐδὲ τῆς ψυχρολousίας ἀφεκτέον ἐστίν. ἐδέσματα δὲ τῷ πλήθει μὲν ἐλάττω, τῇ ποιότητι δὲ ὑγρότερα δοτέον, ἵνα καὶ πέψη καλῶς αὐτὰ καὶ τὴν ἐκ τῶν ἀφροδισίων ἐπανορθώσεται ξηρότητα. χρή δ' οὐδὲ ψυχρότερα τὴν κρᾶσιν, ἀλλ' ἦτοι τῆς μέσης ιδέας ἢ τῶν θερμότερων ὑπάρχειν αὐτά. διότι γὰρ ἐξ ἀφροδισίων ἀραιότερον καὶ ψυχρότερον ἅμα καὶ

ἀσθενέστερον καὶ ξηρότερον ἀποτελεῖται τὸ σῶμα, χρή δήπου τὰ πυκνοῦντα καὶ θερμαίνοντα καὶ ὑγραίνοντα καὶ τὴν δύναμιν ἀναρρωννύντα προσφέρεσθαι, καὶ τούτους εἶναι τοὺς σκοποὺς ἐπ' αὐτοῖς. ὅτι δὲ αὕτη δύναμις ἐστὶν τῶν ἀφροδισίων, οὐ τοῦ νῦν ἐνεστῶτος λόγου· προῦκειτο γὰρ ἐν αὐτῷ διελθεῖν, ὅπως ἂν κάλλιστα γυμνάζοιτο τὸ προκείμενον σῶμα μετὰ τὴν τῶν ἀφροδισίων χρήσιν, ὅπερ οὐκ ἡδύνατο περανθῆναι καλῶς ἄνευ τοῦ προλαβεῖν ἐξ ὑποθέσεως, ὅποια τίς ἐστὶν ἢ ἐν τῷ σώματι γινομένη διάθεσις ἐπὶ τοῖς ἀφροδισίοις.

6 225 ἀλλὰ νῦν μὲν ἐξ ὑποθέσεως, αὐθις δὲ μετ' ἀποδείξεως εἰρήσεται, τίς τε ἡ δύναμις αὐτῶν ἐστὶ καὶ εἰ χρηστὸν ὅλως ἢ μὴ καὶ τίνες αὐτῶν ὠφέλεια καὶ βλάβαι κατὰ τε τὰς τοῦ σώματος διαθέσεις εἰς καὶ τὰς ὥρας τοῦ ἔτους καὶ τὰς χώρας ὅσα τ' ἄλλα τοιαῦτα χρή προσδιορίζεσθαι. Μετὰ μὲν δὴ τὴν τῶν ἀφροδισίων χρήσιν εἶδος ἔστω γυμνασίου τὸ παρασκευαστικὸν ὀνομαζόμενον, ἀγρυπνίας δὲ προσγινομένης ἢ λύπης ἢ ἀμφοτέρων τὸ ἀποθεραπευτικόν, ὅταν γε χωρὶς ἀπεψίας γεννηθῶσιν· ἐπὶ γὰρ ταῖς ἀπεψίαις οὐδ' ὅλως γυμναστέον. ὅτι δὲ τὸ ἀποθεραπευτικὸν γυμνάσιον ἐπὶ λύπαις τε καὶ ἀγρυπνίαις ἀρμόττει, δηλοῖ μὲν καὶ ἡ πεῖρα· φαίνονται γὰρ ὑπὸ τῶν ἄλλων γυμνασίων βλαπτόμενοι, πρὸς τῷ μηδ' ἀνέχεσθαι τῶν ἐπιταπτόντων, εἰ τύχοιεν ἔτι λυπούμενοι. δηλοῖ δ' οὐχ ἥττον τῆς πείρας καὶ ὁ λόγος· ἐπειδὴ γὰρ ἐπ' ἀγρυπνίαις τε καὶ λύπαις ὀρῶνται λεπτότεροί τε καὶ αὐχμηρότεροι καὶ δυσήκοοι γινόμενοι, ξηρότερον ἡγητέον αὐτοῖς εἶναι τὸ σῶμα.

6 226 τὰς δὲ τοιαύτας διαθέσεις αἱ τε μαλακώτεραι τρίψεις ἐξιῶνται σὺν ἐλαίῳ πλείονι γινόμεναι καὶ λουτροῖς εὐκράτοις αἱ τε κινήσεις αἱ βραδύτεραι καὶ χωρὶς ἰσχυροτέρας τάσεως ἀναπαύεσι πλείοσι διειλημμένοι. τύπος δ' ἦν οὗτος ἀποθεραπευτικοῦ γυμνασίου. κατὰ δὲ τὸν αὐτὸν τρόπον καὶ τὰς ἐπὶ θυμοῖς ἢ δι' ἔνδειαν ποτοῦ γινομένης ξηρότητας ἐπανορθωτέον ἐστίν. ἐναντίως δὲ τοῖς εἰρημένοις ἐπανορθοῦσθαι χρή τὰς κατὰ ταύτην τὴν ἔξιν ὑγρότητας, εἴτε διὰ πόμα πλεον εἴτε δι' ἄλλην τινὰ πρόφασιν ἐγένοντο. σκοπὸς γὰρ οὗν δὴ καὶ τῶν τοιούτων διαθέσεων ἐστὶν ἡ ξήρανσις. ἀλλὰ τοῦτο μὲν ἀπασῶν κοινόν, ἴδιον δ' ἐκάστης ἐν ταῖς κατὰ μέρος διαφοραῖς. εἰ μὲν οὖν ἐπ' ἀργίᾳ πλείονι καὶ ταῖς τῶν ὑγραινόντων ἐδεσμάτων ἀμέτροις τε καὶ ἀκαίροις χρήσεσιν ὑγρότης ἐγένετο, μακροτέρας δεῖται τῆς ἐπανορθώσεως· εἰ δ' ἐπὶ ποτῷ πλείονι κατὰ τὴν προτεραίαν ἡμέραν γεγονότι χωρὶς τοῦ πεπονθέναι τι τὴν κεφαλὴν ἢ τὸ στόμα τῆς κοιλίας, ἐν μιᾷ δυνατόν ἡμέρᾳ τελέως ἐξιάσασθαι πλεονάσαντας μὲν ἐν ταῖς ξηραῖς τρίψεσι, γυμνάσαντας δ' ὀξύτερον, ἐλάττονι δὲ ποτῷ χρησαμένους ἐδέσμασί τε ξηραντικωτέροις.

6 227 ὥς, ὅσαι γε μετὰ τοῦ τὴν κεφαλὴν ἢ τὸν στόμαχον ἀπολαῦσαι τι τῆς ἐξ οἴνου βλάβης ὑγρότητές εἰσι κατὰ τὸ σῶμα περιτταί, τοῦ νῦν ἐνεστῶτος οὐ δέονται λόγου· ῥηθήσεται γὰρ ὑπὲρ αὐτῶν ἐν τοῖς περὶ τῶν νοσῶδων συμπτωμάτων. αἱ δ' ἐπ' ἀργίᾳ πάνυ μακροτέρᾳ τὴν ἀρχὴν μὲν οὐδ' ἂν γένοιτό ποτε κατὰ τὴν προκειμένην διάθεσιν, ὥσπερ οὐδ' αἱ διὰ πλῆθος ἐδεσμάτων ὑγρῶν τὴν φύσιν, οἷαίπερ αἱ πλείσται τῶν ὀπωρῶν εἰσι καὶ τῶν λαχάνων ὅσα μὴ δριμέα· γενομένης δ' αὐτὰς ἀθρόον μὲν οὐχ οἷόν τε θεραπεύειν· εἰ γὰρ εἰς τοσοῦτον πονήσειεν ὁ ἄνθρωπος, ὥς αὐτάρκως ξηρᾶναι τὴν ἔξιν, ἀλώσεται κόπῳ καὶ πυρέξει πυρετὸν μὲν ἐφήμερον πάντως, ἂν δὲ καὶ μοχθηραὶ τύχωσιν αἱ ὑγρότητες ὑπάρχουσαι, πλειόνων ἡμερῶν ἐν χρόνῳ δ' ἂν ἐπανορθωθείεν, ὥς ὕστερον εἰρήσεται κατ' ἐκείνον τὸν λόγον, ἐν ᾧ τὰς μοχθηρὰς κράσεις ἐπὶ τὸ βέλτιον ἀλλοιοῦμεν.

6 228 ὁμοία γὰρ ἡ πρόνοια τῶν ἐπικτήτων διαθέσεων ἐστὶ καὶ τῶν φυσικῶν δυσκρασιῶν, ὥστ' οὐδὲν χρή τό γε νῦν εἶναι περὶ αὐτῶν διεξέρχεσθαι. Λείπεται οὖν ἔτι περὶ τῶν ἐωθινῶν τε καὶ κατὰ τὴν ἐσπέραν τρίψεων διελθεῖν, οὐ μὰ Δία οὕτως, ὥς φασιν ἀποκρίναςθαι Κόιντον ἐρομένῳ τινὶ γυμναστῇ, τίνα δύναμιν ἔχει τὸ ὑποσυγχρίεσθαι, φάμενον ἀφανίζειν τὰ ἱμάτια. τούτοις γὰρ τοῖς ὀνόμασιν, οἷς ἐγὼ νῦν ἐχρησάμην, ἐρέσθαι τε λέγουσι τὸν γυμναστὴν

ἀποκρίνασθαι τε τὸν Κόιντο ν. ὅμοιόν τι τοῦ Κοίντου περιφέρεται ἀπόφθεγμα τό τε περὶ τῶν οὔρων, ὡς γναφέως ἐστὶ καταμανθάνειν αὐτά, καὶ τὸ περὶ θερμοῦ, ψυχροῦ, ξηροῦ καὶ ὑγροῦ, διότι βαλανέων ἐστὶν ὀνόματα ταῦτα. ἃ ἐγὼ μὲν οὐκ ἂν πεισθείην, μὴ ὅτι Κόιντο ν, ἀλλ' οὐδὲ τῶν ἀπὸ Θεσσαλοῦ τινα φθέγγασθαι βωμολοχικὰ γὰρ ἅπαντ' ἐστὶ τὰ τοιαῦτα κομψεύματα καὶ οὐδαμῶς ἀνδρὶ προσήκοντα σεμνῆς οὔτω τέχνης ἐπιστήμονι. βέλτιον οὖν ὑπὲρ μὲν τῆς ἐωθινῆς ἀνατρίψεως ὧδέ πως σκοπεῖσθαι κατὰ γε τὸ προκείμενον ἐν τῷ νῦν ἐνεστῶτι λόγῳ cῶμα. τουτὶ γὰρ ἦτοι παντάπασιν ἄμεμπτόν ἐστι μετὰ τοὺς ὕπνους ἢ τινι τῶν κοπωδῶν ἐνέχεται διαθέσεων ἢ καὶ τῶν ἄλλων τινί, περὶ ὧν ἐφεξῆς ταῖς κοπώδεσιν ὀλίγον ἔμπροσθεν ἄχρι τοῦ δεῦρο διῆλθον.

6 229 εἰ μὲν οὖν ἄμεμπτον ὑπάρχει, περιέργον ἐστὶν ἢ ἀνατρίβειν ἢ ἀλείφειν αὐτό, πλὴν εἴ ποτ' ἀναγκαῖον εἴη συνενεχθῆναι κρύει κρατερῶ· τηνικαῦτα γὰρ ὡς τοὺς μέλλοντας ψυχρολουτρεῖν οὔτω καὶ τούτους τῇ τρίψει παρασκευάσομεν. εἰ δέ τις αἴσθησις εἴη κοπώδης, λέλεκται καὶ πρόσθεν, ὡς ἀλείφειν τε χρὴ τηνικαῦτα καὶ ἀνατρίβειν μαλακῶς. οὔτω δὲ καὶ εἰ ξηρότερον εἴη πλέον τοῦ δέοντος, ἀλειπτέον μὲν ἐλαίῳ γλυκεῖ (τέγγει γὰρ τοῦτο τὸν ξηρὸν χρῶτα), τριπτέον δ' ἐλάχιστα μὲν, ἀλλὰ μήτε σκληρᾷ τρίψει μήτε μαλακῇ. προτρέψαι γὰρ μόνον δεόμεθα τὴν ἀνάδοσιν, οὔτε δ' ἀλλοιῶσαι τοῦ δέρματος ἢ τῆς σαρκὸς τὴν ἕξιν οὔτε διαφορῆσαι τι τῶν περιεχομένων ἐν αὐτοῖς. ἐργάζεται δὲ ἄμφω μὲν ἡ μαλακὴ, θάτερον δὲ καὶ ἡ σκληρὰ τρίψις, εἴ γε δὴ πυκνοὶ μὲν αὕτη καὶ σκληρύνει τὸ δέρμα, διαφορεῖ δ' ἡ μαλακὴ καὶ ἀραιοὶ καὶ μαλακὸν ἀπεργάζεται τὸ cῶμα.

6 230 πύκνωσιν μέντοι τοῦ δέρματος ἐπανορθώσασθαι βουλόμενοι, τὴν μὲν ἐπὶ ταῖς σκληραῖς ἀνατρίψεσι καὶ λαβαῖς καὶ σφοδρῶ γυμνασίῳ καὶ κόνει πολλῇ γεγεννημένην ἐλαίῳ δαψιλεῖ καὶ γλυκεῖ χρώμενοι μαλακῶς ἀνατρίψομεν, τὴν δ' ἐπὶ ψύξει πρώτως μὲν ταῖς ξηραῖς τε ἅμα καὶ ταχεύαις ἀνατρίψεσι, δευτέρως δὲ ταῖς δι' ἐλαίου θερμαίνοντος εἰς τὸ κατὰ φύσιν ἐπανάξομεν. ἀραιότητα δὲ τὴν ἐπὶ τε λουτροῖς πλείοσι καὶ τρίψεσι μαλακαῖς ἀφροδιείων τε χρήσει γεγεννημένην ὀλίγαις μὲν ταῖς ξηραῖς ἀνατρίψεσιν, ὀλίγαις δ' ἐφεξῆς αὐτῶν ταῖς σὺν ἐλαίῳ τινὶ τῶν στυφόντων ἰασόμεθα. τὰς δ' ἐπὶ πλείοσι ποτοῖς ὑγρότητας τρίψει ξηραὶ μόναι θεραπεύουσι διὰ τε σινδόνων ἢ χειριδίων ἐπιτελούμεναι καὶ αὐτῶν μόνων ἐνίοτε τῶν χειρῶν ἢ χωρὶς λίπους παντὸς ἢ σὺν ἐλαίῳ ἐλαχίστῳ τινί. ἔστω δὲ τοῦτο τοῦλαιον γλυκύ, ἴν' ἢ διαφορητικόν, ἀπάσης ἀπηλλαγμένον στυφούσης ποιότητος. ὧδε μὲν ἔχει περὶ τῆς ἐωθινῆς ἀνατρίψεως. ἢ δ' εἰς ἐσπέραν ἦτοι κοπώδεσιν ἱκανῶς ὑπάρχουσιν ἢ κατεξηρασμένοις ἢ ἀτροφοῦσιν ἐπιτήδειος.

6 231 ἀλλὰ τὸ μὲν τῆς ἀτροφίας σύμπτωμα τό γε νῦν ἐξαιρείσθω τοῦ λόγου μετὰ τῶν ἄλλων ἀπάντων νοσῶδων συμπτωμάτων ἐξῆς προχειρισθόμενον. ἐπὶ δὲ τῆς ὑποκειμένης φύσεως, ὅταν ἦτοι κόπος ἰσχυρὸς ἢ ξηρότης τις ἄμετρος ὑπάρχη κατὰ τὸ cῶμα, τὸ μὲν ἄριστον ἔλαττον γινέσθω, πλείων δ' ὁ μεταξὺ χρόνος ἄχρι τοῦ δείπνου, τὰ πολλὰ δ' ἐφ' ἡσυχίας· ὀλίγον δέ τι καὶ περιπατεῖτῳ, ὡς ὑποκαταβῆναι τὰ σιτία ταῖς ὀρθαῖς κινήσει κατασεισθέντα· βέλτιον δὲ καὶ εἰ ἀποπατῆσαι δυνηθεῖεν. τούτων γὰρ ἀπάντων καλῶς γενομένων ἀκίνδυνον ἀνατρίβειν ἐλαίῳ γλυκεῖ, μὴ πάνυ τι τῆς γαστρὸς ἐφαπτόμενον· εἰ δὲ μή, κίνδυνος αὐτά τε τὰ σιτία πεφθῆναι χεῖρον ἀναδοθῆναι τέ τινα χυμὸν ἐξ αὐτῶν ἡμίπεπτον ἐπιθολωθῆναι τε τὴν κεφαλὴν ἀνατραπῆναι τε τὸν στόμαχον. ἄριστον μὲν οὖν ἐστὶ τὸ μὴδ' ὅλως ἄπτεσθαι τῆς γαστρὸς· εἰ δὲ ποτε τῶν ἀμφ' αὐτῇ μυῶν ἦτοι κοπώδης τις αἴσθησις ἢ πλείων ἐμφαίνοιτο ξηρότης, ἀλείφειν τὰ μέτρια πράως ἐφαπτόμενον.

6 232 εἰ δὲ καὶ τὰς αἰτίας τις ἀκοῦσαι ποθεῖ τῶν εἰρημένων, τὸν ἐξῆς ἀναμεινάτω λόγον, ἐν ᾧ περὶ τῶν νοσῶδων συμπτωμάτων διερχόμεθα· νυνὶ μὲν γὰρ ἤδη μοι δοκῶ μέγεθος αὐταρκεῖς ἔχειν τὸν ἐνεστῶτα λόγον. ΓΑΛΗΝΟΥ ΥΓΙΕΙΝΩΝ ΛΟΓΟΣ Δ Οὐχ ὡς οἱ πλείστοι τῶν νεωτέρων ἱατρῶν

ἐν τοῖς σοφιστικοῖς ζητήμασι κατατρίψαντες τὸν χρόνον ἤτοι διὰ βραχέων ἐπιτρέχουσι τὸν περὶ τῶν ἀναγκαιοτάτων λόγον ἢ καὶ παντάπασι παραλείπουσιν, οὕτω καὶ ἡμεῖς ποιήσομεν, ἀλλ', ὅπερ ἐξ ἀρχῆς ἐνεστησάμεθα, τὸ χρήσιμον αὐτὸ διερχόμενοι τὰ λογικωτέραν ἔχοντα τὴν ἐπίσκεψιν εἰς ἕτερον ἀναβαλλόμεθα καιρόν.

- 6 233 (τ) αὐτίκα γέ τοι περὶ τῶν νοσῶδων συμπτωμάτων, ὑπὲρ ὧν ἐν τῷδε τῷ λόγῳ πρόκειται διελθεῖν, οὐ μικρὰ ζητησίς ἐστι, πότερον ἐκ τῆς ὑγιεινῆς ὑπάρχει πραγματείας ἢ ἐκ τῆς θεραπευτικῆς ἢ τούτων μὲν οὐδετέρας, ἄλλης δέ τινος ἀμφοῖν τρίτης, ἣν δὴ καὶ μέσην ὑγείας τε καὶ νόσου τίθενταί τινες οὐδετέραν ὀνομάζοντες.
- 6 234 ἐγὼ δ' ἐπιστάμενος μὲν, ὥς, εἴτ' ἐν τοῖς ὑγιεινοῖς τις εἴτ' ἐν τοῖς θεραπευτικοῖς αὐτῶν μνημονεύσειεν, ὁμοίως ὑπὸ τῶν σοφιστῶν ἐπηρεασθήσεται, γινώσκων δ' οὐδὲν ἦττον, ὥς, εἰ καὶ τρίτης τις αὐτοῖς ἀναθείη γενέσθαι πραγματείας ὑπὲρ τῶν οὐδετέρων διαθέσεων ἐπιγράψας, ἔτι καὶ μᾶλλον ἐπιγελάσονται τε καὶ τωθάζονται καὶ ἐρήσονται, περὶ τῶν ἀρρενικῶν καὶ θηλυκῶν ἐν ποίᾳ πραγματείᾳ διδάσκομεν, εἰλόμην ἐν τῷ νῦν ἐνεστῶτι λόγῳ διελθεῖν ὑπὲρ αὐτῶν. εἰ γὰρ ἀδύνατον μὲν ἐστὶ διαφυγεῖν τῶν σοφιστῶν τὴν γλωσσεαλίαν, ἔλαττον δ' ἐπηρεάουσιν οὕτω διαπραζάντων, ἄμεινον ἴσως ἐστὶν τοῦτο ποιεῖν. ἔτι δὲ μᾶλλον ἂν τις ἐξ αὐτῆς τῆς θεωρίας ἐπιγνοίῃ τὴν κοινωνίαν τῆς διδασκαλίας, εἰ προσέχοι τὸν νοῦν ἀκριβῶς τοῖς λεχθησομένοις, ὧν ἀρκτέον ἐνθένδε. τῆς ὑγιεινῆς ἐπιστήμης οὐ φαυλότατόν ἐστι μόριον ἢ περὶ τὰ γυμνάσια τέχνη ταύτης δ' αὐτῆς οὐ μικρὰ μοῖρα τὸ φυλάσσεσθαι κόπους.
- 6 235 ἐδείχθη δ' ἔμπροσθεν, ὥς ὁμοία τίς ἐστὶν ἢ τε προφυλακὴ τῶν ἐσομένων κόπων καὶ ἢ ἐπανόρθωσις τῶν ἤδη γεγονότων. οὐκ οὐκ ἐτέρωθι μὲν ἐχρῆν ἐκδιδάσκειν, ὅπως χρῆ φυλάττεσθαι κόπους, ἐτέρωθι δ', ὅπως εἰς τὸ κατὰ φύσιν ἐπανάγειν προσήκει τοὺς ἤδη γεγονότας. διὰ ταῦτα μὲν οὖν ἐν τῷ πρὸ τούτου γράμματι, τρίτῳ τῆς ὅλης πραγματείας ὄντι, περὶ τῶν ἐπὶ γυμνασίοις κόπων ὁ λόγος ἡμῖν ἐγένετο μετὰ τοῦ τῶν ὁμοίων αὐτοῖς ἐπιμνησθῆναι διαθέσεων, ὧν ἔνιαί τινες ἐπὶ γυμνασίοις ἐγίνοντο μάλιστα. νυνὶ δὲ πρῶτον μὲν ὑπὲρ αὐτῶν ἐροῦμεν, ἐπειδὴν ἄνευ τῶν γυμνασίων γίνωνται, δεύτερον δὲ καὶ περὶ τῶν ὁμοειδῶν αὐτοῖς. Ὁ μὲν οὖν ἐπὶ γυμνασίοις ἀμέτροις γινόμενος κόπος ὑγιεινόν τι σύμπτωμά ἐστιν, ὁ δὲ χωρὶς τούτων νοσώδης. ὥστε καὶ Ἴπποκράτει δοκεῖ κάλλιστα εἰρῆσθαι· «κόποι αὐτόματοι φράζουσι νόσους». ἢ μὲν οὖν ἐλκώδης αἴσθησις σύμπτωμά ἐστι κοπῶδες, ἢ δ' αἰτία, δι' ἣν αὕτη γίνεται, διάθεσις κοπώδης.
- 6 236 ἢ δὲ καὶ ταύτης αὐτῆς αἰτία διττὴν ἔχει τὴν διαφοράν, ἥτοι κατ' αὐτὸ τοῦ ζώου τὸ σῶμα περιεχομένη, καὶ ὀνομάζεται τῆνικαῦτα προηγούμενον αἴτιον, ἢ μὴδ' ὅλως ἐνυπάρχουσα, καὶ καλεῖται τῆνικαῦτα προκαταρκτικὸν αἴτιον. ὥς εἶναι μὲν τρία τὰ σύμπαντα γένη, περὶ ὧν ὁ νῦν ἡμῖν ἐνέστηκε λόγος, τό τε σύμπτωμα τὸ κοπῶδες καὶ τὴν διάθεσιν τὴν κοπῶδη καὶ τὴν αἰτίαν αὐτῆς. ἐκάστου δ' αὐτῶν εἰδικὰς τινὰς ὑπάρχειν διαφοράς, ἐν μὲν ταῖς αἰτίαις, ὥς εἴρηται νῦν δὴ, τὴν προηγούμενην καὶ τὴν προκατάρχουσαν, ἐν δὲ ταῖς διαθέσεσιν, ὥς ἔν γε τῷ πρὸ τούτου λόγῳ δέδεικται, τὴν ἐλκώδη καὶ τὴν τονώδη καὶ τὴν φλεγμονώδη, καὶ μέντοι κὰν τοῖς συμπτώμασι τρεῖς τὰς αὐτάς. ὀνομάζειν μὲν οὖν ἕξεται, εἰ βούλοιτό τις, ἐτέρως· οὔτε δὲ πλείω τῶν εἰρημένων λέγειν τε καὶ ποιεῖν ἕξεται, ἀληθεύειν γε βουλομένοις, οὔτε πλείους διαφορὰς τῶν λελεγμένων. ὁ μὲν οὖν ἐλκώδης κόπος (ἀρκτέον γὰρ ἀπὸ τοῦδε) κινουμένοις αἴσθησιν ὀδυνηρὰν ὥς ἐλκουμένου φέρει τοῦ σώματος, ἥτοι κατὰ τὸ δέρμα μόνον, ὅταν ᾗ μετριώτερος, ἢ κατὰ τὰς ὑποκειμένας αὐτῷ σάρκας, ὅταν γένηται σφοδρότερος, ἢ κατὰ τὸ συναμφοότερον, ἐπειδὴν ἰσχυρότερος ᾗ.
- 6 237 καὶ τοῦτο μὲν ἐστὶ τὸ κοπῶδες σύμπτωμα. διάθεσις δὲ κοπώδης, ἐφ' ἣ γίνεται τὸ σύμπτωμα, δριμύτης ὑγρῶν ἐστὶ λεπτῶν καὶ θερμῶν, ὥς διαβιβρώσκειν τε καὶ κεντεῖν καὶ νύττειν τὰ

σώματα. γίνεται δὲ αὕτη ποτὲ μὲν ἐπὶ ταῖς ἀμέτροις κινήσεσιν, ὥς ἐν τῷ πρὸ τούτου δέδεικται λόγῳ, ποτὲ δ' ἐπὶ κακοχυμῖα τινὶ λεληθότως ὑποτραφείῃ, καὶ τοὺς τοιούτους κόπους αὐτομάτους ὁ Ἱπποκράτης ὀνομάζει. τὸ δ' ἕτερον γένος τοῦ κόπου τὸ τονῶδες, ὅταν αὐτόματον συνίστηται, ταῖς καλουμέναις πληθώραις ἔπεται. διατείνεται γὰρ ἐν ταύταις τὰ στερεὰ τοῦ ζώου μόρια, καὶ μάλιστα ἐν οἷς οἱ χυμοὶ περιέχονται. τὸ δὲ τρίτον τοῦ κόπου γένος τὸ φλεγμονῶδες ἐπὶ πληθώρα τε ἅμα καὶ τῇ προειρημένη γίνεται κακοχυμῖα. οὐ γὰρ δὴ πᾶν εἶδος κακοχυμίας, ἀλλ' ἐκεῖνο μόνον, ἐν ᾧ δριμύτης ἐστὶ δακνώδης, ἐργάζεται τὸν ἐλκῶδη κόπον· οὐδ' οὖν οὐδ' αὕτη κατὰ τὰς φλέβας ἀναμειγμένη τῷ αἵματι (λανθάνει γὰρ αὐτῆς ἡ δύναμις τῆνικαῦτα διαρρεούσης τε ἅμα καὶ νικωμένης ὑπὸ τῆς τοῦ αἵματος χρηστότητος), ἀλλ' ὅταν εἷς τε τὰς σάρκας καὶ τὸ δέρμα μόνῃ μεταληφθεῖσα στηριχθῇ, τὴν ἐλκῶδη διάθεσιν τε καὶ αἰσθησιν ἐπιφέρει.

6 238 ὅσοι δὲ πλήθους ἔκγονον ὑπάρχειν οἴονται τὸν κόπον τοῦτον, ἀμαρτάνουσιν· οὔτε γὰρ τοῦ τοιούτου πλήθους, ὃ δὴ καὶ πληθώραν ὀνομάζουσι (τὸν τονῶδη γὰρ ἐκεῖνο κόπον ἐργάζεται), οὔτε τοῦ τὴν δύναμιν βαρύνοντος· οὐ γὰρ δῆξις οὐδὲ ἐλκῶδης αἰσθησις, ἀλλ' ἥτοι βάρος τε καὶ δυσκίνησις τοῦ τοιούτου πλήθους ἐστὶ συμπτώματα τὴν ψυχικὴν βαρύνοντος δύναμιν, ὅταν ὡς πρὸς ταύτην ὑπάρχη πλεον, ἢ κακοςφυξία τινές, ὅταν ὡς πρὸς τὴν ζωτικὴν. εἴρηται δ' ὑπὲρ αὐτῶν αὐτάρκως ἐν τοῖς Περὶ σφυγμῶν, ὥσπερ γε καὶ τῷ Περὶ πλήθους βιβλίῳ τὰ γνωρίσματα τῆς φυσικῆς δυνάμεως εἴρηται βαρυνομένης ἅμα τοῖς τῶν ἄλλων ἀμφοτέρων. οὐκ οὖν τὸ πλῆθος αἰτίον ἐστὶ τοῦ τὴν ἐλκῶδη φέροντος αἰσθησιν κόπου, ἀλλὰ τῶν ἐν τῷ δέρματι καὶ τῇ σαρκὶ περιεχομένων χυμῶν ἡ δριμύτης.

6 239 αὕτη γάρ, ἐπειδὴ μὲν ἡσυχάζουσα περικέηται, διαλανθάνει τὴν αἰσθησιν, εἰς κίνησιν δ' ἀφικομένη παραχρῆμα γνωρίζεται. κίνησις δ' αὐτῇ πρώτως μὲν καὶ μάλιστ' ἐγγίνεται κατὰ τινας οἰκείους λόγους, οὐς ἐξῆς ἐροῦμεν, ἑτέρα δὲ κατὰ συμβεβηκός, ἐπειδὴ ἡμεῖς αὐτοὶ προελόμενοι κινῆσαι τι μέρος ἢ καὶ σύμπαν τὸ σῶμα σὺν ἐκείνῳ καὶ τὰς ἐν αὐτῷ περιεχομένας κινήσωμεν ὑγρότητας. ἀλλ' ἡ μὲν τοιαύτη κίνησις ἐλαχίστη τέ ἐστὶ καὶ τὴν κοπῶδη μόνῃν αἰσθησιν ἐπιφέρει, ἡ δὲ σφοδρότερα ῥίγους ἐστὶν αἰτία, ἡ μέση δ' ἀμφοῖν φρίκης. ὅτι δ' οὐδὲν κωλύει, καὶ θερμὸν ὑπάρχει τὸ αἷτιον, ῥίγος τε καὶ φρίκην αὐτὸ ποιεῖν, ἐν ταῖς τῶν συμπτωμάτων αἰτίαις ἀναδέδεικται. νυνὶ δ' ἀρκεῖ μόνον αὐτὰ τὰ κεφάλαια τῶν ἐν ἐκείνῳ τῷ βιβλίῳ δεδειγμένων ὑπόθεσιν ποιήσασθαι τοῖς παροῦσιν. ὅταν οὖν ἐν τοῖς αἰσθητικοῖς σώμασιν ὑποτραφῇ περιττώματα δάκνοντα, κατὰ διττὸν τρόπον εἰς κίνησιν ἀφικνεῖται, καθ' ἓνα μὲν ὑπ' αὐτῶν τῶν αἰσθητικῶν σωματῶν ὠθούμενα, δύναμιν ἐχόντων ἀποκριτικὴν τῶν ἀλλοτρίων, καθ' ἕτερον δὲ ὑπὸ κινήσεως σφοδρότερας, ἣν ἔκ τε γυμνασιῶν καὶ θυμοῦ ἢ καὶ τῆς ἐκ τοῦ περιέχοντος θερμασίας ἐπικτᾶται.

6 240 τὰ μὲν οὖν ὑπόθερμά τε καὶ σῆπεδονῶδη περιττώματα, κινηθέντα σφοδρότερον, οὐ φρίκην μόνον ἢ ῥίγος ἐπιφέρει, ἀλλὰ καὶ πυρετὸν ἐξάπτει· τὰ δὲ ψυχρά τε ἅμα καὶ λεπτομερῆ φρίκην μὲν καὶ ῥίγος ἐπιφέρει, πυρετὸν δὲ οὐκ ἐξάπτει. προσεῖναι δέ τι καὶ πλῆθος ἀξιόλογον ἑκατέροις ἀναγκαῖον, εἰ μέλλοι ταῦτα ποιῆσιν. ὅσα δ' ἥτοι παντάπασιν ὀλίγα περιττώματα δάκνοντα τοῖς αἰσθητικοῖς ἐγγίνεται σώμασιν ἢ πλείω μὲν ἐστίν, οὕτω δ' ἀκριβῶς δακνώδης, τὸν ἐλκῶδη κόπον ἐργάζεται. καὶ δὴ καὶ λεκτέον ἡμῖν ὑπὲρ τούτων ἐν τῷ παρόντι· τὰ γὰρ τοὺς πυρετοὺς ἐπιφέροντα τῆς θεραπευτικῆς ἐστὶ πραγματείας οὐ μὴν ἀλλὰ καὶ ὅσα φρίκην μὲν ἐργάζεται, πυρετοὺς δ' οὐκ ἐξάπτει, καὶ ταῦτα τῆς ἐνεστώσης ἐστὶ πραγματείας. Ἡ ἵασις δὲ ἢ μὲν τις εἰς κοινούς ἀμφοτέροις ἀνάγεται σκοπούς, ἢ δὲ ἐστὶν ἐκατέρων ἴδιος· εἰρήσεται δὲ πρότερον ἡ κοινή.

6 241 χρὴ τοίνυν, εἴτε θερμὸν εἴτε ψυχρὸν εἴη τὸ περίττωμα, κενοῦν ἢ ἀλλοιοῦν αὐτό. δέχεται δ' οὐ πᾶν περίττωμα τὴν ἐκ τῆς φύσεως ἀλλοίωσιν, ὥσπερ οὐδὲ πᾶν ἔδεσμα πᾶσι τοῖς ζώοις τὴν ἐν

τῇ γαστρὶ πέψιν, ἀλλ' εἶναι χρή τινα συγγένειαν αἰεὶ τῷ πεττομένῳ πρὸς τὸ πέττον. ὅταν οὖν ἀλλότριον ἢ παντάπασιν, οὐδεμία μηχανὴ τοῦτο τὸν ἐκ τῆς φύσεως ἀναδέξασθαι κόσμον, ἀλλὰ χρή κενοῦν αὐτὸ πειράσθαι διὰ ταχέων, ὥσπερ γε καὶ τὰ κατὰ τὴν γαστέρα διεφθαρμένα τελέως ἢ ἐμέτοις ἢ διαχωρήσεις ἐκκενοῦσθαι κράτιστον. οὐ μὴν ἐνδέχεται τὴν ἐν τῇ σαρκὶ καὶ τοῖς ἄλλοις σώμασιν ἀναπεπομένην κακοχυμίαν ἐτοίμως οὕτως ἐκκενοῦν, ὥς τὴν ἐν ταῖς αἰσθηταῖς εὐρυχωρίαις περιεχομένην. ἐνίοτε δὲ καὶ ἡ φύσις αὐτῇ τοῦ κάμνοντος οὐ προσίεται βοήθημα ταχέως ἐκκενώσαι δυνάμενον. ἔστιν δ' ὅτε καὶ ἄλλη τις διάθεσις ἀνθίσταται τε καὶ ἀπαγορεύει τὸν τοιοῦτον τρόπον τῆς κενώσεως, ὑπὲρ ὧν ἐφεξῆς εἰρήσεται, πρότερόν γε τὸ λείπον ἐν τῇ πρώτῃ διαιρέσει προσθέντων ἡμῶν.

6 242 οἱ μὲν γὰρ κοινοὶ σκοποὶ τῆς τῶν περιττωμάτων ἰάσεως εἴρηνται, κένωσις τε καὶ ἀλλοιώσις. ἰδίους δ' ἐκατέρων προσθετόν ἡμῖν· οὐ γὰρ ἐνὶ τρόπῳ κενωτέον οὐδὲ ἀλλοιωτέον ἐστίν, ἀλλὰ τὸν οἰκεῖον αἰεὶ τοῦ λυποῦντος ζητητέον. οἰκεῖος δὲ συλλήβδην μὲν εἰπεῖν ὁ διὰ τῶν ἐναντίων ἐστίν, ἐν μέρει δὲ ὁ καθ' ἕκαστον ἐναντίως. τὰ μὲν κεφάλαια τοῦ λόγου ταῦτα· χρή δ' ἐξηγήσασθαι πλατύτερον αὐτὰ καὶ τὴν οἰκείαν ἀπόδειξιν ἐκάστῳ προσθεῖναι, τὴν ἀρχὴν ἀπὸ τῆς ἐλκώδους διαθέσεως ποιησαμένους τῶν αὐτομάτων κόπων. Ἐπεὶ τοίνυν ἐπὶ κακοχυμίᾳ δριμέων περιττωμάτων ὁ τοιοῦτος ἐγίνετο κόπος, ἐπισκεπτέον πρότερον, εἴτ' ἐν τοῖς στερεοῖς μόνοις σώμασιν εἴτε κὰν ταῖς κοιλίαις τῶν φλεβῶν ἢ κακοχυμία περιέχεται. γνῶρισμα δ' οὐδὲν ἔχομεν ἐναργὲς οὐδὲ σαφὲς ὑπὲρ τῶν ἐν ταῖς φλεβὶ περιττωμάτων, ὅτι μὴ κατὰ τὰ οὖρα μόνον, ἀλλὰ στοχάζεσθαι χρή διὰ τῶνδε· πρῶτον μὲν ἐπισκοπούμενους, ἥτινι κέχρηται διαίτῃ τὸ κάμνον σῶμα· δεύτερον δ', εἰ καὶ φύσει κακοχυμίαν ἦν ἔθος ἀθροίζειν αὐτῷ· καὶ πρὸς τούτοις, εἰ αἱ συνήθεις ἐκκρίσεις ἐπέχονται [αἱ φυσικαί]· τέταρτον ἐπὶ τούτοις, εἰ γυμνασίους ἢ καθάρσεις ἢ ἐμέτοις ἢ αἰωρήσεις ἢ χρήσεις αὐτοφυῶν ὑδάτων εἰθισμένος ἐκκενοῦν τὰ περιττώματα νῦν ὠλιγώρησεν.

6 243 ἐν μὲν οὖν τῇ διαίτῃ σκεπτέον, εἰ ἀπεψίαι προήγηνται πολὺ πλείους καὶ μείζους τῶν συνήθων ἢ κακοχύμων ἐδεσμάτων ἐνεφορήσατο πλῆθος ἢ οἶνον ἀντὶ μὲν παλαιοῦ γλεύκινον, ἀντὶ δὲ λεπτοῦ παχὺν ἢ τεθολωμένον ἔπιεν ἢ καὶ παντάπασιν εἰς ὕδατος πόσιν ἐξ οἴνου μετῆλθεν, οὐχ ἅπαξ ἢ δις ἐφ' ἑκάστῳ τῶν εἰρημένων πλημμελήσας, ἀλλὰ συνεχῶς τε ἅμα καὶ χρόνῳ πολλῷ. δεύτερον δ' ἐπισκεπτέον, ὥς εἴρηται, μὴ τις τῶν φύσει κακοχυμίαν ἐτοίμως ἀθροιζόντων ἐστὶν ὁ κάμνων. ἐξευρήσεις δὲ τοῦτο πυθόμενος, εἰ ψωρώδης ποτὲ διάθεσις ἢ λεπρώδης ἢ ἀλφώδης ἢ κνησμώδης ἐπὶ πλεόν αὐτῷ συνέπεσεν ἢ ἐρυσίπελας ἢ ἔρπης ἢ ἐλέφας ἢ ὀφίασις ἢ ἀλωπεκίασις ἢ φλύκταιναι πλείους ἢ ἐλκώδεις ἐξανθήσεις ἢ ἐπινυκτίδες ἢ ὅλως ὅτιοῦν τῶν ἐπὶ κακοχυμίᾳ γεννωμένων τε καὶ ἀύξανομένων συμπτωμάτων.

6 244 ἐπὶ δὲ τούτοις ἐλέγομεν χρῆναι σκοπεῖσθαι, μὴ συνήθης τις ἐκκρίσις ἐπέσχηται δι' ἐμέτων ἢ δι' αἰμορροΐδων ἢ κύριγγός τινος ἢ δυσεντερίας ἢ γυναιξὶ καταμήνια· εἴθ' ἐξῆς, εἰ αὐτὸς ἐπιτηδεύων ἐκκαθαίρειν ἑαυτὸν αἰεὶ πέπαυται νῦν. ἔνιοι μὲν γὰρ ὑπηλάτοις φαρμάκοις, ἔνιοι δὲ ἐμετηρίοις ἢ οὐρητικοῖς ἢ ἰδρωτικοῖς ἢ χρήσεις ὑδάτων αὐτοφυῶν ἢτοι θειωδῶν ἢ ἄσφαλτωδῶν ἢ νιτρωδῶν ἐκκενοῦντες ἑαυτῶν τὰ περιττώματα καθ' ἕκαστον ἕαρ ἢ φθινόπωρον ὠλιγώρησαν νῦν, πολλοὶ δέ, ὥς εἴρηται, καὶ γυμνασίῳ ἔθους ἀπέστησαν, ἔνιοι δὲ καὶ τρίψεως ἀπάσης ἢ λουτρῶν ἢ τῶν μετὰ τὸ βαλανεῖον ἐμέτων ἐπ' οἶνῳ γλυκεῖ. πρόδηλον δὲ ἐστίν, ὥς ὁ λόγος οὐ μόνον τῶν τὴν ἀρίστην ἐχόντων κατασκευὴν ἐμνημόνευσεν, ἀλλ' ὑπὲρ τοῦ μηδὲν λείπειν τῷ καταλόγῳ τῶν τῆς κακοχυμίας αἰτιῶν ἐφήψατο καὶ τῶν ἀθροιζόντων φύσει κακοχυμίαν σωμαίων, ὑπὲρ ὧν ἐν ταῖς μοχθηραῖς κατασκευαῖς τοῦ σώματος ἐν τοῖς ἐξῆς ὑπομνήμασιν ἐπὶ πλεόν ἐροῦμεν.

6 245 ἐκ τούτων μὲν οὖν στοχάζεσθαι χρή τοῦ ποσοῦ τῆς κακοχυμίας, ἵασις δὲ τῷ μέτρῳ τῆς ποσότητος ἐξευρίσκειν ἀνὰ λόγον, εἰ μὲν ὀλίγη παντάπασιν ὑπάρχει καὶ κατ' αὐτὸ μόνον

ἡθροισμένη τὸ δέρμα, μετριωτέραν, εἰ δὲ μείζων καὶ διὰ βάθους, ἰσχυροτέραν. εἰρήσεται δὲ πρῶτον μὲν ἡ τῆς ἐπιεικοῦς τε καὶ περὶ τῷ δέρματι μόνον, ἐξῆς δὲ καὶ ἡ τῶν σαρκῶν ἐμπεπλησμένων, καὶ τρίτη πρὸς αὐταῖς, ὅταν ὅλον ἀκάθαρτόν τε καὶ περιττωματικὸν ὑπάρχη τὸ αἷμα. ὑποτίθεμαι πρῶτον μὲν ἐπὶ τὴν ἐξ ἀρχῆς ὑπόθεσιν ἀνελθὼν εὐχυμὸν τινα φύσει νεανίσκον, ἔμπροσθεν μὲν ὑγιεινῶς διαιτώμενον κατὰ πάντα, νῦν δὲ διὰ τινα χρεῖαν ἀναγκαίαν ἐν ὁδοιπορίᾳ πλείονι χρόνῳ διατετριφότα, μήτε γυμνάσασθαι τὰ συνήθη μήτε λούσασθαι, κεχρηῆσθαι δὲ καὶ βρώμασι καὶ πόμασι μοχθηροῖς καὶ μετὰ τὸ ἄριστον ἢ τὸ δεῖπνον ἢ καὶ δι' ὅλης τῆς ἡμέρας ἐπ' ὀρήματος ἐννέχθαι μηδ' ὕπνου τὰ πολλὰ καλῶς ἀπολαύσαντα· προσυποκείσθω δὲ μηδὲν αὐτῷ πεπλημμελῆσθαι περὶ τὴν ποσότητα τῶν προσενηνεγμένων καὶ διὰ τοῦτο μηδ' ἀπεψία τινὶ περιπεπτωκέναι.

6 246 τὸν γὰρ τοιοῦτον ἄνθρωπον οὐκ ἐνδέχεται κακοχυμίαν ἡθροικέναι πολλήν. οὐκουν οὐδὲ τῆς ἐπανορθώσεως δεῖται μακρᾶς, ἀλλ' ἄρκει γυμνάσιον ἀποθεραπευτικόν, οἷον ἐν τῷ πρὸ τούτου γράμματι διήλθομεν. εἴρηται δὲ καὶ περὶ τῆς ἀκολούθου διαίτης ἐν αὐτῷ. καὶ νῦν οὐδὲν ἔτι χρή μὴκύνειν, ἀλλ' ἀναμνῆσαι μόνον, ὥς ὁ σκοπὸς τῶν οὕτω διακειμένων σωμάτων κένωσις ἐστὶ τῶν κατὰ τὸ δέρμα περιττωμάτων, ὥς ἂν καὶ τῆς διαθέσεως ἐν τούτῳ μόνῳ γεγεννημένης. ὑποκείσθω δὲ πάλιν ὁ αὐτὸς ἄνθρωπος ἐπὶ τοῖς ἄλλοις τοῖς αὐτοῖς ἀπεψίαις πλείοσι περιπεπτωκώς· ὑποκείσθω δὲ καὶ ἡ ἐλκώδης αἴσθησις αὐτῷ μὴ κατὰ τὸ δέρμα μόνον, ἀλλὰ καὶ διὰ βάθους, ὥς ὑπονοεῖν ὅλον ἐμπεπλησθαι τὸ σῶμα τῆς κακοχυμίας. οὐκέτι τὸν τοιοῦτον οὔτ' ἐπὶ γυμνάσιον ἄξομεν οὔτ' ἐπὶ κίνησιν ὅλως οὐδεμίαν, ἡσυχάσαι δὲ καὶ ὑπνῶσαι κελεύσαντες ἐν ἀσιτίᾳ διαφυλάξομεν ὅλην τὴν ἡμέραν· εἴτ' εἰς ἑσπέραν ἀλείψαντές τε λιπαρῶς καὶ λούσαντες εὐκράτῳ θερμῷ τροφῇν εὐχυμον καὶ ῥοφηματῶδη δώσομεν ὀλιγίστην· οὐκ ἀφέξομεν δ' αὐτὸν οὐδ' οἴνου· συμπέττει γὰρ τοὺς ἡμιπέπτους χυμοὺς ὁ οἶνος, εἴπερ τι καὶ ἄλλο, καὶ ἰδρῶτας καὶ οὔρα προτρέπει καὶ ὕπνῳ συντελεῖ.

6 247 δεόμεθα δ' ἐπὶ τῶν οὕτως ἐχόντων, ὅσον μὲν ἤδη ἀκριβῶς μοχθηρόν ἐστι, τῆς κακοχυμίας πεφθῆναι μηκέτι δυναμένης, ἰδρῶσι τε καὶ οὔροις ἐκκενῶσαι, τὸ δ' οἶον ἡμίπεπτον ἔτι συμπεψαι τε καὶ χρηστὸν ἀπεργάσασθαι. τοῦτο δὲ μάλιστα δι' ἡσυχίας καὶ ὕπνου ἀποτελεῖται. εἰ μὲν οὖν ἐπὶ τοῖς εἰρημένοις κατασταίῃ τὸ σύμπτωμα, πρὸς τὰ συνήθη κατ' ὀλίγον ἐπανάγειν χρή τὸν ἄνθρωπον. εἰ δὲ καὶ κατὰ τὴν ἐξῆς ἡμέραν ἔτι παραμένοι, σκεπτέον ἤδη περὶ βοηθήματος ἰσχυροτέρου, καὶ μάλιστ' εἰ διὰ τῆς νυκτὸς ἤτοι κοπῶδης ἐπὶ πλέον ἢ ἀσώδης ἢ ἄγρυπνος ἢ ἐν ὕπνοις τις φαντασιώδεσι τε καὶ ταραχώδεσι γένοιτο.

6 248 τοὺς γὰρ τοιοῦτους σὺν μὲν ἰσχυρᾷ τῇ δυνάμει δυοῖν θάτερον, ἢ φλεβοτομεῖν ἢ καθαίρειν προσήκει, διορισάμενον, ὁποτέρου δεῖ μᾶλλον, ὥς ἐφεξῆς ἐρῶ· σὺν ἀσθενεῖ γὰρ τῇ δυνάμει φλεβοτομεῖν μὲν οὐδαμῶς, ὑποκαθαίρειν δὲ μετρίως. ὁποῖαι δ' εἰσὶν αἱ μέτραι καθάρσεις, ἐν τοῖς ἐξῆς εἰρήσεται, πρότερόν γε διορισαμένων ἡμῶν τὰ πρότερον. τῆς γὰρ δυνάμεως ἰσχυρᾶς οὐσῆς καὶ τοῦ κόπου παραμένοντος ἐπισκεπτέον, εἴτε μετὰ πλήθους αἵματος ἢ ὥμων καὶ ἀπέπτων χυμῶν εἴτε αὐτὴ καθ' ἑαυτὴν μόνη γέγονεν ἢ τὸν κόπον ἐργαζομένη κακοχυμία. εἰ μὲν γὰρ μετὰ πλήθους αἵματος, ἤτοι φλεβοτομητέον ἢ τι τῶν ἀνὰ λόγον πρακτέον. ἀνὰ λόγον δὲ ἐστὶ τόδε· τοῖς μὲν αἰμορροΐδας ἐπεσχημένοις ἐκείνας ἀναστομῶσαι, ταῖς δὲ γυναιξὶ τὴν τῶν καταμηνίων ἔκκρισιν κινῆσαι, ὥσπερ γε καὶ οἷς τούτων οὐδὲν ἐστίν, ἀποσχάσαι τὰ σφυρά, κάπειθ' οὕτως ὑποκαθαίρειν φαρμάκῳ τῷ μάλιστ' οἰκείῳ τῇ κακοχυμίᾳ. μόνῃς δὲ συστάσεως τῆς κακοχυμίας ἄνευ πλήθους αἵματος ἐπὶ τὴν οἰκείαν τῷ λυποῦντι περιττώματι κάθαρσιν ἔρχεσθαι χρή.

6 249 λυπεῖ δὲ ποτὲ μὲν ἤτοι πικρόχολον ἢ μελαγχολικόν, ἔστι δ' ὅτε φλεγματῶδες ἢ ἀλυκὸν ἢ ὀξύ, καὶ τούτων ἕκαστον ἢ ὀρρωδέστερον ἢ παχύτερον ἢ μέσον πως κατὰ τὴν σύστασιν. ὑπὲρ ὧν τῆς διαγνώσεως ἤδη λέγωμεν. εἰ μὲν ἅμα τισὶν ἐξανθήμασιν ἢ κοπῶδης γεγένηται διάθεσις,

ἐξ ἐκείνων ἔτοιμον εὐρίσκειν, ὁποῖόν τι τὸ εἶδος ἐστὶ τοῦ περιττώματος· εἰ δὲ τούτων χωρὶς, ἐπὶ μὲν εὐχύμου φύσεως ἔκ τε τῶν προηγησαμένων ἐδεσμάτων καὶ τῶν ἄλλων ἀπάντων, ὅποσα συνέπεσεν αὐτῷ, κακοχύμου δ' ὄντος φύσει κἀντεῦθεν τι ληπτέον. εἰρήσεται δ' ἐπὶ πλεον αὐθις ὑπὲρ τῶν τοιούτων κράσεων· νυνὶ δὲ περὶ τῶν ἄλλων λεκτέον, ἐξ ὧν καὶ αὐτῶν ἔνεστι τεκμήρασθαι τὸ τῆς κακοχυμίας εἶδος. ἀργότερον μὲν γὰρ διητημένου φλεγματοδέστερος ἀθροίζεται χυμός, ἐν πόνοις δὲ πλείοσιν ἤτοι πικρόχολος ἢ μελαγχολικός, ἐν θέρει μὲν πικρόχολος, ἐν φθινοπώρῳ δὲ μελαγχολικός. ἀλλὰ καὶ τῶν πόνων τὸ μῆκος ἐπισκεπτέον· ὅσῳ γὰρ ἂν ὦσι πολυχρονιώτεροι, τοσῶδε μᾶλλον ἐπὶ τὸ μελαγχολικὸν ἐκτρέπονται.

6 250 καὶ τοίνυν, ὅσοι μὲν ἅμα πολλοῖς ἰδρώσιν ἐγένοντο, παχύτερον ἐργάζονται τὸ περίττωμα, λεπτότερον δὲ οἱ χωρὶς ἰδρώτος, ὥσπερ οἱ ἐν χειμῶνι καὶ ὅλως ταῖς ψυχραῖς καταστάσεσι. συνεπισκεπτέον δ' ἐν τῷδε καὶ περὶ τῶν οὔρων τι τοῦ πλήθους, ὥσπερ γε καὶ περὶ τῆς τῶν ἰδρώτων ποιότητος· οἱ μὲν γὰρ ὀξῶδες, οἱ δὲ ἀλμυρόν, οἱ δὲ οἶον βορβόρου τινὸς ἢ βρώμου σαφῶς ἐξόζουσιν. ἔνεστι δὲ τοῦτο καὶ διὰ τῆς στλεγγίδος, ὁπότε λούοιντο, σκοπεῖσθαι. πολλάκις γοῦν ἐφάνη πικρόχολος ἀκριβῶς, οἷος ἐπὶ τῶν ἰκτεριώντων ἀποκρίνεται. διάγνωσις δ' αὐτοῦ ῥαδία καὶ πρὸ τῆς γεύσεως ἐστὶν ἐκ μόνης τῆς χροᾶς· ὥχρος γὰρ ὁμοίως τῇ τοιαύτῃ χολῇ φαίνεται. πολλάκις μὲν ἐπὶ πόνοις ἰσχυροτάτοις καὶ καύμασι σφοδροτάτοις ἀκριβῶς ξανθὸς ὤφθη. καὶ μὲν δὴ καὶ μέσος ποτὲ καὶ μικτὸς ἐξ ἀμφοῖν, οἶον ὥχροξάνθος τις, ὥσπερ γε καὶ ὁ τῆς χολῆς χυμός. ἔστι γὰρ οὖν καὶ τοῦτον ἰδεῖν <ἐν> ἐμέτοις τε καὶ διαχωρήμασιν ἤτοι γ' ὥχρον ἢ ξανθὸν ἢ ἐξ ἀμφοῖν σύνθετον.

6 251 ὁποῖος δ' ἂν οὗτος ἐν τῷ σώματι περιέχηται, τοιοῦτον ἀναγκαῖον αὐτοῦ φαίνεσθαι καὶ τὸν ὀρρόν. ὁ μὲν οὖν ἰδρώς τῶν καθ' ὅλον τὸ σῶμα πλεοναζόντων χυμῶν ἐστὶ γνώρισμα, τὸ δ' οὔρον ἐκείνων μόνον, ὅσοιπερ ἂν ἐν τοῖς ἀγγείοις περιέχωνται. μηδὲν οὖν παραλιπεῖν ὅλως, ἀλλὰ καὶ τοὺς ἰδρώτας ἐπισκεπτέον, ὡς εἴρηται νῦν. καί ποτ' αὐτὸν τὸν κάμνοντα κελεύειν αὐτῶν ἀπογεύεσθαι πρὸς ἀκριβεστέραν διάγνωσιν· ὅπερ εἴωθεν ἔξθ' ὅτε καὶ αὐτομάτως γίνεσθαι, παραρρυέντος εἰς τὸ στόμα τοῦ καταφερομένου πολλάκις ἔκ τε τοῦ μετώπου καὶ τῶν ταύτης μορίων. ἐπισκεπτέον δὲ καὶ τῶν οὔρων τὴν τε σύστασιν ἅμα καὶ τὴν χροίαν. οὐ παραλειπτέον δὲ οὐδέ τι τῶν ἐναιωρουμένων οὐδὲ τῶν παρυφισταμένων ἀνεπίσκεπτον. δηλοῖ γὰρ ἀκριβῶς τὰ τοιαῦτα πάντα, ὁποῖόν τι τὸ ἐν τοῖς ἀγγείοις ἐστὶν αἷμα. χολώδους μὲν οὖν ὄντος, ἀναγκαῖόν ἐστι καὶ τὸν ὀρρόν αὐτοῦ χολώδη φαίνεσθαι καθ' ἑκατέραν τῆς χολῆς τὴν ἰδέαν, ὁμοίως δ' ἔτι καὶ φλεγματώδους ὑπάρχοντος. ὅταν μὲν οὖν ἀκριβῶς ἄπεπτον ὑπάρχη, λεπτὸν καὶ ὑδατῶδες ἐστὶ τὸ οὔρον, οὔθ' ὑπόστασιν ἴσχον οὔτε ἐναιώρημά τι· πεττομένου δὲ ταῦτα φαίνεται καὶ τινες ἄνωθεν ἐφίστανται νεφέλαι λεπταί, καθάπερ καὶ ἡ καλουμένη γραῦς ἢ καὶ ἐπίπαγος ἐπὶ τῶν ἀποψυχομένων ζωμῶν.

6 252 εἰ δὲ θολερὸν, οἶον καὶ τὸ τῶν ὑποζυγίων, φαίνοιτο, δηλώσει μὲν ἐμπεπλησθαι τῶν καλουμένων ὠμῶν χυμῶν τὰς φλέβας, οὐ μὴν ἡσυχάζειν γε περὶ αὐτοὺς τὴν φύσιν, ἀλλὰ πέττειν ἐρρωμένως. εἰ δὲ διακρίνοιτο ταχέως καὶ τὸ ὑφιστάμενον εἴη λευκὸν τε καὶ λεῖον καὶ ὁμαλόν, ὅσον οὐπω δηλοῖ κρατῆσειν ἀπάντων αὐτῶν τὴν φύσιν. εἰ δ' οὐρησάντων μὲν εἴη καθαρὸν, ἀναθολωθεῖ δ' εὐθέως, ἐπιχειρεῖν τῇ πέψει τῶν ὠμῶν χυμῶν ἐνδείκνυται τὴν φύσιν, εἰ δὲ μετὰ πλείονα χρόνον, οὐκ εὐθύς, ἀλλ' ὕστερον ἐπιχειρήσειν. κοινὸν δ' ἐπὶ πάντων οὔρων θολερῶν ἔστω σοι γνώρισμα ἡ διάκρισις, ἤτοι ταχέως ἢ βραδέως ἢ μηδ' ὅλως γινομένη. εἰ μὲν οὖν ταχέως τε γίνοιτο καὶ τὸ ὑφιστάμενον εἴη λευκὸν καὶ λεῖον καὶ ὁμαλόν, ἰσχυροτέραν ἐνδείκνυται μακρῶ τὴν φύσιν ὧν πέττει χυμῶν.

6 253 εἰ δ' ἀγαθὴ μὲν ἡ ὑπόστασις, ἐν χρόνῳ δὲ γίνοιτο πλείονι, καὶ τὴν φύσιν ἐν χρόνῳ πλείονι κρατῆσειν τῶν χυμῶν ἐπαγγέλλεται. εἰ δ' ἤτοι μὴ διακρίνοιτο παντάπασιν ἢ σὺν μοχθηραῖς

ὑποστάσεις, ἀσθενὴς ἢ φύσις ἐστὶ καὶ δεῖται βοηθείας τινὸς εἰς τὸ πέσαι τοὺς χυμούς. ὥσπερ δὲ τὰ οὖρα τῶν ἐν τοῖς ἀγγείοις χυμῶν ἐνδείκνυται τὴν διάθεσιν, οὕτως οἱ ἰδρώτες καὶ τᾶλλα τὰ περὶ τὴν σύμπασαν ἔξιν τοῦ ζώου φαινόμενα τῶν κατ' ἐκείνην ἐστὶ δηλωτικά. θερμότητος μὲν γὰρ αἵσθησις ἀήθης ἐν αὐτῇ γίνεται, τῶν θερμῶν ἐπικρατούντων χυμῶν, ψυχρότητος δέ, τῶν ψυχρῶν. καὶ λευκότεροι μὲν ἐπὶ ταῖς τοῦ φλέγματος, ὠχρότεροι δὲ ἐπὶ ταῖς τῆς χολῆς φαίνονται πλεονεξίαις, εἰ δὲ καὶ ἀκρατεστέρα ποτ' εἴη, ξανθότεροι. τὸ γὰρ χρῶμα τῶν χυμῶν ἐστίν, οὐ τῶν στερεῶν τοῦ ζώου μορίων, ὅταν γε μὴ ὑποχωρήσωσιν εἰς τὸ βάθος οἱ χυμοί. συμβαίνει δ' αὐτοῖς τοῦτο διὰ κρύος ἢ ῥίγος ἢ πάθος ψυχικόν, οἷον φόβον ἢ λύπην ἰσχυρὰν ἢ ἀρχομένην αἰδῶ μηδενὸς δὲ τούτων παρόντος, οὐκ ἂν ποθ' ὑπονοστήσειαν εἰς τὸ βάθος οἱ χυμοί, ὥσπερ οὐδ' ἐπικαύσαιεν ἂν ποτε τὸ δέρμα βιαιότερον ὀρμήσαντες ἐπ' αὐτὸ χωρὶς τοῦ παθεῖν τι τὴν ψυχὴν ἢ θάλαπος ἄμετρον ἔξωθεν περιεστῆναι τῷ ζῳῷ.

6 254 ὀργισθέντων οὖν ποτ' ἰσχυρῶς ἢ θυμωθέντων ἢ τὴν ἐκ τῆς αἰδοῦς οἷον ἄμπωτιν τῶν χυμῶν ἀναφερόντων, μὴ προσέχειν τὸν νοῦν τῇ χροιά· χωρὶς δὲ τοῦ βιάζεσθαι τὸ περιϊστάμενον ἔξωθεν ἥτοι θερμὸν ἢ ψυχρὸν ἢ τι πάθος ὧν ἀρτίως εἴρηται γεγεννημένον, ἀψευδὴς ἐστίν ἡ ἐκ τῆς χροιάς τοῦ ζώου διάγνωσις τῶν χυμῶν. ὥς οὖν τὸ μὲν λευκότερον ἑαυτοῦ γεγονὸς σῶμα τὸν φλεγματικὸν ἐπικρατεῖν ἐνδείκνυται χυμὸν, τὸ δ' ὠχρότερον ἢ ξανθότερον τὸν χολώδη, κατὰ τὸν αὐτὸν τρόπον καὶ ἡ ἐπὶ τὸ ἐρυθρότερον ἐκτροπὴ τοῦ κατὰ φύσιν αἵμα πλεονάζειν, ἡ δὲ ἐπὶ τὸ μελάντερον τὴν μέλαιναν χολὴν δηλοῖ. δόξειε δ' ἂν σοὶ ποτε καὶ οἷον μολὶβδῶ τινὶ τὴν χροιάν εοικέναι καὶ αὐθις οἷόν τις μίξις εἶναι λευκοῦ τε ἅμα καὶ πελιδνοῦ καὶ ποτε τὸ πελιδνὸν αὐτὸ μόνον ἐπικρατεῖν ἄνευ τοῦ λευκοῦ.

6 255 τὰ τοιαῦτα οὖν χρώματα τὸν ὥμὸν ἐπικρατεῖν ἐνδείκνυται χυμὸν, ἐν εἶδει μὲν ὑπάρχοντα φλέγματος, ἥττον δ' ὑγρὸν ὄντα τοῦ συνήθους ὀνομαζομένου φλέγματος. ὥς τὰ πολλὰ δὲ οὐδὲ γλισχρότης αὐτῷ πρόσεστιν· ὥς, εἴ γε προσείη, τὸν τοιοῦτον χυμὸν ὁ Πραξαγόρας ὑαλῶδη καλεῖ, ψυχρὸν μὲν ἱκανῶς ὑπάρχοντα, παχύτερον δ' ἥττον ὄντα τοῦ κατ' ἐξοχὴν ὥμοῦ προσαγορευομένου. κοινῇ μὲν γὰρ οἱ τοιοῦτοι χυμοὶ λευκοὶ τε καὶ ὥμοι πάντες εἰσὶ, προσαγορεύεται δ' αὐτῶν ἄλλος ἄλλη προσηγορία. καὶ οὐ τοῦ νῦν ἐνεστῶτος καιροῦ διορίσασθαι πάντας αὐτούς· μόνου γὰρ εἰς τὰ παρόντα τοῦ κοινῇ πᾶσι συμβεβηκότος δεόμεθα, τοῦ μηδέπω κατειργάσθαι τελέως αὐτοὺς ὑπὸ τῆς φύσεως, ἀλλ' ἔθ' ὑπάρχειν ὥμούς. ἐν μεθορίῳ γάρ ἐστι τὸ αἷμα τῶν τε χολωδῶν χυμῶν καὶ τούτων, ὧν τὸ γένος ἐνὶ προσρήματι καλεῖν ἔξεστιν ἢ ὥμὸν χυμὸν ἢ φλέγμα. ἐκεῖνοι μὲν γὰρ ὑπερκατεργασθέντος ἀποτελοῦνται τοῦ αἵματος, οὗτοι δ' οὐδέπω γεγονότος. ἔστι δ' ἐκατέρων ἄπειρος μὲν ἡ κατὰ μέρος διαφορά, διώριται δὲ πως ἤδη πρὸς τῶν περὶ τὰ τοιαῦτα δεινῶν εἵδεσιν εὐαριθμήτοις· ὧν οὐδ' αὐτῶν ἀναγκαῖόν ἐστιν μεμνησθαι νῦν ἀπασῶν, ἀλλ' ἄρκει μόνον εἰς ἓν ἀγαγεῖν ἅπαντα τὰ κεφάλαια, ὅπερ οἷον σκοπὸν τινα ποιήσασθαι προσήκει τῶν πρακτέων.

6 256 ἐπειδὴ γὰρ οἱ μὲν τινὲς εἰσὶ, πρὶν ἀκριβῶς αἱματωθῆναι τὴν τροφήν, οἷον ἡμίπεπτοι [τινες], οἱ δ' ἄπεπτοι παντάπασιν, οἱ δ' ὀλίγον ἀποδέοντες αἷματος ιδέας, ἔτεροι δ' ἔσχατοι τῆς αἱματώσεως, ἄμετρίᾳ θερμότητος ἐπόμενοι, καὶ τούτων αὐτῶν οἱ μὲν ὀλίγον ἀποκεχωρηκότες τοῦ αἵματος, οἱ δὲ πλεόν, οἱ δὲ πλεῖστον, ἐπὶ μὲν τῶν ὀλίγον ἀπεχόντων ἐφ' ἐκάτερα θαρρούντως χρῆσθαι φλεβοτομίᾳ, ἐπὶ δὲ τῶν πλεόν εὐλαβέστερον, ἐπὶ δὲ τῶν πλεῖστον οὐδ' ὅλως. συνεπισκοπεῖσθαι δὲ πειραῖσθαι καὶ τὸ ποσὸν ἐν αὐτοῖς, οἷον, εἰ οὕτως ἔτυχεν, ἂν μὲν ὀλίγον ὑπάρχη τὸ χρηστὸν αἷμα, πλεῖστος δ' ἄλλος τις χυμός, ἀφίστασθαι τῆς φλεβοτομίας· ἂν δ' οὗτος μὲν ὀλίγος ᾖ, δαψιλὲς δ' ὑπάρχη τὸ αἷμα, θαρρούντως χρῆσθαι φλεβοτομίᾳ.

6 257 εἴθ' οὕτως, ὥς εἴρηται πρόςθεν, ὑπάγειν γαστέρα πρὸς τε τὸ πλῆθος ἀφορῶντα καὶ τὴν ιδέαν τοῦ πλεονάζοντος χυμοῦ. εἰ δὲ τις ἥτοι δι' ἡλικίαν ἢ διὰ δειλίαν οὐκ ἐθέλοι παρέχειν αὐτὸν

τῷ ἱατρῷ πρὸς οὐδένα τρόπον αἵματος ἀφαιρέσεως, ἐπὶ κάθαρσιν ἰσχυροτέραν ἄγειν αὐτόν. εἰ δὲ καὶ ταύτην ὑποπτεύοι, δι' ἐτέρων ἐκκενοῦν τὸ περιττόν. ἐπὶ μὲν οὖν τῆς ὑποκειμένης ἐν τῷ λόγῳ φύσεως οὐδὲν χαλεπὸν ἐξευρεῖν ἐτέρας κενώσεις· ἐπ' ἄλλων δὲ μετὰ διορισμῶν ἀκριβεστέρων ἐξευρίσκειν αὐτὰς προσήκεν, οὐς αὐθις ἐροῦμεν, ἐπειδὰν πρότερον ὑπὲρ τῆς εὐχύμου φύσεως εἴπωμεν. ὑποκείσθω γὰρ ὁ τοιοῦτος ἄνθρωπος ἐπὶ μοχθηρᾷ διαίτῃ κοπώδης γεγεννημένος, εἴτ' ἐξ ὧν εἰρήκαμεν σημείων ἐν μὲν τῷ φλεβῶδει γένει τῶν ἀγγείων ἐμφαινέσθω τι πλῆθος αὐτῷ χυμῶν ἡμιπέπτων, ἐν δὲ τῷ παντὶ σώματι τούτων δὴ τῶν δακνωδῶν, οἷς ὁ κόπος εἶπετο, συνηυζήσθω δὲ πως αὐτῷ καὶ τὸ αἷμα. μάλιστα μὲν οὖν, ὡς εἴρηται, ἐχρῆν τοῦ αἵματος ἀφελόντα καθῆραι τοῦντεῦθεν ἐκεῖνον τὸν χυμὸν, ὃς ἂν ἐπικρατεῖν φαίνεται.

6 258 μὴ προσιεμένου δὲ τὴν τοῦ αἵματος ἀφαίρεσιν, αὐξῆσαι τὴν κάθαρσιν. εἰ δὲ μηδέτερον ὑπομένοι, σκοπεῖσθαι τὴν ἐτέραν ὁδόν, ἥ μάλιστα ἂν τις, εἰ καὶ μὴ διὰ ταχέων, ἀλλ' ἐν χρόνῳ τε πλείονι πρὸς τὴν ἀρχαίαν τοῦ σώματος ἔξιν ἐπανάγοιτο τὸν ἄνθρωπον. ἐπεὶ οὖν οἱ πρῶτοι δύο σκοποὶ τῆς ἐπανορθώσεως ἐν ἀπάσαις ταῖς τοιαύταις διαθέσεσιν εἰσι, πέψις μὲν τῶν ἀπέπτων ἢ καὶ ἡμιπέπτων χυμῶν, ὅποσοι πρότεροι τοῦ αἵματος γεννῶνται, κένωσις δὲ τῶν δριμέων τε καὶ δακνωδῶν, ὅποσοι δευτεροὶ τ' εἰσὶ καὶ ὕστεροι τοῦ αἵματος, ἀπέχειν μὲν αὐτοὺς χρή κινήσεως ἀπάσης ἰσχυρᾶς, ἀτρέμα δ' ἀλείφοντας καὶ ἀνατρίβοντας ἐλαίῳ λούειν ὅτι μάλιστα προσηνεστάτοις λουτροῖς, εἴτ' ἐφ' ἡσυχίας τε καὶ ἀσιτίας διάγειν, εἰ δ' οἷόν τ' εἴη, καὶ ὕπνου, εὖ εἰδότας, ὡς οὐδὲν οὕτω πέττει μὲν τὰ πεφθῆναι δυνάμενα, διαφορεῖ δὲ τοὺς μοχθηροὺς χυμοὺς ὡς ὁ μετὰ τὸ βαλανεῖον ὕπνος. ὅταν οὖν, ὡς ὀλίγον ἔμπροσθεν εἴρηται, τῇ πρώτῃ τῶν ἡμερῶν ἀποπειραθέντες, εἰ καθίσταται ῥαδίως ὁ κόπος, ὁμοίως ἐνοχλούμενον ὀρῶμεν τὸν ἄνθρωπον, ἐπὶ τε λουτρὸν ἄγειν αὐτόν καὶ τῇ δευτέρᾳ τῶν ἡμερῶν ἡσυχάζειν τε καὶ ἀσιτεῖν ἀναγκάζειν· ὡς καὶ τὸ δεύτερον ἔτι τε καὶ τρίτον <ἐπιτήδειον> γνόντας λοῦσαι νῆστιν, ἡσυχίᾳ τε καὶ ὕπνῳ τὰ μεταξὺ τῶν βαλανείων διαλαμβάνοντα.

6 259 συντελεῖ δὲ καὶ εἰς τὸν ὕπνον οὐχ ἥκιστα καὶ αὐτὸ τὸ βαλανεῖον αὐτοῖς. ὕπνωδέστεροι γὰρ οἱ λουράμενοι γίνονται πάντες, εἰ μὴδὲν ἄλλο κωλύει μείζον. ὥστε σοὶ τὸν ὕπνον αἰτίον τε καὶ σημεῖον ἀγαθὸν γίνεσθαι τῆς ἐλπιζομένης ὠφελείας, ὥσπερ γε καὶ τὸ μὴ δυνηθῆναι καθεῦδειν ἐπὶ τοῖς βαλανείοις οὐκ ἀγαθὸν αἰτίον ἅμα καὶ σημεῖον. ὡς τὰ πολλὰ μέντοι καὶ τῶν πλεοναζόντων χυμῶν ἐξ ὕπνου τε καὶ ἀγρυπνίας ἐνεστὶ σοὶ λαβεῖν διάγνωσιν. ἐπὶ μὲν γὰρ τοῖς ψυχροῖς τά τε κώματα καὶ οἱ μακρότεροι τῶν ὕπνων, ἐπὶ δὲ τοῖς θερμοῖς καὶ δακνώδεσιν ἀγρυπνία, καὶ εἰ καθυπνώσειε γέ ποτε, φαντασιώδεις τε καὶ θορυβώδεις ὕπνοι ὑποπίπτουσιν, ὡς ἐξανίστασθαι ταχέως αὐτούς. ὥσπερ δὲ κατὰ τὴν πρώτην ἡμέραν, οὕτω καὶ κατὰ τὴν δευτέραν ἐλάχιστά τε καὶ ἀπλᾶ ροφήματα προσοίσομεν αὐτοῖς· τὸ μὲν γὰρ πλείω διδόναι τοῖς κενώσεως δεομένοις ἀντικρυς ἐναντίον, τὸ δ' αὖ μὴδ' ὅλως τρέφειν ἁσώδές ἐστι καὶ κακωτικὸν τοῦ στομάχου καὶ τῆς δυνάμεως καταβλητικὸν καὶ τῆς κακοχυμίας ἀυξητικόν.

6 260 ἐλάχιστον οὖν αὐτοῖς διδόναι, μάλιστα μὲν, εἰ οἷόν τε, χυλοῦ πτισάνης ἀπλῶς ἡρτυμένης, εἰ δὲ μή, ἀλλὰ τοῦ χόνδρου τὸν αὐτὸν τρόπον ἡρτυμένου τῇ πτισάνῃ, καὶ μάλισθ' ὅταν ὠμῶν χυμῶν πλῆθος ὑποπτεύωμεν ἢ ἐν ταῖς φλεψὶν ἢ καθ' ὅλον ὑπάρχειν τὸν ὄγκον. εἴπερ γὰρ μὴδὲν ὅλως ὄξους ὁ χόνδρος προσλάβοι, γλίσχότερός ἐστιν ἢ πρέπει τοῖς παροῦσιν, ὥστ' ἐμφράξει μᾶλλον, οὐ διαρρύψει τοὺς πόρους, οὗ μάλιστα χρήζουσιν ἐπὶ τοῖς παχέσι καὶ γλίσχροις χυμοῖς, οἷοίπερ εἰς τοῦπίπαν οἱ φλεγματώδεις ἅπαντες. εὐχυμος μὲν οὖν ἐστὶ καὶ διὰ τοῦτο κακοχυμίας ἐπικεραστικός. ἀλλ' εἰ μὴ κολασθεῖη τὸ γλίσχρον ἐν αὐτῷ, προσλαβὼν ὄξους τε καὶ πράσου τὸ μέτριον ἐμφράξει τε καὶ θρέψει μειζόνως ἢ συμφέρει τοῖς ἐνεστῶσι. διὰ ταῦτ' ἄρα καὶ ὁ τῆς πτισάνης χυλὸς ἀμείνων ἐστὶν εἰς τὰ τοιαῦτα καὶ τρέφων συμμέτρως καὶ μηδαμόσε κατὰ τὰς στενοτέρας ὁδοὺς ἰσχύμενος, ὥσπερ ὁ χόνδρος, ἀλλ' αὐτός τε

διεξερχόμενος προσαπορρύπτων τε τοὺς πόρους ἅμα τῷ τέμνειν τε καὶ διαλύειν, ὅποσον ἂν ἐν τοῖς ἡμιπέτοις τε καὶ ἀπέτοις χυμοῖς ὑπάρχη παχύ.

6 261 διὰ ταῦτά γε καὶ τὸ μελίκρατον ἐπιτήδειον ἐστὶν αὐτοῖς, ὀξύμελί τε καὶ ἀπόμελι καὶ πέπερι καὶ ζιγγίβερι καὶ ἀνθ' ὅσα τέμνει τε καὶ διαλύει τὰ παχέα χωρὶς τοῦ κακοχυμὴν ἐργάζεσθαι. λεχθήσεται δὲ ὑπὲρ τῆς ὕλης αὐτῶν ἐπὶ πλέον ἐν τοῖς ἐξῆς· εἰς δὲ τὸν ἐνεστῶτα λόγον ὥσπερ τινὰ παραδείγματα τὰ τε προειρημένα λελέχθω μοι καὶ τὰ μέλλοντα λεχθήσεσθαι. ὁσπρίων μὲν γὰρ ἐπιτηδαιοτάτη ἡ πτισάνη, λαχάνων δ' ἡ θριδακίνη, τῶν δ' ἰχθύων οἱ πετραῖοι, καὶ τῶν ἄρτων οἱ κριβανῖται καὶ ζυμίται καὶ καθαροὶ συμμέτρως, ὀρνίθων δὲ οἱ ὄρειοι, τῶν δὲ ποτῶν ὀξύμελι, μελίκρατον, οἶνος λεπτὸς καὶ λευκός, ἀπλῶς δ' εἰπεῖν, ὅσαπερ εὐχυμὰ τ' ἐστὶ καὶ ῥυπτικά καὶ μὴ γλίσχρα μηδὲ παχύχυμα μηδ' ἱκανῶς πολύτροφα.

6 262 τὰ δ' οὐρητικά προσαγορευόμενα κατὰ τὸν ἐνεστῶτα καιρὸν οὐκ ἐπαινῶ, καὶ μάλισθ' ὅσα σφοδρότερον θερμαίνει τε καὶ κατατῆκει τὸ αἷμα· τῷ γὰρ μέλλοντι καλῶς πεφθῆσεσθαι τοσαύτης ταραχῆς οὐδέπω χρεία. ταῦτά τε οὖν ἅπαντα πρακτέον οὕτως ἐστὶ κατὰ τὴν δευτέραν ἡμέραν, οὐχ ἥκιστα δὲ κατὰ τὴν τρίτην τε καὶ τὴν τετάρτην. ἔτι τε πρὸς τούτοις, εἰ πραῦνοιτο μὲν ἡ κοπώδης διάθεσις, εὐχρουν δὲ γίνοιτο τὸ σῶμα καὶ οὖρα πέπον καὶ ὕπνοι χρηστοί, τρίψαι μὲν ἐπὶ πλέον αὐτὸν ἀποτολμήσαντα, γυμνάσαι δ' ὀλίγον. πράξαντος γὰρ οὕτως, εἰ μὲν μηδεμία κοπώδης αἰσθησις ἐπιγίνοιτο, πρὸς τὰ συνήθη γυμνάσια διὰ ταχέων ἐπανάγειν· εἰ δ' ἐπιφανεῖ τι τῶν ἔμπροσθεν ἤτοι συμπτωμάτων ἢ σημείων, αὐθις οὖν καὶ σὺ πρὸς ἐκεῖνο βλέπων ἐξαλλάττειν πειρῶ τὰ κατὰ μέρος. εἰ μὲν οὖν τῆς κοπώδους αἰσθήσεως ἀνάμνησις γένοιτο μόνῃς ἐπὶ τοῖς ἄλλοις ἅπασιν σημείοις ἀγαθοῖς διαμένουσιν, ἀποθεραπευτικῶς ἐπανορθοῦμεν τὸν κόπον· εἰ δὲ τὰ μὲν σημεῖα ταραχθεῖη τε καὶ οἷον χυθεῖη, μὴ παρείη δ' ὁ κόπος, ἐν ἡσυχίᾳ πλείονι διαφυλάττειν τὸν ἄνθρωπον· εἰ δ' ἄμφω συνέλθοι, διὰ τῆς αὐτῆς ἐπιμελείας ἄγειν, ἧ χρώμενος ἔμπροσθεν εἰς τοσοῦτον προσήγαγες ὠφελείας αὐτόν, ὥς τολμήσῃ τι καὶ περὶ γυμνασιῶν.

6 263 οὕτω μὲν οὖν ἐπανορθοῦσθαι προσήκει τὴν εἰρημένην διάθεσιν. Εἰ δὲ τᾶλλα μὲν εἴη ταῦτά κατὰ τὸν εἰρημένον ἄνθρωπον, ὑπάρχοι δ' ἐν τῷ κοπῶδει σώματι τὸ μὲν χρηστὸν αἷμα ὀλίγον, οἱ δ' ὦμοι χυμοὶ πάμπολλοι, μήτε φλεβοτομεῖν μήτε καθαίρειν μήτε γυμνάζειν, ἀλλὰ μηδὲ κινεῖν ὅλως μηδὲ λούειν. αἱ μὲν γὰρ φλεβοτομίαι τὸ μὲν χρηστὸν αἷμα κενοῦσι, τὸ δὲ μοχθηρόν, ὅπερ ἐν ταῖς πρώταις μάλιστα φλεψὶ ταῖς καθ' ἥπάρ τε καὶ μεσάрайον ἀθροίζεται, πρὸς ὅλον ἐπισπῶνται τὸ σῶμα. καθαρσις δὲ ἐπὶ τῶν τοιούτων στροφους τε καὶ δῆξις ἐργάζεται καὶ λειποψυχίας σὺν τῷ μηδὲ κενοῦν ἀξιολόγως· οἱ γὰρ ὦμοι χυμοὶ πάντες ἄργοι καὶ δυσκίνητοι διὰ τὸ πάχος εἰς καὶ τὴν ψυχρότητα. προσεμφράττουσι γοῦν ἀπάσας τὰς στενὰς ὁδοὺς, δι' ὧν χρὴ τὸ κενούμενον ἐν ταῖς καθάρσεσιν ἐπὶ τὴν γαστέρα παραγίνεσθαι, καὶ διὰ ταύτην τὴν αἰτίαν οὗτ' αὐτοὶ κενοῦνται καὶ τοὺς ἄλλους ἐμποδίζουσι.

6 264 τοῦτο μὲν οὖν καὶ ὕφ' Ἱπποκράτους διὰ βραχυτάτων παρήνηται ῥημάτων εἰπόντος· «πέποντα φαρμακεύειν καὶ κινεῖν, μὴ ὡμά.» διὰ δὲ τὴν αὐτὴν αἰτίαν οὐδὲ γυμνάζειν οὐδὲ κινεῖν ὅλως ἀλλ' οὐδὲ λούειν προσήκει τοὺς ἐν ταῖς πρώταις φλεψὶ τὸ πλῆθος τῶν ὡμῶν χυμῶν ἔχοντας. ἅπασαι γὰρ αἱ τοιαῦται κινήσεις εἰς ὅλον τὸ σῶμα ποδηγοῦσι τοὺς χυμούς. φυλακτέον οὖν αὐτοὺς ἐν ἡσυχίᾳ πάσῃ καὶ δοτέον ἐδέσματα τε καὶ ποτὰ καὶ φάρμακα λεπτύνοντά τε καὶ τέμνοντα καὶ κατεργαζόμενα τὸ πάχος τῶν χυμῶν, ἄνευ τοῦ θερμαίνειν ἐπιφανῶς· οἱ γὰρ θερμανθέντες ἰσχυρότερον χυμοὶ πανταχόσε τοῦ σώματος ἵασι. διαιτᾶν οὖν αὐτοὺς ἐπ' ὀξύμελιτι μάλιστα βραχύ τι καὶ πτισάνης ἐνίοτε καὶ μελικράτου διδόντα. καὶ γὰρ φέρουσι τὴν λεπτὴν δίαιταν, εἴπερ τινὲς ἄλλοι, καταχρώμενοι τῷ πλήθει τῶν ὡμῶν χυμῶν εἰς τροφήν τοῦ σώματος ἐν τῷ κατὰ βραχὺ πέττειν αὐτούς. ἐπεὶ δὲ καὶ τὸ ὑποχόνδριον ἅπασιν τοῖς τοιούτοις

ἐπῆρταί τε καὶ διαπεφύσχηται καὶ ῥαδίως, ὅ τι περ ἂν προσάρωνται, πνευματοῦται, βέλτιον ἂν εἴη διδόναι σὺν τῇ τροφῇ πεπέρεως μακροῦ.

- 6 265 καὶ γὰρ διαλύει τοῦτο παχύτητα φρυγάνου πνεύματος, ἀπωθεῖται δὲ καὶ πρὸς τὴν κάτω γαστέρα τὰ καθ' ὑποχόνδριον ἀργῶς συνεστῶτα καὶ τῇ πέψει τῶν ληφθέντων συναίρεται κατὰ τὸν αὐτὸν λόγον ἀπάντων πεπέρεων. εἰ δὲ μὴ παρείη τοῦτο, τῷ λευκῷ χρηστέον· ἔστι γὰρ στομάχου τονικώτερον ἀμφοῖν τοῖν ἄλλοις πεπερέοις. εἰ δὲ μὴδὲ τοῦτο παρείη, χρῆσθαι τῷ καλλίστῳ μέλανι· τοῦτο δὲ τὸ βαρύσταθμον. ἄμεινον δὲ καὶ τῷ Διοσπολιτικῷ προσαγορευομένῳ χρῆσθαι φαρμάκῳ. συντίθεται δὲ διττῶς, ἐνίοτε μὲν ἐξ ἀπάντων ἴσων, κυμίνου τε καὶ πεπέρεως καὶ πηγάνου καὶ νίτρου, καὶ ἔστιν οὕτω μᾶλλον ὑπακτικώτερον γαστρός· ἐνίοτε δὲ τῶν μὲν ἄλλων ἴσον ἐκάστου μίγνυται, τοῦ νίτρου δ' ἥμισυ. κάλλιον δὲ κύμινον μὲν ἐμβάλλεσθαι τὸ καλούμενον Αἰθιοπικόν, πεπέρεως δὲ ἥτοι τὸ μακρὸν ἢ τὸ λευκόν. ἐμβρέχεσθαι δὲ τὸ κύμινον ὅξει δριμυτάτῳ· ἄπειτ' εὐθέως τριβέσθω ἢ πρότερον φρυγέσθω μετρίως ἐν ἀγγεῖῳ κεραμέῳ, τελέως ὠπτημένῳ κατὰ τὴν κάμινον.
- 6 266 ὅσα γὰρ ἐνδεῶς ἐξηράνθη, πηλώδη μᾶλλον ἔστιν ἢ κεράμεα καὶ τοῖς φαρμάκοις τι προστρίβεται τῆς ἑαυτῶν ποιότητος. ἔστω δὲ καὶ τὰ τοῦ πηγάνου φύλλα προανεξηραμμένα συμμέτρως. εἰ μὲν γὰρ ἐπὶ πλεόν ξηρανθείη, δριμέα τε γίνεται καὶ πικρά καὶ περαιότερον τοῦ προσήκοντος θερμά, μὴδ' ὅλως δὲ προξηρανθέντα περιέχει τινὰ περιττωματικὴν ὑγρότητα μὴδέπω κατειργασμένην ἀκριβῶς, δι' ἣν οὐ γίνεται παντάπασιν ἄφυσα. τούτοις τοῖς τέσσαρσιν ἐνίοτε μὲν ἀναμίγνυται μέλι προαπηφρισμένον, ἐνίοτε δ' οὐδέν, ἀλλὰ μόνα χωρὶς τοῦ μέλιτος ἀποτεθέντα πτισάνης ἐμβάλλεται χυλῷ καὶ ὅτῳ περ ἂν ἄλλῳ τῶν ἐδεσμάτων μάλιστα πρέπειν δοκῇ. λαμβάνεται δὲ καὶ καθ' ἑαυτὸ τὸ φάρμακον τοῦτο πρὸ τροφῆς τε καὶ μετὰ τροφῆν. καὶ ἔστι κάλλιστον ἐπὶ τῇ τοιαύτῃ χρήσει τὸ τῷ μέλιτι μιγνύμενον, ἀκριβῶς προαπηφρισμένῳ· τοῦτο γὰρ ἀφυσώτατον. ἔστω δὲ δηλονότι καὶ αὐτὸ τὸ μέλι κάλλιστον, εἴπερ ἀφυσώτατόν τε καὶ τμητικώτατον ἔσεσθαι μέλλει τὸ φάρμακον.
- 6 267 ἐπιτήδειον δὲ τοῖς οὕτω διακειμένοις ἔστι καὶ τὸ διὰ τριῶν πεπέρεων, ὅταν μὴ πάνυ φαρμακῶδες καὶ ποικίλον κατασκευασθῇ καθάπερ οἱ πολλοὶ τῶν ἱατρῶν συντιθέασιν αὐτό, δίκην καρυκείας τινὸς ἢ κυδὸς ἀγρίου πρὸς δὴ τούτων τῶν θαυμασίων ὀψοποιῶν ἐσκευασμένον. ὥστ' ἔργον οὐ σμικρὸν τοῖς ἱατροῖς ἔστιν ἢ τοῖς προσαραμένοις αὐτὸ τὰ ἐπεμβαλλόμενα φάρμακα ἀποπέψαι, τὸ ἅμι καὶ τὸ σέσελι καὶ τὸ λιβυτικὸν ὅσα τ' ἄλλα τοιαῦτα· διαγινώσκειται γοῦν λαμβανόντων ὡμὰ καὶ ἀμετάβλητα μέχρι πλείστου κατὰ τὴν γαστέρα μένοντα. ταῦτά τε οὖν ἀφελεῖν χρή τοῦ φαρμάκου καὶ προσέτι τὸ ἐλένιον τε καὶ τὸν τῆς νάρδου στάχυν, ὥς δὲ ἔνιοι συντιθέασιν, καὶ τὴν κασίαν. ἔχειν δ' ἐσκευασμένον ἔτοιμον διττόν, ὥς ἡμεῖς εἰώθαμεν· ἀπλοῦν μὲν τὸ ἕτερον, ὅπερ ἐπὶ τῶν ἡπεπηκότων χρή διδόναι καὶ τῶν πρόσφατον ψύξιν ἐχόντων κατὰ τὴν γαστέρα καὶ φλεγματώδη χυμόν· ἕτερον δὲ φαρμακῶδες, ᾧ μάλιστα ἐπὶ τῶν ἀπὸ τῆς κεφαλῆς εἰς τὸν θώρακα ρευμάτων χρώμεθα.
- 6 268 ἀλλὰ τοῦτο μὲν ὅπως χρή σκευάζειν, αὐθις εἰρήσεται. τὸ δ' ἀπλοῦν, ᾧ καὶ πρὸς τὸ πλῆθος τῶν κατὰ τὰς πρώτας φλέβας ὡμῶν χρώμεθα, τοιόνδ' ἔστιν· εἰς πεντήκοντα δραχμὰς ἐκάστου τῶν τριῶν πεπέρεων ἀρκεῖ μιγνύειν ἀνίσου τε καὶ θύμου καὶ ζιγγιβέρεως ἐκάστου δραχμὰς ὀκτώ. τὸ μὲν ἀπλούστατον τοῦτο, καὶ τούτου μᾶλλον ἔτι τὸ χωρὶς ζιγγιβέρεως. ἕτερον δὲ τὸ διὰ τῶν αὐτῶν συγκείμενον, ἀλλ' εἰς τὰς πεντήκοντα δραχμὰς ἐκάστου τῶν τριῶν πεπέρεων ἐκκαίδεκα δραχμῶν ἐμβαλλομένων ἐκάστου τῶν τριῶν, ἀνίσου καὶ θύμου καὶ ζιγγιβέρεως, ᾧ καὶ μάλιστα χρώμεθα πρὸς τὰ παρόντα. χρή δ', εἴπερ οἶόν τ' εἴη, τὸ μὲν ἄνισον εἶναι Κρητικόν, Ἀττικὰ δὲ τὰ θύμα ἢ πάντως γε ἐκ χωρίων ὑψηλῶν τε καὶ ξηρῶν. ἐμβάλλειν δ' αὐτῶν τὴν κόμην ἅμα τοῖς ἄνθεσιν, ἀποκρίνοντα τὸ ξυλῶδες. ἔστω δὲ καὶ τὸ πέπερι τὸ μὲν μακρὸν

ἄτρητόν τε καὶ ὑγιές, ὥσπερ οὖν καὶ τὸ ζιγγίβερι· τάχιστα γὰρ ἀμφοτέρω τιτράται. καὶ πρὸς τῷ μὴ τετρήσθαι τὸ ἀληθινὸν δηλονότι αὐτὸ τὸ πέπερι τὸ ἀπὸ τῆς βαρβάρου κομιζόμενον ἔστω.

6 269 διττῶς γὰρ ἐνταῦθα πανουργεῖται, σκευαζόμενον μὲν τὸ ἕτερον ἐπὶ τῆς Ἀλεξανδρείας μάλιστα, βοτάνης δὲ τινος ἐκβλάστημα θάτερον ὑπάρχει. ὥς δ' ἂν τις μάλιστα γνωρίζῃ τὸ πεπανουργημένον, ἐγὼ διηγέσομαι, τοσοῦτον πρότερον εἰπὼν ὑπὲρ τοῦ μὴ θαυμάζειν τινὰ μηδὲ ζητεῖν τὴν αἰτίαν, δι' ἣν εἴτε συνθέσεις φαρμάκων ἢ δοκιμασίας ἐπῆλθέ μοι γράφειν ἐνταῦθα, μὴ πάνυ τι πράττειν τοῦτο εἰθισμένῳ κατὰ τὴν θεραπευτικὴν πραγματείαν. ἐν ἐκείνῃ μὲν γὰρ αὐτοῖς μόνοις διαλέγομαι τοῖς ἰατροῖς, ἐνταυθοὶ δὲ καὶ τοῖς ἄλλοις ἅπασιν, οὓς ὀνόματι κοινῶν προσαγορεύουσιν ἔνιοι φιλάτρους, ἐν τοῖς πρώτοις δηλονότι μαθήμασι γεγονότας, ὥς γεγυμνάσθαι τὴν διάνοιαν. οὐκ οὐκ ἀναγκαῖόν ἐστι τοῖς τοιοῦτοις οὗτ' ἐν τῇ περὶ τῶν ἀπλῶν φαρμάκων οὗτ' ἐν τῇ περὶ συνθέσεως αὐτῶν γεγυμνάσθαι πραγματεία, πολὺ δὲ δὴ μᾶλλον οὗθ' ὥς σκευάζειν ἐπίσταςθαι οὗθ' ὥς χρὴ δοκιμάζειν ἕκαστον. τούτοις οὖν ἄμεινόν ἐστι γράφεσθαι τὰ τοιαῦτα πάντ' ἀκριβῶς, ὥσπερ ἀρτίως τὰ περὶ τοῦ μακροῦ πεπέρως ἐπεχείρησα διηγέσθαι.

6 270 χρὴ γὰρ ἀπογεύεσθαι μὲν αὐτοῦ πρῶτον, ἀκριβῶς ἐπισκοπούμενον, εἰ πεπέρως ἀποσώζει ποιότητα, μετὰ δὲ τοῦτ' ἐμβαλεῖν ὕδατι. τὸ γὰρ ἐσκευασμένον, εἰ βραχεῖ δι' ὅλης τῆς ἡμέρας, αὐτίκα διαλύεται τηκόμενον. εἴπερ οὖν ἡ τε ποιότης ἀκριβῶς αὐτῷ πεπέρως ὑπάρχει καὶ μὴ διαλύεται βρεχόμενον, εἴθ' ὥς εἴρηται, καὶ ἄτρητον εἶη, ἐπιτήδειον νόμιζε τὸ τοιοῦτον μακρὸν πέπερι. τὸ δὲ γε μέλαν μῆτε μικρὸν ἔστω μῆτε ῥυσσὸν μῆτε παχύφλοιον, ἀλλ' ἐκ τοῦ βαρυστάθμου καλουμένου τὸ μέγιστόν τε ἅμα καὶ εὐτραφέστατον ἐκλεγέσθω. καὶ τοῦ λευκοῦ δ' ὁμοίως ἐκλεγέσθω τὸ μέγιστόν τε καὶ εὐτραφέστατον. εἴτα πάντων ἅμα κοπέντων καὶ λεπτῷ κοσκίνῳ διαττηθέντων ἀπηφρισμένον ἐπιμελῶς μιγνύσθω μέλι τὸ κάλλιστον, εὐῶδες δῆπου τοῦτο καὶ ξανθὸν ὑπάρχον γλυκύτατόν τε ἅμα καὶ δριμύτατον καὶ τῇ συστάσει μῆτε παχὺ μῆθ' ὑγρόν, ὥς ἀποσπᾶσθαι τῆς συνεχείας, ἀλλ' ὥστε καθέντα τὸν δάκτυλον εἰς αὐτό, κάπειτα καταστήσαντα μετέωρον, ἀπορρέον ὅρᾳν αὐτοῦ τὸ μέλι μέχρι πλείστου συνεχὲς ἑαυτοῦ.

6 271 ἄμεινον δ' ἐπ' ἀνθράκων ἐψεῖν ἢ ξύλων ἀκριβῶς ξηρῶν, ἃ δὴ καὶ καλοῦσιν ἄκαπνα. τοῦτό τε οὖν διδόναι χρὴ τὸ φάρμακον οὐχ ἅπαξ μόνον ἢ δῖς, ἀλλὰ καὶ πλεονάκις ἐκάστης ἡμέρας· καὶ γὰρ ἔωθεν καὶ πρὸ τροφῆς καὶ μετὰ τροφὴν καὶ καθυπνοῦν μελλόντων ἐπιτήδειον ὑπάρχει· τὸ δὲ πλῆθος ἐκάστης δόσεως ἔστω κοχλιάριον μεστόν, μικρὸν μὲν ἐπὶ τῶν μικρῶν σωματίων, μέγιστον δὲ ἐπὶ τῶν μεγίστων, ἀνὰ λόγον δ' ἐπὶ τῶν μεταξύ. καὶ μέντοι καὶ τὸ ζιγγίβερι, τὸ κομιζόμενον ἐκ τῆς βαρβάρου, διάβροχον ὄξει, συμφέρει λαμβάνειν. ἔστι δὲ τοῦτο ῥίζα χλωρᾶ τῆς πόας ἐμβαλλομένη τῷ ὄξει μετὰ τὴν ἀναίρεσιν εὐθέως. κατασβέννυται γὰρ ἡ τῶν τοιούτων φαρμάκων θερμότης αὐτόθι που περὶ τὰς πρώτας φλέβας, οὐκέτ' ἀναφερομένη πρὸς ὅλον τὸ σῶμα, καθάπερ ἐτέρων τινῶν, οἷον καὶ τὸ διὰ τῆς καλαμίνθης, ὑπὲρ οὗ μετ' ὀλίγον ἐπὶ πλεον εἰρήσεται. Ταῦτ' ἄρα καὶ ὀξύμελι χρησιμώτατον αὐτοῖς ἐστίν, ὥς καὶ πρότερον εἴρηται.

6 272 σκευάζειν δὲ καὶ τοῦτο προσήκει κατὰ τάδε. μέλι τὸ κάλλιστον ἐπ' ἀνθράκων ἀπαφρίσαντας ἐπεμβάλλειν αὐτῷ τοσοῦτον ὄξους, ὥς γενομένῳ μῆτ' ἄγαν ὀξὺ φαίνεσθαι μῆτε γλυκὺ· καὶ τότε αὖθις ἐψεῖν ἐπ' ἀνθράκων, ὥς ἐνωθῆναι τε τὰς ποιότητας αὐτῶν ἀκριβῶς καὶ μὴ φαίνεσθαι γενομένοις ὡμὸν τὸ ὄξος· εἴτ' ἀποθεμένους τούτῳ μιγνύειν ὕδωρ ἐπὶ τῆς χρήσεως, οὕτω κεραννύντας ὥς οἶνον. εἰ μὲν οὖν ὁ πίνων αὐτὸ μῆθ' ὥς ὀξὺ μῆθ' ὥς γλυκὺ μέμφοιτο, χρηστέον ἄχρι παντός· εἰ δὲ μῆ, τὸ λείπον ἐπεμβάλλοντας ἀφεψεῖν αὖθις. οὐ γὰρ ἐπαινῶ τοὺς κατὰ μίαν συμετρίαν σκευάζοντας αὐτό· παραπλήσιον γὰρ τί μοι δοκοῦσιν οἱ τοιοῦτοι ποιεῖν τοῖς ἀξιοῦσιν ἅπαντας τοὺς πίνοντας ὡσαύτως κεραννύναι τὸν οἶνον τῷ ὕδατι, μὴ

γινώσκοντες, ὥς ἔνιοι μὲν ὑδαρέστερον εἰθισμένοι πίνειν εὐθέως πλήττονται τὴν κεφαλὴν, εἰ καὶ βραχύ τις αὐτοῖς ἀκρατέστερον κεράσειεν, ἔνιοι δ' ἀκρατεστέρω χαίροντες ἀνατρέπονται τὸν στόμαχον ὑδαρέστερον πίνοντες. ὁπότε οὖν ἐπὶ οἴνου ταῦτα συμπίπτει, συνήθους οὕτω ποτοῦ, πολὺ δὴ μᾶλλον ἐπ' ὀξύμελιτος, ὅσῳ καὶ ἀηθέστερον οἴνου καὶ ἰσχυρότερόν ἐστιν, εἰκὸς ἀκολουθήσειν αὐτά.

6 273 βέλτιον οὖν ἐστὶν ταῖς τῶν λαμβανόντων αἰσθήσεσι κρίνειν τὸ σύμμετρον, οὐ ταῖς ἡμετέραις, οἰκειότατον μὲν εἶναι νομίζοντας τῇ φύσει τοῦ λαμβάνοντος τὸ ἥδιστον ὀξύμελι καὶ διὰ τοῦτο καὶ ὠφέλιμον, ἐναντιώτατον δὲ τὸ ἀηδέστατον. αὐτὴν δὲ τὴν πρώτην κρᾶσιν αὐτοῦ, ὥς ἂν μάλιστα τοῖς πλείστοις ἀρμόσειε, κατὰ τάδε χρὴ ποιεῖσθαι· ὄξους ἐνὶ μέρει διπλάσιον μιγνύσθω τοῦ τὸν ἀφρόν ἀφρημένου μέλιτος, εἴθ' οὕτως ἐπὶ μαλακοῦ πυρὸς ἐψείσθω, μέχρις ἂν ἐνωθῶσιν αὐτῶν αἱ ποιότητες· οὕτω γὰρ ἂν οὐδὲ τὸ ὄξος ὠμὸν ἔτι φαίνοιτο. δι' ὕδατος δ' εὐθέως ἐξ ἀρχῆς ὧδε σκευάζειν ὀξύμελι. τῷ μέλιτι μιγνύσθω τετραπλάσιον ὕδατος καλλίστου κᾶπειθ' ἐψείσθω μετρίως, μέχρις ἂν ὁ ἀφρός ἐφιστῇται. τὸ μὲν οὖν φαῦλον μέλι πάμπολυν ἐξερεύγεται τὸν ἀφρόν, ὥστε καὶ ἡ ἔψησις αὐτοῦ πολυχρονιωτέρα γίνεται· τὸ δὲ ἄριστον ἐλαχιστοτέρῳ χρόνῳ καὶ βραχύτατον ἀφήσιν, ὥστ' οὐδὲ ἵσως αὐτῷ δεῖ τῆς ἐψήσεως. ἡ δ' οὖν πλείστη τὸ τέταρτον ἀπολείπει μέρος τοῦ κραθέντος ἐξ ἀρχῆς.

6 274 μίξαντας δ' ὄξους ἡμικυ τοῦ μέλιτος πάλιν ἐψητέον ἄχρι τοῦ τὰς ποιότητας αὐτῶν ἀκριβῶς ἐνωθῆναι καὶ μηκέτ' ὠμὸν φαίνεσθαι τὸ ὄξος. σκευάζεται δὲ καὶ κατ' ἀρχὰς εὐθέως τῶν τριῶν μιχθέντων. ἔστω δὲ ἐν μὲν ὄξους μέρος, δύο δὲ μέλιτος, ὕδατος δὲ τέτταρα· καὶ ταῦθ' ἐψείσθω μέχρι τοῦ τρίτου μέρους ἢ τετάρτου, τὸν ἀφρόν ἀφαιρούντων ἡμῶν. εἰ δὲ ἰσχυρότερον αὐτὸ ποιῆσαι βούλοιο, τοσοῦτον ἐμβαλεῖς ὄξους, ὅσον καὶ μέλιτος. ἀπόμελι δὲ κάλλιστον ἐν ὕδατι σκευάζεται, καὶ πίνουσιν αὐτὸ δι' ὅλου τοῦ θέρους, ὥς ἐμψύχον ποτόν. ἔνεστι δὲ τῷ βουλομένῳ καὶ πρὸς τὴν ὑποκειμένην ἐν τῷ παρόντι λόγῳ διάθεσιν ὠφελίμως χρῆσθαι, καὶ μάλισθ' ὅταν ὀξυνθῇ· πάσχει δὲ πλειστάκις τοῦτο, τὸ μὲν μᾶλλον, τὸ δὲ ἥττον, ὥς ἂν δι' ὕδατος σκευαζόμενον, οὐ τοῦ ὀμβρίου, καθάπερ τὸ ὑδρόμελι, ἀλλὰ τοῦ ἐπιτυχόντος. ἔνεστι δ', εἰ βούλοιτό τις, καὶ δι' ὀμβρίου συντιθέναι. καὶ ἔγωγ' ἂν οὕτω ποιεῖν συνεβούλευον, εἰ ἐπὶ τὸ ὀμβριον· ἀλλὰ γὰρ οὔτε τοῦτο ἐπαινῶ καὶ οὐδὲν χεῖρον ὀξυνόμενον ἀποτελεῖται καὶ μάλιστα εἰς τὰ παρόντα.

6 275 καὶ γὰρ οὖν καὶ μετρίως ὀξύνεται τό γε μὴ παντάπασιν ἀμελῶς ἐσκευασμένον. ἡ δ' ἐπιμέλεια τῆς σκευασίας ἐστὶν ἐν τῷ τὸ κηρίον εἶναι μὴ πάνυ φαῦλον ἐψείσθαι τ' ἐπὶ πλέον ἐν ὕδατι πηγαίῳ, καθαρῷ τε καὶ ἡδεῖ. χρὴ γὰρ ἐκπιέσαντα τῶν κηρίων τὸ μέλι μέχρι τοσοῦτου καθεψεῖν ἐν ὕδατι, ἄχρις ἂν μηκέτι μηδεὶς ἀφρός ἐπανιστῇται. τούτῳ τε οὖν χρῆσθαι ποτῷ καὶ τῶν οἴνων τοῖς ὠξυςμένοις ἀτρέμα καὶ τῶν ἐδεσμάτων τοῖς λεπτύνουσιν ἄνευ τοῦ θερμαίνειν, οἷάπερ ἐστὶ καὶ ἡ κάππαρις, εἰ δι' ὀξύμελιτος ἢ δι' ὀξελαίου λαμβάνοιτο. μέχρι μὲν δὴ δυοῖν ἢ τριῶν ἡμερῶν, ὥς εἴρηται, διαιτᾶν· εἰ δ' ἐλπίζοις ἱκανῶς ἤδη λελεπτύσθαι τοὺς ὠμοὺς χυμούς, οἶνον προσφέρειν, λεπτὸν μὲν τῇ συστάσει, κερρὸν δὲ ἡ λευκὸν τῇ χροιά· ὁ μὲν γὰρ εἰς εὐχυμίαν τε καὶ πέψιν, ὁ δ' εἰς οὔρησιν ἀγαθός. εἰς δ' ἐπὶ μὲν τῆς Ἰταλίας ὁ τε Φαλερτίνος καὶ ὁ Κουρεντίνος ἐκ τοῦ προτέρου γένους, ὥσπερ οὖν ἐκ τοῦ δευτέρου ὁ Καβινός τε καὶ ὁ Ἀλβανός καὶ Ἀδριανός, ἐπὶ δὲ τῆς Ἀσίας ἐκ μὲν τοῦ προτέρου Λέσβιος τε καὶ Ἀριούσιος, ἐκ δὲ τοῦ δευτέρου Τιτακαζηνός τε καὶ Ἀρκυηνός.

6 276 οὔτοι μὲν οὖν ὥς παραδείγματα εἴρηνται τοῦ λόγου. πολλοὶ δὲ καὶ ἄλλοι κατὰ τὴν Ἰταλίαν εἰς καὶ τὴν Ἀσίαν, οὐχ ἥκιστα δὲ καὶ τοῖς ἄλλοις ἔθνεσιν, ὅμοιοι τοῖς εἰρημένοις, οὐς αὐτὸν ἕκαστον ἐκλέγεσθαι χρὴ πρὸς τοὺς εἰρημένους ἀποβλέποντα σκοπούς, τὴν τε χροάν καὶ τὴν σύστασιν, ἀποδοκιμάζειν τε τοὺς τε παχεῖς καὶ τοὺς μέλανας, ὥς κακοχύμους τε καὶ βραδυπόρους. εἰ δ' ἐπὶ τοῖςδε βελτίων ὁ ἄνθρωπος γίνοιτο, καὶ λούειν ἤδη προσήκει καὶ

ἀλείφειν καὶ ἀνατρίβειν μαλακῶς, κάπειδαν πρῶτον ὑπόστασιν ἴσχη τὰ οὖρα, τὰς τε τρίψεις αὐξῆσαι καὶ πρὸς τὰ συνήθη γυμνάσια κατ' ὀλίγον ἐπανάγειν. ἐν τούτῳ δὲ τῷ καιρῷ καὶ τοῖς διαφορητικοῖς ἀλείμμασι χρητέον, ὧν καὶ πρόσθεν μὲν ἐμνημόνευσα, καὶ αὖθις δ' ὑπὲρ αὐτῶν ἐρῶ. οὐ μὴν ἐμέτοις χρῆσθαι συμβουλεύω κατὰ τὰς τοιαύτας διαθέσεις, ὥσπερ ἐνίοις ἔδοξεν ἰατροῖς τε καὶ γυμνασταῖς, ἐξαπατηθεῖσιν, οἷμαι, πρὸς τῶν ὑπὸ Φιλοτίμου τε καὶ Πραξαγόρου γεγραμμένων ἐπὶ ταῖς τῶν τοιούτων χυμῶν θεραπείαις.

6 277 οὐ γάρ, ὅταν ἅμα κοπῶδεις διαθέσεις πλεονάζωσιν, ἀλλ' ἐπειδὴ μόνον λυπῶσιν, ἐμέτοις αὐτοὺς ἐκκενοῦσιν· οὐδεὶς γὰρ κίνδυνος ἀντισπασθῆναι τηνικαῦτα βιαιότερον ἔσω τι τῶν κατὰ τὰς σάρκας περιττωμάτων, ὥσπερ ὅταν ἅμφω πλεονάζῃ, τὰ μὲν ὡμὰ κατὰ τὰς πρώτας φλέβας, ἐν δὲ τοῖς στερεοῖς τὰ δακνώδη. φυλάττεσθαι γὰρ τῶν τοιούτων ἄμεινόν ἐστιν ἐκατέρας τὰς ἀντισπάσεις, ἔξω μὲν τὴν τῶν ὡμῶν, ἔσωθεν δὲ τὴν τῶν δακνωδῶν. ὥσπερ οὖν ἐφυλαξάμεθα κατὰ τὸν ἔμπροσθεν λόγον ἔξω τοὺς ὡμοὺς ἐπισπᾶσθαι χυμοὺς, οὕτω χρή φυλάττεσθαι τοὺς δακνώδεις ἀντισπᾶν εἶσω. κεφάλαια δὲ τῆς μὲν ἔξω φορᾶς αὐτῶν εἰς γυμνάσια καὶ τρίψεις καὶ λουτρὰ καὶ θάλπος ἀλείμματά τε θερμαίνοντα, καὶ τῶν ψυχικῶν παθῶν ἢ ὀξυθυμία καὶ ἀπλῶς εἰπεῖν ἅπανθ' ὅσα τοὺς ἐν τῷ βάθει τοῦ ζώου χυμοὺς εἰς τὴν πανταχόθεν κίνησιν ἐξορμᾷ, τῆς δ' εἶσω τὰ ἀποτρέποντα τῆς ἔξω φορᾶς. ἔστι δὲ δήπου ταῦτα τῶν ὁμιλούντων τῷ δέρματι τὰ τε ψυχρὰ καὶ τὰ στύφοντα καὶ ὅσα πρὸς τούτοις ἐπισπᾶται τοὺς χυμοὺς ἢ ἄλλως ὅπως οὖν ἐπεγείρει τὴν ἔσω κίνησιν αὐτῶν, ἐξ ὧν ἐστὶ λύπη καὶ φρίκη καθ' ἥντιν οὖν αἰτίαν γινομένη καὶ γὰρ καὶ διὰ ψυχρὸν αἴτιον καὶ διὰ θερμὸν ἐδείχθη φρίκη τε καὶ ῥίγος γινόμενον καὶ διὰ τῶν ἐκπληττόντων τε καὶ φοβούντων τὴν ψυχὴν ἥτοι ἀκουσμάτων ἢ θεαμάτων.

6 278 ἅπαντ' οὖν τὰ τοιαῦτα φυλακτέον ἐστίν, ἐπειδὴ ἅμα τε κοπῶδης ὁ αὐτὸς ἄνθρωπος ἢ καὶ τὰς φλέβας ἔχη μετὰς ἀπέπτων χυμῶν. οὔτε γὰρ τοὺς ἔξω χυμοὺς ἀντισπᾶν ἔσω καλὸν οὔτε τοὺς ἔνδον ἔξω, ἀλλὰ τοὺς μὲν ἔξω διαφορεῖν ἀτρέμα (τὰ γὰρ ἰσχυρότερον τοῦτο δρῶντα καὶ τῶν ἔνδον ἐπισπᾶται τι), τοὺς δ' ἔνδον λεπτύνειν τε καὶ συμπτέτειν. εἰ δ' ἦτοι δι' ἐμέτων ἢ διὰ γαστρὸς ὑπαγωγῆς ἐπιχειρήσειας αὐτοὺς ἐκκενώσαι σφοδρότερον, ἐπισπᾶσθαι τινὰς ἐκ τῶν ἔξωθεν εἶσω. τοὺς δὲ περὶ τὸν Φιλότιμον οὐ χρή μέμφεσθαι τῇ τοιαύτῃ κενώσει χρωμένους, ὅταν ἐν ταῖς πρώταις φλεψὶ πλῆθος ὡμῶν χυμῶν περικέηται χωρὶς ἐτέρας διαθέσεως, ἀλλὰ μᾶλλον ἡμᾶς αὐτοὺς ἐθιτέον ἀκριβέστερον ἔπεσθαι παλαιοῖς γράμμασιν. εἰς αὐτὸ μὲν οὖν τὸ μελίκρατον ὕσωπον ἐναφειψοῦντες, οὐκ εὐθέως μὲν οὐδ' ἐν τῇ πρώτῃ τῶν ἡμερῶν, ἐν δὲ ταῖς ἐχομέναις δώσομεν, ἐφ' ὧν ἅμα τε τὸ πλῆθος ἐστὶ τῶν ὡμῶν χυμῶν ἔνδον ἢ τε κοπῶδης αἵσθησις ἔξω.

6 279 τοὺς δ' ἐμέτους παραιτησόμεθα δεδιότες, ὡς εἴρηται, τῶν ἔξωθεν τι περιττωμάτων εἶσω παλινδρομῆσαι. Πραξαγόρας δὲ καὶ Φιλότιμος εὐλόγως ἔμετον ἐπὶ τοιούτῳ μελικράτῳ παραλαμβάνουσιν, ὡμοὺς χυμοὺς θεραπεύοντες ἄνευ κοπῶδους διαθέσεως. Ἄλλ' ἐπειδὴ καὶ περὶ τούτων αὐτάρκως εἴρηται, καιρὸς ἂν εἴη τῆς ὑπολοίπου διαθέσεως ὑπάρξασθαι, καθ' ἣν αἱ μὲν φλέβες αἷμα χρηστὸν περιέχουσι σύμμετρον τῇ ποσότητι, τὸ δὲ τῶν ὡμῶν πλῆθος εἰς τὴν ἔξιν ἀνελήφθη. γίνεται δὲ ταῦτα κατ' ἐκείνας μάλιστα τὰς περιστάσεις τῶν πραγμάτων, ἐν αἷς ἦτοι θάλπος ἢ γυμνάσιον ἄμετρον ἐκ τῶν φλεβῶν ἀναρπάζει τοὺς ὡμοὺς χυμοὺς εἰς τὰς σάρκας οὐδεμίαν ἐν τῷ παρόντι πρόσφατον ἀπεψίαν ἠπεπτηκότων, ὡς, εἴ γε καὶ τοῦτο συνέλθοι, σύμπαν οὕτως ἐμπλησθήσεται τῶν ὡμῶν χυμῶν τὸ σῶμα. καὶ λεχθήσεται μὲν ὀλίγον ὕστερον, ὡς χρή τὴν τοιαύτην ἐπανορθοῦσθαι διάθεσιν.

6 280 ἀλλ' ἐπεὶ τὸ σύνθετον ὕστερόν τέ ἐστι καὶ δεύτερον τῶν ἀπλῶν, ἄμεινον ἂν εἴη περὶ τῆς ὑπολοίπου διαθέσεως ἀπλῆς διελθόντας ἐπὶ τὰς συνθέτους αὖθις ἰέναι. καίτοι γε οὐδὲ ταύτην ἀκριβῶς ἀπλῆν χρή νομίζειν, ἀλλ' ὡς ἐν αὐτομάτοις κόποις ἀπλῆν. ὑποκειμένης γὰρ τῆς τὸν

κόπον ἐργαζομένης διαθέσεως, ἐπιμίγνυμεν αὐτῇ τὰς ἄλλας. ἀλλ' ὅτι καὶ κατὰ τὴν μίξιν ἐνίοτε μὲν ἀπλῇ καὶ μία μίγνυται διάθεσις, ἐνίοτε δὲ σύνθετος, οὕτως ὠνομάσαμεν ἀπλῆν, ὑπὲρ ἧς ὁ λόγος ἐνέστηκεν. ἔστω δὲ τὸ πλῆθος τῶν ὠμῶν χυμῶν ἐν τοῖς στερεοῖς τοῦ ζώου μέρεσιν, οὐκ ἐν ταῖς φλεψίν, ἅμα τῷ καὶ τὴν ἐλκώδη τοῦ κόπου διάθεσιν ἐν τοῖς αὐτοῖς ὑπάρχειν· ἡ γὰρ ἐξ ἀρχῆς ὑπόθεσις τοῦ λόγου τοιαύτη τις ἦν. ὥς οὖν ἐφ' οἷς κατὰ τὰς φλέβας ἦν, καὶ μάλιστα τὰς πρώτας, τὸ πλῆθος τῶν ὠμῶν ἐφυλαττόμεθα τὰ θερμαίνοντα, δεδιότες εἰς τὴν ἔξιν ἀναληφθῆναι τοὺς τοιούτους χυμούς, οὕτω νῦν οὐδὲν χρή δεδιέναι. δοτέον οὖν αὐτοῖς, ὅσα μέχρι τοῦ δέρματος ἐκτείνει τὴν θερμότητα, καὶ ἀνατριπτέον ἐπὶ πλεόν ἐλαίῳ χαλαστικῷ, καὶ μάλιστα μετὰ τὸν ὕπνον ἔωθεν ἐξαναστάντας· ἡ γὰρ τοιαύτη τρίψις ἅμα τε πέττει τοὺς ὠμούς χυμούς καὶ τρέφει τὸν ὄγκον τοῦ σώματος.

6 281 χρή δ' ἡσυχάζει μετὰ ταῦτ' ἄχρι πλείονος, εἰ μέλλοι καλῶς γενήσεσθαι ταῦτα. πολὺ δ' ἂν ἐνεργέστερον ἀνύσειεν, οὔ χάριν γίνεται, βραχέα τε σιτία προσενηνεγμένου κατὰ τὴν προτεραίαν τοῦ ἀνθρώπου καὶ μηδὲν ἐπὶ τῷ δεῖπνῳ πίνειν πλὴν οἴνου κίρρου καὶ λεπτοῦ. καὶ γυμνάζεσθαι δ' οὐ συμφέρει συνεχῶς καὶ σφοδρῶς αὐτίκα, μή πη λάθωμεν ἀπέπτων ἔτι χυμῶν ἀναγκάζοντες τρέφεσθαι τὸ σῶμα. βέλτιον οὖν ἔωθεν ἐπὶ πλεόν ἀνατριψαί τε καὶ μετὰ ταῦτα ἡσυχάζει περιπατῆσαι τε τὰ μέτρια καὶ αὐθις χρήσασθαι τρίψει πολλῇ καὶ λουτρῷ συμμέτρως θερμῷ καὶ τροφαῖς εὐχύμοις τε ἅμα καὶ μὴ γλίσχροις. εἴρηται δ' ἔμπροσθεν αὐτῶν ἡ ὕλη, πτισάνην ἐπαινούντων ἡμῶν εἰς τὰ τοιαῦτα καὶ τοὺς πετραίους ἰχθύας καὶ τῶν ὀρνίθων τοὺς ὀρείους. ἐπιτήδεια δὲ καὶ τὰ λεπτύνοντα τῶν ἐδεσμάτων, ὑπὲρ ὧν ἐν ἰδίᾳ γέγραπται βιβλίον. εὐλαβεῖσθαι δὲ χρή μηδὲν, εἰ καὶ θερμαίνοι σφοδρῶς, ἀλλὰ καὶ τὸ διὰ τῆς καλαμίνθης φάρμακον ἀδεῶς λαμβάνειν.

6 282 ἔστι δὲ ἡ σύνθεσις αὐτοῦ τοιαύτη. καλαμίνθης καὶ γλήχωνος καὶ πετροσελίνου καὶ σεσέλεως ἐκάστου δραχμὰς δώδεκα, σελίνου σπέρματος, κορύμβων θύμου ἀνὰ δραχμὰς τέτταρας ἐκατέρου, καὶ πρὸς τούτοις ἔτι λιβυστικοῦ μὲν δραχμὰς ἐκκαίδεκα, πεπέρεως δὲ ὀκτώ καὶ τετταράκοντα. πεπέρεως μὲν οὖν ἔστω τὸ βαρύσταθμον ὀνομαζόμενον, σέσελι δὲ τὸ Μασσαλεωτικόν, πετροσελίνον δὲ τὸ Μακεδονικόν, καὶ τούτου μάλιστα τὸ Ἀστρεωτικόν, καλαμίνθη δὲ καὶ γλήχων μάλιστα μὲν ἐκ Κρήτης, εἰ δὲ μή, ἐκ χωρίων ὑψηλῶν τε καὶ ξηρῶν, ὡσαύτως δὲ καὶ τὰ θύμα. τὰ μὲν οὖν σκληρὰ καὶ ξυλώδη τῶν βοτανῶν ἀπορρίπτειν, λαμβάνειν δ' εἰς τὸ φάρμακον τὰ φύλλα, καὶ τούτων μάλιστα τὰ λεπτότατά τε καὶ εὐθαλέστατα καὶ ἐπ' ἄκραις ταῖς βοτάναις, καὶ πρὸς αὐτοῖς ἄνθη τε καὶ τὰ σὺν αὐτοῖς λεπτότατα κάρφη. κόπτειν δ' ἅμα σύμπαντα καὶ διαττᾶν χρή διὰ λεπτοτάτου κοσκίνου· μάλιστα γὰρ εἰς ὅλην τοῦ ζώου τὴν ἔξιν τὰ τοιαῦτα τῶν φαρμάκων ἀναδίδονται, καθάπερ γε τὰ παχύτατα κατὰ τὴν γαστέρα μένει, τοῖς στενοῖς στόμασι τῶν φλεβῶν ἐναρμολογῆναι μὴ δυνάμενα.

6 283 διὰ τοῦτο καὶ τὸ Διοσπολιτικόν ὀνομαζόμενον φάρμακον, οὗ κατὰ τὸν ἐνεστῶτα λόγον ἔμπροσθεν ἐμνημονεύσαμεν, παχυμερέστερον εἰώθαμεν σκευάζειν, ἐπειδὴν ὑπαχθῆναι τὴν γαστέρα διὰ τούτου δεήσει. καὶ τις οὐκ εἰδὼς τοῦτο, λεπτότατόν τε καὶ χνωδέστατον ἐργασάμενος αὐτό, τὴν μὲν ὑποχώρησιν οὐδὲν τι προὔτρεψεν, οὐρα δ' ἐκίνησεν οὐκ ὀλίγα· καὶ ἡμῖν ἐκοινοῦτο θαυμάζων τε ἅμα καὶ ζητῶν τοῦ γεγονότος τὴν ἀληθινὴν αἰτίαν. αὐτὸς μὲν γὰρ ἔφη νομίζειν ἰδιοςυγκρίσιαν τινὰ τοῦ ἀνθρώπου (καὶ γὰρ ἐκάλεσεν οὕτως) αἰτίαν εἶναι τοῦ συμβεβηκότος. ὥς δ' ἔμαθεν, ὅτι τὸ τῆς συνθέσεως [εἶδος] αἴτιον [ἴδιον] ὑπῆρχεν, αὐθις ἐτέρως σκευάσας ἔτυχε τοῦ σκοποῦ. τούτου μὲν οὖν τοῦ παραγγέλματος ἐπὶ πάσης συνθέσεως φαρμάκων ἄμεινον μεμνήσθαι. τὸ δὲ προκείμενον ἐν τῷ παρόντι λόγῳ φάρμακον ἀκριβῶς ἅπαντα λεπτὰ λαμβανέτω χάριν τοῦ ῥαδίως ἀναδίδεσθαι τε καὶ φέρεσθαι πάντη. μινύσθω δὲ

τοῖς οὕτω παρεσκευασμένοις μέλι τὸ κάλλιστον, ἀκριβῶς ἀπηφρισμένον. ἡ δὲ χρῆσις αὐτοῦ γινέσθω μετὰ τὴν ἐωθινήν ἀνάτριψιν πρὸ τῶν γυμνασίων τε καὶ λουτρῶν.

6 284 ἔξεστι δὲ καὶ χωρὶς τοῦ μῖξαι τὸ μέλι ξηρὸν τὸ φάρμακον φυλάξαντα χρῆσθαι παραπλησίως ἀλσι τοῖς εἰς τὰ ὄψα παρεσκευασμένοις. ἔξεστι δὲ καὶ εἰς πτισάνην ἐμβάλλειν ἢ ὄξος ἢ τι τοιοῦτον ἀντὶ πεπέρεως. οὐ μόνον δὲ τὸ ξηρὸν ἀλῶν δίκην ἐστὶ πολὺχρηστον, ἀλλὰ καὶ τὸ σὺν τῷ μέλιτι. καὶ γὰρ καὶ τοῦτο δυνατόν ἀναμιγνύντα τοῖς ἐδέσμασιν ἀποπειραῖσθαι μετὰ τινος ἐξ αὐτῶν, ὡς ἡδὺ τῷ χρωμένῳ φαίνεσθαι. μετὰ μέντοι τὴν τροφήν μηδέποτε λαμβάνειν μήτε τοῦτο μήτ' ἄλλο τι φάρμακον ἀνάδοσιν ἰσχυροτέραν ἐργαζόμενον. οὐ γὰρ ἀναδίδοσθαι τηνικαῦτα βέλτιον, ἀλλὰ πέττεσθαι τοῖς ληφθεῖσιν. ἄμεινον οὖν ἐστὶ τοῖς ἐπικουρίας τινὸς ἔξωθεν εἰς πέψιν δεομένοις ἐν τούτῳ τῷ καιρῷ δίδοσθαι φάρμακον, οὗ τὴν σύνθεσιν ἔμπροσθεν ἐδήλωσα. λέγω δὲ τὸ διὰ τριῶν πεπέρεων ἀπλοῦν. καὶ αὐτὸ δὲ τὸ πέπερι μόνον ἐπιπαττόμενον τῷ ποτῷ χρηστὸν εἰς τὰ παρόντα, καὶ εἴπερ ἄρα μείζων τις εἴη χρεία, καὶ τὸ διὰ χυλοῦ τῶν κυδωνίων μήλων, οὗ τὴν σύνθεσιν ἅπασαν ἐρῶ καὶ τὴν δύναμιν ἀκριβῶς ἐξηγήσομαι κατὰ τὸν ἐξῆς λόγον.

6 285 εἰς δὲ τὸ παρακείμενον νῦν ἀπάντων ἄριστον φάρμακον ὧν ἐγὼ γινώσκω τὸ διὰ τῆς καλαμίνθης ἐστί. καὶ γὰρ λεπτύνει τὰ παχέα καὶ γλίσχρα καὶ διαφορεῖ καὶ οὖρησιν κινεῖ καὶ καταμήνια γυναιξίν. ἔστι δὲ καὶ ἡδιστον ἐν τῇ χρήσει, καὶ μάλισθ' ὅταν λάβῃ πλείονος τοῦ μέλιτος. ἐψεῖσθαι δ' ἐπὶ πλεον αὐτὸ χρῆ τηνικαῦτα. τοῖς δ' ἀπεστραμμένοις τὰ γλυκέα καὶ φεύγουσι τὸ μέλι (καὶ γὰρ καὶ τοιαῦτά τινες εὐρίσκονται φύσει) ὀλίγον ἐν τῇ συνθέσει τὸ μέλι μιγνύσθω. βέλτιον δὲ καὶ μᾶλλον ἐψεῖσθαι τούτοις· καὶ γὰρ ἦττον οὕτως ἐστὶ γλυκὺ καὶ ἦττον ἀνατρέπει τὸν στόμαχον ἐπὶ τῶν ἀπεστραμμένων φύσει τὸ μέλι. τὰ μὲν δὴ τοιαῦτα πάντα καὶ αὐτός τις ἐπινοεῖτω πρὸ τῆς ἡμετέρας συμβουλῆς, ἓνα κοινὸν ἐν ἅπασι διαφυλάττων τὸν σκοπόν, ἡδιστον γενέσθαι τὸ φάρμακον, εἰς ὅσον ἐγχωρεῖ, φυλαττομένης αὐτοῦ τῆς εἰς τὴν ὠφέλειαν δυνάμεως· οὐ γὰρ δὴ ταύτην γ' ἐκλῦσαι κελεύω τῆς ἡδονῆς στοχασάμενον.

6 286 ὅταν οὖν ἐπὶ δύο πού τὰς πρώτας ἡμέρας ἢ τρεῖς οὕτως ἢ παρεσκευασμένος ὁ ἄνθρωπος, οὐδὲν ἂν εἴη χεῖρον αὐτὸν καὶ γυμνάσασθαι διὰ τῶν συνήθων αὐτῷ, ἀποπειρώμενον εὐχρόιας τε καὶ τῶν ἄλλων σημείων, ἃ κατὰ τὸν ἔμπροσθεν εἴρηται λόγον. εἰ μὲν γὰρ ἅπαντά σοι χρηστὰ φαίνοιτο, τελέως γυμνάζειν αὐτόν· εἰ δὲ μή, προκαταπαύειν τε τοῦ συμέτρου κἂν τοῖς προειρημένοις διαιτήμασί τε καὶ φαρμάκοις φυλάξαντα κατ' ἐκείνην τὴν ἡμέραν αὖθις ἐπιχειρεῖν τῷ γυμνασίῳ κατὰ τὴν ὑστεραίαν ἐπὶ τοῖς αὐτοῖς σημείοις τε καὶ σκοποῖς, ἴν', ὅταν ἤδη πάντα ἄμεμπτα φαίνηται, πρὸς τὴν αὐτὴν δίαιταν ἐπανάγῃς αὐτόν, ἢ καὶ πρὶν ἀλῶναι τῷ κοπῶδει συμπτώματι συνήθης ἦν. Ἐπεὶ δὲ καὶ τῷ διὰ τῆς ἐλάτης ἀκόπῳ φαρμάκῳ χρῆσθαι συμφέρει τοῖς κατὰ τὴν σάρκα τε καὶ τὸν ὄγκον ἅπαντα τοῦ ζώου χυμοὺς ἡθροικόν, ἥτοι πεφθῆναι δεομένους ἢ διαφορηθῆναι, οὐδὲν ἂν εἴη χεῖρον εἰπεῖν τι καὶ περὶ τῆς ἐκείνου συνθέσεως. ἔστι μὲν οὖν ὠραιότατον αὐτῆς τὸ σπέρμα περὶ τὴν ἐπιτολήν τοῦ ἀρκτούρου, ὅστις καιρὸς ἐν Ῥώμῃ μὲν ὁ καλούμενος μὴν ἐστὶ Σεπτέμβριος, ἐν Περγάμῳ δὲ παρ' ἡμῖν Ὑπερβερεταῖος, Ἀθήνησι δὲ μυστήρια.

6 287 ἐλαίῳ δ' ἐμβάλλειν αὐτὸ χρή, καθ' ἣν ἂν ἐθέλῃς ὥραν τοῦ ἔτους· οὐδεμία γὰρ ὅσον ἐπὶ τούτῳ διαφορά. βέλτιον δέ, εἰ καὶ θάλασσαν ἐμβάλλοις αὐτό· θάττον γὰρ ἂν οὕτω τὸ ἔλαιον ἐμπλήσει τῆς οἰκείας ποιότητος καὶ δυνάμεως. εἴη δ' ἂν ὁ χρόνος οὗτος ἐλάχιστος ἡμερῶν τετταράκοντα· πολλάκις δ' ἡμεῖς τρεῖς καὶ τέτταρας καὶ πολὺ πλείους μῆνας ἐπετρέψαμεν ἐμβραχῆναι, κἄπειθ' οὕτως λαβόντες, εἴτα τὴν ὑγρότητα τοῦ σπέρματος ἐκθλίψαντες αὐτὸ μὲν ἀπερρίψαμεν τὸ σπέρμα, τὸ δ' ὑγρὸν ὀθονίῳ διηθήσαμεν. ἔστω δὲ τὸ μὲν ἔλαιον ἐν τι τῶν χαλαστικῶν, οἷόν περ ἐν Ἰταλίᾳ τὸ Καβίνον, ἐμβαλλέσθω δ' εἰς τὰς εἴκοσι καὶ πέντε κοτύλας

αὐτοῦ μόδιος Ἰταλικὸς τοῦ σπέρματος τῆς ἐλάτης, οὐσῶν δὲ καὶ τῶν κοτυλῶν Ἰταλικῶν, ἃς δὴ καὶ λίτρας ὀνομάζουσι. βραχέντος δ' ἐν αὐτῷ τοῦ σπέρματος, πολλῷ δηλονότι μείον γίνεται. σύμμετρον δ' οὖν ἐστὶ τῷ καταλειφθέντι κηροῦ μὲν λίτρας ἐμβαλεῖν τέσσαρας, ῥητίνης δὲ ἐλατίνης τὸ τρίτον τῆς λίτρας μέρος, αἶπερ εἰςὶν ὀλκῆς δραχμαὶ δύο καὶ τριάκοντα.

6 288 τὸ δ' ἴσον ἐμβαλλέσθω καὶ τῆς στροβιλίνης ῥητίνης. εἰ δ' αὐταὶ μὴ παρῇεν, ἀντ' αὐτῶν τῇ τερμινθίνῃ χρῆσθαι. ἐψεῖν δ' ἄμεινον ἐπ' ἀγγείου διπλοῦ ἢ πάντως γ' ἐπὶ πυρὸς ἀσθενοῦς, οἷόν ἐστι τὸ τῶν ἀνθράκων· ἔστωσαν δὲ μὴδ' οὗτοι πολλοί. τοῦτο τὸ φάρμακον ἐπιτηδειότατόν ἐστιν εἰς ἅπαντας κόπους αὐτομάτους τε καὶ οὐκ αὐτομάτους. ἀγαθὸν δὲ καὶ τὸ διὰ τῆς αἰγείρου τῶν ἀνθῶν συντιθέμενον. ἔστι δὲ καὶ τοῦτο τοιόνδε. τῶν ἀνθῶν τῆς αἰγείρου μεμυκότων ἔτι μόδιος Ἰταλικὸς ἐμβάλλεται λίτραις ἐλαίου Καβίνου πεντεκαίδεκα ἢ εἴκοσι. μὴ παρόντος δὲ τοῦ Καβίνου, τῶν ὁμοίων τι παρασκευαστέον ἐλαίων. εἴρηται δ' ἐν τοῖς ἔμπροσθεν, ὥς ὅμοια πάντ' ἐστὶ τὰ λεπτομερῆ θ' ἅμα καὶ μὴ στύφοντα. κάλλιον δ', εἰ καὶ μετρίως θλασθὲν ἐμβληθῇ τῷ ἐλαίῳ τὸ ἄνθος. εἰ δὲ καθ' ἐκάστην ἡμέραν διακινῶιτο, καὶ μάλισθ' ὅταν ἥλιος ἢ θερμός, ἐν οἰκίματί τε θερμῷ τὴν ἀπόθεσιν ἴσχοι, θάπτον τε ἂν οὕτω καὶ μᾶλλον ἢ τῆς αἰγείρου ποιότης τε καὶ δύναμις εἰς τοῦλαιον μετέλθοι, ὥστε σε μετὰ δύο πού καὶ τρεῖς μῆνας δύνασθαι ἐκθλίψαντα τὸ ἄνθος αὐτὸ μὲν ἀπορρίψαι, τὸ δ' ἔλαιον ἔχειν ἀδήκτως διαφορητικόν, οὐδέν τι μείον τοῦ ἐλατίνου.

6 289 καὶ μέντοι καὶ κηρὸν καὶ ῥητίνην ἔξῃστιν ἐμβάλλειν αὐτῷ τοσοῦτον, ὅσον ἀρτίως ἐν τῇ συνθέσει τοῦ διὰ τῆς ἐλάτης εἴρηται φαρμάκου. παχύτερον δ' εἴ ποτε γένοιτο τὸ ἐκθλιβέν ὑγρόν, ἱκανὸν οὐ μόνον τὸ τέταρτον μέρος, ἀλλὰ καὶ τὸ πέμπτον μίγνυσθαι κηροῦ. ἐγὼ δ' οἶδά ποτε καὶ τὸ ἔκτον ἐμβαλὼν, παχυτέρου τε τοῦ ἐλαίου γινομένου καὶ τοῦ μέλλοντος αὐτῷ χρῆσθαι χαίροντος ὑγροτέρῳ φαρμάκῳ. τινὲς δ', οὐκ ἀναμένοντες ἐν χρόνῳ πλείονι διαβρέχεσθαι τὰ τε ἄνθη καὶ τὰ σπέρματα, τοῦτο μὲν ἐψεῖν αὐτὰ δέονται, τοῦτο δ' ὕδωρ ἐμβάλλειν, ὅσοι γε προμηθέστεροι, χάριν τοῦ μήτε φρυγῆναι τὰ ἐμβληθέντα μήτε κνικῶδες γενέσθαι τοῦλαιον. ὅσοι δ' ἔτι τούτων ἐπιμελέστεροι, τὴν ἔψῃσιν ἐν ἀγγείοις διπλοῖς ποιοῦνται· καλεῖται δ' οὕτως, ἐπειδὴν προῦ ποκειμένου λέβητος ὕδωρ ἔχοντος ζέον ἐνιστῆται τι τούτῳ μικρότερον ἀγγεῖον, εἰς ὃ μέλλει τὸ ἔλαιον ἐγχεῖσθαι.

6 290 τοῦτο μὲν γε καὶ ἡμεῖς ποιοῦμεν, ἀλλ' οὐκ εἰς τὴν τῶν σπερμάτων ἢ ἀνθῶν ἔψῃσιν (οὐδὲν γὰρ ταύτης δεόμεθα πολυχρονίως αὐτὰ ἀποβρέχοντες), ἀλλ' ὁπόταν διατήκειν ἐν τῷ λίπει τὰς τε ῥητίνας καὶ τὸν κηρὸν ἐπιχειρῶμεν ἐν τῇ τοῦ φαρμάκου σκευασίᾳ. καταναγκαζόμενος δὲ τις ἐν τάχει σκευάζειν αὐτὰ δεήσεται τε προαφεψεῖν, ὥς εἴρηται, καὶ ὕδατος ἐγχεῖν ἢ οἴνου χάριν τοῦ μὴ φρύγεσθαι. τὸ μὲν οὖν ὕδωρ εἰς τὰ παρόντα χρησιμώτερον, ὁ δ' οἶνος εἰς τε τὰς ποδαγωγικὰς διαθέσεις καὶ ὅλως ἀρθρίτιδας. ἀρκεῖ δὲ μίγνυναι τοσοῦτον ὕδατος, ὥς ἐψώντων ἐκδαπανηθῆναι τὸ πᾶν. εἴη δ' ἂν οὕτως ὀλίγον, ὥς τετραπλάσιον ἢ πενταπλάσιον αὐτοῦ τὸ ἔλαιον ὑπάρχειν. ταῦτά τε οὖν τὰ φάρμακα διαφορεῖ τοὺς κατὰ τὰς σάρκας τε καὶ τὸ δέρμα μὴ πάνυ παχεῖς μηδὲ γλίσχρους χυμούς, καὶ πρὸς τούτοις ἔτι τὸ ἐκ τοῦ χαμαιμήλου ἔλαιον, αὐτὸ τε καθ' ἑαυτὸ μόνον, ἐμβληθέντων τε κηροῦ καὶ ῥητίνης αὐτῷ.

6 291 ἱκανὸν δὲ κἀνταῦθα τοῦ μὲν κηροῦ τὸ τέταρτον μέρος, τῆς δὲ ῥητίνης τὸ δωδέκατον. εἰ δὲ μηδενὸς τῶν εἰρημένων ἐλαίων εὐποροίης, ἀνήθινον ἔλαιον ποιήσασθαί σοι ῥᾶστον. ἔστι δὲ καὶ τοῦτο διαφορητικὸν φάρμακον, εἴτε καταμόνας τις εἴτε σὺν κηρῷ τε καὶ ῥητίνῃ χρῶτο. πειρᾶσθαι δ' ἐπ' ἀγγείου διπλοῦ τὸ ἀνήθινον ἐψεῖν. ἄμεινον δὲ καὶ χλωρὸν εἶναι τὸ ἀνήθινον. ὅταν δὲ ἦ τοῦτο, καθ' ὃν χρήσεις καιρόν, ὥραϊον ὑπάρχει. τὸ σαμψύχινον δ' ἔλαιον ἐπιτήδειον ἐν ὥρᾳ χειμερινῇ καὶ χωρίῳ ψυχρῷ καὶ καταστάσει παραπλησίᾳ. λαμβανέτω δὲ καὶ τοῦτο κηροῦ τε καὶ ῥητίνης, εἰ παραμένειν αὐτό γε βούλοιο τοῖς ἀλειφομένοις ὑπ' αὐτοῦ σώμασιν.

ὁμοίως δὲ καὶ τὴν λιβανωτίδα πόαν ἐναφειψεῖν ἐλαίῳ. καὶ εἰ μὴδὲ ταύτην ἔχεις, ρίζα τεύτλου λευκοῦ καὶ ἡ τοῦ σικύου δὲ τοῦ ἀγρίου ρίζα καὶ ἡ τῆς ἀλθαίας καὶ ἡ τῆς βρυωνίας ἱκανῶς διαφοροῦσιν ἐναποτιθέμεναι καὶ αὗται τὴν ἐαυτῶν ποιότητά τε καὶ δύναμιν ἐλαίῳ τινὶ τῶν διαφορητικῶν. ἐς ὃ τι δ' ἂν ἐθέλῃς ἔλαιον οὕτω παρασκευασθὲν ἐμβάλλειν ἥτοι κηρὸν μόνον ἢ καὶ ῥητίνην τινὰ σὺν αὐτῷ, καλλίστην τε καὶ παραμόνιμον ἀλοιφήν κατασκευάσεις.

6 292 ἀρκεῖ δὲ τοῦπίπαν ἐμβάλλειν τοῦ μὲν κηροῦ τὸ τέταρτον μέρος, τῆς δὲ ῥητίνης τὸ δωδέκατον. εἰ δὲ καὶ δύο ῥητίνας ἐμβάλλοις ἐλατίνην τε ἅμα καὶ στροβιλίνην ἢ καὶ τρίτην ἐπ' αὐταῖς τὴν τερμινθίνην ἢ καὶ μὴ παρουσῶν τούτων τὴν ὑγρὰν πιτυΐνην, ἔσται σοὶ καὶ οὕτω διαφορητικὸν τὸ φάρμακον. ἀπορῶν δὲ καὶ ταύτης ἥτοι τὴν ἐκ τῶν κεραμείων μιγνύναι πιτυΐνην ἢ τὴν φρυκτὴν ὀνομαζομένην, εἰδῶς μὲν, ὥς ἀποδέουσιν αὗται τῶν προειρημένων, οὐ μὴν παντάπασιν εἰσὶν ἀπόβλητοι. Λοιπῆς δ' οὐχὲς κοπῶδους διαθέσεως, ἐν ἣ ἢ πρὸς τῷ τῆς αἰσθήσεως ἐλκῶδει πλῆθος ὡμῶν χυμῶν ἐν ὅλῳ τῷ σώματι περιέχεται, λεκτέον ἂν εἴη καὶ περὶ τῆςδε. χαλεπὸν δ' οὐκέτ' οὐδὲν ἐξευρεῖν αὐτῆς τὴν ἐπανόρθωσιν, ἀπὸ τῶν εἰρημένων ὀρμώμενον. εἰ γάρ, ὅποτε μὲν ἐν ταῖς πρώταις φλεψὶ τὸ πλῆθος τῶν ὡμῶν ἐστὶ, τέμνειν αὐτὰ καὶ πέττειν ἔφαμεν χρῆναι, φυλαττομένους τὴν εἰς τὸν ὄγκον ἀνάδοσιν, ὅποτε δ' ἐν ταῖς ἐσχάταις φλεψὶ καὶ κατὰ τὴν ἔξιν τοῦ ζώου, πέττειν τε ἅμα καὶ διαφορεῖν, ἄμφω μικτέον ἐστίν, ἐφ' ὧν καὶ ἄμφω συμβέβηκεν· εἰ μὲν ἰσοσθενῶς σοὶ δόξειεν ἐνοχλεῖν, ὁμοτίμως ἀμφοτέρων στοχαζόμενον, εἰ δὲ εἴη θάτερον ἐπικρατέστερον, εἰς ἐκεῖνο μὲν ἀναφέρειν τῆς ὅλης θεραπείας τὸ κῦρος, ἀμελεῖν δὲ μὴδὲ θατέρου τοῦ μικροτέρου.

6 293 μιχθήσεται μὲν οὖν ἡ πρὸς ἀμφοτέρα θεραπεία κατὰ τόνδε τὸν τρόπον· οὐδὲν γὰρ χειρὸν ἐπὶ παραδειγματῶν ὀλίγον εἰπεῖν τι καὶ περὶ τοῦδε. τῷ διὰ τῶν τριῶν πεπέρεων ἀπλῶ φαρμάκῳ χρῆσθαι συνεβούλευον, ἐφ' ὧν ὡμῶν χυμῶν πλῆθος ἐν ταῖς φλεψὶν ἐστὶ, καὶ μάλιστα ταῖς πρώταις. εἰ τοίνυν μὴ μόνον ἐν αὐταῖς, ἀλλ' ἐν πάσαις ταῖς φλεψὶν εἴη, ἥδη δὲ καὶ κατὰ τὰς σάρκας, ἐν ἀρχῇ μὲν τῆς ἐπιμελείας τῷ διὰ τριῶν πεπέρεων φαρμάκῳ χρηστέον, ἔχοντι καὶ πετροσελίνου τοσοῦτον, ὅπόσον ἂν εἴχεν ἀνίσου καὶ θύμου καὶ ζιγγιβέρεως· μετὰ δὲ τὴν πρώτην ἡμέραν καὶ μᾶλλον ἔτι τὴν δευτέραν ἐπιμιγνύναι αὐτῷ τοῦ διὰ τῆς καλαμίνθης· εἴθ' ἐξῆς ἴσα μικτέον· εἴτ' ἐπὶ προήκοντι τῷ χρόνῳ πλέον τοῦ διὰ τῆς καλαμίνθης· εἴτ' ἐπὶ τελευτῇ καὶ μόνον.

6 294 κατὰ δὲ τὸν αὐτὸν τρόπον ἐπὶ τῆς ἄλλης ἀπάσης διαίτης, ὅταν ἰσοκρατεῖς αἱ διαθέσεις ὑπάρχωσι, μιγνύναι μὲν αὐτῶν τῆς ἐπανορθώσεως τοὺς σκοπούς. ἀλλ' ἐν ἀρχῇ μὲν ἐπικρατεῖτω τὰ τῶν ἐν ταῖς πρώταις φλεψὶν ἰάματα, κατὰ δὲ τὴν τελευτήν τὰ τῶν ἐν σαρκί, μεσοῦντος δὲ τοῦ χρόνου, μιγνύσθω κατ' ἴσον ἀμφοτέρα. ταῦτά τε οὖν εἴρηταί μοι καὶ ἥδη δῆλον, ὅπως ἐπανορθοῦσθαι χρὴ τὰ κατὰ τοὺς χυμοὺς ἀμαρτήματα, πρὶν νοσῆσαι τὸν ἄνθρωπον. ἐξ ὧν γὰρ ἐπὶ τῆς ἐλκῶδους διαθέσεως εἴπομεν, ὅταν ἐπιμίγνυται τινὶ κακοχυμῷ, πάρεστι συλλογίσασθαι καὶ περὶ τῶν ἄλλων ἐκάστης, ἐπειδὴ μόνῃ ποτὲ συνιστῆται. Περὶ μὲν οὖν τοῦ τε πρώτου γένους τῶν κόπων, ἐφ' ὧν νυγματώδης ἐστὶ κατὰ πάντα τοῦ ζώου τὸν ὄγκον αἰσθησις, ὅσαι τ' ἄλλαι μοχθηρῶν χυμῶν ἐν τῷ σώματι γίνονται πλεονεξίαι, καθ' ἑαυτάς τε καὶ σὺν κόποις, σχεδὸν ἥδη λέλεκται πάντα. περὶ δὲ τοῦ τονώδους ὑφ' ἡμῶν κληθέντος κόπου λέγω ἐφεξῆς.

6 295 ὅτι μὲν οὖν ὁ τοιοῦτος κόπος, ὅταν ἄνευ γυμνασίων συνιστῆται, πλῆθος ἐνδείκνυται διατεῖνον τὰ στερεὰ μόρια τοῦ ζώου, καὶ ἄλλοις μὲν τισὶ τῶν εὐδοκίμων ἰατρῶν ἔδοξεν, οὐχ ἥκιστα δὲ καὶ τοῖς περὶ τὸν Ἑρακίστρατο ν. ὅτι δ', ὅταν αἷματος ἢ πλῆθος, ἄριστον ἥτοι φλέβα τέμνειν ἢ ἀποσχάζειν τὰ σφυρά, λέλεκται μὲν που καὶ πρόσθεν, ἀναληπτέον δ' ἔτι καὶ νῦν τὸν λόγον Ἑρακιστράτου χάριν, ὅς οὗτ' ἐπ' ἄλλης ὅλως οὐδεμιᾶς οὐδὲ ἐπὶ τῆςδε τῆς διαθέσεως ἐχρήσατο φλεβοτομίας. ὅτι μὲν οὖν ἐπὶ τῆς ὑγιεινοτάτης φύσεως, ὑπὲρ ἧς ὁ λόγος ἐνέστηκεν,

ἐγχωρεῖ καὶ κατ' ἄλλον τρόπον ἐκκενοῦν τὸ τοιοῦτον πλῆθος, ἔμπροσθεν εἴρηται. κατὰ μὲν γὰρ τὰς μοχθηρὰς φύσεις, ἐφ' ὧν τὸ περιττὸν κατὰ τὸν ἐγκέφαλον ἢ τὰ τῆς ἀναπνοῆς ὄργανα φέρεται, πηλίκον ἐστὶ κακὸν ἐτέρῳ τρόπῳ κενώσεως χρῆσθαι, παραλιπόντα φλεβοτομίαν, εἰρήσκεται μὲν που καὶ διὰ τῶν ἐξῆς ὑπομνημάτων, ὅταν ὑπὲρ τῶν μοχθηρῶν κατασκευῶν ὁ λόγος περαίνεται, λέλεκται δ' ἤδη καὶ τῷ Περὶ φλεβοτομίας πρὸς Ἑρασίστρατον.

6 296 ὅθεν οὐδὲν ἔτι μηκύνειν δεῖ περὶ αὐτῶν, ἀλλ' ἐπὶ τὸν λοιπὸν καὶ τρίτον κόπον, ὅταν αὐτομάτως συνιστῇται, τὸν λόγον ἄγειν, ὃν ἐν τοῖς ἔμπροσθεν ἐκαλέσαμεν φλεγμονώδη διὰ τε τὸ τῆς ὀδύνης μέγεθος καὶ ὅτι μετὰ θερμότητος ἐπιφανοῦς συνίσταται συνεξαίρων εἰς ὄγκον τοὺς μῦς. οὗτος ὁ κόπος οὐδ' ὠρῶν ὀλίγων, μή τί γε δυοῖν ἢ τριῶν ἀνέχεται ἡμερῶν τῆς Ἑρασιστράτου βραδυτῆτος, ἀλλ' αὐτίκα πυρετὸν ἐπιφέρει σφοδρότατον, ἢν μὴ τις φθάσας ἀποχὴ τοῦ αἵματος. καὶ γὰρ οὗν θερμότατόν ἐστι τὸ τῶν τοιούτων [κόπων] αἶμα, καὶ πλείστης αὐτοῦ δέονται τῆς κενώσεως ἅπαντες σχεδὸν οἱ καταληφθέντες τῷ κόπῳ. καὶ οἱ πολλοὶ γ' αὐτῶν πυρέττουσι, καὶ ἀποχῆς τοῦ αἵματος. ὅθεν οὔτε βλακεύειν οὔτε ὀλίγον ἀφαιρεῖν προσήκεν, ἀλλὰ καὶ διὰ ταχέων ἐκκενοῦν καὶ μέχρι λειποθυμίας ἄγειν, εἰ μὴδὲν ἕτερον κωλύοι. κάλλιον δέ, εἰ ἐγχωρεῖ, δις ἀφελεῖν ἐν ἡμέρᾳ μιᾷ, τὸ μὲν πρότερον οὕτω κενοῦντας, ὥς μὴ λειποθυμῆσαι τὸν ἄνθρωπον, τὸ δὲ δεύτερον οὐδὲ τὴν λειποθυμίαν φοβεῖσθαι προσήκει.

6 297 τῇ μὲν γὰρ προτέρᾳ κενώσει καταλυθεὶς οὐκ ἂν ὑπομεῖναι τὴν δευτέραν· ἐν ταύτῃ δ' εἴ τι πάθοι τοιοῦτον, εὐανακόμιστος γίνεται. μὴ φλεβοτομηθέντες δὲ οἱ οὕτω διακείμενοι τύχῃ ἀγαθῆς εἰς τὸ σωθῆναι δέονται, καὶ οὐδὲ σφύζονται, εἰ μὴ καθ' ἕτερόν τινα τρόπον, ἢ αἱμορραγήσαντες ἐκ ρινῶν ἢ λάβρων ἰδρώτων αὐτοῖς ἐκχυθέντων. ἐπισκοπεῖσθαι δὲ χρὴ μάλιστα μέλλοντας φλέβα τέμνειν, πότερον κατὰ θώρακα καὶ νῶτα καὶ ὀσφὺν ἐρείδουσιν αἱ τάσεις τε καὶ αἱ νυγματώδεις ὀδύνη ἢ κατὰ κεφαλὴν καὶ τράχηλον μᾶλλον. οὕτω μὲν γὰρ οὗν τὴν ὠμιαίαν διαιρήσεις, καὶ μᾶλλον εἰ πλήρους αἰσθάνονται καὶ θερμῆς τῆς κεφαλῆς, ἐκείνων δὲ τὴν ἔνδον· εἰ δ' ὅλον ὁμαλῶς ὑπὸ τοῦ κόπου τὸ σῶμα κατέχοιτο, τὴν μέσην ἀμφοῖν. εἰ μὲν οὖν ἐπὶ τῇ φλεβοτομίᾳ πυρέσκειν ἄρξαιντο, τῆς θεραπευτικῆς ἔργον ἤδη μεθόδου προνοήσασθαι τούτων· εἰ δ' ἀπύρετοι διαμένοιεν, ἐν μὲν τῇ πρώτῃ τῶν ἡμερῶν ἐπὶ τῇ φλεβοτομίᾳ πτισάνης χυλὸν ἢ ἐκ χόνδρου ῥόφημα διδόναι μόνον, ἐν δὲ τῇ δευτέρᾳ καὶ λούειν ἂν ἤδη δύναιο σὺν ἐλαίῳ σαψιλεῖ, διαιτᾶν δέ, καὶ λούσης, μετριώτατα θριδακίνης, εἰ βούλοιο, διδόντα καὶ κολοκύνθης, εἰ παρείη, καὶ πτισάνης.

6 298 ἀγαθὸς δὲ καὶ ὁ χόνδρος, εἴθ' ὥς πτισάνην τις αὐτὸν ἡδύνας ὀξει σκευάσειεν εἴτε χωρὶς ὀξους. εἰ δὲ μὴ παρείη κολοκύνθη, μαλάχη καὶ τεύτλῳ καὶ λαπάθῳ καὶ ἀνδραφάξυι χρῆσθαι. εἰ δὲ καὶ σαρκῶν γεύσασθαι βούλοιο, τῶν πετραίων ἰχθύων ἢ ὀνίσκων ἐν λευκῷ ζωμῷ καλῶς ἐψήσαντα διδόναι. προσαγορεύω δὲ λευκὸν ζωμόν, ὅταν ἄνευ γάρου τε καὶ πολὺ δὴ μᾶλλον ἔτι τῆς ἄλλης καρυκείας σκευασθῇ, ἀνήθου τε καὶ ἁλῶν ἐμβληθέντων εἰς ὕδωρ σὺν ἐλαίῳ καὶ πράσῳ βραχεῖ. κάλλιον δέ, εἰ καὶ τῇ δευτέρᾳ τῶν ἡμερῶν οἴνου φείσαιο. τῇ τρίτῃ δέ, εἰ μὲν εὐπέπτως φέρει τὴν ὕδροποσίαν, εἴργειν οἴνου καὶ τότε· μὴ φέροντος δέ, μάλιστα μὲν ἀπόμελι δοτέον· καὶ γὰρ ἐμψύχει πως ἡρέμα τοῦτο τὸ ποτόν, οὗ καὶ αὐτοῦ χρῆζουσιν οἱ φλεγμονώδεις κόποι· μὴ παρόντος δὲ τούτου, λευκὸν καὶ λεπτὸν οἶνον διδόναι καὶ τᾶλλα κατὰ λόγον ἀνακομίζειν εὐχύμῳ τε καὶ μηδαμῶς θερμαινούσῃ διαίτῃ χρώμενον.

6 299 εὐλαβεῖσθαι δὲ μάλιστα πάντων ἀθρόως ἀνατρέφειν. ὅσοι γὰρ ἐπὶ τοιαύταις κενώσεσιν εἰς τὴν ἐξ ἀρχῆς δίαιταν εὐθέως ἐπανήλθον, ἐμπίπλονται τούτοις ἢ ἕξις ἀπέπτων χυμῶν, οὓς ἀναρπάζει, πρὶν πεφθῆναι καλῶς ἔν τε τῇ γαστρὶ καὶ κατὰ τὰς φλέβας, ὁ τοῦ σώματος ὄγκος. αὕτη μὲν ἡ ἀρίστη πρόνοια τοῦ φλεγμονώδους κόπου. διὰ τί δὲ ἐπαφαιρεῖν κελεύομεν αἷματος ἐπ' αὐτῷ καὶ μὴ πληροῦν ἀθρόως, ἀρκεῖ μὲν δήπου καὶ τὴν ἐμπειρικὴν αἰτίαν εἰπεῖν,

ὅτι καὶ μᾶλλον ὀνίνανται κενωθέντες οὕτω καὶ ὑγιαίνουσιν εἰς μακρόν, ὥς εἴρηται, διαιτώμενοι. προσθεῖναι δ' οὐδὲν χεῖρον ἂν εἴη καὶ τὴν ἀπὸ τῆς φύσεως τῶν πραγμάτων ἔνδειξιν. ἐπεὶ τοίνυν ἐν τῷ φλεγμονώδει κόπῳ πλῆθος αἵματος ἡθροισμένον θερμοῦ κατὰ τὸν ὄγκον ἐστίν, ἡ φλεβοτομία δὲ τοὺς ἐν τοῖς ἀγγείοις ἐκκενοῖ χυμούς, ἄμεινον ἐπὶ τῇ προτέρᾳ κενώσει τοσοῦτον χρόνον διαλιπεῖν, ὥς με ταληφθῆναι τι καὶ εἰς τὰς φλέβας ἐκ τῶν κατὰ τὸ σῶμα.

6 300 τοῦτο δ' οὐκ ἐπιτρεπτέον ἐν αὐταῖς ὑπομένειν, ἡμιμόχθηρον ὑπάρχον, ἀλλ' ἐκκενωτέον αὐτοῦ τὸ πλεῖστον. ταῦτά τοι καὶ κατὰ τὴν δευτέραν ἡμέραν ἐπαφαιρούμεν αἷματος, ἐνίστε δὲ καὶ κατὰ τὴν τρίτην, ἐπειδὴ ἀντισπᾶν τε καὶ μετὰγειν ἐξ ἐτέρων εἰς ἕτερα συμφέρειν δόξη. λέγεται δὲ καὶ περὶ τῶν τοιούτων ἀπάντων διορισμῶν ἀκριβέστερον ἐν τοῖς Περὶ φλεβοτομίας, ὧν οὐκ ἐγχωρεῖ μεμνησθαι τὰ νῦν διὰ τὸ τῆς θεραπευτικῆς πραγματείας ἰδιωτέρους ὑπάρχειν αὐτοὺς καὶ μέλλειν που καὶ αὐθις ἴσως ἡμᾶς ἐν τῇδε τῇ πραγματείᾳ περὶ φλεβοτομίας ἐπιμελέστερον διέρχεσθαι. Λοιπὸν οὖν ὅτι ταχέως οὐ χρή πληροῦν ἐπὶ φλεβοτομίαις εἰπόντες, ἐνταῦθα καταπαύσομεν τὸν λόγον. ἔξει δὲ καὶ οὗτος εἰς πίστιν ὑπόθεσιν τινα τῶν ἤδη προαποδεδειγμένων ἐν τῇ Περὶ τῶν φυσικῶν δυνάμεων πραγματείας· δέδεικται γάρ ἐν ἐκείνῳ τῷ λόγῳ πᾶσι τοῖς ὑπὸ φύσεως διοικουμένοις ὑπάρχοντα δυνάμεις ἔμφυτος ἐλκτική τῶν οἰκείων χυμῶν, ὅφ' ὧν τρέφεσθαι μέλλει, δέδεικται δὲ καὶ ὥς, ἐπειδὴ ἀπορῇ μὲν οἰκείας τε ἅμα καὶ χρηστῆς τροφῆς, ἐπιέγεται καὶ τῶν οὐ χρηστῶν τι συναρπάξει.

6 301 τοιοῦτον δ' ἐστὶ που καὶ τὸ μήπω πεφθὲν ἐν κοιλίᾳ τε καὶ φλεψίν. ἀναγκαῖον οὖν, ἐπειδὴ πλείω λαμβάνησι σιτία κατὰ τὸν καιρὸν τοῦτον ὁ ἄνθρωπος, ἀναρπάζεσθαι πλεῖστον ὠμὸν χυμὸν εἰς τὸν ὄγκον τοῦ ζώου διὰ πολλὰς αἰτίας· ὅτι τε φαυλότερον ἐν τῇ γαστρὶ καὶ ταῖς φλεψὶ πέττεται, ὅτι τε πλεόν εἰς τὸν ὄγκον ἀνέλκεται διὰ τὸ πλεόν ὑπάρχειν, ὅτι τε πρωϊότερον ἢ χρή διὰ τὸ συγχωρεῖν μὲν τὴν γαστέρα ταῖς φλεψί, τὰς φλέβας δὲ ἅπασιν τοῖς ἄλλοις τοῦ ζώου μορίοις ἐπισπᾶσθαι τὸ μήπω κατειργασμένον, ὅπερ οὐκ ἂν συνεχώρησαν ὁμοίως, εἴπερ ὀλίγον ἦν. ἐπιδέδεικται γάρ, ὥς αὐτὰ πρότερον ἀπολαύει τὰ μόρια τῆς οἰκείας τροφῆς, εἴθ' οὕτως ἐτέροις ἐπιπέμπει. τὸ δὲ δὴ τελευταῖον καὶ μέγιστον αἴτιον τῆς βλάβης τοῖς οὕτω διακειμένοις ἐστὶ τὸ πολλὴν καὶ ἡμίπεπτον ἐπισπασάμενα τροφήν τὰ καθ' ὅλον τὸν ὄγκον τοῦ ζώου μόρια πλῆθος οὐκ ὀλίγον ἐξ αὐτῆς ἀπογεννᾶν περιττωμάτων.

6 302 οὐδὲ γὰρ πέττειν αὐτὴν ἅπασαν ὁμοίως τῇ χρηστῇ δυνατόν αὐτοῖς οὔτε προσφύειν οὔθ' ὁμοιοῦν, ἀλλ' ἀτυχεῖν ἐν ἐκάστῳ τῶν οἰκείων ἔργων ἐπὶ τῇ μοχθηρᾷ τε ἅμα καὶ πολλῇ τροφῇ. ὅμοιον γάρ τι συμβαίνειν αὐτοῖς ἀναγκαῖον, οἷόν τι καὶ αὐτῇ τῇ γαστρὶ προσενεγκαμένη σιτία πολλὰ κακῶς παρεσκευασμένα. λέγω δὲ παρεσκευάσθαι κακῶς, ὅσα δεόμενά τινος ἐψήσεως ἢ ὀπτήσεως οὐκ ἀπήλαυσε τελέως αὐτῆς. ἄρτον οὖν ἐλλιπῶς ὠπτημένον ἢ κρέας ἢ ὄσπριον ἀτελῶς ἠψημένον ἀδύνατόν ἐστι πεφθῆναι χρηστῶς ἐν τῇ γαστρὶ. τὸν αὐτὸν δὲ λόγον ἔχει τὰ κατὰ τὴν γαστέρα μοχθηρῶς κατεργασθέντα πρὸς τὴν δευτέραν τὴν ἐν φλεψὶ πέψιν, ὃν ἐξ ἀρχῆς τὰ φαῦλα παρασκευασθέντα σιτία πρὸς τὴν ἐν τῇ γαστρὶ. καὶ μέντοι τὰ κατὰ τὰς φλέβας οὐκ ὀρθῶς πεφθόντα τὸν αὐτὸν ἔχει λόγον ὥς πρὸς τὴν ἐν τῇ σαρκὶ πέψιν, ὃν εἶχεν τὰ μὲν σιτία πρὸς τὴν ἐν τῇ γαστρὶ, τὰ δ' ἐκ αὐτῆς ἀναδιδόμενα πρὸς τὴν ἐν ταῖς φλεψίν.

6 303 οὗτ' οὖν ἡ γαστὴρ ἀκριβῶς πέττει τὰ ἔξωθεν οὔθ' αἱ φλέβες τὰ ἐκ τῆς γαστροῦ οὔθ' αἱ σάρκες τὰ ἐκ τῶν φλεβῶν, ὅταν μὴ καλῶς ἢ προκατειργασμένα· κἂν τοῦτω πλῆθος ἀναγκαῖόν ἐστιν ἐν τῷ σώματι γεννᾶσθαι περιττωμάτων. ἐμοὶ μὲν οὖν εἴρηται τὸ σύμπαν, ὥς ἐν βραχυτάτῳ διελθεῖν· εἰ δέ τις ἐκάστου τῶν εἰρημένων εἰς τὴν ἀπόδειξιν ἐπιστήμην ἀκριβῆ λαβεῖν βούλεται, τοῦτω τὰ Περὶ τῶν φυσικῶν δυνάμεων ἀναγνωστέον ἐστίν, ἐν οἷς ἀποδεδείκται πρῶτον μὲν, ὥς ἡ γαστὴρ ἑαυτῆς ἔνεκα λαμβάνει τὴν τροφήν, ἵνα ἀπολαύσῃ τε καὶ ἀναπληρώσῃ τὸ ἐλλείπον ἑαυτῇ, καὶ διὰ τοῦτο περιπτύσσεται πανταχόθεν αὐτῇ καὶ κατέχει

σύμπασαν, ἄχριπερ ἂν ἱκανῶς κορεσθῇ· δεύτερον δὲ ὥς, ἐπειδὴν μηκέτι δέηται τοῦ τρέφεσθαι, τότε ἀνοίγνυσι μὲν τὸν πυλωρόν, ἐκθλίβει δὲ καὶ ὥθει κάτω τὰ περιττὰ τῶν σιτίων, οἷον ἄχθος ἀλλότριον· εἴθ' ὥς ἐν τῇ διὰ τῶν ἐντέρων ὁδῷ, καὶ μάλιστα τῶν λεπτῶν, ἀναρπάζουσιν αἱ καθήκουσαι φλέβες τὴν τροφήν, ἐκ τῆς πρὸς τὴν κοιλίαν ὁμιλίας ἡλλοιωμένην τε καὶ συμφυλοτέραν τῷ ζῳῷ γενομένην· εἴτα καὶ κατὰ τὰς φλέβας ἐξ ἄλλης εἰς ἄλλην διαδίδεται τὸν ὅμοιον τρόπον, ὃν ἐκ τῆς γαστρὸς εἰς τὰς φλέβας· ἐντεῦθεν δ' ἤδη κατειργασμένη τέλεον εἰς ἕκαστον ἔλκεται τῶν τοῦ ζώου μορίων, ἵνα πέττεται τὴν τρίτην πέψιν ὁμοιοῦταί τε τῷ τρεφομένῳ.

6 304 ταῦτ' οὖν ὅστις ἐξ ἐκείνων ἀναλέξεται τῶν γραμμάτων, οὐκέτ' ἀπορήσει τὴν αἰτίαν, δι' ἣν πολλοὶ κενωθέντες τὴν ἕξιν, εἰ μὴ μετρίως ἀνατρέφονται, πολλὰ περιττώματα καθ' ὅλην αὐτὴν ἀθροίζουσι καὶ νοσοῦσιν ἐξ αὐτῶν οὐκ εἰς μακράν. ΓΑΛΗΝΟΥ ΥΓΙΕΙΝΩΝ ΛΟΓΟΣ Ε Πέμπτον ἐνιστάμενος λόγον ὑπὲρ τῆς ὑγιεινῆς πραγματείας παραμυθήσασθαι βούλομαι πρότερον, εἴ τινες ἄρα δυσχεραίνουσι τῷ μήκει τῆς διδασκαλίας.

6 305 (τ) οὐχ ἡμέτερον ἔγκλημα τοῦτ' ἐστίν, ἀλλὰ τῆς φύσεως αὐτοῦ τοῦ προκειμένου πράγματος ἴδιον. εἰ μὲν γὰρ οἷόν τέ ἐστιν μακράν θεωρίαν ἐν βραχείᾳ διελθόντα μηδὲν τῶν χρησίμων παραλιπεῖν, ἡμεῖς ἀμαρτάνομεν, οὐκ ἀναγκαίως μηκύνοντες· εἰ δ' οὐκ ἐγχωρεῖ σαφέστερόν τε ἅμα καὶ θᾶττον ὑπὲρ τῶν αὐτῶν εἰπεῖν, οὐχ ἡμῖν μέμφεσθαι προσῆκεν, ἀλλὰ τοῖς παραλείπουσιν οὐκ ὀλίγα τῶν ἀναγκαίων.

6 306 ἔστι δ' ἐν τοῖς ἀναγκαιοτάτοις τε ἅμα καὶ οἷον στοιχείοις ἀπάσης τῆς ὑγιεινῆς πραγματείας, ὥς πάμπολλαι φύσεις τῶν ἀνθρώπων εἰσίν, ὅπερ ὠμολόγηται μὲν ἅπασιν ἰατροῖς τε καὶ γυμνασταῖς. οὕτω δὲ γράφουσιν οἱ πλείους αὐτῶν ὑπὲρ τῆς ὑγιεινῆς ἀγωγῆς, ὥς ὑπὲρ ἐνὸς ἀνθρώπου διαλεγόμενοι, καὶ ταῦτα μηδὲ ἐπιδειξάμενοί ποτε κἂν ἕνα τινὰ πρὸς αὐτῶν ὠφεληθέντα· καίτοι γ' οὐδ' ἕνα δίκαιον ἦν, ἀλλὰ παμπόλλους ἐπιδειξάντας ἔμπροσθεν μὲν νοσοῦντας συνεχῶς, ὕστερον δ' ἀνόρους ἔτεσι πολλοῖς ὑπ' αὐτῶν διαφυλαχθέντας, οὕτως ἐπιχειρεῖν γράφειν. ἀλλ' ἡμεῖς γε τοῖς ἔργοις αὐτοῖς ἐπιδειξάμενοι τοῦτο καὶ πολλοὺς τῶν ἔμπροσθεν συνεχῶς νοσοῦντων ἀνόρους φυλάξαντες ἐκ τοῦ πεισθῆναι τοῖς ὑγιεινοῖς παραγγέλμασιν, οὕτως ἐπεχειρήσαμεν ὑπὲρ αὐτῶν γράφειν. ἐνίους μὲν γὰρ ὅλως ἐκωλύσαμεν γυμνάζεσθαι, ταῦτα δὲ τὰ ἐκ τῶν ἐπιτηδευμάτων γυμνάσια, μόναις ταῖς κατὰ τὸν βίον ἐνεργείαις ἀρκεῖσθαι συμβουλεύσαντες· ἐνίους δὲ τοῦ πλήθους ἀφελεῖν τῶν γυμνασίων ἐκελεύσαμεν, ὥς εἰς ἐλάχιστον συστεῖλαι τὸ πᾶν· ἐνίους δὲ τὰς ποιότητας ὑπαλλάξαι μόνον ἢ τὴν τάξιν ἢ τὸν καιρόν· ἐνίους δὲ τὴν σύμπασαν αὐτῶν ιδέαν μεταβαλεῖν.

6 307 ὡσαύτως δὲ καὶ περὶ τῶν λουτρῶν ὑποθήκας δόντες, ὥς ἥτοι μὴ λούεσθαι παντάπασιν ἢ πλεῖον ἢ ἑλαττον καὶ πρὸ τροφῆς μόνον ἢ καὶ μετὰ τροφήν ἢ θερμότεροις τῶν πρόσθεν ἢ χλιαρωτέροις ὕδασι ἢ ψυχροῖς παντάπασιν, ἀνόρους ἐφυλάξαμεν ἔτεσι παμπόλλοις. ἀλλ' οὐκ ἂν τούτων οὐδὲν ἐποιήσαμεν, εἰ μήτε τὰς φυσικὰς τῶν σωματῶν διαφορὰς ἡπιστάμεθα μήτε τὴν ἐκάστῳ προσήκουσαν ὑγιεινὴν δίαιταν. ἔνιοι δὲ τῶν ὑγιεινὰ συγγράμματα γραφόντων ἢ καὶ χωρὶς γραμμάτων ὑποθήκας διδόντων οὐδὲ σφᾶς αὐτοὺς ἀνόρους ἡδυνήθησαν φυλάξαι, κἄπειθ' ὅταν ἐπισκώπτωνται πρὸς τινων ἄλλα τέ τινα λεγόντων πρὸς αὐτοὺς καὶ προφερομένων ἐκεῖνο τὸ ἔπος ἄλλων ἰατρὸς αὐτὸς ἔλκεσι βρύων, οἱ μὲν εἰς ἀσχολίας δὴ τινας ἀναφέρουσι τὴν αἰτίαν, οἱ δὲ καὶ δι' ἀκολασίαν ὁμολογοῦσι νοσεῖν.

6 308 ἀλλὰ τούτοις μὲν ἡ ἀπολογία πολὺ χείρων ἐστὶ τῆς κατηγορίας, ἐμοὶ γοῦν κριτῇ. τοῖς δ' εἰς τὰ κατὰ τὸν βίον ἑαυτοῖς συμπίπτοντα τὴν αἰτίαν ἀναφέρουσιν, εἰ μὲν ἐφήμερόν τινα πυρετὸν πυρέξειαν ἐπ' ἐγκαύσει καὶ ψύξει καὶ κόπῳ καὶ τισιν ἑτέροις τοιοῦτοις αἰτίοις, ἀφίστασθαι χρὴ τῶν ἐγκλημάτων, εἰ δὲ τινα τῶν ἄλλων, οὐκ ἀφίστασθαι. οὐδὲ γὰρ ἡμεῖς τὸ πάμπαν

ἀπύρετοι διεμείναμεν, ἀλλὰ διὰ κόπους τινὰς ἐπυρέξαμεν ἀπάντων τῶν ἄλλων νοσημάτων ἀπαθείς διατελοῦντες ἐτῶν ἤδη παμπόλλων, καὶ μέντοι καὶ πληγέντες τινὰ μέρη τοῦ σώματος, ἐφ' οἷς ἕτεροι φλεγμοναῖς τε ἅμα καὶ βουβῶσιν ἀλόντες ἐπύρεξαν, οὔτε βουβῶνα ἔσχομεν οὔτ' ἐπυρέξαμεν, οὐκ ἄλλοθὲν ποθεν ἢ ἐκ τῆς ὑγιεινῆς θεωρίας τῶν τηλικούτων ἐπιτυχόντες, καὶ ταῦτα μῆτε κατασκευῆς σώματος ὑγιεινῆς εὐτυχήσαντες ἐξ ἀρχῆς μῆτε βίον ἀκριβῶς ἐλευθέριον ἔχοντες, ἀλλὰ καὶ ταῖς τῆς τέχνης ὑπηρεσίαις δουλεύοντες καὶ φίλοις καὶ συγγενέσι καὶ πολίταις ὑπηρετοῦντες εἰς πολλὰ καὶ τῶν νυκτῶν τὸ πλεῖστον ἀγρυπνοῦντες, ἐνίοτε μὲν ἀρρώστων ἔνεκα, διαπαντὸς δὲ τῶν ἐν παιδείᾳ καλῶν.

6 309 ἀλλ' ὅμως οὐκ ἐνόςησαμεν οὐδὲν νόσημα τῶν ἐκ τοῦ σώματος ὀρμωμένων ἐτῶν ἤδη παμπόλλων, ὅτι μή, καθάπερ ἔφην, ἐφήμερόν ποτε πυρετὸν ἐν τῷ σπανιωτάτῳ διὰ κόπον γενόμενον. καίτοι κατὰ γε τὴν τῶν παίδων ἡλικίαν καὶ προσέτι τῶν ἐφήβων τε καὶ μαιρακίων οὐκ ὀλίγαις οὐδὲ μικραῖς ἐάλωμεν νόσοις. ἀλλὰ μετὰ γε τὸ εἰκοστὸν ὄγδοον ἔτος ἀπὸ γενετῆς ἐμαυτὸν πείσας, ὥς ἔστι τις ὑγιεινὴ τέχνη, τοῖς προστάγμασιν αὐτῆς ἠκολούθησα παρ' ὅλον τὸν ἐξῆς βίον, ὥς μηκέτι νοσῆσαι νόσημα μηδὲν, ὅτι μὴ σπάνιον που πυρετὸν ἐφήμερον. ἔστι δὲ δήπου καὶ τοῦτον αὐτὸν φυλάσσεσθαι τελέως, ἐλεύθερον ἐλόμενον βίον, ὥς ἔν τε τοῖς ἔμπροσθεν ἤδη γέγονε δῆλον ἔτι τε μᾶλλον ἔσται σαφὲς ἐν τοῖς ἐφεξῆς εἰρησομένοις, εἰ θέλοι τις προσέχειν τὸν νοῦν. ἐγὼ γάρ φημι μὴδὲ βουβῶνα δύνασθαι γενέσθαι τοῖς ἀκριβῶς παρεσκευασμένοις εἰς ὑγείαν, εἴ γ' ἀπέριττον αὐτοῖς ἔστι τὸ σῶμα τοῦ γένους τῶν περιττωμάτων ἑκατέρου, τοῦ τε κατὰ τὸ ποσὸν καὶ τοῦ κατὰ τὸ ποιόν.

6 310 πρὸς μὲν δὴ τοὺς νῦν ἐπαγγελλομένους ἢ λέγειν ἢ γράφειν ὑγιεινὰ παραγγέλματα καὶ ταῦθ' ἱκανά· πρὸς δὲ τοὺς ἔμπροσθεν, ὑπὲρ ὧν οὔτε ἐκ τῆς τῶν ἄλλων ἱστορίας ἠκούσαμεν, ὥς ἦτοι σφᾶς αὐτοὺς ἀνόρους διεφύλαξαν ἢ τοὺς πειθομένους αὐτοῖς, οὔτ' ἐτόλμησαν ἐν τοῖς συγγράμμασιν ἀλαζονεύεσθαι τι τοιοῦτον, οὐδ' ἀντιλέγειν ἀναγκαῖον, ἀλλὰ θαυμάζειν μόνον, εἴ τινες αὐτῶν ἐν ἐνὶ βιβλίῳ τὴν ὑγιεινὴν ἅπασαν θεωρίαν ἐπηγγείλαντο περιλαβεῖν, οὐ μὰ Δία οὕτω γράφοντες ὑπὲρ αὐτῆς, ὥς Ἰπποκράτης, ἐν τοῖς πρώτοις τε καὶ γενικωτάτοις κεφαλαίοις ἐνδεικνύμενος τὴν μέθοδον, ἀλλ' ἐξεργαζόμενοι πᾶν ἀκριβῶς, ὥσπερ ἡμεῖς. ἢ μὲν δὴ τοῦ μήκους τῶν λόγων αἰτία καὶ δὴ λέλεκται. χρὴ δ', ὅστις ἐστὶ φιλόκαλός τε ἅμα καὶ φιλόπονος ἐπὶ τοῖς ἀρίστοις, οὐ πρὸς τὸ μῆκος ἀπαγορεύειν τῆς ὑγιεινῆς τέχνης, ἀλλὰ τοῦ μεγέθους ἄγασθαι τῶν ἐπαγγελμάτων αὐτῆς. πῶς γὰρ οὐ μεγάλα καὶ θαυμαστὰ τῆς τέχνης ταύτης ἐστὶν ἔργα, γηράσαντα μέχρι πλείεστος, ταῖς αἰσθήσεσιν ἀπαθῶς ὑγιαίνοντα, διὰ παντὸς φυλάττεσθαι ἄνιστον ἀνώδυνον ὁλόκληρον, εἴ γε δὴ μὴ παντάπασιν ἐξ ἀρχῆς νοσώδους εἴη τετυχηκὶς σῶματος; ἀλλ' ἐγὼ καὶ πάνυ μοι δοκῶ τινὰς ὑγιεινοὺς φύσει θεάσασθαι παμπόλλαις νόσοις ἀλικομένους καὶ τελευτῶντας δὴ κατὰ γε τὸ γῆρας ἀνιάτοις περιπεσεῖν πάθεσιν, οὐς ἐνῆν, ὅσον ἐπὶ τῇ φυσικῇ τοῦ σώματος ἔξει, ταῖς τ' αἰσθήσεσιν ἀπάσαις ἀπηρώτους διατελέσαι μέχρι γήρως ἐσχάτου καὶ τοῖς ἄλλοις ἅπασιν μορίοις τοῦ σώματος ὑγιαίνοντας.

6 311 πῶς οὖν οὐκ αἰσχρὸν ἐστὶν ἀρίστης φύσεως τυχόντα βαστάζεσθαι μὲν ὑπ' ἄλλων διὰ ποδάγραν, κατατείνεσθαι δὲ ταῖς ὀδύναϊς λιθιῶντα καὶ κόλον ἀλγοῦντα καὶ κατὰ κύστιν ἔλκος ἐκ κακοχυμίας ἔχοντα; πῶς δ' οὐκ αἰσχρὸν ἐστὶ διὰ τὴν θαυμαστὴν ἀρθρίτιν ἀδυνατοῦντα χρῆσθαι ταῖς ἑαυτοῦ χερσὶν ἑτέρου δεῖσθαι τοῦ προσφέροντος τὴν τροφήν τῷ στόματι καὶ τοῦ τὴν ἔδραν ἀπονίζοντος ἐν τῷ ἀποπάτῳ; ἄμεινον γάρ, ὅστις μὴ παντάπασιν εἴη μαλακός, ἐλέσθαι δὴ μυριάκις τεθνάναι, πρὶν τοιοῦτον ὑπομεῖναι βίον.

6 312 εἰ δὲ δὴ καὶ τοῦ κατ' αὐτὸν αἰσχρὸς τις ὑπερορᾷ δι' ἀναισχυντίαν τε καὶ μαλακίαν, ἀλλὰ τῶν γε πόνων οὐκ ἐχρῆν ὑπερορᾶν, οὐς νύκτωρ τε καὶ μεθ' ἡμέραν ἔχουσιν, ὥσπερ ὑπὸ δημίων στρεβλούμενοι τῶν παθῶν. καίτοι τούτων ἀπάντων ἢ ἀκολασίαν ἢ ἄγνοιαν ἢ ἀμφοτέρως

ἀναγκαῖον αἰτιάσασθαι. ἀλλὰ τὴν μὲν ἀκολασίαν οὐκ ἦν καιρὸς ἐπανορθοῦσθαι, τὴν δ' ἄγνοιαν ὧν χρὴ ποιεῖσθαι ἐλπίζω διὰ τῆςδε τῆς πραγματείας ἰάσασθαι, καθ' ἑκάστην φύσιν σώματος ἰδίαν ἀγωγὴν ὑγιεινὴν θέμενος. Ἄρξασθαι δὲ δήπου δίκαιον ἂν εἴη ἀπὸ τῆς ἀρίστης, ἧς ὁ σκοπὸς ἐστὶν οὐκ ἐπανόρθωσις, ἀλλὰ φυλακὴ τῶν ὑπαρχόντων, ὅπερ ἡμεῖς ἐποιήσαμεν εἰπόντες ὑπὲρ αὐτῆς ἄχρι δεῦρο καθ' ἑκάστην τῶν ἡλικιῶν πλὴν τῆς παρακμαστικῆς καλουμένης, ἧς τὸ τελευταῖον μέρος ἰδίως ὀνομάζεται γῆρας, ἔχοντός τινα καὶ τούτου τομὴν ἰδίαν, ὥς ὕστερον εἰρήσεται κατ' ἐκεῖνο τοῦ λόγου τὸ μέρος, ἔνθα τὸ καλούμενον τῆς τέχνης γηροκομικὸν μέρος εἰς διδασκαλίαν ἄξομεν. ἀλλὰ νῦν γε τὰ κυριώτατα τῶν προειρη μένων ἀναλαβόντες ἐπὶ τὰς μοχθηρὰς φύσεις τῶν σωμάτων μεταβησόμεθα δεικνύντες, ὅπως ἑκάστην αὐτῶν ἐν ὑγείᾳ μάλιστα φυλακτέον ἐστίν.

6 313 τὸ τοίνυν ἄριστον σῶμα σκοποῦς ἔχει κατὰ μὲν τὰς ποσότητας καὶ ποιότητας καὶ δυνάμεις ἐν μὲν τοῖς γυμνασίοις τὰ μέτριά τε καὶ σύμμετρα προσαγορευόμενα, μετὰ τοῦ πᾶσιν ὁμοτίμως τοῖς μορίοις τοῦ σώματος προσάγεσθαι, φυλαττομένων ἡμῶν ἅπασαν ὑπερβολὴν, εἰ δέ ποθ' ἀμαρτηθεῖη καθ' ὅτιοῦν τῶν εἰρημένων, ἐπανορθούντων τὸ σφάλμα. κατὰ δὲ τὴν τῶν ἐσθιομένων τε καὶ πινομένων φύσιν ἐν ποσότητι καὶ ποιότητι καὶ δυνάμει σκοπὸς πάλιν ἐστὶ κἀνταῦθα τὸ σύμμετρον, ὥς μήτε πλείω μήτ' ἐλάττω λαμβάνειν, ἀλλ' ἢ ὅσα πεφθέντα καὶ ἀναδοθέντα καὶ θρέψαντα τὸ σῶμα καλῶς (εἰ δέοι καὶ τοῖς ἔτ' αὐξανομένοις τι προστεθῆναι σύμμετρον) οὐδὲν ἑάσει περιττὸν οὐδ' ἐνδεές. οὕτω δὲ καὶ κατὰ τοὺς ὕπνους τε καὶ τὰς ἐγρηγόρσεις καὶ τὰ λουτρὰ καὶ τὰς τῆς ψυχῆς ἐνεργείας ὅσα τ' ἄλλα τοιαῦτα τὴν συμετρίαν δηλονότι φυλάττειν προσήκει, εἰ δέ ποθ' ἀμάρτοι τις καθ' ὅτιοῦν τῶν εἰρημένων, ἐπανορθοῦσθαι τὸ σφάλμα.

6 314 κοινὸς δ' ἔστω σοι σκοπὸς ἀπάσης ἐπανορθώσεως ἢ τῆς ἐναντίας ἀμετρίας χρήσις, εἰ μὲν ἐπὶ πλεόν ἐπόνησε τὸ σῶμα τῇ προτεραίᾳ, καθαιροῦντι τὸ πλῆθος τῶν γυμνασίων, εἰ δ' ἐνδεέστερον, αὐξάνοντι, οὕτω δὲ καὶ ὀξυτέραις εἰ ἐχρήσατο ταῖς κινήσεσιν, ἀνιέντι μετρίως, εἰ δ' ἐκλελυμέναις, ἐπιτείνουντι. κατὰ δὲ τὸν αὐτὸν τρόπον ἐπὶ μὲν τοῖς εὐτονωτέροις τὰ μαλακώτερα γυμνάσια παραλαμβάνων, ἐπὶ δὲ τοῖς ἀτονωτέροις τὰ ἰσχυρότερα, καὶ τὰ σφοδρὰ δὲ τοῖς ἀμυδροῖς ἀντεισάγων καὶ τοῖς σφοδροῖς τάναντία, καὶ συλλήβδην εἰπεῖν ἅπασαν ἀμετρίαν ἐπανορθούμενος διὰ τῆς ἐναντίας ἀμετρίας ὑγιαίνοντα διαφυλάξεις τὸν ἄνθρωπον. εἰς δὲ τὸ μηδὲν ταῖς ἐπανορθώσεσι σφάλλεσθαι πρῶτον μὲν χρὴ διαγινώσκειν ἀκριβῶς τὰς διαθέσεις τοῦ σώματος, εἴτα μεμνησθαι τῶν ἐν τῇ προτεραίᾳ γενομένων ἀπάντων. αἱ μὲν γὰρ διαθέσεις ἐνδείζονται τὸ πλημμεληθέν, ἡ μνήμη δὲ τῶν προγεγενημένων, εἰς ὅσον χρὴ μετακινήσῃ τι τῶν συνήθων, ὑπαγορεύει. κατὰ μὲν δὴ τὰς διαθέσεις αἱ τοιαίδε εἰσὶν ἀμετρίαι, ὥς ἰσχνότερον ἢ εὐογκότερον ἢ σκληρότερον ἢ μαλακώτερον ἢ ὑγρότερον ἢ ξηρότερον ἢ ἀραιότερον ἢ πυκνότερον ἑαυτοῦ φαίνεσθαι τὸ σῶμα πρὸς τῷ μηδὲ τὴν κατὰ φύσιν ἀκριβῶς ἀποσώζειν εὐχροίαν.

6 315 ἡ μνήμη δὲ τῶν προγεγονότων αὐτό τε τὸ ἀμαρτηθὲν ἐνδείξεταί σοι καὶ διδάξει τὴν ἐπανόρθωσιν ἐκ τοῦ παραβάλλεσθαι τοῖς ἐνεστῶσιν. εἰ μὲν γὰρ ἰσχνότερον τὸ σῶμα φαίνοιτο, σκοπεῖσθαι χρὴ καὶ ἀναμιμνήσκεσθαι, πότερον πλείω τοῦ προσήκοντος ἐπόνησεν ἢ ὀξυτέραις ἐχρήσατο ταῖς κινήσεσιν ἢ περὶ τὴν τρίψιν ἐπλεόνασεν ἢ τὰ λουτρὰ καὶ μετὰ ταῦθ' ἐξῆς ἐπισκοπεῖσθαι, πότερον ἐφρόντισεν ἢ ἡγρύπνησεν ἢ ἐξέκρινε κατὰ γαστέρα πολὺ πλείω τοῦ προσήκοντος ἐπισκοπεῖσθαι δὲ καί, εἰ ὁ οἶκος θερμότερος, ἐν ᾧ διέτριψεν, ἢ εἰ ἔφαγεν ἔλαττον ἢ ἔπιεν ἢ ἀφροδισίοις ἐχρήσατο μὴ δεόντως· εἰ δ' ἐν ὄγκῳ μέizonι τὸ σῶμα φαίνοιτο, μὴ τρίψις ἢ γυμνάσιον ἔλαττον ἢ βραδύτερον ἢ πλείων ὕπνος ἢ ἐποχὴ γαστρὸς ἢ σιτίων πλῆθος ἀμέμπτως πεφθέντων.

6 316

εἰ δὲ σκληρότερον ἑαυτοῦ φανείη τὸ σῶμα, τρίψεων μὲν ἀναμνησθῆναι χρή πρῶτον, εἴτα γυμνασίων εὐτόνων μετ' ἀνταγωνιστοῦ σκληροῦ, καὶ πρὸς τούτοις εἰ ἐν κόνει καὶ ταύτῃ σκληρᾷ καὶ ψυχρᾷ παντάπασιν καὶ εἰ χωρὶς τῆς καλουμένης ἀποθεραπείας· εἴθ' ἔξῃς λουτρῶν, εἰ ψυχρὰ παντάπασιν ἢ λίαν θερμὰ, καὶ ὁ οἶκος, ἐν ᾧ διέτριψεν ἐγρηγορώς τε καὶ κοιμώμενος, εἰ ψυχρός· ἔτι δὲ σιτίων ξηρότητος καὶ πομάτων ἐνδείας. καὶ εἰ μαλακώτερον ἑαυτοῦ γένοιτο κατὰ τὴν ὑστεραίαν τὸ σῶμα, πρῶτον μὲν ἀναμιμνήσκεσθαι χρή τῆς τρίψεως, εἰ μαλακή τε καὶ σὺν λίπει καὶ λουτροῖς ἀτρέμα χλιαρωτέροις ἐγένετο· μετὰ δὲ τὴν τούτων ἐπίσκεψιν, εἰ τὰ γυμνάσια βραδέα καὶ ὀλίγα καὶ μετὰ τοῦ συμπαλαίοντος ἀμετρώτερον ἀπαλοῦ, κᾶπειτα περὶ πόματος, εἰ πλεόν, εἴθ' ἔξῃς ἐδεσμάτων, εἰ πλεόν' ἢ ὑγρότερα τὴν φύσιν, εἴθ' ὕπνων, εἰ πλείους. ἐγγὺς δὲ τῆς μαλακῆς ἐστὶ τοῦ σώματος διαθέσεως ἡ ὑγρὰ καλουμένη, πλὴν ὅσον ἢ μὲν μαλακὴ τῶν σωματίων αὐτῶν ἐστὶν οἰκεία ποιότης, ἢ δ' ὑγρὰ τῶν ἐν αὐτοῖς ὑγρῶν. διακρίνεται δ' ἀπτομένων ἡμῶν· ἢ μὲν γὰρ ὑγρὰ σὺν ἱκμάσιν ἐστίν, ἢ δὲ μαλακὴ χωρὶς τούτων, ὅντος γε δηλονότι καὶ τοῦ μαλακοῦ σώματος ὑγροῦ τοῖς οἰκείοις μορίοις· ἀλλ' ἔνεκα σαφοῦς διδασκαλίας μαλακὸν μὲν τοῦτο καλεῖσθω, τὸ δ' ἕτερον ὑγρόν.

6 317 ἢ μὲν οὖν ἀμέτρως ξηρὰ διάθεσις εὐθὺς σκληρύνει τὴν ἔξιν, οὐκ ἐξ ἀνάγκης δὲ μετὰ μαλακότητός ἐστιν ἡ ὑγρὰ. δύναται γὰρ ἐσκληρύνθαι μὲν ἢ cάρξ, ἀναφέρεσθαι δ' ἱκμάς ἐκ τοῦ σώματος ἢ ἰδρώς. ἐπὶ μὲν οὖν τῶν ὑγροτήτων ἦτοι γ' ἀφροδισίων χρῆσιν ἄκαιρον ἢ ἀπὸ τινος ἑτέρας αἰτίας ἀρρωστίαν τῆς δυνάμεως ὑποπτευτέον ἢ ἀραιότητα τοῦ σώματος ἐπὶ μαλακαῖς ἀμέτρως τρίψεσιν ἢ λουτροῖς πλέοσιν ἢ ἀέρι τῷ κατὰ τὸν οἶκον, ἐν ᾧ διέτριψε, θερμότερῳ παρὰ τὸ δέον. ἐπισκεπτέον δὲ καὶ περὶ πόματος εἰ πλεόν, εἰ ὕπνοι πολὺ πλείους τῶν κατὰ φύσιν, ἢ εἰ τὸ περιέχον ἀθρόως μετέβαλεν εἰς ὑγρότητα καὶ θερμότητα, καὶ περὶ τροφῶν ὡσαύτως. ἐπὶ δὲ τῆς ἀπαλότητος ἢ μαλακότητος (ἐκατέρως γὰρ ὀνομάζειν ἔθος ἐστίν), ὅταν ποτὲ χωρὶς ὑγρότητος ἦ, πεπεφθαι μὲν τὴν τροφήν ὀρθῶς καὶ τεθράφθαι τὸ σῶμα, γεγυμνάσθαι δὲ ἐνδεέστερον· ἔμπαλιν δὲ ἐπὶ τῆς σκληρότητος ἢ τετριφθαι σκληρῶς ἢ γεγυμνάσθαι πλεῖον μετὰ σκληροῦ σώματος ἐν κόνει.

6 318 ξηρότης δὲ τῆς ἔξεως ἐνδειαν πόματος ἢ τροφῆς ἢ ἀγρυπνίας ἢ μέριμναν βιωτικὴν ἢ πολλὴν τρίψιν ἢ γυμνάσιον ἄμετρον ἐνδείκνυται. ταῦτ' οὖν ἐπισκεπτόμενος ἐπανορθοῦσθαι δυνήσῃ καθ' ἑκάστην ἡμέραν τὸ σφάλμα, πρὶν αὐξηθὲν δυσίατον γενέσθαι. μέμνησο δ' αἰεὶ τοῦ πᾶσαν ἀμετρίαν εἰς ἐπανόρθωσιν ἄγεσθαι διὰ τῆς ἐναντίας ἀμετρίας. ὁ γὰρ τοι σκοπὸς οὗτος ἀπάντων ἐστὶ κοινὸς τῶν παρὰ φύσιν. ὥστε χρή προσθέντα σε τῷδε τὴν τε τῶν σωματίων αὐτῶν διάγνωσιν, ὧν προνοεῖσθαι μέλλεις, ἐκάστου τε τῶν βοηθημάτων τὴν δύναμιν ἀπάσης ἐπιστήμονα τῆς περὶ τὸ σῶμα τέχνης γενέσθαι, καθ' ἣν οὐ μόνον τοὺς ὑγιαίνοντας ἐν ὑγείᾳ διαφυλάξεις, ἀλλὰ καὶ τοῖς νοσοῦσιν ἀναλήψῃ τὴν ἀρχαίαν ἔξιν. Ὅποιον μὲν οὖν ἐστὶ τὸ ἄριστον σῶμα, πρόσθεν εἴρηται.

6 319 τὸ δ' ἀπολειπόμενον τοῦδε γινώσκειν μὲν σε χρή διὰ τρεῖς αἰτίαις ἀπολειπόμενον, ἢ ὅτι κακῶς ἐξ ἀρχῆς κατεσκευάσθαι κυούμενον, ἢ ὅτι μετὰ ταῦτα πρὸς τινος αἰτίας εἰς τὴν παρὰ φύσιν ἦχθη διάθεσις, ἢ τῷ τῆς ἡλικίας λόγῳ. πειρᾶσθαι δ' ἐπανορθοῦσθαι πάντῃ διὰ τῆς ἀντικειμένης ἀμετρίας· οἷον αὐτίκα τὸ γῆράς ἐστι μὲν ψυχρὸν καὶ ξηρόν, ὥς ἐν τοῖς Περὶ κράσεων ἀποδέδεικται λόγοις. ἐπανόρθωσις δ' αὐτοῦ διὰ τῶν ὑγραινόντων καὶ θερμαίνόντων γίνεται. τοιαῦτα δ' ἐστὶ θερμὰ λουτρά γλυκέων ὑδάτων καὶ οἴνου πόσις ὅσαι τε τῶν τροφῶν ὑγραίνειν τε ἅμα καὶ θερμαίνειν πεφύκασι. περὶ δὲ γυμνασίων ἢ τρίψεων ἀπάσης τε κινήσεως (ἀπὸ τούτων γὰρ ἄρξασθαι βέλτιον, ἐπειδὴ καλῶς εἴρηται «τοὺς πόνους τῶν σιτίων ἡγεῖσθαι») τάδε χρή γινώσκειν, ὥς ἐκ μέρους μὲν τινος ὀρθῶς εἶπεν ὁ ποιητὴς· ἐπὶ τὴν λούσαιο φάγοι τε, εὐδέμεναι μαλακῶς· ἢ γὰρ δίκη ἐστὶ γερόντων. οὐ μὴν τό γε σύμπαν ἐν τούτῳ τέτακται.

6 320 δέονται γὰρ οἱ γέροντες οὐδὲν ἥττον τῶν νέων εἰς κίνησιν ἄγειν τὸ σῶμα, κινδυνευούσης αὐτοῖς σβεσθῆναι τῆς ἐμφύτου θερμασίας. ἐπὶ μὲν γε τῶν ἀκμαζόντων σωματῶν εὐρίσκονται τινες φύσεις ἡσυχίας δεόμεναι, περὶ ὧν εἴρηται πού καὶ Ἱπποκράτης· γέρων δ' οὐδεὶς χρήζει παντελοῦς ἡσυχίας, ὥσπερ οὐδὲ γυμνασίων σφοδρῶν· ῥιπίζεσθαι μὲν γὰρ αὐτῶν δεῖται τὸ θερμόν, ἐξελέγχεται δὲ κατὰ τὰς σφοδροτέρας κινήσεις. αἱ μὲν οὖν μεγάλαι φλόγες οὐδὲν ἔτι χρήζουσι τοῦ ῥιπίζοντος, ἀλλ' ἑαυταῖς εἰσὶν ἱκαναὶ πρὸς τὸ διασώζεσθαι τε καὶ κρατεῖν τῆς ὕλης. οὐκ οὖν οὐδ' ἀνατρίβεσθαι μετὰ τοὺς ὕπνους ἔωθεν οἱ ἀκμάζοντες δέονται, καθάπερ οἱ γέροντες. ὁ γὰρ τοι σκοπὸς τῆς τοιαύτης ἀνατρίψεως ἅμα λίπει γινομένης διττός ἐστιν, ἢ κοπώδῃ διάθεσιν ἰάσασθαι, πρὶν αὐξηθεῖσαν ἀνάψαι πυρετόν, ἢ ἀρρωστοῦσαν ἀνάδοσιν ἐπεγεῖραι. πολλοὺς γὰρ ἀτροφοῦντας ἐκ μακροῦ χρόνου ῥαδίως ἐν ὀλίγαις ἡμέραις εὐσαρκώσαμεν, ἐπὶ τὴν τοιαύτην ἀνάγοντες τρίψιν.

6 321 ἀλλ' ὅπερ τοῖς ἄλλοις κατὰ πάθος ἐν χρόνῳ τινὶ γίνεται, τοῦτ' αἰεὶ τοῖς γέρονσιν ὑπάρχει. ψυχρὸν γὰρ ὅλον αὐτοῖς ἐστὶ τὸ σῶμα καὶ ἀδύνατον ἔλκειν τὴν τροφήν ἐφ' ἑαυτὸ καὶ κατεργάζεσθαι καλῶς καὶ τρέφεσθαι πρὸς αὐτῆς. ἀλλ' ἡ τρίψις ἐπεγεύρουσα τὸν ζωτικὸν τόνον αὐτῶν καὶ θερμαίνουσα τὰ μέτρια τὴν τ' ἀνάδοσιν εὐπετετέραν ἐργάζεται καὶ τὴν θρέψιν ἐτοιμοτέραν. οὕτω τοι καὶ διὰ τὸ πιττοῦσθαι νέοι πολλοὶ τῶν ἀτροφούντων ἐσαρκώθησαν οἳ τε γέροντες ὀνίνανται πάντες. ἐν μὲν δὴ σοι τοῦτο καθάπερ τι γυμνάσιον ἔστω τοῖς γέρονσιν ἔωθεν γινόμενον, ἢ μετ' ἐλαίου τρίψις, ἐφεξῆς δὲ περίπατοί τε καὶ αἰωρήσεις ἄκοποι, στοχαζομένῳ τῆς τοῦ γέροντος δυνάμεως.

6 329 (8) οὐ γὰρ μικρά τις ἐν αὐτοῖς ἐστὶν διαφορὰ, τινῶν μὲν ἐσχάτως ἀρρώστων εἰς τὰς κινήσεις ὄντων, εἰ καὶ μηδέπω τύχοιεν ἐβδομηκοντοῦται τὴν ἡλικίαν ὄντες, ἐνίων δὲ πολὺ ῥωμαλεωτέρων ἢ κατὰ τοῦδε γεγονότων ἔτη πλείω ἢ ὀγδοήκοντα. τοὺς μὲν ἀσθενεστέρους αἰωρεῖν μᾶλλον ἢ περιπατεῖν κελεύων κινήσεις, τοὺς δ' ἰσχυροτέρους δι' ἀμφοτέρα γυμνάσια· ἄξις δὲ πρὸς τὴν δευτέραν τρίψιν οὐχ ὁμοίως ἀμφοτέρους, ἀλλ' αἰεὶ τὸν ἀρρωστότερον θάττον. ἔστω γὰρ σοι καὶ τοῦτο τῶν κοινοτάτων παραγγελμάτων, ἐπὶ μὲν ἀσθενοῦς δυνάμεως ἀνατρέφειν τὸ σῶμα πυκναῖς καὶ βραχεῖαις τροφαῖς, ἐπὶ δὲ ἰσχυρᾷ ἀραιαῖς καὶ πολλαῖς.

6 330 Εἰπεῖν μὲν οὖν καὶ ταῦτα καὶ ἄλλα ῥᾶστον, ἐπιστατῆσαι δὲ γέροντι διαφυλάττοντα τὴν ὑγίαν αὐτοῦ τῶν χαλεπωτάτων, ὥσπερ γε καὶ τῶν ἀνακομιζομένων ἐκ νόσου. καλεῖται δὲ ὑπὸ τῶν νεωτέρων ἱατρῶν τουτὶ μὲν τὸ μέρος τῆς τέχνης ἀναληπτικόν, τὸ δὲ ἐπὶ τῶν γερόντων γηροκομικόν. καὶ δοκοῦσιν αἱ διαθέσεις ἀμφοῖν οὐ κατὰ τὴν ἀκριβεστάτην ὑπάρχειν ὑγίαν, ἀλλ' ἥτοι μέσαι τινὲς εἶναι νόσου τε καὶ ὑγείας ἢ πάντως μὴ τῆς καθ' ἑξίν, ἀλλὰ τῆς κατὰ σχέσιν ὀνομαζομένης ὑπ' αὐτῶν ὑγείας. εἴτ' οὖν νόσον εἴτε νοσώδῃ διάθεσιν εἴτε μέσῃ ὑγείας τε καὶ νόσου διάθεσιν εἴτε κατὰ σχέσιν ὑγίαν ὀνομάζειν χρή τὸ γῆρας, οὐ πάνυ τι τῶν τοιούτων † φροντίζοντας ζητήσεων μέχρι λόγου προερχομένων ἐπίσταςθαι δὲ χρή † τὴν κατάστασιν τοῦ τῶν γερόντων σώματος, ὅτι ἐπὶ σμικροῖς αἰτίοις εἰς νόσον μεθισταμένην ὁμοίως τοῖς ἀναλαμβάνουσιν ἐκ νόσου τὴν ἀρχαίαν ὑγίαν διαιτᾶν χρή.

6 331 διόπερ εἰπεῖν μὲν ῥάδιον, ἄμεινον εἶναι χρίεσθαι λίπει μετ' ἀνατρίψεως ἔωθεν τὸν γέροντα, προσηκόντως δὲ ἐργάσασθαι τοῦργον ἀπάντων χαλεπώτατον. ἢ τε γὰρ σκληροτέρα βραχὺ τρίψις κοπώδης, ἢ τ' ἄγαν μαλακὴ πλεόν οὐδὲν ἐργάζεται, καθάπερ οὐδ' ἡ βραχεῖα παντάπασιν, ἢ δὲ γε πολλὴ διαφορεῖ μᾶλλον ἢ ἀνατρέφει. καὶ μὴν καὶ τὸ χωρίον, ἐν ᾧ γυμνοῦται τὸ τοῦ γέροντος σῶμα, ψυχρότερον μὲν ὢν οὐ μόνον οὐδὲν ἐργάζεται χρηστόν, ἀλλὰ καὶ πυκνώνει καὶ καταψύζει, θερμότερον δ' εἴπερ εἴη τοῦ δέοντος, ἐν μὲν χειμῶνι πλεόν ἢ προσήκει τὸ σῶμα τοῦ γέροντος ἀραιότερον ἀποτελέσαν εὐψυκτον ἐργάζεται, θερούς δὲ διαφορήσει τε καὶ καταλύσει τὴν δύναμιν αὐτοῦ. τοῖς μὲν γὰρ καθ' ἑξίν ὑγιαίνουσιν οὐδὲ τῶν ἰσχυροτέρων αἰτίων οὐδὲν ἄλλοιοι τὸ σῶμα, τοῖς γέρονσι δὲ καὶ τὰ σμικρότατα μεγίστην

ἐργάζεται μεταβολήν. οὕτω τοίνυν ἔχει κάπὶ τῆς τῶν ciτίων ποσότητός τε καὶ ποιότητος. καὶ γὰρ κὰν τούτοις ἂν βραχύ τι τοῦ προσήκοντος ὑπερβῶσιν οἱ γέροντες, οὐ cμικρὰ βλάπτονται, τῶν νεανίσκων ἐπὶ μεγίστοις ἀμαρτήμασι βραχεὰ βλαπτομένων.

6 332 ἀcφαλέστερον οὖν ἐcτι τοῖς ἀcθενέcι γέρουσιν ὀλίγα διδόναι τρὶς τῆς ἡμέρας, ὥc Ἀντίοχος ὁ ἱατρὸς ἑαυτὸν διήτα, γεγρονῶc μὲν ἐτῶν πλείω τῶν ὀγδοήκοντα, προῖων δὲ καθ' ἑκάστην ἡμέραν εἰς τὸ χωρίον, ἐν ᾧ τὸ cυνέδριον ἦν αὐτῷ τῶν πολιτῶν, ἔcτι δ' ὅτε μακρὰν ὁδὸν ἀπιὼν ἐπικέψεωc ἀρρώcτων ἔνεκα. ἀλλ' εἰς μὲν τὴν ἀγορὰν ἀπὸ τῆς οἰκίας ἐβάδιζεν, ὁδὸν ἕωc τριῶν cταδίων· οὕτω δὲ καὶ τοὺς πληcίον ἀρρώcτους ἑώρα· πορρώτερον δ' εἴ ποτ' ἠναγκάcθη πορευθῆναι, τὸ μὲν ἐν δίφρῳ βαcταζόμενος ἐκομίζετο, τὸ δ' ἐπ' ὀχήματος αἰωρούμενος. ἦν δ' αὐτῷ τι κατὰ τὴν οἰκίαν οἴκημα διὰ καμίνου θερμαίνόμενον ἐν γε τῷ χειμῶνι, θέρουc δὲ εὐκρατον ἔχον ἀέρα καὶ χωρὶς τοῦ πυρός. ἐν τούτῳ πάντωc ἀνετρίβετο καὶ χειμῶνοc καὶ θέρουc ἔωθεν ἀποπατήcασ δηλονότι πρότερον. ἐν δὲ τῷ κατὰ τὴν ἀγορὰν χωρίῳ περὶ τρίτην ὥραν ἢ τὸ μακρότερον περὶ τετάρτην ἦcθιεν ἄρτον μετὰ μέλιτοc Ἀττικοῦ, πλειcτάκιc μὲν ἐφθοῦ, cπανιώτερον δ' ὤμοῦ. καὶ μετὰ ταῦτα τὸ μὲν τι cυγγιγνόμενοc ἐτέροιc διὰ λόγων, τὸ δὲ τι καθ' ἑαυτὸν ἀναγινώcκων εἰc ἐβδόμην ὥραν παρέτεινε, μεθ' ἣν ἐτρίβετό τε κατὰ τὸ δημόcιον βαλανεῖον ἐγυμνάζετό τε τὰ πρέποντα γέροντι γυμνάcια, περὶ ᾧ τῆc ιδέασ ὀλίγον ὕcτερον εἰρήcεται.

6 333 κᾶπειτα λουcάμενοc ἠρίcτα cύμμετρον, πρῶτα μὲν ὅcα λαπάττει τὴν γαστέρα προcφερόμενοc, ἐφεξῆc δὲ ἰχθύων τὸ πλεῖcτον, ὅcοι πετραῖοί τε καὶ πελάγιοι. κᾶπειτ' αὖθιc ἐπὶ τοῦ δεῖπνου τῆc μὲν τῶν ἰχθύων ἐδωδῆc ἀπείχετο, τῶν δ' εὐχυμοτάτων τε καὶ δυcφάρτων ἐλάμβανεν, ἥτοι χόνδρον μετ' οἶνομέλιτοc ἢ ὄρνιν ἐξ ἀπλοῦ ζωμοῦ. τούτῳ μὲν οὖν τῷ τρόπῳ γηροκομῶν ἑαυτὸν ὁ Ἀντίοχοc ἕωc ἐcχάτου διετέλεcεν ἀπῆρωτοc ταῖc αἰcθήcεcι καὶ τοῖc μέλεcιν ἄρτιοc ἅπαcι. Τήλεφοc δὲ ὁ γραμματικὸc ἐπὶ πλείοναc μὲν ἐξίκετο χρόνουc Ἀντίοχου cχεδὸν ἑκατὸν ἔτη βιοῦc. ἐλούετο μὲν τοῦ μηνὸc διc ἐν τῷ χειμῶνι, τετράκιc δὲ ἐν τῷ θέρει, τρὶc δὲ ἐν ταῖc μεταξὺ τούτων ὥραιc. ἐν αἷc δ' ἡμέραιc οὐκ ἐλούετο, περὶ τρίτην ὥραν ἠλείφετο μετὰ βραχεῖαc ἀνατρίψεωc. εἴτα χόνδρον ἠψημένον ἐν ὕδατι, μέλι μινγὺc ὦμόν ὅτι κάλλιcτον, ἦcθιε, καὶ τοῦτ' ἥρκει μόνον αὐτῷ τὴν γε πρῶτην.

6 334 ἠρίcτα δὲ καὶ οὗτοc ὥραc ἐβδόμηc ἢ βραχεῖ τινι θᾶττον, λάχανα μὲν πρῶτον προcφερόμενοc, εἴθ' ἐξῆc ὀρνίθων ἢ ἰχθύων γευόμενοc. ἐcπέραν δὲ μόνον ἄρτον ἦcθιε διαβρέχων ἐν οἶνῳ κεκραμένῳ. Ὡcπερ δὲ τοῖc παιcὶν ὁ οἶνοc ἐναντιώτατόν ἐcτιν, οὕτω τοῖc γέρουcι χρηcιμώτατον. ἔcτω δὲ τῶν φύcει θερμοτέρων, ὅποιοι τῶν Ἑλληνικῶν ὁ Ἀριούcιόc ἐcτι καὶ ὁ Λέcβιοc καὶ ὁ καλούμενοc Μύcιοc, οὐκ ἐκ τῆc παρὰ τὸν Ἴcτρον Μυcίαc, ἀλλ' ἐκ τῆc Ἑλληcποντίαc ὀνομαζομένηc, ἥτιc ἐcτὶ κατὰ τὴν ἡμετέραν Ἀcίαν ὁμοροῦcα Περγάμῳ, τῶν δ' ἐκ τῆc Ἰταλίαc ὅ τε Φαλερῖνοc καὶ ὁ Cουρεντῖνοc. ἐφεξῆc αὐτῶν εἰcὶ κατὰ μὲν τὴν Ἰταλίαν ὅ τε Τιβουρτῖνοc καὶ ὁ Cιγνῖνοc, ἀμφότεροι παλαιωθέντεc, ὥc νέοι γε ὄντεc οὗτ' εἰc ἀνάδοcιν ὀρμῶcιν οὗτ' οὗρα κινουcιν, ἀλλ' ἐπὶ πολὺ κατὰ τὴν γαστέρα μένουcι κλύδωναc ἐργαζόμενοι· δεῦτεροι δ' ἐπ' αὐτοῖc Ἀδριανόc τε καὶ Cαβῖνοc καὶ Ἀλβανόc καὶ Γαυριανόc καὶ Τριφυλῖνοc ὅcοι τ' Ἀμιναῖοι κατὰ τὴν Ἰταλίαν γεννῶνται περὶ τε Νεάπολιν καὶ κατὰ τὴν Θούcκων γῆν.

6 335 κατὰ μὲν γε τὴν τοῦ Cουρεντῖνου δύναμιν ὁ Μύcιόc ἐcτι, κατὰ δὲ τὴν τοῦ Φαλερῖνου τῶν Τμωλιτῶν οἱ κάλλιcτοι, Cαβῖνῳ δὲ καὶ Ἀδριανῷ Τιτακαζηνόc τε καὶ Ἀρcυηνόc ἐοῖκαcι. τούτων οὖν μετρίωc παλαιωθέντων πίνειν χρῆ τοὺc πρεcβύταc, ὅcοι μὴ πάνυ τὴν κεφαλὴν ἰcχυρὰν ἔχουcιν· οἷc δ' ἰcχυρά, τούτοιc Φαλερῖνόc τε καὶ Cουρεντῖνοc Ἀριούcιόc τε καὶ Λέcβιοc καὶ Μύcιοc καὶ Τμωλίτηc ἐπιτήδειοι. δῆλον οὖν, ὥc καθ' ἕκαcτον ἔθνοc ἐκ τῶν εἰρημένων παραδειγμάτων αἰρεῖcθαι τὸν ἐπιτηδειότατον ἕκαcτοc <τῶν γερόντων> δυνηcεται cκοπὸν ἔχων ἐπὶ τῇ τῶν οἶνων δοκιμαcίᾳ κατὰ μὲν τὴν cύcταcιν αἰεὶ τὸν

λεπτότατον αἰρεῖσθαι, κατὰ δὲ τὴν χρόαν, ὃν ὁ Ἴπποκράτης εἴωθε «κιρρὸν» καλεῖν· δύναιτο δ' ἄν τις καὶ ξανθὸν ὀνομάζειν αὐτόν. ἀγαθὸς δὲ καὶ ὁ ὠχρός, ἐν τῷ μέσῳ καθεστὼς ξανθοῦ τε καὶ λευκοῦ. καὶ γὰρ εἰ βουληθεῖς μιᾶςαι τὸν ξανθὸν οἶνον τῷ λευκῷ, τὸν μικτὸν ἐξ ἀμφοῖν ὠχρὸν ἐργάσῃ, καὶ κραθεῖς μεθ' ὕδατος ὁ ξανθὸς τοιοῦτος γίνεται.

6 336 παρὰ δὲ τὸ πλεόν ἢ ἔλαττον ὕδωρ ἐπιβάλλειν ἐνίοτε μὲν ὠχρός, ἐνίοτε δὲ οἶον ὠχρόλευκος ἢ ὠχρόξανθος φαίνεται. θερμότατος μὲν, ὅσον ἐπὶ τῇ χρόᾳ, τῶν εἰρημένων οἶνων ὁ ξανθός, ἥκιστα δὲ θερμὸς ὁ λευκός· οἱ δ' ἐν τῷ μεταξύ, καθ' ὅσον ἂν ἐκατέρῳ πλησιάζωσι, τῆς ἐκείνου μετέχουσι δυνάμεως. ἐν μὲν οὖν τοῦτο μέγιστον ἀγαθὸν ἐξ οἶνου τοῖς γέρουσι περιγίνεται, τὸ θερμαίνεσθαι πάντ' αὐτῶν τὰ μόρια, δεύτερον δὲ τὸ δι' οὕρων καθαίρεσθαι τὸν ὀρρὸν τοῦ αἵματος. διὸ καὶ κάλλιστος ἐπὶ γερόντων ὁ οἶνος, ὃς ἂν ταῦτ' ἐργάζεται μάλιστα. τοιοῦτος δ' ἐστὶν ὁ τῇ συστάσει μὲν λεπτός (οὕρα γὰρ οὗτοι κινουσί), τῇ χρόᾳ δὲ ξανθός (ἴδιον γὰρ τοῦτο τῶν θερμῶν ἱκανῶς οἶνων τὸ χρῶμα). διὸ καὶ πάνυ λευκοὶ κατ' ἀρχὰς ὦσι, παλαιούμενοι προσλαμβάνουσί τινα ξανθότητα, δι' ἣν ὑπώχροι μὲν τὸ πρῶτον, ὕστερον δὲ τελέως ὠχροὶ γίνονται, καὶ ἐπὶ πλείστον ἡκῶσι χρόνου, τελευτῶντες ὠχρόξανθοι φαίνονται· τελέως γὰρ οὐχ οἶόν τε τοῖς λευκοῖς οἶνοις γενέσθαι ξανθοῖς.

6 337 ὅσοι δὲ τῶν ὠχρῶν ἢ ξανθῶν οἶνων παχεῖς εἰσιν, αἶμα γεννῶσιν οὗτοι καὶ τρέφουσι τὸ σῶμα· διὸ γένοιντ' ἂν ποτε καὶ αὐτοὶ χρήσιμοι τοῖς γέρουσι, καθ' ὃν δηλονότι χρόνον οὗτ' ὀρρῶδες ὑγρὸν ἔχουσιν ἐν ταῖς φλεψὶ καὶ δέονται θρέψεως περιττοτέρας. ὥς ἐπὶ τὸ πολὺ δὲ τῶν οὐρητικῶν οἶνων χρήζουσιν οἱ τὴν ἡλικίαν ταύτην ἄγοντες διὰ τὸ πλεονάζειν ἐν αὐτοῖς ὑδατῶδες περίττωμα. τῶν δ' ἐπὶ πλεόν ἐν τῇ γαστρὶ μερόντων οἶνων οὐδέποτε οὐδεὶς οἰκείος γέροντι. τοιοῦτοι δ' εἰσὶν οἱ ἀπὸ τῆς Βιθυνίας Ἀμιναῖοι καὶ τῶν ἀπὸ τῆς Ἰταλίας ὁ Μάρκος καὶ Cιγνῖνος καὶ Τιβουρτῖνος, ἔστ' ἂν ὦσι νέοι. ἀλλ' οὗτοι μὲν πάντες λευκοί, μέλανες δὲ ἄλλοι καὶ παχεῖς, ὅσοι στύφουσιν, ἐν τῇ γαστρὶ μένουσι χρόνῳ πολλῷ καὶ κλύδωνας ἐργάζονται κατ' αὐτήν, ὥσπερ ὁ ἐν Κιλικίᾳ μὲν Ἀβάτης, ἐν Ἀσίᾳ δὲ Αἰγεάτης τε καὶ Περπερίνιος. ὅσοι δὲ χωρὶς τοῦ στύφειν μέλανές τέ εἰσι καὶ παχεῖς, οἷος ὁ Cκυβελίτης τε καὶ ὁ Θηραῖος, ἥττον μὲν ἐν τῇ γαστρὶ μένουσιν, οὕρησιν δὲ οὐδ' αὐτοὶ κινουσί, ἀλλ' ὑπέρχονται κάτω· διὸ καὶ προπίνουσι αὐτοὺς ἐδωδῆς σιτίων.

6 338 ἀλλ' οὐδ' οὗτοι χρήσιμοι τοῖς γέρουσι οὔτε προπίνειν οὔτε πολὺ μᾶλλον ἐν ἐτέρῳ καιρῷ προσφέρεσθαι, καθότι μὴδ' ἄλλο μὴδὲν τῷ γέροντι παχύχυμον· ἐμφράττεται γὰρ ἐξ αὐτῶν ἡπάρ τε καὶ σπλὴν καὶ νεφροί· κάντεϋθεν οἱ μὲν ὑδερῶσιν, οἱ δὲ λιθιῶσι τῶν ἐπὶ πλεόν αὐτοῖς χρησάμενων γερόντων. εἴπερ οὖν ἐθέλοι μετὰ τὸ λουτρὸν οἶνῳ γλυκεῖ χρήσασθαι τῶν πρεσβυτέρων τις, ἐδωδοκί τε μὲν ἔωθεν αὐτῷ, καθότι τὸν Ἀντίοχον ἔφην πράττειν, ἄριστος ὁ Φαυστιανὸς Φαλερῖνος, ἐκείνου δ' ἀποροῦντι τῶν ὁμοίων τις. ὅμοιοι δ' ἂν εἶεν οἱ γλυκεῖς τε ἅμα καὶ ὠχροὶ κατὰ χρόαν, ἐφεξῆς δὲ τούτοις ὁ τε Θηρῆνος καὶ ὁ Κυριῆνος. οὐ κωλύω δὲ οὐδὲ τοῖς ἐσκευασμένοις διὰ μέλιτος οἶνοις χρῆσθαι, καὶ μάλισθ' ὅσοις τῶν γερόντων ὑποψία τίς ἐστὶν ἐν νεφροῖς λιθιδίων γενέσεως ἢ καὶ ποδάγρα τις ἢ ἀρθρίτις ἐνοχλεῖ. τὸν δ' οἶνον ἐπὶ τῆς τοιαύτης συνθέσεως ἄριστον εἶναι Cαβῖνον ἢ τινα τῶν ὁμοίων. ἐπεμβάλλεται δὲ αὐτῷ καὶ πετροκέλινον, καὶ μόνον ἀρκεῖ τοῦτο τοῖς ἀρθριτικοῖς. ἐπὶ δὲ τῶν λιθιῶντων καὶ τῆς βετονίκης τι πόας μίγνυται καὶ κέστρου τοῦ παρὰ τοῖς Κελτοῖς γεννωμένου· καλοῦσι δὲ τὴν βοτάνην ταύτην καζίφραγον.

6 339 ἔνιοι δὲ περιεργότερον σκευάζοντες τὸ φάρμακον ἐπεμβάλλουσι καὶ ναρδοστάχυος, εἰς δ' οἱ καὶ ἄλλων τινῶν οὕρησιν κινεῖν δυναμένων. ἀλλὰ τό γ' ἀπλοῦν πόμα δι' οἶνου καὶ μέλιτος οἱ πολλοὶ συντιθέασιν, πηγάνου τε καὶ πεπέρεως ἔχον ὀλίγον. εἰ δὲ καὶ προεδηδοκῶς εἴη πρὶν λούεσθαι καὶ ἡ γαστήρ αὐτοῦ μηδεμιᾶς βοηθείας χρήζοι, τῶν λευκῶν καὶ ὀλιγοφόρων οἶνων πίνειν χρή μετὰ τὸ λουτρόν. ὅσοι δὲ παχεῖς καὶ γλυκεῖς καὶ μέλανες, ὥς ἐμφράττοντας

τὰ σπλάγχνα τοὺς τοιοῦτους ἅπαντας φεύγειν προσήκει. Ἄλλ' αἱ μὲν ἀπὸ τῶν οἴνων ἐμφράξεις μέτριαι, τὰς δ' ἀπὸ τῶν ἐδεσμάτων, ὅσα γλίσχρον ἢ παχὺν ἐργάζεται χυμόν, οὐ ῥάδιον ἰᾶσθαι. διόπερ οὐ χρή πλεονάζειν τοὺς γέροντας οὔτε <ἐν> χόνδρων ἢ τυρῶν ἢ ὠῶν ἢ κοχλιῶν ἢ φακῆς ἢ βολβῶν ἢ χοιρείων κρεῶν ἐδωδῇ, πολὺ δὴ μᾶλλον ἐν ταῖς τῶν ἐγγελύων ἢ ὀστρέων ἢ ὅλως τῶν σκληρὰν καὶ δυσκατέργαστον ἐχόντων τὴν σάρκα.

6 340 διὰ τοῦτο οὖν οὐδὲ τῶν ὀστρακοδέρμων οὐδὲν ἢ σελαχίων ἢ θύνων ἢ ὅλως τῶν κητωδῶν ἐπιτήδειον, ὥσπερ οὖν οὐδὲ τῶν ἐκ τῆς γῆς φυομένων μυκήτων ἢ τῶν κρεῶν τῶν ἐλαφείων ἢ αἰγείων ἢ βοείων. καὶ ταῦτα μὲν οὐδ' ἄλλω τινὶ χρήσιμα· προβάτεια δὲ νέοις μὲν ἐστὶν οὐ φαῦλον ἔδεσμα, γέρουσι δὲ οὐδὲ ταῦτα, καὶ πολὺ δὴ μᾶλλον ἔτι τὰ τῶν ἀρνῶν· ὑγρὰ γάρ ἐστι καὶ βλεννώδη καὶ γλίσχρα καὶ φλεγματώδη. τὰ γε μὴν τῶν ἐρίφων οὐκ ἀνεπιτήδεια γέροντι καὶ τῶν πτηνῶν, ὅσα μὴ καθ' ἑλὴ καὶ ποταμοὺς ἢ λίμνας διαιτᾶται. τὰ δὲ ταριχευθέντα πάντα τῶν προσφάτων ἀμείνω. χρή τοίνυν, ὥσπερ εἴρηται, μάλιστα μὲν ἀπέχεσθαι τῶν ἐμφραττόντων ἐδεσμάτων, εἰ δ' ὑπ' ἀνάγκης ποτὲ χρήσασθαι συμβαίη πλείοσιν αὐτοῖς, αὐτίκα προσφέρεσθαι τὸ διὰ τῆς καλαμίνθης φάρμακον, οὗ τὴν σύνθεσιν ἔμπροσθεν εἴρηκα κατὰ τὸ τέταρτον γράμμα. μὴ παρόντος δὲ αὐτοῦ τῷ διὰ τῶν τριῶν πεπéρεων χρηστέον. εἰ δὲ μηδὲ τοῦτο παρείη, κόπτοντα καὶ διαττῶντα ἀκριβῶς, ὥς χνοῶδες γενέσθαι, πέπερι λευκὸν ἅμα τε τοῖς ὄψοις ἐσθίειν ἐπιπάττειν τε τῷ ποτῷ.

6 341 καὶ κρόμμυον δὲ ἐσθίειν τηνικαῦτα συμφέρει, κἂν τούτῳ συνήθης <ῥ>, σκόροδον. καὶ τῇ διὰ τῶν ἐχιδνῶν δ' ἂν τις ἦν καλοῦσι θηριακὴν ἀντίδοτον ἐπὶ τῶν γερόντων οὐ κακῶς χρῶτο, καὶ μάλισθ' ὅταν ἐν τοῖς ἐμφράττους ἐδέσμασιν αὐθις τῶν ἐκφραττόντων φθάσῃ προσενηνέχθαι τι· καλλίστη γὰρ ἢ παρὰ τοῦ θηριακοῦ φαρμάκου βοήθεια τηνικαῦτα γίνεται. καὶ γαστρὸς δ' ἐπὶ τοῖς τοιοῦτοις ὑπαχθείσης χρησιμώτατον ἂν εἴη διδόναι τῇ ὑστεραίᾳ τὸ διὰ τῶν ἐχιδνῶν. οὐδὲν δὲ ἥττον αὐτοῦ τὴν ἀμβροσίαν τε καὶ ἀθανασίαν ὀνομαζομένην ὅσα τ' ἄλλα διὰ τῶν εἰρημένων ἀρωμάτων κύγκεται φάρμακα. τῷ γε μὴν ἀκριβῶς ἑαυτῷ προσέχοντι γέροντι φαρμάκου μὲν οὐκ ἂν ποτε γένοιτο χρεῖα τοιοῦτου· δεθέντι δὲ ἐνίστε λεπτυνούσης διαίτης ἀρκέσει τὰ λελεγμένα δι' ἑτέρου γράμματος ἰδίᾳ, καθ' ὃ Περὶ τῆς λεπτυνούσης διαίτης ὁ λόγος ἡμῖν ἐγένετο. Πρόδηλον δ', ὅτι καὶ τῶν ἄρτων τοὺς μήτ' ἐνδεῶς ἔχοντας ἁλῶν ἢ ζύμης ἢ φυράσεως ἢ ὀπτήσεως ἐσθίειν χρή μήτε τὴν ἐπαινουμένην ὑπὸ πάντων σεμίδαλιν ἢ τὰ δι' αὐτῆς πέμματα· καὶ γὰρ δύσπεπτα πάντα καὶ παχύχυμα καὶ σπλάγχνων ἐμφρακτικά.

6 342 καὶ εἴ γε μὴ τοῖς διὰ βουτύρου καὶ σεμιδάλεως σκευαζόμενοις πλακοῦσιν ἐμίγνυτο μέλι δασιλές, οὐδὲν εἴη ἂν ἔδεσμα πολεμιώτερον ἀνθρώποις πᾶσιν, οὐ μόνον τοῖς πρεσβύταις. ἀλλὰ τί δεῖ τοῖς βλαβεροῖς τὸ χρήσιμον μιγνύειν, ἐνὸν αὐτῷ μόνῳ χρῆσθαι τῷ μέλιτι, τοῦτο μὲν ἀφεψῶντα, τοῦτο δὲ σὺν ἄρτῳ λαμβάνοντα πρὶν ἐψηθῆναι; προνοητέον δὲ τῆς κατὰ τὸν ἄρτον ἀρετῆς μᾶλλον ἢ τῆς κατὰ τὸ μέλι. βέλτιον γάρ, εἰ τὸ μέλι τοιοῦτον εἴη τὴν τε ιδέαν καὶ τὴν δύναμιν οἷον τὸ Ἀττικόν· εἰ δὲ καὶ μὴ τοιοῦτον ἔχοιμεν, ἀλλὰ παντὶ μέλιτι χρηστέον ἐστὶ πλὴν τῶν δυσωδῶν ἢ ἐν ὅσοις αἰσθητῶς κηροῦ ποιότης ἐμφαίνεται, καὶ πολὺ δὴ μᾶλλον, εἴ τινος ἑτέρας ἀλλοκότου. τῶν δ' ἄρτων ὁ μὲν τοιοῦτος, οἷον ἀρτίως εἶπον, οὐ μόνον οὐδὲν ἀγαθὸν ἐργάζεται κατὰ τὸ σῶμα τοῦ γέροντος, ἀλλὰ καὶ βλαβερώτατός ἐστι, καὶ μάλισθ' ὅσῳπερ ἂν ἦ καθαρώτερος.

6 343 ὁρῶ δὲ τοῖς ἀθληταῖς αὐτὸν ἐπιτήδεις σκευαζόμενον. ἀλλ' ἐκείνοις μὲν εἰς ὅσον ἐπιτηδεύουσιν ἀρμόττει, γέροντι δέ, εἰ μὴ πολὺ μὲν ἁλῶν ἔχει, πολὺ δὲ ζύμης ὠπτημένος τε ἀκριβῶς εἴη, παχὺν ἐργάζεται καὶ γλίσχρον χυμόν, ὃς οὐδ' ἄλλω μὲν ἀγαθός ἐστιν ἐπὶ πλεον αὐξανόμενος. ἀτὰρ οὖν καὶ τὰς καθ' ἡπάρ τε καὶ σπλῆνα καὶ νεφροὺς ἐμφράξεις ἐργάζεται, καὶ μάλισθ' ὅσοις φύσει στενότερα τῶν ἐπὶ τούτοις τοῖς σπλάγχνοις ἀγγείων ἐστὶ τὰ πέρατα. καθάπερ γὰρ

ἐπὶ τῶν ἐκτὸς τούτων φλεβῶν, ἅς ἐναργῶς ὁρῶμεν, οὐ σμικρὰ διαφορὰ φαίνεται κατὰ τὸ εὔρος ἄλλου τε πρὸς ἄλλον ἄνθρωπον καὶ καθ' ἕκαστον ἐν τοῖς μορίοις, οὕτως εἰκὸς ἔχειν καπὶ τῶν ἔνδον. ἀλλ' οὐχ οἷόν τε γινῶναι τὴν διαφορὰν πρὸ τῆς πείρας· λέγω δὲ πείραν, ἣν ἐφ' ἐκάστῳ τῶν προσφερομένων ἔνεστι ποιεῖσθαι. γέροντα γοῦν τινα γεωργικὸν ἔγνωμεν, ἔτη πλείω τῶν ἑκατὸν βιώσαντα κατ' ἀγρόν, ὃ τὸ πλεῖον τῆς τροφῆς αἷγιον ἦν γάλα, ποτὲ μὲν αὐτίκα λαμβανόμενον ἄρτου θρυμμάτων ἐν αὐτῷ διαβρεχομένων, ἔστι δ' ὅτε καὶ μέλιτος ἐμίγνυε, καὶ ποτε καὶ ἥψει ἐμβάλλων ἀκρέμονας θύμων ἅμα τοῖς ἄρτοις.

6 344 ἀλλὰ τοῦτόν γε τις μιμησάμενος (ᾧετο γὰρ αἷτιον αὐτῷ τὸ γάλα τῆς πολυχρονίου ζωῆς γεγενῆσθαι) διὰ παντὸς ἐβλάβη καὶ κατὰ πάντα τρόπον προσφορᾶς. ἐβαρύνετο γὰρ αὐτῷ τὸ στόμα τῆς γαστρὸς καὶ μετὰ ταῦτα τὸ δεξιὸν ὑποχόνδριον ἐτείνετο. καὶ τις ἕτερος, ὁμοίως ἐπιχειρήσας χρήσασθαι τῷ γάλακτι, τῶν μὲν ἄλλων οὐδὲν ἐμέμφετο (καὶ γὰρ ἔπεττε καλῶς αὐτὸ καὶ οὔτε ὀξυρεγμία τις ἢ ἐρυγὴ κνισσώδης ἢ πνευμάτωσις ἢ βάρος ἐπεγίνετο καθ' ὑποχόνδριον), ἐβδόμη δ' ἡμέρᾳ μετὰ τὴν ἀρχὴν ἐναργῶς ἔφη τοῦ ἥπατος αἰσθάνεσθαι βαρυνομένου· δοκεῖν γὰρ ἑαυτῷ κατὰ τὸ δεξιὸν ὑποχόνδριον ἐγκεῖσθαι τι καθάπερ λίθον, ὅφ' οὐ κατασπᾶσθαι τε τὰ ὑπερκεείμενα καὶ μέχρι κλειδὸς ἀνήκειν τὴν τάσιν. εὐδελον οὖν, ὅτι τούτῳ μὲν ἐνεφράττετο τὸ ἥπαρ, ἐπνευματοῦτο δὲ θατέρῳ. καὶ μὲν δὴ καὶ ἄλλον ἐπὶ γάλακτος χρήσει πολυχρονίῳ λίθον γεννήσαντα κατὰ τοὺς νεφροὺς οἶδα, καὶ τινα ἕτερον ἀπολέσαντα πάντας τοὺς ὀδόντας.

6 345 τοῦτο μὲν οὖν καὶ ἄλλοις ἐγένετο πολλοῖς τῶν ἐπὶ γάλακτι μακρῶς διαιτηθέντων. ἀλύπως δ' ἕτεροι διὰ παντὸς ἐχρήσαντο τῷ γάλακτι καὶ μετ' ὠφελείας μεγίστης, ἄλλοι δὲ παραπλησίως τῷ κατ' ἀγρόν βιώσαντι πλείω τῶν ἑκατὸν ἐτῶν, ὡς ἔφην. ὅταν γὰρ ἡ τε ποιότης αὐτοῦ τῇ τοῦ χρωμένου φύσει μηδὲν ὑπεναντίον ἔχη, τῶν τε σπλάγχνων εὐπετεῖς αἱ διέξοδοι διὰ τὴν τῶν ἀγγείων εὐρύτητα ᾧσι, τῶν μὲν ὠφελίμων ἐκ γάλακτος ἀπολαύουσιν οὗτοι, μοχθηροῦ δ' οὐδενὸς πειρῶνται. τὰ δ' ἐκ τοῦ γάλακτος ἀγαθὰ λέλεκται καὶ τοῖς ἔμπροσθεν ἰατροῖς, ὑπαγωγὴ μετρία γαστρὸς εὐχυμία τε καὶ θρέψις, οὐ βραχέα συντελούσης εἰς ταῦτα καὶ τῆς νομῆς τῶν ζώων, ὧν μέλλεις χρήσασθαι τῷ γάλακτι. καίτοι γ' ἀμελοῦσιν ἔνιοι παντάπασιν τῆς νομῆς, ὡς ἦτοι μηδὲν ἢ βραχύτατον εἰς ἀρετὴν γάλακτος συντελούσης. ἀλλ' ἐναργῶς γε θεώμεθα τὰ νεμηθέντα τῶν ζώων, ὧν μέλλομεν χρήσασθαι τῷ γάλακτι, ἢ σκαμμωνίαν ἢ τῶν τιθυμάλλων τινὰς, καθαρτικὸν ἴσχοντα τὸ γάλα. δῆλον οὖν, ὡς καὶ δριμύ καὶ ὀξύ καὶ αὐστηρὸν ἐπὶ ταῖς μοχθηραῖς ἔσται νομαῖς, ἐξομοιούμενον αἰετῇ φύσει τῆς πόας.

6 346 καὶ διὰ τοῦτο καὶ τοῖς πρὸ ἡμῶν ἰατροῖς ἐκ τῆς πείρας διδασχθεῖσιν εἴρηνται τινες εὐγάλακτοι νομαῖ (προσαγορεύουσι γὰρ οὕτως αὐτάς), ὑπὲρ ὧν καὶ ἡμεῖς ἐτέρωθι διερχόμεθα. νῦν δ' ἄρκεϊ τό γε τοσοῦτον ἐπίσταςθαι περὶ αὐτῶν, ὡς οὔτε δριμείας οὔτ' ὀξείας οὔτ' αὐστηράς πάνυ χρὴ τὰς τροφὰς εἶναι τῶν ζώων, ὧν τῷ γάλακτι μέλλομεν ὡς εὐχυμοτάτῳ χρῆσθαι. καὶ μὴν καὶ ὅτι κατὰ τὴν ἡλικίαν ἀκμάζον εἶναι χρὴ καὶ κατὰ τὴν ἔξιν τοῦ σώματος ἄμεμπτον τὸ ζῶον, εὐδελον δὴπου, κἂν ἐγὼ μὴ λέγω. καὶ κάλλιόν γε τὸ μὲν αἶγα, τὸ δ' ὄνον εἶναι, χρῆσθαι δὲ τῷ γάλακτι παρὰ μέρος ἑκατέρου· λεπτότερον μὲν γὰρ καὶ ὀρρωδέστερον τὸ τῆς ὄνου, σύμμετρον δὲ τῷ πάχει τὸ τῆς αἰγός. ὥστε τοῦτο μὲν ἀνατρέφει μᾶλλον, εἰ τούτου χρειὰς, τὸ δ' ὄνειον ἀσφαλέστερον πάντη. καὶ γὰρ εἰ μόνον ποτὲ λαμβάνοιτο χωρὶς ἄρτου, καὶ ὑπέρχεται θᾶττον καὶ ἡκιστα ἔστι φυσιώδες οὐ τυροῦται τε κατὰ τὴν γαστέρα, καὶ μάλισθ' ὅταν ἁλῶν καὶ μέλιτος προσλάβῃ. χρὴ δὲ καὶ τούτου καὶ τῆς ἄλλης ἀπάσης ὕλης τῶν βοηθημάτων τὰς δυνάμεις ἰδίᾳ προμεμαθηκέναι τὸν μέλλοντα χρήσασθαι καλῶς, ἵνα μὴ πολλάκις ἀναγκαζώμεθα περὶ τῶν αὐτῶν λέγειν τὰ αὐτά.

6 347 καὶ νῦν γέ μοι δοκῶ μακρότερον ἢ δεῖ τοῖς ἐνεστῶσι διεληλυθέναι περὶ τε γάλακτος καὶ οἴνων. ἄμεινον γὰρ ἦν εἰπόντα τὴν ἐξ αὐτῶν ὠφέλειαν τοῖς γέρουσι γινομένην ἐπὶ τὴν τῆς

ὕλης ἐκλογὴν ἀποπέμψαι τὸν ἤδη μεμαθηκότα τὰς τε κοινὰς δυνάμεις καθ' ἑκάτερον αὐτῶν καὶ τὰς ἐν μέρει διαφοράς, ἐπὶ μὲν τῶν οἴνων εἰπόντα [τὰς διαφοράς] τοὺς θερμότερους τε καὶ οὐρητικωτέρους ἀμείνους εἶναι τοῖς γέρουσι, ἐπὶ δὲ τοῦ γάλακτος, ὡς οὐδὲ πᾶσι δοτέον, ἀλλὰ μόνοις ὅσοι γε πέττουσιν αὐτὸ καλῶς καὶ συμπτώματος οὐδενὸς αἰσθάνονται κατὰ τὸ δεξιὸν ὑποχόνδριον. ἐπεὶ δ' ἔστιν ὅτε διὰ τὴν πολλῶν ὀλιγωρίαν οὐχ ὑπομενόντων ἀναγινώσκειν τὰ βιβλία, δι' ὧν ἐπὶ πλεον ὑπὲρ τῆς τῶν βοηθημάτων ὕλης λέλεκται, μηκύνειν ἀναγκαζόμεθα πολλάκις, εἰκότως ἂν τις ἡμῖν καὶ νῦν συγγνοίῃ τοῦ τρόπου τῆς διδασκαλίας, οὐ κατὰ τὴν ἀκριβῆ βραχυλογίαν ἐπὶ ταῖς καθόλου μεθόδοις προερχομένοις.

6 348 ἰστέον γε μὴν, ὡς ἀδύνατόν ἐστιν ἀμέμπτως χρήσασθαι ταῖς γραφομέναις ὕλαις ἐκ μόνων τῶν τοιούτων λόγων, οἷους καὶ νῦν εἶπον ὑπὲρ οἴνου τε καὶ γάλακτος. ἀλλὰ χρὴ τὸν ἄριστα μεταχειριούμενον αὐτὰς ἰδίᾳ πρότερον ὑπὲρ ἐκάστης μεμαθηκέναι τὸν οἰκεῖον λόγον, ἐν ᾧ τὴν τε κοινὴν τῆς ὕλης δύναμιν ἐπισκεπτόμεθα καὶ τὰς κατὰ μέρος ἐν αὐτῇ διαφοράς μέχρις ἐσχάτων εἰδῶν. οὐδὲ γὰρ περὶ τῶν ἄλλων ἀπάντων, ὅσα χρὴ γινώσκεισθαι τῷ μέλλοντι προνοήσασθαι γέροντος, ἄμεινον ἐν τῇδε τῇ πραγματείᾳ διέρχεσθαι μακρῶς, ἀλλ' ἀρκεῖ περὶ μὲν ἐνίων, ὅσα μάλιστα ἐστὶ χρήσιμα τοῖς πρεσβύταις, οὕτως εἰπεῖν ὡς νῦν εἴρηται περὶ τε γάλακτος καὶ οἴνου, περὶ δὲ ἐνίων ἔτι βραχύτερον ἢ κατὰ ταῦτα διελθεῖν, ὥσπερ γε καὶ περὶ ἄλλων ὅλως μηδὲν εἰπεῖν. καίτοι τῷ γε μηκύνειν βουλομένῳ δυνατόν ἐστιν ἀπάντων μνημονεύειν, ὅσα πλεονάζει τοῖς γέρουσιν, ᾧ δὲ πως λέγοντι. Κάλλιον δὲ καὶ περὶ τῶν ἄλλων διελθεῖν, ὅσα τοῖς πλείστοις τῶν γερόντων γίνεται, βράγχοι καὶ κόρυζαι καὶ λίθων γενέσεις ἐν νεφροῖς ἀρθρίτιδες τε καὶ ποδάγραι καὶ ἄσθματα καὶ τᾶλλα ὅσα τοιαῦτα.

6 349 πρὸς μὲν οὖν τοὺς βράγχους τε καὶ τὰς κορύζας δίαιταν μὲν τήνδε, φάρμακα δὲ τάδε προσφέρειν χρὴ, πρὸς δὲ τὰς τῶν λίθων γενέσεις ταῦτα, καθ' ἕκαστόν τε τῶν ἄλλων οὕτως ἐπερχόμενος ἐπιμελὴς τε εἶναι δόξεις καὶ περιττὸς εἰς ἐπιστήμην γηροκομικὴν. ἀλλ' ὥσπερ τούτων οὐδὲν χρὴ γράφειν ἐν συγγράμματι γηροκομικῷ (μεταφέρειν γε δυναμένων αὐτὰ τῶν γεγυμνασμένων ἐν ταῖς τῶν νοσημάτων θεραπαίαις), οὕτως αὖ πάλιν οὐδ' ἐπὶ μόνοις τοῖς κοινοῖς παύσασθαι, προειπόντα δ' αὐτὰ προστιθέναι τινὰ τῶν κατὰ μέρος, ἃ μάλιστα ἐστὶν οἰκεῖα τῷ προκειμένῳ σκέμματι, καθάπερ ἡμεῖς ἐποιήσαμεν. ἐπειδὴ γὰρ ἐδείχθη τὸ γῆρας ἐν τοῖς Περὶ κράσεων ὑπομνήμασιν ὁμολογουμένως μὲν εἶναι ψυχρόν, οὐχ ὁμολογουμένως δὲ ξηρόν, ἐνίων ὑγρὸν αὐτὸ φάντων εἶναι, προσήκει δήπου, λαβόντας ὑπόθεσιν εἰς τὸ γηροκομικὸν μέρος τῆς τέχνης, ὃ νῦν ἡμῖν πρόκειται, τὰ δειχθέντα περὶ τῆς κράσεως αὐτοῦ, τὸν μὲν σκοπὸν αὐτῶν τῶν πραγμάτων ἀπ' ἐκείνης λαβεῖν, ἐπελθεῖν δ' ἔνια τῶν κατὰ μέρος, τὰ μὲν ἕνεκα τοῦ γυμνάσαι τὸν μαθητὴν, τὰ δ' ὡς παραδείγματα πρὸς τὴν τῶν οὐκ εἰρημένων εὗρεσιν γενησόμενα, διὰ τὸ μὴ πάντα οὕτως εἶναι συνετούς, ὡς ἐκ μόνου τοῦ καθόλου γνωσθέντος εὐρίσκειν τὰ κατὰ μέρος, ἀλλὰ τοῦ ποδηγέσοντος ἐπ' αὐτὰ προσδεῖσθαι.

6 350 γεγυμνασμένος γάρ τις τὸν λογισμὸν ἀκούσας τὸ τοῦ γέροντος σῶμα κατὰ μὲν αὐτὰ τὰ μόρια ψυχρὸν εἶναι καὶ ξηρόν, ἐμπίπλασθαι δὲ ῥαδίως ὀρρωδῶν τε καὶ φλεγματωδῶν περιττωμάτων [δι' ἄρρωστιαν], ἐξοχετεύειν μὲν ταῦτα πειράσεται, τὰ στερεὰ δ' αὐτὰ τοῦ σώματος μόρια θερμαίνειν τε καὶ ὑγραίνειν. ὅσοι δ' ἐκ τοῦ τῶν περιττωμάτων πλήθους ἀπατηθέντες ἀδιορίστως ἀπεφήναντο τὴν τῶν γερόντων κρᾶσιν ὑπάρχειν ὑγρὰν, οὗτοι περὶ τὸν πρῶτον εὐθέως ἐσφάλησαν σκοπὸν, ἡγούμενοι χρῆναι ξηραίνειν τὰ πρεσβυτικά σώματα.

6 351 τῶν τε οὖν ἐδεσμάτων ὅσα ξηραντικά διδόσι μᾶλλον, οἷον ἐν μὲν τοῖς λαχάνοις τὴν κράμβην πρὸ τῆς μαλάχης καὶ τοῦ βλίτου καὶ τοῦ λαπάθου καὶ τῆς ἀτραφάξυος καὶ τῆς θριδακίνης, ἐν δὲ τοῖς ὀσπρίοις τὴν φακὴν πρὸ τῆς πτιάνης καὶ τὸν κέγχρον πρὸ τοῦ κυάμου καὶ τὸν ἔλυμον πρὸ τῆς ζειᾶς, ἐν δὲ τοῖς καρποῖς ἀμύγδαλα καὶ τερμίνθου σπέρμα μᾶλλον ἢ κολοκύνθης τε καὶ σικύων πέποινα καὶ κοκκύμηλα καὶ μόρα, κρεῶν δὲ τὰ τῶν ἀγρίων ζώων

μᾶλλον ἢ τὰ τῶν ἡμέρων καὶ τὰ ταριχηρὰ τῶν προσφάτων, ἐν ὅλῃ τε τῇ διαίτῃ φεύγουσι μὲν ὦν ἡ δύναμις ὑγρά, προαιροῦνται δὲ διδόναι τὰ ξηραίνοντα. καίτοι γε τούναντίον ἅπαν ἐστὶν ἀληθὲς ὠφελουμένων ἐναργῶς τῶν γερόντων ὑπὸ τῶν ὑγραινόντων ἐδεσμάτων. ἐπεὶ δ' ἐξ αὐτῶν ἔνια ψυχρὰ ταῖς κράσεσιν ἐστὶ (διὰ τοῦτο φλέγμα γεννῶσιν εὐθὺς ἐν τῇ γαστρὶ καὶ κατὰ τὰς πρώτας φλέβας), ἐντεῦθεν οὖν ἔδοξεν εἶναι βλαβερὰ τοῖς μήτε τὴν ὅλην κρᾶσιν ἐπισταμένοις τῶν γερόντων μήτ' εἰς τὰ κεφάλαια τῆς διαίτης ὁρῶσιν.

6 352 οὔτε γὰρ ἔλαιον αὐτοὺς οὔτε λουτρὰ θερμὰ ποτίμων ὑδάτων οὔτ' οἴνου πόσις ὠφελεῖ μὴ δεομένους ὑγραίνεσθαι. καὶ μὴν καὶ τὸ μέτρια κινεῖσθαι καὶ τὸ χρῆζειν ὕπνων ἱκανὰ μαρτύρια τοῖς σκοποῖς τῆς διαίτης. ὥστ' εἰ καὶ ποτε φλέγματος ἐν γαστρὶ γεννηθέντος ἐξ ἀνάγκης ἐλοίμεθα τι τῶν τεμνόντων, μετιέναι χρή ταχέως ἐπὶ τὴν ὑγραίνουσαν δίαίταν. οὕτω δὲ κἂν δι' ὑποψίαν ἐμφράξεως ἐπὶ τι τῶν ἐκφραττόντων ἐδεσμάτων ἢ φαρμάκων ἀφικώμεθα, οὐδὲ τὰ θρέψοντα τῶν ciτίων ὑγρὰς εἶναι κράσεως οὐ χρή παντάπασιν οὐδὲ κατ' ἐκείνην αὐτὴν ἀποστῆναι τὴν ἡμέραν πολὺ δὲ μᾶλλον ἐπὶ τῆς ὑστεραίας ἔχεσθαι προσήκει τοῦ σκοποῦ, τὸν τε χόνδρον ἅμα τῷ μέλιτι διδόντας ἢ ὄξους αὐτῷ μιγνύντας, ὅταν ὡς πτισάνην σκευάζωμεν, δι' οἶνομέλιτος ἢ οἴνου Φαλερίνου προσφέρεσθαι κελεύοντας ἢ τῷ γάλακτι χρωμένους, ὡς προεῖπον, ἢ πτισάνην καλῶς ἐφθῆν, πεπéρεως ἀκριβῶς χνοώδους ἐπεμβάλλοντας. οὕτω δὲ καὶ πέπειρα cυκα πρὸ τῆς ἄλλης ὁπώρας αἰρετέον ἐστὶν καὶ κατὰ τὸν χειμῶνα τὰς ἰσχάδας ἄρτον τε παρεσκευασμένον, ὡς εἶπον, ἢ μετὰ μέλιτος ἢ οἶνομέλιτος ἢ μετὰ τινος οἴνου τῶν ἐπιτηδείων.

6 353 ὡς παραδείγματα γὰρ ἔνεκα σαφηνείας λέγεται ταῦτα πρὸς τὸ καὶ τοὺς ἀναγνόντας αὐτὰ δύνασθαι κρίνειν τὴν ὕλην ὁμοίως ἀποβλέποντας εἰς τὸν καθόλου σκοπόν, ὃν ἐν τῷ θερμαίνειν τε καὶ ὑγραίνειν ἔφην κεῖσθαι Ὅτι δὲ τὰ τε φλεγματώδη καὶ ὀρρώδη περιττώματα κατὰ τὸ τῶν πρεσβυτέρων ἀθροίζεται cῶμα, τὴν τε οὔρησιν ἐφ' ἡμέρᾳ προτρέπειν χρή, μὴ διὰ τῶν φαρμακῶδων, ἀλλὰ cελίνῳ καὶ μέλιτι καὶ οἴνοις οὔρητικοῖς, ὑπάγειν τε τὴν γαστέρα δι' ἐλαίου μάλιστα, καταρροφοῦντας αὐτὸ πρὸ τῶν ciτίων. εὐδῆλον δέ, ὅτι καὶ τὰ λαχανώδη πάντα πρὸ τῶν ἄλλων ciτίων ἐcθίειν χρή δι' ἐλαίου καὶ γάρου. τὸ μὲν οὖν ἐφ' ἡμέρᾳ διὰ τε τούτων ἱκανῶς ἐνίοις ἢ γαστῆρ λαπάττεται καὶ cύκων, ὁπότ' εἴη, καὶ κοκκυμήλων ὅσα τ' ἄλλα κατὰ θέρος καὶ φθινόπωρον ἀκμάζει, χειμῶνος δὲ διὰ τε τῶν ἰσχάδων καὶ τῶν Δαμασκηνῶν κοκκυμήλων ἥτοι γ' ἐψημένων ἢ ἀπλῶς βεβρεγμένων ἐν μελικράτῳ τὸ πλεόν ἔχοντι μέλιτος. ἔcται δὲ τοῦτο κάλλιον, ἐὰν Ἀττικὸν ἢ τὸ μέλι. πολὺ γε μὴν τῶν Δαμασκηνῶν ὑπακτικώτερα τὰ ἀπὸ τῆς Ἰσπανίας ἐcτί.

6 354 καὶ τῶν ἐλαιῶν δὲ τῶν ἐκ τῆς ἄλμης ἐγχωρεῖ ποτε λαμβάνειν. οὐ μὴν ἀλόην γε συμβουλεύω προσφέρεσθαι, καθάπερ ὁρῶ πολλοὺς τῶν γερόντων, ὅσοις ἢ γαστὴρ ξηρά, τινὰς μὲν ἀναπλάττοντας εἰς καταπότια καὶ χυλῶ κράμβης, ἐνίους δὲ καὶ μόνης αὐτῆς λείας ἐπιπάττοντας ὑγρῷ τινι (καὶ γὰρ καὶ τοῦτο τιcὶ μὲν ὕδωρ ἐcτί, τιcὶ δὲ μελίκρατον)· ὅσοι δ' ἐξ αὐτῶν πλούσιοι, τὴν μετὰ κινναμώμου σκευαζομένην ἀλόην λαμβάνουσιν. ὀνομάζουσι δὲ τὸ φάρμακον ἔνιοι μὲν ἱερὰν τὴν διὰ τῆς ἀλόης, ἔνιοι δὲ τινες πικράν. ἔχουσι δὲ τινὲς μὲν ξηρόν, ὡς ἐπιπάττειν τῷ ποτῷ, τινὲς δὲ μετὰ μέλιτος ἀνέφθου μετρίως ἀνειλημμένου. ἀλλ' οὐδενὸς τούτων ἐcτί χρεία τοῖς γέρουσιν, ὅτι μὴ μεγάλης ἀνάγκης καταλαβοῦσης. ὑπακουούσης μὲν γὰρ τοῖς εἰρημένοις τῆς γαστρός, εἰ καὶ μὴ καθ' ἐκάστην ἡμέραν, ἀλλὰ παρὰ μίαν, οὐδὲν ὅλως χρή φαρμακῶδες προσφέρειν· εἰ δὲ μὴ διὰ τρίτης ὑπέλθοι δυοῖν ἡμερῶν ἐπισχεθεῖσα, τηνικαῦτα καὶ λινόζωcτις αὐτάρκης ἐcτί καὶ ἡ καλουμένη θαλαcκοκράμβη καὶ κνίκος ἐν πτισάνῃ διδόμενος ὅσα τ' ἄλλα μετρίως φαρμακῶδη, καθάπερ οὖν καὶ ἡ τερμινθίνη ῥητίνη.

6 355 λαμβά νουσι δὲ αὐτῆς ἐνίοτε μὲν καρύου Ποντικοῦ μέγεθος, ἐνίοτε δὲ καὶ δυοῖν ἢ τριῶν· οὐ μόνον γὰρ ἀλύπως λαπάττειν πέφυκεν, ἀλλὰ καὶ τὰ cπλάγχνα πάντα διαρρύπτειν, ἥπαρ καὶ

σπλήνα καὶ νεφροὺς καὶ πνεύμονα. ποικίλως δὲ χρῆσθαι δεῖ τοῖς εἰρημένοις, οὐχ ἔν
ἐπιλεξάμενον ἐκεῖνο μόνον προσφέρεσθαι· συνήθης γὰρ ἐν τῷ χρόνῳ τοῦ λαμβάνοντος ἡ
φύσις αὐτῷ γινομένη καταφρονεῖ τῆς τοῦ φαρμάκου δυνάμεως. ὑπαλλάττειν οὖν χρὴ τὰ
εἰρημένα καὶ πρὸς αὐτοῖς τὸ διὰ τῶν ἰσχύδων σκευαζόμενον· ἔστωσαν δὲ λιπαραὶ καὶ
ἀφαιρείσθω τὸ περικείμενον ἔξωθεν αὐταῖς οἶονεὶ δέρμα· κατὰ δὲ τὸν αὐτὸν τρόπον καὶ τοὺς
κνίκους, εἴτ' ἄμφω μιγνύμενα κοπτέσθω. τῷ σταθμῷ δ' ἔστω πολλαπλάσιος τοῦ κνίκου ἡ
ἰσχάς. ἔξεστι δὲ κἀνταῦθα πειρωμένους τοῦ φαρμάκου, ὥς ἔχει πρὸς τὴν τοῦ λαμβάνοντος
φύσιν, ἐνίοτε μὲν ἔλαττον, ἐνίοτε δὲ πλέον μιγνύναι τοῦ κνίκου. λαμβάνειν δὲ τὸ μέγεθος
ἰσχύδων δυοῖν ἢ τριῶν. ἐξ αὐτῆς δέ, ὥς εἶπον, τῆς πείρας ἑαυτῷ τις εὐρήσει τὸ μέτρον ἐπὶ
τῶν τοιούτων ἀπάντων· ἐνίοις μὲν γὰρ μᾶλλον, ἐνίοις δ' ἥττον ὑπακούουσα τοῖς αὐτοῖς
φαρμάκοις ἡ γαστήρ.

6 356 ἀλλ' ἱκανῶς γε δαψιλὲς οὐδὲν οὐδέποτε χρὴ τῶν εἰρημένων τι λαμβάνειν φαρμάκων. ἐν μὲν
γὰρ τῷ παραχρῆμα χαίρουσιν ἔνιοι σφοδρῶς κενωθέντες, ὅσον δ' ἂν μᾶλλον ἐκκενωθῶσι,
τοσοῦτον μᾶλλον αὐτοῖς ἡ γαστήρ ἴσχεται κατὰ τὰς ἐφεξῆς ἡμέρας. διὰ τοῦτο δ' ἐγὼ καὶ τοὺς
ἐν νόσοις χρονίαις τὴν κοιλίαν ἐπεχομένους, ὅποῖαι μάλιστα κατὰ τὸν χειμῶνα γίνονται
πολλοῖς, καὶ μετὰ μακρὰν ἀρρωστίαν ἐν ταῖς ἀναλήψεσιν ὁμοίως ἐνοχλουμένους οὐ κλύζω
δριμέσι κλύσμασιν, ἀλλ' ἔλαιον ἐνίημι μόνον. ὅπερ οὐδὲν κωλύει καὶ τοῖς ὑγιαίνουσιν
γέρονσιν ἐγχεῖν ἐνίοτε τῆς γαστρὸς ἐπισχεθείσης· καὶ γὰρ διαβρέχεται τὰ σκληρὰ τῶν
περιττωμάτων, καὶ τις ὄλιθος ἐν τῇ διόδῳ γίνεται, καὶ τὸ σῶμα τῶν γερόντων αὐτὸ
μαλάττεται ταῖς σκληραῖς ὁμοίως διφθέραις ἐσκληρυμένον. ἀλλ' οὐδὲ ταῦτα τοῦ γέροντος, ἢ
γέρων ἐστίν, ἴδια· καὶ γὰρ καὶ τοῖς ἐκ νοσημάτων μακρῶν ἀνακομιζομένοις συμφέρει. τί
τοίνυν ἰδιόν ἐστι τοῦ γέροντος, ἢ γέρων ἐστὶ; τὸ τῇ κράσει σύμφορον. αὕτη γὰρ ἐστὶ, δι' ἣν καὶ
γηρῶμεν, ἄλλος ἐν ἄλλῳ χρόνῳ, πρωϊαίτερον ἢ ὀψιαίτερον, ὥς ἂν καὶ φύσεως ἔχωμεν ἐξ
ἀρχῆς ἢ <δι'> ἐπιτηδεύματα ἢ δίαίταν ἢ νόσους ἢ φροντίδα ἢ τι τοιοῦτον ζηρανθέντες
ἀμετρότερον τύχωμεν.

6 357 ἔστι μὲν γάρ, ὃ γε κυρίως ἅπαντες ἄνθρωποι γῆρας ὀνομάζουσιν, ἡ ξηρὰ καὶ ψυχρὰ κρᾶσις
τοῦ σώματος ἐκ πολυετίας γινομένη. συμβαίνει δέ ποτε καὶ διὰ πυρετῶδες νόσημα, καὶ
καλοῦμεν αὐτὴν ἐκ νόσου γῆρας, ὥς ἐν τῷ Περὶ μαρασμοῦ λέλεκται γράμματι· μαρasmus γὰρ
καὶ ἡ τοιαύτη διάθεσις ἐστίν, οὐκ ἐν ζῳαῖς μόνον, ἀλλὰ καὶ ἐν φυτοῖς γινομένη. γέγραπται δὲ
καὶ κατὰ τὸ πρῶτον βιβλίον τῆςδε τῆς πραγματείας ἡ ἀναγκαία τοῦ γήρωος γένεσις. ἔκ τε οὖν
ἐκείνων καὶ ἐξ ὧν ἐν τοῖς Περὶ κράσεων εἴρηται καὶ προσέτι τοῦ Περὶ μαρασμοῦ γράμματος
εὐπωρότερος ἂν τις εἰς τὸ γηροκομικὸν μέρος τῆς τέχνης γενηθεῖη. Σύγκειται γὰρ ἅπαντα
πρόνοια σωματικῆς διαθέσεως ἔκ τε τοῦ γινώσκειν αὐτῆς τὴν οἰκείαν οὐσίαν καὶ τῆς τῶν
βοηθημάτων ὕλης τὰς δυνάμεις· οἷον εὐθέως ἐπὶ τοῦ προκειμένου νῦν ἡμῖν, τοῦ γήρωος, ὁ
γνοὺς τὴν διάθεσιν ἐπιστημονικῶς, ὅτι ξηρότης ἐστὶ μετὰ ψύξεως, ἐὰν ἐκμάθῃ τὰς
ὕγραίνουσας τε καὶ θερμαίνουσας ὕλας τῶν βοηθημάτων, ἀγαθὸς ἂν ἰατρὸς εἴη γερόντων.

6 358 οὐσῶν δὴ τεττάρων ὑλῶν κατὰ γένος, ἃς ὀνομάζουσι, προσφερομένων ποιουμένων
κενουμένων καὶ προσπιπτόντων ἔξωθεν, ἐκλέγεσθαι προσήκει καθ' ἐκάστην αὐτῶν τὰ
θερμαίνειν τε καὶ ὑγραίνειν δυνάμενα. πρὸς δὲ τὴν οἰκείαν ἐκάστου χρῆσιν ἡ ἐπὶ τῶν
παραδειγμάτων ἄσκησις ὠφελιμωτάτη.

6 321 (13) διόπερ ἡμῖν εἴρηται πρόσθεν <περὶ> ἐδεσμάτων τε καὶ πομάτων οὐκ ὀλίγα παραδείγματος
ἔκενα· καὶ νῦν εἰρήσεται περὶ τῶν γυμνασίων, ὑπὲρ ὧν ἐμάθομεν ἔμπροσθεν, ὥς τὰ μὲν ὀξέα
(προσαγορεύουσιν δ' οὕτως, ὧν αἱ κινήσεις ταχεῖαι) λεπτύνει τὸ σῶμα, τὰ δ' ἐναντία παχύνει,
καὶ τὰ πολλὰ μὲν ξηραίνει, τὰ δὲ μέτρια σαρκῶσι.

6 322

λέλεκται δὲ καὶ περὶ τῶν ἄλλων ἐν αὐτοῖς διαφορῶν ἀπασῶν, ὥσπερ γε καὶ περὶ τῶν τρίψεων. αἱ δὲ τῶν γυμνασίων ἰδέαι τοῖς γέρουσιν, ὅσαι τ' ὠφέλιμοι καὶ ὅσαι βλαβεραί, κριθέσονται τῇ τε τοῦ σώματος ὅλου διαθέσει καὶ τοῖς ἔθεσι καὶ τοῖς ἐνοχλοῦσι παθήμασι. τῇ μὲν ὅλου τοῦ σώματος διαθέσει κατὰ τὰδε. τὸ μὲν ἄριστον τῇ κατασκευῇ σῶμα, περὶ οὗ μέχρι δεῦρο πεποιήμεαι τὸν λόγον ἐξ ἀρχῆς, ὥσπερ ἐν νεότητι πρὸς ἅπαντας τοὺς σφοδροτάτους πόνους ἐπιτηδεϊότατόν ἐστιν, οὕτως ἐν γῆρᾳ πρὸς ἅπαντας τοὺς μετρίους. τὸ δ' ἦτοι παχυσκελὲς ἢ εὐρύστερνον ἢ περαιτέρω τοῦ προσήκοντος ἰσχυροσκελὲς ἢ ὅσοις ὁ θώραξ μικρὸς ἐστὶν καὶ κομιδῇ στενὸς ἢ τὸ βλαιδὸν ἢ τὸ ραιβὸν ἢ ὅπως οὖν ἄλλως ἀσύμμετρον εἰς πολλὰ τῶν γυμνασίων οὐκ ἐπιτήδειον. ἐν μὲν γὰρ τοῖς διὰ τῆς φωνῆς γινομένοις ὁ κακῶς κατεσκευασμένος θώραξ, ἐν δὲ τοῖς διὰ περιπάτων τὰ σκέλη βλάπτεται. κατὰ δὲ τὸν αὐτὸν τρόπον ἐπὶ τε χειρῶν εἰρησθαί μοι νόει καὶ τραχήλου καὶ νώτου καὶ ὀσφύος ἰσχύων τε καὶ τῆς ῥάχεως ὅλης.

6 323 ὅ τι γὰρ ἂν αὐτῶν κακῶς ἢ κατεσκευασμένον, ἐξελέγχεται μᾶλλον ἢ ῥώννυται γυμναζόμενον, εἰ μὴ ἄρα τὰς συμμέτρους τις κινήσεις ὀνομάζειν ἐθέλοι γυμνᾶσια σύμμετρα τοῖς ἀσθενέσι μορίοις· ἀλλ' οὕτω γε περὶ ὀνόματος μᾶλλον ἢ περὶ πράγματος ἡ ἀμφισβήτησις ἔσται. τὰ δ' εἰς ὑγίαν διαφέροντα τῷ γέροντι γυμνᾶσια διὰ τῶν ἰσχυροτέρων χρή ποιεῖσθαι μορίων· συγκινεῖται γὰρ ἐκείνοις καὶ συγγυμνάζεται τὰ λοιπά. καὶ μὲν δὴ καὶ τὰ ἔθνη μεγίστην ἔχει μοῖραν εἰς εὐρεσιν ἰδέας γυμνασίων. ἄκοποι τε γὰρ αὐτοῖς αἱ εἰθισμέναι γίνονται κινήσεις ἡδοναί τε κατ' αὐτὰς ἐνεργοῦντες, ὥσπερ αὖ πάλιν ἐν τοῖς ἀήθεσιν ἄχθονται τε καὶ κοπῶδεις γίνονται. τῶν γε μὴν τεχνικῶν ἐνεργειῶν οὐδ' ἄψασθαι δυνατόν ἐστιν οἷον αὐλεῖν ἢ καλπίζειν ἢ κιθαρίζειν, ὥσπερ γε τῶν κατὰ παλαίστραν, ὅσοι παλαισμάτων ἀμαθεῖς. ἕκαστον οὖν τῶν γερόντων ἐν τοῖς συνήθεσι γυμνάζειν, ἀνιέντας αὐτῶν τὴν σφοδρότητα. τρίτος δὲ σκοπὸς ἰδέας γυμνασίων ἀπὸ τῶν παθημάτων λαμβάνεται, κοινὸς μὲν ἀπάσης ἡλικίας ὑπάρχων, οὐ μὴν ἴσῃν γε τὴν δύναμιν ἐν ἀπάσαις ἔχων, ὅτι μὴδὲ τὴν βλάβην ἴσῃν ἐργάζεται παροφθεῖς.

6 324 ὅσοι μὲν γὰρ ἐτοίμως ἀλίσκονται σκοτώμασιν ἢ ἐπιληψίαις ἢ ὀφθαλμίαις σφοδραῖς ἢ ὠταλγίαις, οὐ χρή τούτους ἐπινεύοντας ἢ κατακύπτοντας ἢ καλινδουμένους χαμαὶ γυμνάζεσθαι, περιπάτοις δὲ πολλοῖς καὶ δρόμοις μετρίοις αἰωρήσεσσι τε ἐπὶ τῶν ὀχημάτων ἀκόπως χρῆσθαι. παραπλήσιον δὲ τρόπον καὶ ὅσοις παρίσθμια ῥαδίως ἢ ἀντιάδες ἢ συνάγχει γίνονται καὶ ὅσοις γαργαρεῶν ἐτοίμως ρευματίζεται καὶ ὅσοις οὖλα καὶ ὅσοις ὀδόντες ἢ ὄλως τι τῶν κατὰ τὸν τράχηλόν τε καὶ τὴν ὅλην κεφαλὴν μορίων. ἡμικρανία γοῦν ἐνοχλοῦνται πολλοί, καὶ τένοντας ἄλλοι συνεχῶς ἀλγοῦσιν ἐπὶ μικραῖς προφάσεσιν. ὧν οὐδεὶς ἀνέχεται γυμνασίου πληροῦντος τὴν κεφαλὴν, ἀλλ' ἔστιν ἅπασιν αὐτοῖς τὰ διὰ τῶν σκελῶν ὠφέλιμα, καθάπερ γε τοῖς ἀσθενέσι φύσει τὰ σκέλη βελτίω τὰ διὰ τῶν ἄνω μερῶν γυμνᾶσια, χειρονομίαι καὶ ἀκροχειρισμοὶ καὶ δίσκων βολαὶ καὶ ἀλτήρων χρήσις ὅσα τε κατὰ τὴν παλαίστραν γυμνάζεται χαμαὶ πάντα.

6 325 τοῖς γε μὴν τὰ μέσα μόρια χειρῶν καὶ σκελῶν πάσχει ῥαδίως ἅπαν μὲν εἶδος ἐπιτήδειόν ἐστι γυμνασίων, εἰ μὴ τῶν ἄλλων τις ἀπείργει σκοπῶν. ἤδη δὲ τὰ μὲν κατὰ θώρακα τοῖς κάτω μᾶλλον χαίρει, τὰ δὲ κατὰ κύστιν ἢ νεφροὺς τοῖς ἄνω, σπλὴν δὲ καὶ γαστήρ καὶ ἥπαρ ἔντερά τε καὶ κῶλον, ὥσπερ ἐν τῷ μέσῳ τῶν ἄνω τε καὶ κάτω μερῶν ἐστὶν, οὕτω καὶ τοῖς γυμνασίοις ἀμφοτέροις ὁμοίως χαίρει. τὰς γε μὴν τρίψεις τῶν ἀσθενῶν μορίων, ἐν οἷς μὲν χρόνοις νοσεῖ, φυλάττεσθαι προσήκεν, ἐν οἷς δὲ ὑγιαίνει, προσφέρειν μᾶλλον ἢ τοῖς ἄλλοις καὶ μάλιστα τὰς ξηράς, ἐπὶ πλείστον ἀνατρίβοντα διὰ τε τῶν ὀθονίων καὶ μόναις ταῖς χερσί. καὶ μὲν δὴ καὶ ὅσαι κατὰ περίοδον ὀδύναί γίνονται μορίοις τισί, οὐ σμικρὸν γίνεται κώλυμα τοῦ μὴ γίνεσθαι τοιαύτη τρίψις ἐν τῷ μεταξύ χρόνῳ παραλαμβανομένη, καὶ μάλιστα πρὸ δυοῖν ἢ τριῶν ὥρων

τοῦ παροξυσμοῦ· ῥώννυται γὰρ ὑπ' αὐτῆς τὰ μόρια καὶ ἥττον δέχεται τὰ συνήθη κατασκήπτοντα ῥεύματα. ταυτὶ μὲν οὖν ἅπαντα κοινὰ γερόντων ἐστὶ καὶ τῶν ἄλλων ἡλικίαν ἐχόντων ἦντινοῦν.

6 326 τὸ δὲ μὴ γυμνάζεσθαι τοῖς ἀσθενέσι μορίοις ἐπὶ γερόντων μόνον συμβουλεύω· τῶν δ' ἄλλων ὅσον τις ἂν ᾗ τοῦ γήρως ἀπωτέρω, τοσοῦτῳ μᾶλλον αὐτῷ γυμναστέον ἐστὶ τὸ ἀσθενές. ὅπως δὲ καὶ διὰ παραδείγματος ὁ λόγος ἢ σαφές, οὐκ ὀκνήσω διελθεῖν. ὑποκείσθω τι σῶμα τῶν ἔτ' αὐξανομένων ἰσχνὸν τοῖς σκέλεσι. τούτῳ συμφέρει πιττοῦσθαι τε τὰ σκέλη καὶ τρίβεσθαι μετρίως καὶ δρόμῳ χρῆσθαι μᾶλλον ἢ ἄλλῳ τινὶ γυμνασίῳ. χρή δ' ἐπιστατεῖν αὐτῷ τινα τὸ σύμμετρον ὀρίζοντα τῶν κινήσεων, ὥς μήτε τοῦ προσήκοντος ἐνδεέστερον γυμνάζοιτο μήθ' ὑπερβάλλοι τοσοῦτον ὥς ἀλῶναι κόπῳ. τοῦτο δὴ καίτοι δύσγνωστον εἶναι δοκοῦν οὐκ ἐν γυμνασίοις μόνον, ἀλλὰ καὶ τοῖς ἄλλοις ἅπασιν ἡμεῖς ἐπεδείξαμεν εὐγνωστον εἶναι γε τοῖς κατὰ τὴν ὑγιεινὴν δίαιταν. οὐ γάρ ἐστιν ἐπ' αὐτοῖς ὄξυς ὁ καιρός, ὥς ἐν ταῖς νόσοις, ἀλλ' ἐνεστιν ἄρξασθαι μὲν ἀπὸ τῶν ἀσφαλεστάτων ἐν ἐκάστῳ μέτρῳ, ἐπισκοποῦμενον δὲ τὸ ἀποβαῖνον ἦτοι γ' ἀφαιρεῖν ἢ προστιθέναι τι, καθ' ἐκάστην ἡμέραν ἐπανορθούμενον τὸ παροφθέν.

6 327 οἷον εὐθέως ἐπὶ τῶν ἰσχυροκελῶν, ἐγὼ ποτε παιδάριον ἐτῶν τρικαίδεκα παραλαβὼν, εἴτα παντὶ τῷ μετὰ ταῦτα χρόνῳ τῆς αὐξητικῆς ἡλικίας προνοησάμενος αὐτοῦ κατὰ τοὺς ὑπογεγραμμένους σκοπούς, ἀπέφηνά νεανίσκον εὐρυθμόν τε καὶ σύμμετρον. ἐν μὲν γὰρ τῇ πρώτῃ τῶν ἡμερῶν αὐτὸν κατέχρισά τῃ πίττῃ δις ἐφεξῆς, ὥς εἴωθα, καὶ δραμεῖν ἐκέλευσα μήτ' ὀξέως μήτε πολὺ. κατὰ δὲ τὴν δευτέραν τρίψει σύμμετρώ μὲν κατὰ σκληρότητά τε καὶ μαλακότητα, βραχείᾳ δὲ κατὰ τὸ πλῆθος ἅμα λίπει προμαλάξας, ἐκέλευσα βραχὺ πλείω δραμεῖν, οὐ μὴν ὀξύτερόν γε τῶν πρόσθεν. ἐπὶ δὲ τῷ δρόμῳ δηλονότι ταῖς ἀποθεραπευτικαῖς ὀνομαζομέναις ἐχρώμην τρίψεσιν. ἐκέλευον δὲ αὐτῷ καὶ περιπατεῖν καθ' ἐκάστην ἡμέραν ἀπὸ μετρίων ἀρξάμενος αἰεὶ πλείω, κατασκηπτόμενος τὰ τ' ἄλλα τῶν σκελῶν καὶ μάλιστα τὰς μεγάλας φλέβας, εἰ μὴ περιττότερον εὐρύνονιντο τῆς τῶν σκελῶν εὐτροφίας. χαλεπὸν γὰρ τοῦτο, ῥευματικά καὶ βλαϊσώδη τῷ χρόνῳ παρασκευάζον, οὐκ εὐτροφα τὰ κῶλα.

6 328 τούτῳ τε οὖν προσέχειν σε χρή τῷ γνωρίσματι, καὶ εἰ θερμότερα περαιτέρω τοῦ προσήκοντος γίνοιτο τὰ σκέλη, καὶ εἰ κοπῶδη τινὰ αἰσθῆσιν ἔχοντα. μηδενὸς μὲν γὰρ τούτων τῶν σημείων φανέντος αὐξάνειν τε χρή τὸ πλῆθος τῶν περιπάτων καὶ τῶν δρόμων καὶ πιττοῦν διὰ τρίτης. ὀφθέντος δὲ τινος αὐτῶν, ἀνάρροπά τε σχηματίζειν ἐν τῇ κοίτῃ τὰ κῶλα καὶ τοῦ πλῆθους ἀπάντων ὧν διήλθον ἀφαιρεῖν, ἐλάττω μὲν περιπατεῖν, ἐλάττω δὲ τρέχειν κελεύοντα καὶ τῇ τρίψει κάτωθεν ἄνω. ὅταν δέ σοι ταῦτα πράξαντι κατὰ φύσιν ἀκριβῶς ἔχη τὰ σκέλη, πάλιν ἐπὶ τὴν ἐξ ἀρχῆς εἰρημένην χρῆσιν τῶν βοηθημάτων ἵεναι, βραχυτάταις αὐξήσεσι χρώμενον ἢ καὶ διὰ παντὸς ἐπὶ τῶν αὐτῶν καταμένοντα. παρεμβάλλειν δὲ χρή καὶ τὰς στρογγύλας καλουμένας τρίψεις μετὰ σκληρότητός τε καὶ μαλακότητος, ἔσθ' ὅτε μὲν ἄνωθεν, ἐνίοτε δὲ ἐκ τῶν κάτω μερῶν ἀρχομένους. καὶ που κεκονισμένοις τοῖς σκέλεσι παραχέοντας ἔλαιον οὕτω τρίβειν.

6 329 ἔστω δὲ κόνις ἢ καλουμένη λιπαρά· προσαγορεύουσι δ' οὕτως, ἐν ᾗ μήτε τραχὺ μήτε δριμύ. λεπτύνουσι γὰρ μᾶλλον ἢ σαρκοῦσιν, ὅσαι τραχύτητος κισσηρώδους ἢ δριμύτητος λιτρῶδους ἢ ἀλμῶδους μετέχουσιν. ὅτῳ δὲ παχύτερα μὲν τὰ σκέλη, βραχίονες δὲ καὶ πήχεις ἰσχυροί, τούτῳ τὰ μὲν διὰ χειρῶν γυμνάσια πάντ' ἐπιτηδεύεον ἐστί, φευκτέον δὲ τὰ διὰ τῶν σκελῶν. αἶ γε μὴν τρίψεις τε καὶ πιττώσεις ὁμοίως γινέσθωσαν, ὅσα τ' ἄλλα περὶ τῶν κατὰ τὰ σκέλη λέλεκται γυμνάσια.

6 358 (9) οἶδα δὲ ποτε θώρακα παιδὸς ἀπολειπόμενον οὐκ ὀλίγῳ τῆς τῶν ἄλλων μορίων συμμετρίας αὐξήσας εἰς τὸ μέτριον ἐκ τοιαύτης ιδέας βοηθημάτων. ἐζώννυσεν μὲν αὐτοῦ τὰ κάτω τοῦ

θώρακος ἅπαντα μέχρι τῶν ἰσχύων ζώνῃ συμμέτρως πλατεία, οὕτω παραβάλλων, ὥς ἐρηρεῖσθαι μὲν ἀλύπως, μήτε δὲ χαλαρὸν ἀπολείπειν τι μήτε πεπιέσθαι, γυμνάσια δὲ τὰ τε δι' ὅλων τῶν χειρῶν ἐπιτηδεύόμενα καὶ τὰς καλουμένας ὑπὸ τῶν φωνασκῶν ἀναφωνήσεις παρελάμβανον, ἐφ' ἐκάτερα δὲ κατάληψιν πνεύματος ἐκέλευον ποιεῖσθαι.

6 359 γίνεται δ' αὕτη σφοδρῶς μὲν θλιβόντων ἡμῶν ἐκ παντὸς μέρους τὸν θώρακα, τὴν δ' ἐκπνοὴν κατεχόντων, ὥς ἐπέχεσθαι πᾶν ἔνδον τὸ πνεῦμα τὸ διὰ τῆς εἰσπνοῆς φθάνον εἰλκύνεσθαι. διὸ καὶ πλέον εἰσπνευστέον ἐστὶ τῷ μέλλοντι καλῶς τοῦτο δράσειν· ὅσῳ γὰρ ἂν ᾗ πλείων ὁ θλιβόμενος ἀήρ, τοσούτῳ μᾶλλον ὁ θώραξ εὐρύνεται διατεινόμενος. ὅτι δὲ καὶ τὰς ἀναφωνήσεις ἐν μεγέθει τε καὶ τῇ κατ' ὀξύτητα τάσει τῆς φωνῆς ποιητέον ἐστὶν ἐπὶ τούτων, οὐκ ἄδηλον, εἴγε δὴ πρόκειται γυμνάζειν ἰσχυρῶς πάντα τοῦ θώρακος τὰ μόρια. ταῦτα μὲν οὖν ἐπὶ τῶν αὐξανομένων σωμάτων εἰς συμμετρίαν ἄξει τὰ φύσει κακῶς διαπεπλασμένα· μέτρια δὲ καὶ τοὺς ἤδη τελείους ὠφελήσει. οὐ μὴν ἐπὶ γε τῶν πρεσβυτῶν ἐπιχειρήσεις ἔργῳ τοιούτῳ· βέλτιον γὰρ ἐπ' ἐκείνων ἡσυχάζειν τοῖς ἀσθενέσι μορίοις, ὥς εἴρηται, βέλτιον δὲ καὶ τὸ διὰ τῶν συνήθων ἐπιτηδευμάτων γυμνάζειν, εἰ καὶ βλαβερὰ μετρίως εἴη. τοῖς γε μὴν νέοις ὑπαλλάττειν πειραῖσθαι τὰ βλάπτοντα, κἂν ἐκ παίδων ᾗ συνηθέστατα· δύναται γὰρ ἡ δύναμις αὐτῶν ὑπομεῖναι τὴν μεταβολὴν ἐν μέτρῳ γινομένην, ἐλπὶς τ' ἐστὶ τῷ λοιπῷ χρόνῳ τῆς ζωῆς ὀνήσασθαι τι πρὸς τῶν ἀμεινόνων ἐπιτηδευμάτων.

6 360 ὁ δὲ γέρων, εἰ δυνηθεὶς χρόνῳ συχνῶ κατὰ βραχὺ μεταστῆναι τῶν φαύλων ἐθῶν, οὐδ' ἐν ᾧ χρόνῳ χρήσεται τοῖς βελτίοις ἔξει, συμβήσεται δ' αὐτῷ πονῆσαι μάτην, ὥσπερ εἰ καὶ τέχνην ἄρχοιτο μανθάνειν ὀγδοηκοντούτης ὥν. ὥσπερ δὲ τῶν γερόντων αὐτῶν οὐ σμικρά τίς ἐστι διαφορὰ πρὸς ἀλλήλους, εἴτε κατὰ τὴν ἡλικίαν αὐτὴν εἴτε κατὰ τὴν διάθεσιν τοῦ σώματος, οὕτω καὶ τῶν φύσει ξηροτέρων τε ἅμα καὶ ψυχροτέρων, ὥς πρὸς τὸν σύμμετρον παραβάλλειν, οὐκ ὀλίγον τὸ ἐν μέσῳ τῆς δυσκρασίας ἐστὶ πρὸς ἀλλήλους τε καὶ τοὺς γέροντας. ὑγραίνειν μὲν οὖν αὐτοὺς δηλονότι καὶ θερμαίνειν προσήκει, θαρραλέωτερον δὲ πράττειν ταῦτα, διὰ τὴν ἡλικίαν ἀνεχομένοις ἰσχυρῶν γυμνασίων, ὥς ἂν ἐρρωμένης ἔτι τῆς δυνάμεως. ὁ γὰρ τοι πρῶτος σκοπός, ἅφ' οὗ τὴν ἔνδειξιν τῶν ἰαμάτων λαμβάνομεν, ἢ τοιαύδε δυσκρασία τοῦ σώματος ἐστίν, οὐ τὸ γῆρας ἢ ὅλως ἡλικία τις.

6 361 ἀλλ' ἐπειδὴ στοχαστικῶς ἡμῖν τὸ τῶν διαθέσεων μέτρον λαμβάνεται, διὰ τοῦτο καὶ τὴν ἡλικίαν ἐπισκοποῦμεν. ἢ δ' αὐτὴ χρεια καὶ τῆς τῶν ἐθῶν γνώσεώς ἐστι καὶ τῆς τῶν προκαταρκτικῶν ὀνομαζομένων αἰτίων· εἰς γὰρ τὴν τῆς διαθέσεως ἀκριβεστέραν γνῶσιν ἐκ τῶν τοιούτων ἀπάντων ὠφελούμεθα, τῶν δ' ἰαμάτων ἢ ἔνδειξις οὐκ ἐκ τούτων γίνεται. τῷ γε μὴν ἐμπειρικῷ μέρος τῆς ὅλης συνδρομῆς ἐστὶ καὶ τὰ τοιαῦτα, τετηρημένης ἐπ' αὐτοῖς τῆς θεραπείας, οὐκ ἐνδεικτικῶς εὐρισκομένης. εἰκότως τοιγαροῦν Ἰπποκράτης τὰ πλεῖστα περὶ διαγνώσεών τε καὶ προγνώσεων ἔγραψε γυμνάζων ἡμᾶς ἐν τοῖς κατὰ μέρος, οἳ τ' ἄριστοι τῶν μετ' αὐτὸν ἰατρῶν ὡσαύτως ἔπραξαν, εὖ εἰδότες, ὥς τῷ <μὴ> γνόντι τὴν διάθεσιν ἀκριβῶς τοῦ σώματος, ὃ μεταχειριζόμεθα νοσοῦν [ὕγιαῖνον], χαλεπῶς εὐρίσκεται τὰ βοηθήματα. χρὴ γὰρ, ὥς εἴρηται πολλάκις, ἄρχεσθαι μὲν ἀπὸ θεραπευτικοῦ παραγγέλματος τοῦ «τὰ ἐναντία τῶν ἐναντίων ἰάματα», τῆς δ' ὅλης τῶν βοηθημάτων ἐπιστήμονα γενόμενον, ὥς ἐκμαθεῖν αὐτῆς τὰς δυνάμεις, αἷι προσφέρειν ἅπαντι σώματι, τῷ μὲν φαύλως διακειμένῳ τάναντία, τῷ δ' ἄριστα κατεσκευασμένῳ τὰ παραπλήσια ταῖς δυνάμεσι.

6 362 καὶ τοίνυν καὶ τὰς δυσκρασίας αὐτάς, ὅσαι κατὰ τὸ τῆς ὑγείας ἔτι πλάτος εἰσὶν, ἐπανορθοῦσθαι μὲν βουλόμενος ὑπεναντίως διαιτῆσεις. ὅπερ ἐπὶ πολλῆς γίνεται σχολῆς. ἐν ἀσχολίᾳ δὲ οὐκὶ διὰ τῶν ὁμοίων ὑπηρετήσεις, καὶ μάλιθ' ὅταν οὕτως ὤσιν εἰθισμένοι. συμβαίνει δὲ ὥς τὰ πολλὰ θάτερον τούτων μᾶλλον, ὥς ἂν τῶν φύσεων ἀδιδάκτως αἰρουμένων τὰ οἰκεῖα, καὶ μέχρι γε τοσούτου προσφερομένων αὐτά, μέχριπερ ἂν εἰς τὴν

ἀρχαίαν ἐπανεέλθωσι κατάστασιν. Ἡ δὲ γ' ἐπανορθουμένη τὴν δυσκρασίαν δίαίτα περαιτέρω προέρχεται τὰ πολλά. διὸ καὶ τοῖς οἰκείοις νοσήμασιν ἀλικοόμεθα πλείοσι, τοῦ μὲν φύσει θερμότερου ῥαδίως τὰ θερμὰ νοσήματα νοσοῦντος τοῦ δὲ ψυχροτέρου τὰ ψυχρά, καὶ τῶν ἄλλων ὡσαύτως. ἐπανέρχεται τοιγαροῦν θάττον εἰς τὴν ἰδίαν φύσιν ἕκαστον τῶν δυσκράτων σωμάτων ἢ περ ἐπὶ τὴν ἀρίστην κρᾶσιν. ἐν τῷ μεσαιοτάτῳ γὰρ αὕτη πασῶν οὕσα τῶν δυσκρασιῶν, ἐὰν μὲν οἰκείῳ τις ἀλῶ τῇ φύσει νοσήματι, πλεον ἀφέστηκεν, ἐὰν δὲ οὐκ οἰκείῳ, βραχύτερον.

6 363 οὐκοῦν οὐδὲ τὰ ἔθνη μεταβλητέον ἐστί, κἂν ἡ μοχθηρά, δυσαρεστουμένων ἔτι τῶν σωμάτων· ἀλλ' ἐν ταῖς ἀκριβεστέραις ὑγείαις οὐδὲ αἰ τοῦτο πρακτέον, ἀλλ' ὅταν ἀπὸ τῶν πολιτικῶν πραγμάτων ἄγῃ σχολὴν ὁ μέλλων μεταχθῆσθαι. ταῦτ' οὖν ὄντα κοινὰ παραγγέλματα πασῶν τῶν κράσεων ὑπαλλάττεται κατὰ μέρος, εἰς ὅσον ἂν ἐκάστη δυσκρασία τῆς ἄκρας εὐκρασίας ἀπολείπηται, καὶ θαυμαστὸν οὐδὲν ἐστί, τὰς δυσκράτους φύσεις ἐν τῷ μέσῳ καθεστηκυίας ἀκριβοῦς τε ὑγείας αἰσθητοῦ τε νοσήματος ἐπαμφοτερίζειν καὶ τῷ τρόπῳ τῆς διαίτης. οὐ μὴν οὐδὲ τὸ φαίνεσθαι τοὺς ἀνθρώπους ὑπὸ τῶν αὐτῶν ὠφελουμένους τε καὶ βλαπτομένους θαυμαστόν. εἰ μὲν γὰρ ἅπαντες ὁμοίαν ἀλλήλοις εἶχον κατασκευήν, τότε ἂν ἦν θαυμαστὸν ὑπὸ τῶν ἐναντίων ἐνίους ὠφελεῖσθαι, βλαπτομένων ἐνίων ὑπὸ τῶν αὐτῶν· ἐπεὶ δ' ἐναντία πολλῶν τῶν ἀνθρώπων εἰς κατασκευαὶ τοῦ σώματος, εὐλογόν ἐστί καὶ τὴν ὠφέλειαν αὐτοῖς ὑπὸ τῶν ἐναντίων γίνεσθαι.

6 364 διὸ καὶ θαυμάσειεν ἂν τις ἀπάντων τῶν ἱατρῶν, ὅσοι γράφειν ἐπεχείρησαν ὑγιεινὰ συγγράμματα, μὴ διελομένων τῷ λόγῳ τὰς φύσεις. ὥσπερ γὰρ ἐνὶ καλάποδι πρὸς ἅπαντας ἀνθρώπους ἀδύνατον χρῆσθαι τοῖς σκυτοτόμοις, οὕτω καὶ τοῖς ἱατροῖς ἰδέα βίου συμφερούσης μιᾶ. διὰ τοῦτο οὖν ἐνίοις μὲν ὑγιεινότατον εἶναί φασι τὸ γυμνάζεσθαι καθ' ἐκάστην ἡμέραν ἱκανῶς, ἐνίοις δὲ μηδὲν κωλύειν, εἰ καὶ παντάπασι τις ἐν ἡσυχίᾳ διατρίβει, καὶ λούεσθαι τοῖς μὲν ὑγιεινότατον εἶναι δοκεῖ, τοῖς δ' οὐ, καὶ πίνειν ὕδατος καὶ οἴνου, καὶ περὶ τῶν ἄλλων ὡσαύτως, οὐ μόνον ὑγιεινῶν διαιτημάτων, ἀλλὰ καὶ τῶν τοῖς νοσοῦσι προσφερομένων ἰαμάτων, ἐναντιώτατα γράφουσιν ἀλλήλοις, ὥς σπάνιον εὐρεῖν ὁμολογούμενον ἔν τι πᾶσιν αὐτοῖς. ἢ γε μὴν πείρα δείκνυσιν ὑπὸ τε τῶν αὐτῶν ἐνίους βλαπτομένους τε καὶ ὠφελουμένους, ὑπὸ τε τῶν ἐναντίων ὡσαύτως. οἶδα γοῦν τινας, οἳ τρεῖς ἡμέρας ἀγύμναστοι μέιναντες εὐθέως νοσοῦσιν, ἀγυμνάστους τε ἐτέρους αἰ διατελοῦντας, ὑγιαίνοντας δέ, καὶ τούτων ἐνίους μὲν ἀλούτους, ἐνίους δέ, εἰ μὴ λούσαιντο, πυρέττοντας αὐτίκα, καθάπερ ὁ Μιτυληναῖος Πριμιγένης.

6 365 ὅτι μὲν οὖν οὕτω φαίνεται ταῦτα γινόμενα, καὶ οἱ τῇ πείρᾳ μόνη τὴν τέχνην ἀθροίζοντες ἴσασιν. οὐ μὴν ἔγραψέ γε τις αὐτῶν γνωρίσματα, καθάπερ ἐπὶ τῶν νοσημάτων, οἷς προσέχοντες εὐρήσομεν, ὁποίας ἕκαστος δεῖται διαίτης. ἐπ' ὀλίγων γὰρ ἔστιν εὐρεῖν τὰς καλουμένας ὑπὸ τῶν ἐμπειρικῶν συνδρομὰς ἡκριβωμένας, ὥς ἐν περιπνευμονίᾳ καὶ πλευρίτιδι· τὰ δὲ πλείστα νοσήματα στοχαστικὴν ἔχει τὴν διάγνωσιν, ὥς οὐκ ἐξ ἀθροίσματος ὠρισμένων συμπτωμάτων γινομένην, ἀλλ' ἀνδρὸς δεομένην ἀκριβῶς μὲν ἐπισταμένου τὴν διάθεσιν τοῦ σώματος, εὐρίσκειν δ' ἱκανοῦ τὰ κατὰ μέρος ἅπαντα τὰ τῇ τοιαύτῃ συμφωνοῦντα. τὸ γοῦν προκείμενον αὐτῷ τῷ λόγῳ ποδηγηθέντες ἡμεῖς εὐρομεν ἔτι νέοι τὴν ἡλικίαν ὄντες. ὦ καὶ δῆλον, ὥς ἡ μακρὰ πείρα χωρὶς λόγου τὰ τοιαῦθ' εὐρίσκειν ἀδυνατεῖ. ἐπὶ γοῦν τοῦ Πριμιγένους ἀκούσας, ὅτι πάντως πυρέττοι μὴ λουσάμενος, ἐλογισάμην αὐτῷ καπνώδη περιττώματα γεννᾶσθαι διαπνεῖσθαι δεόμενα, πυκνοτέρου δὲ τοῦ δέρματος ὄντος ἢ ὥς ἐπιτρέπειν αὐτοῖς κενοῦσθαι πᾶσιν ἀθροιζομένοις ὑπὸ τῷ δέρματι θερμασίαν γεννᾶν.

6 366 διὸ καὶ τὰ λουτρά χρησιμώτατα ταῖς τοιαύταις φύσεσιν, οὐ μόνον τῷ κενοῦν τὸ καπνώδες, ἀλλὰ καὶ τῷ τέγγειν ὑγρότητι γλυκεῖα. καταμαθεῖν οὖν ἔδοξέ μοι πλατεῖαν ἐπιβαλόντι τὴν

χεῖρα τῷ θώρακι τοῦ Πριμιγένους, ὅποια τίς ἐστίν ἡ τῆς θερμασίας ποιότης. ὥς δὲ δριμεῖα καὶ δακνῶδης εὐρέθῃ παραπλησίως τοῖς κρόμμου προσενηνεγμένοις δαψιλῇ, πολὺ δὴ μᾶλλον ἔτι τὴν αἰτίαν τοῦ γινομένου καλῶς εὐρῆσθαι μοι πεισθεῖς, ἐπυθόμην, εἴ τινες ἰδρῶτες αὐτῷ γίνοντο χωρὶς τοῦ λουτροῦ, καὶ φάντος μὴ γίνεσθαι, βεβαιότεραν γνῶσιν ἐπέισθην ἔχειν τῆς διαθέσεως αὐτοῦ. καὶ μὴν δὴ καὶ ἄλλους τινὰς εἶδον, ὁμοίως μὲν ἐκείνῳ δακνῶδες ἔχοντας τὸ θερμόν, οὐ μὴν ἐπ' ἄλousία γε μιᾷ πυρέττοντας, ἐπειδὴ δι' ἰδρῶτων αὐτοῖς ἐκενοῦτο τὸ περίττωμα. τῷ Πριμιγένει δὲ πρὸς τῇ φυσικῇ κατασκευῇ καὶ ὁ τρόπος τῆς διαίτης αἴτιος ἦν τοῦ πυρέττειν ἐπ' ἄλousία μιᾷ, διατρίβοντι τὸ πλεῖστον τῆς ἡμέρας ἐπὶ τῆς οἰκίας, ἐν ᾗ γράφων ἢ ἀναγινώσκων διετέλει διὰ τὸ προσκεῖσθαι θεωρίᾳ Περιπατητικῇ, καθ' ἣν οὐδενὸς ἦν δεύτερος τῶν κατ' αὐτόν.

6 367 ἴσμεν δ', ὅτι καὶ τοῖς μὴ κατὰ φύσιν τοιοῦτον γεννῶσι περίττωμα φιλοπονία καὶ φροντίς αἰτίαι γίνονται τῆς γενέσεως αὐτοῦ. διόπερ ἕτερον ἄνθρωπον ὁμοίως ἐκείνῳ τὴν θερμασίαν ἔχοντα δακνῶδῃ συνέβαινε μὴ πυρέττειν αὐτίκα μετὰ μίαν ἡμέραν ἄλousίας, ἐπειδὴ μήτε φροντιστῆς ἦν αἱ τε πράξεις αὐτῷ κατὰ τὴν πόλιν ἐγίνοντο περιπατοῦντι πολλὰ καὶ ὠνουμένῳ καὶ πιπράσκοντι καὶ μαχομένῳ πολλάκις, ἐν οἷς ἰδροῦν ἠναγκάζετο· καὶ διὰ τοῦτο ἕτερόν τινα τῶν νοσούντων καθ' ἕκαστον θέρος ὅξυ καὶ χολῶδες νόσημα παμπόλλων ἐτῶν ἤδη τελέως ἄνoσον ἐφύλαξα γυμνάζεσθαι κωλύσας· θερμὸς γὰρ ὢν καὶ ξηρὸς τὴν κρᾶσιν ὁμοίως τῷ Πριμιγένει γυμνασίαις τε συντόνοις ἐχρῆτο καὶ ἡλίῳ καὶ κόνει. συνέβαινε οὖν αὐτῷ, τὴν μὲν θερμασίαν ἀμετρότερον αὐξάνεσθαι, πυκνοῦσθαι δὲ τὸ δέρμα καὶ δυσδιάπνευστον γίνεσθαι· συνελθόντων δὲ εἰς ταὐτὸν ἀμφοτέρων, ἔτοιμον ἤδη πυρέξει τῷ ταῦτα πᾶσxonτι σώματι.

6 368 ὅπερ οὖν κατὰ τὴν ἰατρικὴν τέχνην ἅπασαν εἴωθα λέγειν αἰεὶ, τοῦτο καὶ νῦν ἐρῶ· τάχιστα μὲν οὖν ὁ λογισμὸς εὐρίσκει τὰ ζητούμενα, βεβαιοῖ δὲ τὴν πίστιν αὐτῶν ἡ πείρα. καίτοι γε θαυμασιώτερον, Ἰπποκράτους εἰρηκότος, ὥς ἐν τῷ θερμῷ φύσει ἄμεινον ἀργεῖν ἐστίν ἢ γυμνάζεσθαι, παμπόλλους τῶν ἱατρῶν ἔστιν ἰδεῖν μὴ διαγινώσκοντας, οἵτινές πότ' εἰσὶν οἱ τοιοῦτοι τῶν ἀνθρώπων, ἀλλ' ἐξῆς ἅπασι γυμνάσια προστάττοντας, ὥσπερ αὖ πάλιν ἄλλους οὐκ ὀλίγους ἱατροὺς οὐδὲν ἐκ γυμνασίων πλεόν εἰς υἰεῖαν ἡγουμένους γίνεσθαι, καὶ πρὸς τούτοις γε τρίτους ἄλλους τοῖς μὲν εἰθισμένοις γυμνάζεσθαι συγχωροῦντας, εἴργοντας δὲ τοὺς ἀήθεις ἀπὸ τῶν γυμνασίων. ἅπαντες μὲν οὖν ἀμαρτάνουσιν, ἀλλ' οἱ τρίτοι ρηθέντες ἦττον. οἱ πλείους γὰρ τῶν ἐθιζόντων ὅτιοῦν ἔθος οἰκεῖον αἰροῦνται τῇ φύσει διὰ τὸ βλαπτομένους πολλάκις ὑπὸ τῶν οὐκ οἰκείων ἀφίστασθαι. τινὲς δ' ἦτοι νικηθέντες ὑφ' ἡδονῆς <ἢ> δι' ὑπερβάλλουσιν ἄνοιαν οὐκ αἰσθανόμενοι τῶν τῆς βλάβης αἰτιῶν ἐμμένουσι τοῖς κακοῖς ἔθουσιν.

6 369 ἀλλ' οὗτοι μὲν ὀλίγοι, πλείους δὲ εἰσὶν οἱ μεθιστάμενοι. διὸ καὶ τοὺς ἱατροὺς ἦττον ἀμαρτάνειν εἰκὸς ἐστίν, ὅσοι διαφυλάττειν ἀξιοῦσιν ἅπαν ἔθος· ὅσοι μέντοι νομίζουσι μηδὲν διαφέρειν εἰς υἰεῖαν ἀγύμναστον ἢ γυμνασθέντα προσαίρεσθαι σιτίον καὶ ὅσοι πάντας ἀξιοῦσι γυμνάζεσθαι, πλείω βλάπτουσι τῶν προειρημένων. αὐτῶν δὲ τούτων ἀλλήλοις παραβαλλομένων ἦττον βλάπτουσιν οἱ πρὸ τῶν σιτίων αἰεὶ γυμνάζεσθαι ἐθέλοντες. οἶονται δ' ἔνιοι καὶ Ἰπποκράτην <τοῦτο> παραινεῖν «πόνους σιτίων ἡγεῖσθαι» κατὰ τοὺς Ἀφορισμοὺς εἰρηκότα, μὴ γινώσκοντες, ὥς περὶ τάξεως νῦν ὁ λόγος αὐτῷ ἐστὶ γυμνασίων καὶ σιτίων, οὐ τοῦτο λέγοντι, ὥς ἐπὶ πάντων ἀνθρώπων ἄμφοι χρήσιμ' ἐστίν, ἀλλ' ὥς, ἐφ' ὧν συμφέρει γυμνάσια, προηγεῖσθαι χρὴ τῶν σιτίων. ὅτι δ' οὐ πᾶσι συμφέρει, διὰ τε τῶν Ἐπιδημιῶν ἐδήλωσε σαφῶς, τὰς θερμὰς φύσεις ἀξίων «ἐλιννύειν», ἔν τε τοῖς Ἀφορισμοῖς δυνάμει διὰ τοῦ δηλῶσαι καθόλου τὸ «τὰ ἐναντία τῶν ἐναντίων ἰάματα» ὑπάρχειν.

6 370

δύναται δέ ποτε καὶ διαφωνίας γενέσθαι φαντασία κατὰ τὰ τοιαῦτα παραγγέλματα, τινῶν μὲν ἅπασαν κίνησιν σύμμετρον τῷ κινουμένῳ σώματι γυμνάσιον ὀνομαζόντων, ἐνίων δὲ τὴν σφοδροτέραν μόνην. ὥστε κατὰ μὲν τὸ πρότερον σημαινόμενον ἅπαντας ἀνθρώπους δεῖσθαι γυμνασίων, καὶ τοῦτο εὐδελον παντί· κατὰ δὲ τὸ δεύτερον οὐκ ἀληθές. τῶν γὰρ ἐν ταῖς εἰρκταῖς ὑγιαίνοντων οὐκ ὀρθῶς μοι δοκοῦσιν ἔνιοι μεμνησθαι· διαφθείρονται γὰρ οὗτοι πάντες ἐν τῷ χρόνῳ, κωλυόμενοι παντάπασιν γυμνάζεσθαι· τὸ δὲ πρὸς ὀλίγας ἡμέρας ἀντέχειν αὐτοὺς τῇ νοσῶδει διαίτῃ θαυμαστὸν οὐδέν. εἴπερ οὖν ἅπασα κίνησις ὑπὸ τὴν τοῦ γυμνασίου προσηγορίαν ἄγοιτο, κἂν ὁ περιπατήσας καὶ ὁ τριψάμενος καὶ ὁ λουσάμενος γεγυμνάσθαι λέγοιτο, ἐὰν συμμέτρως κινήθῃ τῇ παρούσῃ τοῦ σώματος καταστάσει· ἐὰν δὲ καὶ τούτων εἴρξης τινά, νοσῇσι πάντως. ὀρώμεν γὰρ νῦν εἰργομένους οὐ μόνον νοσοῦντας, ἀλλὰ καὶ ἀποθνήσκοντας ἐν ταῖς εἰρκταῖς, ἐπειδὰν κατακλεισθῶσι πλείονα χρόνον.

6 371 εἰ δὲ τὰς σφοδρὰς κινήσεις μόνας ὀνομάζοι τις γυμνάσια, γένοιτ' ἂν οὕτως ἀληθές τὸ μὴ δεῖσθαι πάντας ἀνθρώπους γυμνασίων. εὐθέως μέντοι ὁ Πριμιγένης ἐκεῖνος οὐδεμιᾶς μὲν ἐδεῖτο βιαίας κινήσεως, οὐκ ὀλίγον δὲ πρὸ τοῦ λουτροῦ περιεπάτει κατὰ τὰς πρὸ τοῦ βαλανείου στοάς. ἀλλὰ καὶ τὸ τρίψασθαι μετ' ἐλαίου καὶ τὸ μετὰ τὸ λουτρὸν ἀπομάξασθαι τὸ ὕδωρ αὐτάρκει· εἰς κινήσεις ἀνδρὶ τοιαύτης κράσεως. ὁ δὲ καὶ πρὸ τοῦ δεῖπνου περιεπάτει τε καὶ διελέγετο τοῖς ἐταίροις, ὥσπερ οὖν καὶ κατὰ τὴν οἰκίαν ἔωθεν. οὐκ οὐν ἐστὶ τις ὑπὸ παντελοῦς ἀργίας ὀνινάμενος. ἀλλ' ὅταν «ἐλιννύειν» ταῖς θερμαῖς φύσεις ὁ Ἱπποκράτης συμβουλεύῃ, τῶν σφοδρῶν κινήσεων ἀπέχεσθαι κελεύει. καὶ γὰρ πολλοὺς ὥνησα νοσοῦντας οὐκ ὀλίγον ἐν ἀρχῇ φθινοπώρου διὰ τὰς ἐπιτηδευόμενας αὐτοῖς κινήσεις ἐν ὅλῳ τῷ θέρει· κωλύσας τοῦτο πράττειν ὑγιαίνοντας ἀπέφηνα· καθάπερ ἄλλους εἴρξα τοῦ γυμνάζεσθαι σφοδρῶς, ἐτέρους δ' ἔμπαλιν ἐξ ἀργίας εἰς γυμνάσια καταστήσας ἀνότους διεφύλαξα, νοσοῦντας ἔμπροσθεν οὐκ ὀλιγάκις.

6 372 εἰς δ' οὗτοι ψυχρότεροι τῶν εὐκράτων τε καὶ συμμέτρων, ἐναντίως διακείμενοι τοῖς θερμότεροις καὶ ξηροτέροις. εἴρηται δὲ οὐ μόνον ἐν τῇ Περὶ κράσεων πραγματείᾳ τὰ γνωρίσματα τῶν κράσεων, ἀλλὰ καὶ τῇ Τέχνῃ τῇ ἱατρικῇ· τοῦτο γὰρ ἐστὶ τὸ ἐπίγραμμα τῶν ἡμετέρων βιβλίων ἐνί. θαυμάσαι δ' ἔστι τῶν ἱατρῶν, ὅσοι μὴδὲ τὰ διὰ τῶν αἰσθήσεων ἐναργῶς φαινόμενα γινώσκουσι. τίς γὰρ οὐχ ὁρᾷ τὴν διαφορὰν τῶν ἀνθρώπων ἐπὶ πλεῖστον ἐκτεταμένην, ὥσθ' ὑπὸ τῶν αὐτῶν ἐπιτηδευμάτων καὶ σιτίων ἐνίους μὲν ὠφελεῖσθαι, βλάπτεσθαι δ' ἐτέρους, ὥσπερ γε καὶ ταῖς νόσοις; ὥσθ', ὅτι μὲν οὐ χρῆζουσιν τῶν αὐτῶν ἅπαντες, ἐναργῶς φαινόμενον ἔχρην αὐτοὺς εἰδέναι, γράφοντες δὲ συγγράμματα διορίσασθαι τε καὶ διδάξαι, τίνες ὑπὸ τίνων ὠφελοῦνται καὶ βλάπτονται. τίς οὖν ἡ αἰτία τοῦ παραλείπεσθαι τοὺς διορισμοὺς αὐτοῖς, καίτοι γ' ὕφ' Ἱπποκράτους εἰρημένους; ἢ ἐπίτριπτος ἐπιθυμία τοῦ δόξαν ἔχειν ἐν ἀνθρώποις αἰρεσιάρχας ὀνομασθέντας. διὰ ταῦτα μὲν οὖν ἐκεῖνοι μὲν ἐπεχείρησαν οὐ τοῖς ἐναργῶς φαινομένοις ἀκολουθεῖν, ἀλλὰ ταῖς δόξαις αἷς ὑπέθεντο.

6 373 τῶν δὲ εἰς αὐτοὺς ἐκπεσόντων νεωτέρων ἐπείσθησαν οἱ πλεῖστοι τῷ μῆτ' ἄλλο τι μεμαθηκέναι βέλτιον ἀμαθεῖς τε εἶναι καὶ ἀγυμνάστους παντάπασιν ἀποδείξεων· ὥς, εἴ γ' ἔποιτό τις ἀποδείξει, ῥᾶστα διακρινεῖ τῶν τ' ἀληθῶν δογμάτων τὰ ψευδῆ τῶν τε μετὰ διορισμοῦ γεγραμμένων τὰ μὴ τοιαῦτα καταγνώσεται τε πάντων ἀτεχνίας, ὅσοι χωρὶς διορισμῶν ἔγραψάν τι. Πρόσχεος οὖν μοι τὸν νοῦν ἄνωθεν ἐπερχομένῳ διὰ βραχέων, ὁποῖους εἶναι χρή τοὺς διορισμούς. ὅσοις μὲν φύσει τὸ θερμὸν δακνῶδές ἐστιν, ὥς καπνώδη γεννᾶν περιττώματα, τούτοις λουτρὰ χρήσιμα καὶ κινήσεις βραχεῖαι τε καὶ νωθραί, πολλὰ δὲ καὶ ὀξεῖαι βλαβερώτεραι. τούτοις οὖν οὐ μόνον ἄπαξ, ἀλλὰ καὶ δις λούεσθαι τῆς ἡμέρας συμφέρει, καὶ μάλιστα θέρους, ἐσθίειν τε τροφὰς εὐχύμους, μὴδὲν ἐχούσας δριμύ· πολέμιον δ' αὐτοῖς καὶ τὸ ἡλιοῦσθαι καὶ τὸ θυμοῦσθαι καὶ τὸ φροντίζειν πολλά. ταῖς δ' ἐναντίαις ἢ κατὰ

τούςδε φύσκει (εἰς δ' οὗτοι ψυχροὶ καὶ ὑγροὶ τὴν κρᾶσιν) ἰσχυροτέρων τε κινήσεων χρεία καὶ διαίτης πλέον ἔχουσιν τὸ λεπτὸν· εἴρηται δ', ἥτις ἐστὶν ἡ τοιαύτη, δι' ἐνὸς ὑπομνήματος· οὐ μὴν οὐδ' ἐν ἡλίῳ γυμναζόμενοι βλάπτονται, καθάπερ οὐδ' ἄλουτοῦντες.

6 374 μεγίστη μὲν οὖν διαφορὰ ταῖς εἰρημέναις ἐστὶ φύσκει πρὸς ἀλλήλας· ἐναντιωτάτη γὰρ ἡ ὑγρὰ καὶ ψυχρὰ κρᾶσις τῇ θερμῇ καὶ ξηρᾷ· μεγίστη δὲ τῇ θερμῇ καὶ ὑγρᾷ πρὸς τὴν ψυχρὰν καὶ ξηράν. ἔστι δὲ ἡ μὲν ψυχρὰ καὶ ξηρὰ τῇ τῶν γερόντων ὁμοία· διὸ καὶ ταχέως γηρᾷ τὰ τοιαῦτα σώματα, καὶ λέλεκται περὶ αὐτῶν αὐτάρκως ἔμπροσθεν. ἡ δ' ὑγρὰ καὶ θερμὴ τοῖς ρευματικοῖς εὐάλωτος πάθει. τό γε μὴν κοινὸν ἐπὶ πασῶν τῶν δυσκράτων φύσεων ἄμεινόν ἐστι κάπῃ τῆςδε πράττειν. ἔστι δὲ τοῦτο κολάζειν μὲν αὐτὴν διὰ τῶν ἐναντίων ἐπὶ πολλῇ σχολῇ, φυλάττειν δὲ διὰ τῶν ὁμοίων, ἐπειδὴν ὑπὸ πλειόνων ἀσχολιῶν εἴργηται τις ἑαυτῷ σκολάζειν. περὶ γε μὴν τῶν ἐν τοῖς τοιοῦτοις σώμασιν γυμνασίων ὧδ' ἔχει· πλεῖον μὲν χρή πονεῖν διὰ τὴν ὑγρότητα τῶν σωμάτων, σύντονα δ' οὐ χρή διὰ τὴν θερμότητα.

6 375 προσέχειν δ' ἀκριβῶς, ὅταν ἐξ ἀργοτέρας διαίτης εἰς τὰ γυμνάσια μεταβάλλωσι· παραχρῆμα γὰρ ἀλίσκονται ρευματικοῖς νοσήμασι, εἰ μὴ προκενωθέντες ἄπτονται τῶν γυμνασίων. ὅσον γὰρ ἂν ἐν τῷ σώματι συνεστὸς ᾖ καὶ παχὺ κατὰ τοὺς χυμοὺς ἢ καὶ μετρίως ψυχρόν, αὐτίκα τοῦτο πνευματοῦται τε καὶ χεῖται. ταῦτ' ἄρα καὶ κατὰ τὸ ἔαρ αἱ τοιαῦται φύσεις μάλιστα τοῖς ὑπὸ πλήθους γινομένοις ἀλίσκονται νοσήμασι, συνάγχαις κυνάγχαις κατάρροις αἰμορροΐσιν αἰμορραγίαις αἵματος πτύσκει ποδάγρας ἀρθρίτιςιν ὀφθαλμίαις περιπνευμονίαις πλευρίτιςιν τοῖς τ' ἄλλοις ἅπασιν, ὧν τὸ γένος ἐστὶ φλεγμονή. διὸ καὶ φθάνειν χρή κατὰ τὴν ἀρχὴν τοῦ ἥρος αἵματος ἀφαιρεῖν αὐτῶν ἢ φλέβα τέμνοντα ἢ ἀποσχάζοντα τὰ σφυρά. μὴ βουλομένων δ' οὕτως κενοῦσθαι, καθαρτέον ἐστὶ φαρμάκῳ ποικίλῳ, δυναμένῳ καὶ ξανθὴν χολὴν ἔλκειν καὶ φλέγμα καὶ τῶν ὀρρωδῶν τι περιττωμάτων. ἃ δ' ἐπὶ τῶν γυμνασίων εἴρηται, ταῦτα κάπῃ τῶν βαλανείων εἰρῆσθαι χρή δοκεῖν.

6 376 καὶ γὰρ καὶ ταῦτα σφαλερά, πρὶν κενωθῆναι, κενωθεῖσι δὲ ὠφέλιμα, καὶ μάλισθ' ὅσων λουτρῶν οὐκ ἔστι πότιμον ὕδωρ, ἀλλ' ἔχει τινὰ διαφορητικὴν δύναμιν. ὃ γε μὴν οἶνος ὅτι μὲν ὠφελιμώτατός ἐστι ταῖς ξηραῖς καὶ ψυχραῖς φύσκειν, εἴρηται πρόσθεν. εἰ δὲ ταῖς θερμαῖς ἀπάσαις οὐκ οἰκεῖος, ἀλλ' ἄμεινον ἐπ' αὐτῶν ἐστὶν «ὑδὼρ ποτόν», ὥς ἐν ταῖς Ἐπιδημίαις γέγραπται, σκεπτέον ἐφεξῆς. ἴσως γάρ τινι δόξει παντάπασιν ἄτοπον εἶναι, νεανίσκον ἥτοι στρατιωτικὸν ἢ ἀθλητικὸν ἢ τινὰ τῶν σκαπτόντων ἢ θεριζόντων ἢ ἀροτριώντων ἢ ὅλως ὀτιοῦν ἔργον ἰσχυρὸν ἐργαζομένων ἐφ' ὕδατος μόνου διαιτᾶσθαι, καὶ ταύτη σφάλλεσθαι τὸν Ἱπποκράτην περὶ τῶν θερμῶν κράσεων ἀπλῶς ἀποφηνάμενον, ὡς ὑδροποσίας δεομένων. ἐμοὶ δ' οὐχ ἀπλῶς Ἱπποκράτης εἰρηκέναι δοκεῖ τοῦτο, ἀλλὰ περὶ τῆς ἄκρως θερμῆς φύσεως κατὰ δυσκρασίαν δηλονότι τοιαύτης οὔσης, οὐ τῷ πλεῖστον ἔχειν τὸ ἔμφυτον θερμόν, ὅπερ ἀυξάνεσθαι φησιν ἐν τῷ τῶν ἀθλητῶν ἐπιτηδεύματι.

6 377 ἀλλ' ὃ γε δύσκρατος θερμὸς οὗτ' ἀθλητῆς οὔτε στρατιώτης οὔτε τῶν κατὰ γεωργίαν ἢ πολιτείαν ἔργων ἀγαθὸς ἂν ποτε γένοιτο ἐργάτης· ἰσχυρῶν γάρ ἐστιν ἀνδρῶν τὰ τοιαῦτα ἐπιτηδεύματα· τοιοῦτοι δ' οὐκ ἂν εἶεν ἄνευ τοῦ συμμέτρως κεκρᾶσθαι· συμμέτρως δ' αὐτῶν κεκραμένων, πλεῖστον ἂν εἴη τὸ ἔμφυτον θερμόν. τῇ μὲν οὖν τοιαύτῃ φύσει σύμμετρον δηλονότι δοτέον ἐστὶ τὸν οἶνον, ὥσπερ καὶ αὐτὴ σύμμετρός ἐστι, καὶ μέχρι τοσούτου γε σύμμετρον, ἄχριπερ ἂν ἡ σύμμετρος. ἀνάγκη γάρ ἐστι καὶ ταύτῃ, οὐκ ἐν γήρᾳ μόνον, ἀλλὰ καὶ τῷ τῆς παρακμῆς χρόνῳ τῆς συμμέτρου γενέσθαι ψυχροτέρᾳ. ἥτις δ' ἂν, ὡς ἐν ὑγιεινῇ δυσκρασίᾳ, θερμοτάτη κρᾶσις ἦ, ταύτῃ συμφέρει μὴδ' ὅλως οἶνον διδόναι. τριῶν δ' οὐσῶν κατὰ γένος διαφορῶν τῆς θερμῆς κράσεως, μιᾷ μὲν, καθ' ἣν ἡ ἑτέρα τῶν ἀντιθέσεων, ἢ κατὰ τὸ ξηρὸν καὶ τὸ ὑγρόν, εὐκρατός ἐστι, δευτέρας δέ, ἣ σύνεστιν ἀμετροτέρα τοῦ συμμέτρου ξηρότης, καὶ τρίτης, καθ' ἣν ἅμα τῷ θερμῷ πλεονάζει τὸ ὑγρόν, ἐν ἣ μὲν ἡ ἑτέρα τῶν

ἀντιθέσεων εὐκρατός ἐστιν, οὐκ ἂν γένοιτό ποτε ἄκρως ἄμετρον, ἐπειδὴ τῷ τοιούτῳ ξηρότης ἐπιγίνεται διὰ ταχέων, αὕτη δὲ οὐχ ὑπόκειται ξηρά· ἐν ἧ δὲ ἐστὶ καὶ ξηρότης ἅμα τῇ θερμότητι, δυνατόν ἐν αὐτῇ γενέσθαι τὴν παρὰ φύσιν θερμότητα πλείστην, ὡς ἐν ὑγιεινῇ δυσκρασίᾳ, μέχρι πλείονος χρόνου, πλείστην δὲ ἐν ὀλίγῳ χρόνῳ, καὶ τὴν μεθ' ὑγρότητος ἄκρως ἄμετρον θερμασίαν, ὡς ἐν ὑγιεινῇ δυσκρασίᾳ, δυνατόν γενέσθαι.

6 378 τῇ μὲν οὖν πρώτῳ ρηθείῃ τοσοῦτον ἐπιτρέψομεν ὑδατώδους οἴνου προσφέρειν, ὅσον ἀποκεχώρηκε τῆς ἄκρας δυσκρασίας· τῶν δ' ἄλλων οὐδετέρᾳ συγχωρήσομεν, ἄκρᾳ γε οὐσίᾳ, καθότι δέδεικται. ταῖς γὰρ μὴ τοιαύταις δυσκρασίαις οἶνον δώσομεν ὀλίγον καὶ ὑδατώδη· τοιοῦτος δ' ἐστὶν ὁ λευκὸς μὲν τὴν χροίαν, λεπτὸς δὲ τὴν κύστασιν· καθάπερ γε καὶ ταῖς ψυχραῖς δυσκρασίαις τοὺς θερμότερους τῶν οἴνων προσοίσομεν. ὁ μὲν οὖν ἄκρως θερμὸς οἶνος ταῖς ἄκρως ψυχραῖς δυσκρασίαις σύμφορος, ἐπὶ δὲ τῶν ἄλλων ὁ ἀνάλογος. οὐ γὰρ μόνον ἀπλῶς χρὴ μεμνησθαι τοῦ «τὰ ἐναντία τῶν ἐναντίων ἰάματα» ὑπάρχειν, ἀλλὰ καὶ τοῦ καθ' ἑκάστην ἐναντίωσιν ποσοῦ.

6 379 καθάπερ οὖν ἐπὶ τῶν φαρμάκων ἐδείξαμεν, ὡς οὐ μόνον χρὴ σκοπεῖν, εἰ θερμὸν ἢ ψυχρὸν ἐστὶν, ἀλλὰ καὶ τίνος ἐξ αὐτῶν τάξεως, οὕτω καπὶ τῶν οἴνων ποιητέον, οὐ τὸν ὑδατώδη μόνον ἢ τὸν θερμὸν αἰρουμένους, ἀλλὰ καὶ τὸν τὴν ἀναλογίαν ἔχοντα οἰκείαν τῆς ἑαυτοῦ θερμότητος ἢ ψυχρότητος ὡς πρὸς τὸ τῆς δυσκρασίας εἶδος. ταῦτα δὲ περὶ τῶν τὴν μέσιν ἐχόντων ἡλικίαν τοῦ γήρως εἴρηται, γινωσκόντων ἡμῶν τὸ μὲν πρῶτον αὐτοῦ μέρος, ὃ <τὸ> τῶν ὠμογερόντων ὀνομάζουσι, δυναμένων ἔτι τὰ πολιτικά πράττειν, τὸ δὲ δεύτερον, ἐφ' οὗ σύμφορον τὸ ὄνομα φέρουσιν, αὐτὸ τοῦτο εἶναι, καθ' οὗ λέγουσιν ἐπὶν λούσαιτο φάγοι τε, εὐδέμεναι μαλακῶς· οὐ μὴν ἐπὶ γε τῆς τρίτης, ἐν ἧ τὸν γραμματικὸν ἔφην Τήλεφον ὄντα ἐν τῷ μηνὶ δις ἢ τρίς λούεσθαι· διὰ γὰρ τὴν ἄρρωστίαν τῆς δυνάμεως οὐ φέρουσιν οὗτοι τὰ συνεχῆ λουτρά. πρόσκειται δ' αὐτοῖς τὸ μὴδ' ἀθροίζειν δακνώδη περιττώματα διὰ τὴν ψύξιν τῆς ἕξεως.

6 380 ὀνομάζουσι δὲ τὸν κατὰ τὴν ἡλικίαν ταύτην πέμπελον, ὡς οἱ ταῖς ἐτυμολογίαις χαίροντές φασι, παρὰ τὸ ἐκπέμπεσθαι τὴν εἰς Αἶδου πομπήν. ΓΑΛΗΝΟΥ ΥΓΙΕΙΝΩΝ ΛΟΓΟΣ ζ' Ἐτέρας ὑποθέσεως ὑγιεινῶν διαιτημάτων ἀρχὴν ἐν τῷδε ποιούμενος ἀναμνησάμενος τὰ κεφάλαια τῶν ἔμπροσθεν εἰρημένων, ἀναγκαῖα τοῖς λεχθησομένοις ὄντα.

6 381 (τ) πρῶτον μὲν οὖν ἐρρήθη, τί ποτ' ἐστὶν ὑγεία· δεύτερον δὲ ἐπ' αὐτῷ, καθόλου τίς ὑπογραφή· τρίτον δέ, πῶς ἂν φυλάττοιο· καὶ πρὸς τούτοις, <εἰ>, διότι μεταβάλλει διαπαντὸς τὰ τῶν ζώων σώματα, κατὰ τοῦτο ἀναγκαῖον εἶη καὶ τὴν ὑγείαν αὐτῶν κινδυνεύουσιν φθαρῆναι τῆς ἐξ ἡμῶν ἐπικουρίας δεῖσθαι πρὸ τοῦ μεγάλην γενέσθαι μεταβολήν, ὡς νοσεῖν ἤδη σαφῶς.

6 382 ἐπικουρία δ' ἐστὶν ἐξ ἐδεσμάτων τε καὶ πομάτων ἀναπληρούντων ὅσον ἀπερρῦη τῆς τοῦ σώματος οὐσίας. ἐτέρα δ' ἀβοήθητος ἐδείχθη μεταβολὴ κατὰ τὸν τῶν ἡλικιῶν λόγον γινομένη, ξηραίνοντος τοῦ παντὸς ζώου μετὰ τὴν πρώτην γένεσιν ἄχρι τῆς τελευτῆς ἐν τῷ μεταξὺ χρόνῳ παντί. τοὺς δ' ἀγνοοῦντας τὴν ὑγιεινὴν δίαιταν εἰκός ἐστι θάττον ἢ κατὰ τὸν τῆς φύσεως λόγον ἀποθνήσκειν. ἐπεὶ δ', ὡς ἔφην, ἀναγκαῖον μὲν ἐστὶ τρέφεσθαι ζῶον ἅπαν γεννητόν, ἢ δ' οὐσία τῶν ἐδεσμάτων οὐκ ἐστὶν ὅλη τροφή, καὶ διὰ τοῦτο [τὸ] περιττὸν αὐτῆς ὑπολείπεται τι μοχθηρόν, ὃ καλοῦσιν ἰδίως «περίττωμα», παρεσκευάσθη τῇ φύσει μόρια τοῦ σώματος εἰς τὴν διάκρισιν τε καὶ κένωσιν αὐτοῦ. πολλῆς δὲ οὐσῆς ἐν τῇ τῶν σωμάτων φύσει διαφορᾷ, εὐλογόν ἐστι καὶ τὴν ἐκάστου πρόνοιαν ὑγιεινὴν ἰδίαν ὑπάρχειν ἐκάστῳ. πρῶτον οὖν ὑποθέμενοι τῷ λόγῳ τὸν ἄριστον κατεσκευασμένον ἄνθρωπον, ὅπως ἂν τις τοῦτον ὑγιαίνοντα διαφυλάττοι, διελθεῖν προϋθέμεθα.

6 383

πολλῶν δ' αἰτίων κατὰ πολλοὺς τρόπους διακοπτόντων τὴν ὑγιεινὴν ἀγωγὴν ὑπεθέμεθα τὸν ἄριστα κατεσκευασμένον ἑαυτῷ σχολάζειν ἐλεύθερον ὄντα πολιτικῆς ἀσχολίας ἀπάσης. καὶ τοῦτον ὅπως ἂν τις ἀπὸ πρώτης ἡλικίας ἄχρι γήρως ἐσχάτου φυλάξειεν ὑγιαίνοντα διελθόντες ἐν τοῖς πρώτοις ὑπομνήμασι πέντε μεταβησόμεθα νῦν ἐπὶ τε τοὺς κατὰ περιστάσιν τινα πραγμάτων ἀδυνατοῦντας ἐν τοῖς προσήκουσι καιροῖς ἐσθίειν τε καὶ πίνειν καὶ γυμνάζεσθαι καὶ τοὺς εὐθὺς ἐξ ἀρχῆς νοσώδη κατασκευὴν σώματος ἔχοντας. συντομώτερος δὲ τοῦ πρόσθεν ὁ περὶ τούτων ἐστὶ λόγος, καίτοι γ', ὅσον ἐφ' ἑαυτῷ, μακρότερος ὢν διὰ τὸ προειρῆσθαι τῶν πλείστων ὑλῶν τὰς δυνάμεις, αἷς εἰς τὴν ὑγιεινὴν πρόνοιαν χρώμεθα. διὰ τε γὰρ τρίψεων καὶ λουτρῶν καὶ γυμνασίων ἐδεσμάτων τε καὶ πομάτων θάλψεων τε καὶ ψύξεων ἀφροδισίων τε χρήσεως καὶ ἀποχῆς, εἴ τί τε τοιοῦτόν ἐστιν ἄλλο, τὰς μεταβολὰς τοῦ σώματος ὀρῶμεν γινομένας, ὧν, ὡς ἔφην, εἴρηνται πρόσθεν αἱ δυνάμεις. Αἱ μοχθηραὶ δὲ τῶν σωματίων κατασκευαὶ διτταὶ κατὰ γένος εἰσὶν· ἓναι μὲν γὰρ αὐτῶν ὁμαλῶς, ἓναι δὲ ἀνωμάλως ἔχουσι κεκραμένα τὰ στοιχειώδη τε καὶ πρῶτα τοῦ σώματος μόρια, καλούμενα δ' ὑπ' Ἀριστοτέλους «ὁμοιομερῆ».

6 384 λέγω δ' ὁμαλῶς μὲν, ὅταν ἐπὶ τινα δυσκρασίαν ἐκτραπῇ πάντα ὁμοίως τὰ τοῦ σώματος μόρια, ψυχρότερα τοῦ προσήκοντος ἢ θερμότερα γινόμενα ἢ ξηρότερα ἢ ὑγρότερα καὶ κατὰ συζυγίαν δὲ ἢ ψυχρότερα καὶ ὑγρότερα ἢ θερμότερα καὶ ξηρότερα ἢ θερμότερα καὶ ὑγρότερα ἢ ψυχρότερα καὶ ξηρότερα· ἀνωμάλως δέ, ὅταν μὴ πάντως συνεκτραπῇ, ἀλλὰ τινὰ μὲν ἢ θερμότερα, τινὰ δὲ ψυχρότερα ἢ τὰ μὲν ξηρότερα, τὰ δὲ ὑγρότερα καὶ μὲν δὴ καὶ κατὰ συζυγίαν τινὰ μὲν ὑγρότερα καὶ ψυχρότερα, τινὰ δὲ ξηρότερα καὶ θερμότερα γινόμενα καὶ τινὰ μὲν ὑγρότερα καὶ θερμότερα, τινὰ δὲ ψυχρότερα καὶ ξηρότερα. καὶ μέντοι καὶ κατὰ τὴν τῶν ὁργανικῶν μορίων σύνθεσιν ἓναι μὲν ὁμαλῶς, ἓναι δὲ ἀνωμάλως σύγκειται. πρῶτον μὲν οὖν ἐρῶ καὶ νῦν, ὅποια κατασκευαὶ σωματίων εἰσὶν αἱ νοσωδέσταται, καθάπερ ἔμπροσθεν ἐδήλωσα τὴν ὑγιεινὴν. ἀλλ' αὕτη μὲν μία· τὸ γὰρ ἄριστον ἐν παντὶ γένει πράγματος ἐν ἐστὶ, τὰ μοχθηρὰ δὲ δηλονότι πάμπολλα. διττὴ δ' ἐν αὐτοῖς ἐστὶν ἡ γενικὴ διαφορά, καθάπερ ἀρτίως εἶπον, ἑνίων μὲν ἐν ὁμοίᾳ δυσκρασίᾳ πάντ' ἐχόντων τὰ μόρια, τινῶν δ' ἐν διαφορῇ.

6 385 τῶν μὲν οὖν ὁμοίαν ἐχόντων δυσκρασίαν εὐδηλον ὡς χεῖριτά ἐστι τὰ σφοδρὰς ἔχοντα ταύτας καὶ μάλιστα τὰς ψυχρὰς ἅμα καὶ ξηρὰς· τῶν δ' ἀνωμάλως ἐχόντων κατασκευὰς σωματίων οὐδ' ἀριθμῆσαι ῥᾶδιόν ἐστι τὰς ἐπαλλάξεις. ἀλλὰ κάκεῖνα δ' ὑπαλλάξειεν ἂν τις διττοῖς εἶδεσιν ἢ γένεσιν ἢ ὅπως ἂν τις ὀνομάζειν ἐθέλοι. νοσωδέστατα μὲν γὰρ αὐτῶν ἐστὶν, ὅσα ταῖς ἐναντίαις κράσει τὰ κυριώτατα τῶν μορίων ἔχει πλεονεκτούμενα, μετριώτερα δ', ἐν οἷς οὕτω διάκειται τὰ μὴ κύρια. τεθέαμαι γάρ τινας ἤδη ἔχοντας κοιλίαν μὲν ψυχράν, κεφαλὴν δὲ θερμὴν, ὥσπερ ἐνίους ἔμπαλιν ἐπὶ κεφαλῇ ψυχρᾷ θερμὴν κοιλίαν. ἐθεασάμην δὲ καὶ κατὰ συμβεβηκὸς οὐ πρῶτως οὐδὲ κατὰ τὸν ἴδιον λόγον τῆς κράσεως ἐκχολουμένην γαστέρα συνεχῶς οὐκ οὔσαν φύσει θερμὴν, ὥσπερ γε καὶ ψυχομένην ἐτέραν καίτοι οὐκ οὔσαν ψυχράν· οὕτω δὲ καὶ κεφαλὴν ἥπαρ τε καὶ σπλῆνα καὶ ἄλλο μόριον ἀπολαῦον ἐνίστε τῆς ἐτέρας δυσκρασίας ἥτοι μὴτὲν αὐτὸ φύσει βεβλαμ μένον εἰς τὴν προσήκουσαν κρᾶσιν ἢ διακείμενον ἐναντίως αὐτῇ.

6 386 περὶ πρώτων οὖν ὁ λόγος ἔσται μοι τῶν ὁμαλῆν τὴν δυσκρασίαν ἐχόντων, ἀπὸ τῶν θερμότερων ἀρξαμένῳ. λέλεκται δ' ἐν τοῖς Περὶ κράσεων ἀδύνατον εἶναι διαμένειν ἐπὶ πολὺ δυσκρασίαν τινὰ μίαν. αὕτη γὰρ ἑαυτῇ προσκτᾶται τινα ἐξ ἀνάγκης ἐτέραν. διὸ καὶ τοῖς πλείστοις τῶν ἱατρῶν τέτταρες ἔδοξαν εἶναι μόναι δυσκρασίαι σύνθετοι· τὴν τε γὰρ θερμὴν ἐξικμάζουσιν αἰεὶ τὰς ὑγρότητας ἐπικτᾶσθαι ξηρότητα, τὴν τε ψυχρὰν ἅτε οὐκ ἐκδαπανῶσαν ὑποτρέφειν ὑγρότητα· κατὰ ταῦτα δὲ καὶ τὴν ξηρὰν ἐν μὲν τῷ χρόνῳ τῶν αὐξητικῶν ἡλικιῶν ἑαυτοῦ θερμότερον ἀποφαίνειν τὸ ζῶον, ἐν δὲ τῷ τῶν παρακμαστικῶν ἀποξηραίνειν μὲν τὰ

στερεὰ μόρια τοῦ σώματος, ἀθροίζειν δὲ περιττωμάτων πλῆθος· ὥσπερ γε καὶ τὴν ὑγρὰν, ὅταν ἅμα θερμότητι συμμέτρῳ συστῇ, γίνεσθαι ποτε κατ' ἀμφοτέρας τὰς ἀντιθέσεις εὐκρατον. ἀμφοτέρας δ' ἀντιθέσεις λέγω δηλονότι τὴν κατὰ τὸ θερμὸν καὶ τὸ ψυχρὸν καὶ τὴν κατὰ τὸ ξηρὸν καὶ τὸ ὑγρὸν.

- 6 387 ἔσται δ' εὐκρατος ἡ τοιαύτη κατὰ τὸν τῆς ἀκμῆς καιρὸν, οὐχ ἥκιστα δὲ κὰν τῷ κατὰ τὴν παρακμὴν, ὥς ἐν ἐκείνῳ πρέπει. τὴν μὲν γὰρ ἀρίστην κρᾶσιν ἴσχει τὸ σῶμα κατὰ τὴν τῶν μεираκίων ἡλικίαν, αἱ δ' ἄλλαι πᾶσαι χεῖρους ταύτης εἰσίν, ὥς ἐδείχθη. καὶ μέντοι καὶ τοῦτ' ἀναμνησθῶ, τῶν εἰρημένων ἔν τι ὄν καὶ αὐτό διττῶν γὰρ οὐκ ὄν ἐνεργειῶν κατὰ τὰ ζῶα, τὰς μὲν φυσικὰς ἀρίστας οἱ παῖδες ἔχουσι, τὰς δὲ ψυχικὰς ἡ μετὰ τοὺς παῖδας ἡλικία μέχρι τῆς παρακμαστικῆς. οὐκ ἔστι δὲ ἐτῶν ἀριθμῷ περιορίσαι ταύτας, καθάπερ ἔνιοι πεποιήκασι, πλὴν ἢ κατὰ τὸ πλάτος. ἡβάσκειν οὖν ἄρχονται τινες ἅμα τῷ πληρῶσαι τὸ τεσσαρεσκαίδέκατον ἔτος, ἔνιοι δὲ μετ' ἐνιαυτὸν ἢ καὶ πλείονα χρόνον, ἀρχὴν τε τῆς παρακμῆς ἴσχουσιν ἔνιοι μὲν εὐθέως μετὰ τὸ τριακοστὸν ἔτος, ἔνιοι δὲ μετὰ τὸ πέμπτον καὶ τριακοστόν. τὴν μὲν οὖν ἰσχὺν ἅπαντες ἄνθρωποι καθαιροῦνται μετὰ τὴν ἀκμαστικὴν ἡλικίαν, οὐ μὴν τὴν γε ὑγίαν ἀπολλύουσιν, ἀλλ' ἦττον μὲν ἐπαινετὴν ἔχουσιν ἢ πρόσθεν, ἔχουσι δ' οὐ μόνον ἄχρι γήρως ἀρχῆς, ἀλλὰ καὶ κατ' αὐτὸ τὸ γῆρας ὅλον, ὃ δὴ δοκεῖ τισιν εἶναι νόσημα φυσικόν.
- 6 388 ὁπόταν γὰρ μήτ' ὀδυνῶνται τι μήτε τινὰ τῶν ἐνεργειῶν, αἷς εἰς τὰς κατὰ τὸν βίον πράξεις χρώμεθα, τελέως ἀπολέσωσιν ἢ μὴ παντάπασιν ἄρρωστον ἔχουσιν, ὑγιαίνουνσιν ὑγίαν οἰκείαν γῆρα. μεμνησθαι γὰρ δεῖ που καὶ τῶν περὶ τῆς ὑγείας ἀποδεδειγμένων, ὥς πάμπολυ τὸ πλάτος αὐτῆς ἔστιν. ἔστι δὲ καὶ τρίτη τις διάθεσις σώματος, ἣν οἱ περὶ τὸν Ἡρόφιλον «οὐδετέραν» ὀνομάζουσι, τοῖς τε ἐκ πυρετῶν χαλεπῶν διασωθεῖσιν ὑπάρχουσα κατ' αὐτὸν τὸν τῆς ἀναλήψεως χρόνον καὶ τῇ τοῦ γήρως ἡλικίᾳ. <καὶ> τὸ μὲν ἔξω νόσου τοῖς γέρονσιν εἶναι πάντως ὑπάρξει, τὸ δὲ τὰς ἐνεργείας ἰσχυρὰς ἔχειν ὁμοίως τοῖς ἀκμαζουσιν οὐχ ὑπάρχει. ἀλλ' ἐάν, εἰς ὅσον γέροντι χρεῖα βλέπειν τε καὶ ἀκούειν καὶ βαδίζειν καὶ τᾶλλα πράττειν δύνασθαι, μηδὲν ἐλλίπη τὸ σῶμα, καὶ τοῦτ' ἂν τις εἰκότως ὀνομάζοι γέροντος ὑγίαν, ὅλον τοῦτο λέγων ὑγίαν γέροντος, οὐχ ἀπλῶς ὑγίαν.
- 6 389 ἐκείνη μὲν γὰρ ἄμεμπτός ἐστι διὰ τὴν τῶν ἐνεργειῶν ἀρετὴν, μεμπτή δ' ἡ τῶν γερόντων· ἔχουσα γὰρ ἀπάσας τὰς ἐνεργείας οὐδεμίαν ἔρρωμένην ἔχει. καὶ δὴ καὶ τὸ γηροκομικὸν ὀνομαζόμενον μέρος τῆς ἱατρικῆς σκοπὸν ἔχει τὴν γεροντικὴν ὑγίαν εἰς ὅσον οἶόν τε διαφυλάττειν. ὅσα δὲ σώματα νοσώδη κατασκευὴν ἔσχηκεν εὐθὺς ἐν τῇ πρώτῃ γενέσει, ταῦτα τὴν ἀρχὴν μὲν οὐδ' ἀφικνεῖται ποτε εἰς γῆρας, εἰ δ' ἀφίκοιτο, πάντως ἔν γέ τι νόσημα χρόνιον ἴσχει. προϋθέμεθα δ' ἐν τῷ νῦν λόγῳ περὶ τῶν μοχθηρὰν ἐχόντων κατασκευὴν διελθεῖν σκοποῦντες, ὅπως ἂν τις αὐτὰ φυλάττοι κατὰ τὸ πλεῖστον ὑγιαίνοντα. τὴν ἀρχὴν οὖν ἀπὸ τῶν ὁμαλῇ ἐχόντων τὴν δυσκρασίαν ἐν ἅσιν τοῖς μέρεσι τοῦ σώματος ποιησάμενοι λέγωμεν ἥδη περὶ τῆς θερμότερας κράσεως, οὐ μὴν ἐν τῇ καθ' ὑγρότητα καὶ ξηρότητα συμετρία μεμπτῆς. εὐθὺς μὲν οὖν ἀπ' ἀρχῆς ἡ τοιαύτη φύσις τοῦ σώματος ὑγιεινότερα φαίνεται τῆς κατ' ἀμφοτέρας τὰς ἀντιθέσεις δυσκράτου· λέγω δ' ἀμφοτέρας τῆς τε κατὰ θερμότητα καὶ ψυχρότητα καὶ τῆς καθ' ὑγρότητα καὶ ξηρότητα.
- 6 390 καὶ τοὺς τε ὀδόντας φύσει θᾶττον καὶ φθέγγεται διηρθρωμένην φωνὴν καὶ βαδιεῖται θᾶττον αὐξηθήσεται τε κατὰ τὴν ἀναλογίαν ἐκάστοτε τῶν ἐτῶν. ἐπειδὰν δὲ τὴν τῶν μεираκίων ἡλικίαν διεξέλθῃ, τὸ μεταξὺ πᾶν ἄχρι τῆς παρακμῆς σαφοῦς πλέον ἤδη φανεῖται θερμόν, ὥς τοῖς ἀπὸ ξανθῆς χολῆς νοσήμασί τε καὶ συμπτώμασιν εὐάλωτον ὑπάρχειν. ἡ γὰρ τοι πολλὴ θερμότης ἐκδπανῶσα τὴν ὑγρότητα ξηροτέραν ἐργάζεται τὴν κρᾶσιν. οὐχ οὖν δὲ τῆς τῶν ἀκμαζόντων ἡλικίας θερμῆς ἢ συζυγίας τῶν κράσεων αὐτῶν ἔσται θερμὴ τε ἅμα καὶ ξηρά·

χολή δὲ ἐν ταῖς τοιαύταις κράσεσιν ἢ ὥχρά τε καὶ ξανθὴ πλεονάζει. τοὺς οὖν οὕτω πεφυκότας ἄχρι μὲν τῆς τῶν μειρακίων ἡλικίας ὁμοίως χρὴ τοῖς ἄριστα πεφυκόσι διαιτᾶν, ὑπὲρ ὧν εἴρηται κατὰ τὸν ἔμπροσθεν λόγον· ἐπειδὴν δὲ τέλειον αὐτῶν ἦ τὸ σῶμα, διασκέψασθαι προσήκει, πότερον ὑπέρχεται τὸ περιττὸν τῆς χολῆς αὐτοῖς ἅμα τοῖς διαχωρήμασιν ἢ πρὸς τὴν ἄνω κοιλίαν ὀρμᾷ.

- 6 391 κάτω μὲν ὑπιόντος αὐτοῦ πρόδηλον, ὥς οὐδὲν χρὴ περιεργάζεσθαι, πρὸς δὲ τὴν ἄνω γαστέρα φερομένου, δι' ἐμέτων ἐκκενοῦν, μακρὰ χαίρειν εἰπόντας ἐκείνοισι τῶν φιλοσόφων, ὅσοι κωλύουσι μετὰ τὰ γυμνάσια πρὸ τροφῆς ἀφ' ὕδατος χλιαροῦ ἐμεῖν. οἶνω γὰρ οὐδ' ἐγὼ συμβουλεύω τῆνικαῦτα χρῆσθαι, πλὴν εἰ δυσχερῶς ἐμοῖεν ἀφ' ὕδατος. εἰςὶ γὰρ καὶ τοιαῦται φύσεις σωμαίων, αἵς συγχωρητέον οἶνου γλυκέος προσφέρεσθαι προπίνοντας αὐτοῦ τὸ ὕδωρ. ἔτι δὲ καὶ μᾶλλον, ὅταν ἡ κρᾶσις ἐξ ἀρχῆς ἢ θερμότερα τε καὶ ξηροτέρα, πρὸς τοὺς ἐμέτους ἔρχεσθαι· καὶ γὰρ καὶ μᾶλλον εἰσὶν οὗτοι χολώδεις ἐπὶ τῆς ἀκμαστικῆς ἡλικίας. καὶ δὴ καὶ γυμνάζεσθαι βέλτιον αὐτοῦς, οὐκ ὁξὺ καὶ σύντονον γυμνάσιον, ἀλλὰ σχολαιότερόν τε καὶ μαλακώτερον· εἰςὶ γὰρ δὴ καὶ ἰσχνότεροι πάντως οἱ τοιοῦτοι. συμπεφώνηται δὲ καὶ τοῖς γυμνασταῖς ἅπασι, λεπτύνειν μὲν τὰ ὀξέα γυμνάσια, σαρκοῦν δὲ τὰ βραδέα. τινὲς δὲ τῶν σφόδρα θερμῶν τὴν κρᾶσιν οὐδ' ὅλως χρῆζουσι γυμνασίῳ, ἀλλ' ἀρκεῖ περίπατός τε καὶ λουτρὸν αὐτοῖς, ἀνατριψαμένοις ἐλαίῳ μαλακαῖς τρίψεσι.
- 6 392 δριμὺ γὰρ καὶ δακνῶδες καὶ θερμὸν τὸ διαπνεόμενον ἀπ' αὐτῶν ἐστίν, οὐκ ἀτμῶδες οὐδ' ἡδὺ καὶ ἄδηκτον. οὗτοι δὲ καὶ τοῖς μετὰ τροφὴν λουτροῖς χαίρουσι. καὶ τινες αὐτῶν ἄπιστον ὅπως ἐπαχύνθησαν ἐπὶ τῇ τοιαύτῃ διαίτῃ. παλαιὸς δὲ οἶνος ἐναντίος αὐτοῖς ἐστί, οἰκείος δὲ ὁ λευκὸς καὶ λεπτός. ἐπιβλέπειν δὲ ἐπὶ πάντων τῶν μετὰ τροφὴν λουομένων, μὴ πως κατὰ τὸ δεξιὸν ὑποχόνδριον, ἔνθα κεῖται τὸ ἥπαρ, αἰσθάνονταί τινος ἀλγήματος ἢ βάρους ἢ τάσεως. αἱ γὰρ τοιαῦται κατασκευαὶ τῶν σωμαίων ἥπατικαῖς ἀλίσκονται νόσοις, ἐὰν ἐδηδοκότες λούωνται. κἂν αἰσθωνται δὲ ποτε τοιοῦτου τινὸς συμπτώματος, αὐτίκα διδόναι τι τῶν ἐκφραττόντων τὸ ἥπαρ ἀπέχειν τε καὶ τῶν παχυχύμων ἐδεσμάτων καὶ μάλιθ' ὅσα γλίσχρα. λέλεκται δὲ περὶ αὐτῶν ἐπὶ πλέον ἔν τε τοῖς τρισὶν ὑπομνήμασιν, ἃ Περὶ τῶν ἐν ταῖς τροφαῖς δυνάμεων ἔγραψα, καὶ τῷ Περὶ τῆς εὐχύμου τε καὶ κακοχύμου διαίτης ἔτι τε κἂν τῷ Περὶ τῆς λεπτυνούσης.
- 6 393 καὶ γὰρ οὖν κεχρῆσθαι <ἐν> τοῖς ἀλγήμασι τοῖς καθ' ἥπαρ ἀναγκαῖόν ἐστι λεπτυνούσῃ διαίτῃ, μέχρι περ ἂν αὐτοῖς ἀνώδυνόν τε καὶ κοῦφον γένηται πᾶν τὸ δεξιὸν ὑποχόνδριον. ἀγαθὸν δὲ καὶ τῆς κόμης τοῦ ἀψινθίου τὸ ἀπόβρεγμα προσφέρεσθαι καὶ τὸ διὰ ταύτης τε καὶ ἀνίσου καὶ πικρῶν ἀμυγδάλων συντιθέμενον, ὃ δι' ὀξυμέλιτος ἁμεινον πίνειν ἐν τῷ μέσῳ χρόνῳ τῆς τε ἐκ τῶν ὕπνων ἀναστάσεως καὶ τοῦ λουτροῦ. προκατειργασμένων τε γὰρ τῶν ἀναδεδομένων εἰς ἥπαρ ἐκ τῆς γαστρὸς ἁμεινον προσφέρεσθαι τὰ τοιαῦτα, τῇ τε ἐξ αὐτῶν ἐνεργείᾳ χρόνον τινὰ δίδοσθαι πρὸ τῆς τῶν σιτίων προσφορᾶς. ἀγαθὸν δὲ καὶ τὸ διὰ τῆς καλαμίνθου φάρμακον, οὗ τὴν σύνθεσιν ἐν τῷ τετάρτῳ τῶνδε τῶν ὑπομνημάτων ἔγραψα. ἀλλ' ἐπὶ γε τῶν χολωδῶν κράσεων προσήκει φυλάττεσθαι τὴν συνεχῆ τοῦδε χρῆσιν. καὶ μέντοι καὶ ὁπότε τις αὐτῷ χρῆται τῆς καθ' ἥπαρ ἐκφράξεως ἔνεκεν, ἁμεινόν ἐστι δι' ὀξυμέλιτος πίνειν. τὸ δὲ τῶν τροφῶν εἶδος, εἰ μὲν ὑπαλλάττειν ἐπὶ τὸ βέλτιον ἐθέλοις τὴν κρᾶσιν τῶν οὕτως ἐχόντων, ἐναντίον ἔστω τῇ δυσκρασίᾳ.
- 6 394 κατὰ βραχὺ δὲ γίνεται τοῦτο χωρὶς βλάβης ἐπιστατούντος μὲν ἱατροῦ, σχολὴν δ' ἄγοντος αὐτῷ τοῦ βοηθουμένου τοσαύτην, ὥς ἅπαντα ποιεῖν ἐν τῷ προσήκοντι καιρῷ. πράττοντι δὲ ἀνθρώπων τὰ πολιτικά καὶ πολλὰς ἀσχολίας δουλεύοντι κάλλιόν ἐστι μὴδ' ἐπιχειρεῖν ὑπαλλάττειν τὴν κρᾶσιν, ἀλλὰ τὰς οἰκείας αὐτῇ τροφὰς δοτέον. οἰκεῖαι δ' εἰσὶν αἱ μὲν ὑγραὶ ταῖς ὑγραῖς, αἱ δὲ ξηραὶ ταῖς ξηραῖς. ἢ γάρ τοι θρέψις ὁμοιουμένου γίνεται τοῦ θρέψοντος

ἐδέσματος τῷ τρεφομένῳ σώματι· θᾶττον δὲ ὁμοιοῦται τὰ μὲν ξηρὰ τοῖς ξηροῖς, τὰ δ' ὑγρὰ τοῖς ὑγροῖς. ἐπὶ δὲ τῶν ὁμαλῇν τὴν κρᾶσιν ἐχόντων, ὅσῳ περ ἂν ἥδιον ἦ τὸ βρῶμα, τοσοῦτῳ τροφιμώτερον γίνεται· τῶν δ' ἀνώμαλον τὴν κρᾶσιν ἐχόντων σώματος, ὡς ἄλλην μὲν εἶναι τὴν τοῦ ἥπατος, ἄλλην δὲ τὴν τῆς γαστρὸς ἢ τινος τῶν καθ' ἥπαρ, ἕτερον μὲν ἐστὶ τὸ κατὰ τὴν προσφορὰν ἥδιον, ἕτερον δὲ τὸ καθ' ἕκαστον μόριον οἰκεῖον. ἐπεὶ δὲ τὸ καθ' ἕκαστον οἰκεῖον ἐδείχθη διττόν, ἕτερον μὲν τὸ κατὰ τὰς ἀπλᾶς ποιότητας, ἕτερον δὲ τὸ κατὰ τὴν ὅλην οὐσίαν, ἢ μὲν οὖν κατὰ τὰς ἀπλᾶς ποιότητας οἰκειότης ὅποια τίς ἐστὶν ὀλίγῳ πρόσθεν εἴρηται μεταβάλλειν τε βουλομένοις αὐτὴν ἐπὶ σκολῆς ὑπηρετεῖν τε ἀναγκαζομένοις ἐν ἀσκολίᾳ, ἢ δὲ κατὰ τὴν ὅλην οὐσίαν τῇ πείρᾳ μόνῃ γινώσκεται.

- 6 395 μεγίστην οὖν δύναμιν εἰς τὴν τῶν ἐσθιομένων τε καὶ πινομένων κατεργασίαν οὐ κατὰ τὴν γαστέρα μόνον, ἀλλὰ καὶ κατὰ σύμπαν τὸ σῶμα καὶ τὸ ἥπαρ ἢ κατὰ τὴν ὅλην οὐσίαν οἰκειότης ἔχει, δι' ἣν αἱ τροφαὶ τοῖς ζώοις ὑπηλλαγμέναι τε καὶ πολὺ διαφέρουσαι ταῖς ιδέαις εἰς οὐδὲν ὅμοιον ἐχούσης τῆς ἐκ τῶν ἀχύρων τε καὶ πόας τῇ ἐξ ὀσῶν τε καὶ σαρκῶν ἢ τῆς ἐξ ἄρτων τῇ ἐκ κωνείου τε καὶ ἐλλεβόρου· καὶ γὰρ ταῦτα ζώοις τισὶν εἰσι τροφαί. γίνονται δὲ καὶ κατὰ τὰς ποιότητας οἰκειότητες, εἰ μὲν φυλάττειν ἐθέλοις τὰς κράσεις, ταῖς μὲν ὑγραῖς τῶν ὑγραίνοντων ἐδεσμάτων ἀρμοττόντων, ταῖς δὲ ξηραῖς τῶν ξηραίνοντων, εἰ δὲ ὑπαλλάττειν, τῶν ἐναντίων. ἐπὶ δὲ τῆς κατὰ τὸ θερμόν τε καὶ ψυχρὸν εἰς δυσκρασίαν ἐκτροπῆς ἢ τῶν ἐναντίων προσφορὰ διαπαντὸς ἀρμόττει.
- 6 396 δρατικώταται γὰρ εἰσι καὶ ὡς ἂν εἴποι τις δυναστικώτεραι τῶν καθ' ὑγρότητα καὶ ξηρότητα δυσκρασιῶν αἱ τοιαῦται· ῥαδίως γὰρ ὑπὸ τῶν ὁμοίων τροφῶν εἰς νοσώδη διάθεσιν ἀφικνοῦνται. ξηρότερον δ' ἐργασάμενος ὅτι οὖν τῶν μορίων οὐδὲν τι βλάβεις σαφές, ὥσπερ οὐδ' εἰ φυλάττοις ὑγρότερον. ἐναργέστερον δέ σοι τεκμήριον αἱ ἡλικίαι γινέσθωσαν, αἱ μὲν ἀπὸ τῆς πρώτης γενέσεως ἄχρι τῆς τῶν μεираκίων ὑγροτάτην ἔχουσαι τὴν σάρκα, ξηρὰν δὲ ἱκανῶς αἱ πρεσβύτεραι. μεμνησθαι δ' ἐν τῷ τοιοῦτῳ λόγῳ χρὴ τῶν εἰρημένων ἐν τοῖς Περὶ κράσεων, ὅπως μὴ τις ὑπολάβῃ τοὺς ὑπὸ περιττῶν ὑγρῶν βαρυνομένους ὑγρὰν ἔχειν τὴν κρᾶσιν, ὃ καὶ τοὺς οἰθηέντας ὑγρὸν καὶ ψυχρὸν εἶναι τὸ γῆρας ἐξηπάτησεν. οὐ γὰρ αὐτὰ τὰ μόρια τοῖς γέρονσιν ὑγρότερα ταῖς κράσεσιν ἐστίν, ἀλλ' αἱ μεταξὺ τῶν σωματίων χωραὶ τῆς περιττῆς ὑγρότητος ἐμπίπλυνται γερόντων τε καὶ νοσούντων νόσους ὑγρὰς.
- 6 397 ὅποιον δέ τι τὸ ξηρὸν νόσημά ἐστιν, ἐπιστημονικὴν γνῶσιν ἔξεις τὸ γεγραμμένον μοι Περὶ μαρασμοῦ βιβλίον ἐπιμελῶς ἀναγνοῦς, οὐχ ἅπαξ ἢ δις οὐδὲ παρατρέχων, ἀλλ' ἐφιστάμενός τε καὶ προσέχων τὸν νοῦν ἐκάστῳ τῶν λεγομένων. προγεγυμνάσθαι δὲ χρὴ τὸν μέλλοντα καλῶς ἀναλέξασθαι ταῦτα τῷ δευτέρῳ Περὶ κράσεων ὑπομνήματι, καθ' ὃ δέδεικται τοῦ γέροντος ἢ κρᾶσις εἶναι ξηρά. τὸ δὲ προκείμενον ἐν τῷ νῦν λόγῳ σῶμα θερμότερον τοῦ δέοντος, ἐὰν μὲν ἐν τῇ πρώτῃ συστάσει μέσον ὑγρότητός τε καὶ ξηρότητος ἦ, πάντως τοῦτο κατὰ τὴν ἀκμαστικὴν ἡλικίαν γίνεται ξηρόν, ἔτι δὲ μᾶλλον τε καὶ θᾶττον, εἰ καὶ φύσει ξηρότερον εἴη. καὶ δὴ καὶ γηράσει τοῦτο θᾶττον, ὅσῳ καὶ θᾶττον εἰς ἀκμὴν ἀφίκοιτο. πάντων γὰρ ἐν τῇ παρακμῇ ξηραίνοντων εὐλογόν ἐστὶ τὸ φύσει ξηρότερον εἰς τὴν τῆς γεροντικῆς ἀμετρίας ξηρότητα ἀφικνεῖσθαι θᾶττον. δέονται τοίνυν οὗτοι μάλιστα κατὰ τὴν ἀκμαστικὴν ἡλικίαν ὑγρὰς διαίτης, ἥς τὸν τύπον ἀρτίως ὑπέγραψα, διὰ τε τῶν ὑγραὶ νόντων ἐδεσμάτων καὶ λουτρῶν ἀποχῆς τε γυμνασίων συντόνων καὶ πολλῶν γινομένης, ὥστε θέρους ὥρα καὶ θᾶττον λούεσθαι καὶ μετὰ τροφὴν αὔθις.
- 6 398 ὀνίνῃσι δὲ τούτους καὶ ἡ τοῦ ψυχροῦ πόσις. ἐναντιώτατα δὲ ταῖς ξηραῖς κράσεσιν εἰσὶν ἀφροδίσια. φείδεσθαι δὲ χρὴ μάλιστα αὐτοὺς ἐγκαύσεων τε καὶ κόπων καὶ φροντίδων καὶ ἀγρυπνιῶν καὶ κινήσεων ἀπασῶν ὀξεῖων. καὶ οἱ θυμοὶ δὲ μάλιστα τὰς χολώδεις φύσεις ἐκπυροῦντες ὀξεῖς γεννῶσι πυρετούς. ἅπερ οὖν ἐπὶ ἡγήται διαιτήματα τοῖς θερμοῖς τὴν κρᾶσιν

ἐπὶ τῆς ἀκμῆς, κἂν σύμμετρον ἐξ ἀρχῆς ἔχωσιν τὴν ὑγρότητα, ταῦτα μᾶλλον ἀρμόττει τοῖς φύσει θερμοῖς τε καὶ ξηροῖς. εὐδηλον δ', ὅτι τὴν ποσότητα τῆς ὑπεροχῆς τοῦ κρατοῦντος στοιχείου σκεπτέον ἐν τοῖς μάλιστα. τοσοῦτον γὰρ ἐπιτείνειν τε καὶ ἐκλύειν ἢ αὐξάνειν χρή τὸ τῆς διαίτης εἶδος, ὅσον ὑπὲρ τὸ κατὰ φύσιν ἠϋζηταί τε καὶ μεμείωται τὰ τῆς κράσεως στοιχεῖα. διὸ καὶ τοὺς ὑγροτέρους τε καὶ φύσει θερμοτέρους, εἰ μὲν ὑπαλλάττειν αὐτῶν ἐθέλοις τὴν κρᾶσιν ἐπὶ τὸ ψυχρότερόν τε καὶ ξηρότερον εἶδος, χρή διὰ τῆς ἐναντίας διαίτης ἄγειν, εἰ δὲ φυλάττειν, διὰ τῶν ὁμοίων.

6 399 αἱ δὲ τοιαῦται φύσεις ἐν τῇ τῶν παίδων ἡλικίᾳ ῥευματικοῖς τε καὶ πληθωρικοῖς ἀλίσκονται νοσήμασι, καὶ πρὸς τούτοις γε σηπεδονώδεσι· δέονται τοίνυν γυμνασίων πλειόνων ἀκριβοῦς τε τῆς ἐν τῇ γαστρὶ πέψεως· ὅσα γὰρ ἐν ταύτῃ διαφθείρεται, νοσημάτων σηπεδονωδῶν ὑπόθεσις γίνεται παντὶ τῷ σώματι. διὸ καὶ πρὸ τροφῆς δις καὶ τρίς οὗτοι λουκάμενοι καὶ τοῖς αὐτοφύεσι θερμοῖς ὕδασι χρώμενοι μάλιστα ὠφελοῦνται. σκοπὸς γὰρ ἐπ' αὐτῶν ἐστὶν αὐτὰ μὲν τὰ μόρια τοῦ ζώου φυλάττειν ὑγρὰ, κοινὸν δὲ τοῦτο πάσης κράσεως, εἴ γε καὶ τὸναντίον αὐτῷ θᾶπτον ἐπὶ τὸ γῆρας ἄγει τὰ σώματα τῶν ζώων ἀπάντων αὐτοῦ τε τοῦ θνητὸν εἶναι τὸ γεννητὸν σῶμα τὴν αἰτίαν ἔχει· ὥς, εἴγε δυνατόν ἦν αἰεὶ διαφυλάττειν ὑγρὰν τὴν κρᾶσιν τοῦ σώματος, ὁ τοῦ σοφιστοῦ λόγος, ὃν ἐν ἀρχῇ διήλθον, ἀθάνατον ἐπαγγελλομένου ποιήσιν τὸν αὐτῷ πειθόμενον, ἀληθὴς ἦν. ἀλλ' ἐπεὶ τὴν φυσικὴν ὁδὸν τὴν ἐπὶ τὸ ξηραίνεσθαι τὸ σῶμα φυγεῖν οὐκ ἔστιν, ὥς ἐδείχθη, διὰ τοῦτο γηρᾶν ἀναγκαῖον ἡμῖν ἐστὶ καὶ φθείρεσθαι, πολυχρονιώτατος δ' ἂν ὁ ἥκιστα ξηραίνόμενος γένοιτο.

6 400 τῆς δ' ὑγρᾶς διαίτης περιττώματά τε καὶ πλήθος χυμῶν γεννώσης χαλεπὸν γίνεται κρατῆσαι τῆς συμμετρίας, ὥς μήτε νόσοις ἀλίσκεσθαι μήτε ταχέως γηρᾶν. ὅσον δ' οὖν ἐπὶ τῇ κράσει, πολυχρονιώτατοι πάντων τ' εἰσὶν οἱ ὑγρότατοι καὶ μέντοι καὶ ὑγιαίνουσιν, ἐπειδὰν κρατυνθῇ τὸ σῶμα, τῶν ἄλλων μᾶλλον, ὥσπερ καὶ ἰσχυρότεροι μέχρι γήρως ἐσχάτου τῶν τὴν αὐτὴν ἡλικίαν ἐχόντων εἰσὶ. καὶ κατὰ τοῦτο ἐπὶ πᾶσι σχεδὸν ὑπὸ πάντων ἰατρῶν τε καὶ φιλοσόφων, ὅσοι τὰ στοιχεῖα τοῦ σώματος ἀκριβῶς ἔγνωσαν, ἡ κρᾶσις αὕτη· καὶ μέντοι καὶ διὰ τοῦτο μόνη τις ἐδοξε κατὰ φύσιν εἶναι. κρεῖττων γὰρ ἐν τῷ χρόνῳ τῶν ἄλλων γίνεται τό γε κατ' ἀρχὰς οὕσα χεῖρων. ὥστε καὶ τὸν ἐπιστατοῦντα τῷ τοιοῦτῳ σώματι τῶν ἀπορροϊῶν αὐτοῦ προνοεῖσθαι χρή διὰ τε γυμνασίων, ὥς ἔφην, καὶ λουτρῶν πρὸ τροφῆς πλεόνων ἐκκρίσεώς τε τῶν δι' οὖρων καὶ γαστροῦς γινομένων.

6 401 οὐδὲν δὲ κωλύει καὶ ἀποφλεγματισμοῖς ποτε χρῆσθαι καὶ καθάρσεις εὐχύμοις τε πρὸ πάντων ἐδέεσθαι οἴνων τε πόσει τῶν οὖρησιν κινούντων. Περὶ μὲν οὖν τῶν θερμῶν κράσεων αὐτάρκως εἴρηται· περὶ δὲ τῶν ψυχρῶν ἐφεξῆς ἂν εἴη λεκτέον. εἰς δὲ καὶ τούτων αἱ μέγισται διαφοραὶ τρεῖς· ἥτοι γὰρ εὐκρατοὶ κατὰ τὴν ἐτέραν ἀντίθεσιν εἰσιν, ὥς μηδὲν μᾶλλον ὑγροὺς ἢ ξηροὺς ὑπάρχειν, ἢ τὸ ὑγρὸν ἢ τὸ ξηρὸν ἐν αὐτοῖς ἐπικρατεῖ. χειρίστη δ' εἰκότως ἐστὶν ἡ ξηρὰ κρᾶσις· ὁ γὰρ ἐν τῷ χρόνῳ τοῖς γηρῶσι γίνεται, τοῦτ' εὐθὺς ἐξ ἀρχῆς ὑπάρχει τούτοις. ὑγραίνειν τε οὖν αὐτοὺς χρή καὶ θερμαίνειν. ἔσται δὲ τοῦτο γυμνασίοις συμμέτροις καὶ τροφαῖς ὑγραῖς τε καὶ θερμαῖς οἴνου τε πόσει τῶν θερμοτέρων ὕπνοις τε πλείοσι προνοουμένων ἡμῶν. ὅπως τὰ καθ' ἐκάστην ἡμέραν ἐν τῷ σώματι γεννώμενα περιττώματα τῆς τε τροφῆς καὶ τοῦ πόματος ἐκκενῶνται πάντα. περὶ δὲ τῶν ἀφροδισίων εἴρηται μὲν καὶ πρόσθεν, ὥς ἅπαντας μὲν τοὺς ξηροτέρους τῇ κράσει βλάπτει, νυνὶ δ', ὅτι τούτων αὐτῶν μάλιστα τοὺς πρὸς τῇ ξηρότητι καὶ ψυχρούς.

6 402 ἀβλαβὴ γὰρ ἀφροδίσια μόνοις τοῖς ὑγροῖς καὶ θερμοῖς ἐστὶ καὶ ὅσοι φύσει πολύσπερμοι, περὶ ὧν ἐν ταῖς ἀνωμάλοις κράσεσιν αὐτίκα λεχθήσεται. μοχθηραὶ δὲ καὶ αἱ μεθ' ὑγρότητος ψυχραὶ κράσεις εἰς καὶ μάλιστα αὗται τοῖς ῥευματικοῖς ἀλίσκονται νοσήμασι, ὀνίνῃσι δ' αὐτὰς ἀλousία τε καὶ γυμνάσια καὶ δίαιτα λεπτοτέρα καὶ χρίσματα μετρίως θερμαίνοντα, περὶ

ὧν τῆς ιδέας ἔμπροσθεν εἴρηται κατὰ τὸν περὶ τῶν κόπων λόγον. ὅσοι δὲ ψυχρότεροι μὲν εἰσι φύσει, συμμέτρως δ' ἔχουσι τῆς κατὰ τὸ ξηρόν τε καὶ ὑγρὸν κράσεως, ἤττον οὗτοι τῶν κατὰ τοῦτο δυσκράτων εἰσι μοχθηροὶ πρὸς ὑγείαν τε καὶ ῥώμην σώματος. ἐπεγείρειν τε οὖν αὐτῶν χρή καὶ ῥωννύναι τὴν θερμασίαν, ἐν δὲ τῇ καθ' ὑγρότητα καὶ ξηρότητα τῆς ὅλης διαίτης ιδέα τὸ μέσον ἐκλέγεσθαι.

6 403 ταῦτά σοι σύμπαντα περὶ τῶν ὅμα λήν τὴν δυσκρασίαν ἐχόντων εἴρηται, τουτέστιν ὁμοίως ἅπαντα μόρια πρὸς τὸ θερμότερον ἢ ψυχρότερον ἢ ὑγρότερον ἢ ξηρότερον ἐκτετραμμένα. Περὶ δὲ τῶν ἀνώμαλον ἐχόντων τὴν κατασκευὴν τοῦ σώματος οὐκ ἐγχωρεῖ διὰ βραχέων εἰπεῖν, ἐπειδὴ πολλὰ τῶν τοιούτων ὑπαλλάξεις εἰς ἄλλων ἄλλο μόριον ἐχόντων δύσκρατον. ἀλλὰ καὶ δύο μόρια ἔχουσι τινες δύσκρατα, ὑπαλλάξεις καὶ τούτων γίνονται πολλὰ. καὶ διὰ τοῦτο πρότερον εἰπόντες, ὅσα τῷ τε τὴν ἄμεμπτον ἔχοντι κατασκευὴν, βιοῦντι δὲ βίον δουλικὸν ἢ περισπαστικὸν ἢ ὅπως ἂν τις ὀνομάζειν ἐθέλοι ποιητέον ἐστίν, καὶ μετὰ ταῦτα, ὅσα τοῖς ὁμαλὴν τὴν δυσκρασίαν ἐν ὁμοίῳ βίῳ, μεταβησόμεθα τῆνικαῦτα πρὸς τοὺς ἀνώμαλον ἔχοντας ἐν τοῖς τοῦ σώματος μέρεσι τὴν κατασκευὴν. ἄμεμπτον δὲ κατασκευὴν σώματος, ὡς πολλάκις εἴρηται, κατὰ πλάτος νοητέον ἐστίν, ὥσπερ καὶ αὐτὴν τὴν ὑγείαν. οὔτε γὰρ ὑγιαίνειν τις ἡμῶν <ἂν> δόξειε τὴν γ' ἀκριβῶς ἄμεμπτον ὑγείαν οὐκ ἔχων οὔτ' ἄμεμπτως κατεσκευάσθαι τὸ σῶμα.

6 404 λέγουσι δ' ὑγιαίνειν, ὅσοι μὴτ' ὀδυνῶνται τι μέρος τοῦ σώματος εἷς τε τὰς κατὰ τὸν βίον ἐνεργείας ἀπαρεμπόδιστοι τυγχάνουσιν ὄντες, οὕτω δὲ καὶ κατασκευὴν ἔχειν σώματος ἄμεμπτον, ὅταν μὴθ' ὑπὸ τῶν ἔξωθεν αἰτίων ἐτοίμως εἰς νόσον ἄγῃται μὴθ' ὑπὸ τῶν ἐξ αὐτοῦ, διωρισμένου δηλονότι τοῦ νοσεῖν ἐνίους συνεχῶς οὐ διὰ τὴν οἰκείαν κατασκευὴν τοῦ σώματος, ἀλλὰ καὶ διὰ μοχθηρὰν δίαίταν ἥτοι γ' ἄργον βίον βιοῦντας ἢ ὑπερπονοῦντας ἢ περὶ τὰς τῶν σιτίων ποιότητας ἢ ποσότητες ἢ καιροὺς ἀμαρτάνοντας ἢ τινα τῶν ἐπιτηδευμάτων βλαβερῶς ἐπιτηδεύοντας ἢ περὶ τὴν τῶν ὕπνων ποσότητα σφαλλομένους ἢ χρῆσιν ἀφροδισίων ἄμετρον ἢ καὶ συντήκοντας ἑαυτοὺς ἐν λύπαις καὶ φροντίσιν οὐκ ἀναγκαίαις. οἶδα γὰρ παμπόλλους διὰ τοιαύτην αἰτίαν νοσοῦντας καθ' ἕκαστον ἐνιαυτόν· ἀλλ' οὐ φήσομεν αὐτοὺς κακῶς κατεσκευάσθαι τὸ σῶμα, καθάπερ ἐκείνους, ὅσοι μηδὲν ἀμαρτάνοντες ὧν κατέλεξα συνεχῶς νοσοῦσιν. ὑποκείσθω τοίνυν ἐν τῷ λόγῳ πρῶτος ὁ τὴν κατὰ πλάτος ἄμεμπτον ἔχων κατασκευὴν σώματος, ἐν βίῳ δουλικῷ δι' ὅλης ἡμέρας ὑπηρετῶν ἥτοι τῶν μέγιστα δυναμένων τισὶν ἢ μονάρχων, χωριζόμενος δὲ περὶ τὰ πέρατα τῆς ἡμέρας.

6 405 ὀρίσαι δὲ πάλιν ἐπὶ τούτου χρή, τίνα λέγω πέρατα· παρακοὴν γὰρ ὁ λόγος ἐργάζεται τοῖς ἀναλεγομένοις αὐτόν, εἰ μὴ τύχοι διορισμοῦ προσήκοντος. ἐὰν γοῦν εἴπω χωρίζεσθαι τῆνικαῦτα πρῶτον εἰς τὴν ἐπιμέλειαν τοῦ σώματος, ἡνίκα ὁ ἥλιος δύνῃ, μὴ προσθείς, ὁποίας ἡμέρας λέγω, πότερον τῆς περὶ τὰς θερινὰς τροπὰς ἢ χειμερινὰς ἢ κατὰ τινα τῶν ἱσημερινῶν ἢ χρόνον ἐκάτερον ἐν τῷ μεταξύ τῶν εἰρημένων καιρῶν, ἀδύνατον ἔσται συμφερούσας ποιήσασθαι ὑποθήκας. κατὰ γοῦν τὴν Ῥωμαίων πόλιν αἱ μέγιστα μὲν ἡμέραι καὶ νύκτες βραχὺ μείζους ὥρων ἱσημερινῶν πεντεκαίδεκα γίνονται, καθάπερ γε πάλιν αἱ ἐλάχισται μικρὸν ἀποδέουσι τῶν ἐννέα, κατὰ δὲ τὴν μεγάλην Ἀλεξάνδρειαν τεσσαρῶν καὶ δέκα μὲν ὥρων αἱ μέγιστα, δέκα δὲ αἱ μικρόταται. ὁ μὲν οὖν ἐν ταῖς μικροτάταις [μὲν] ἡμέραις [μεγίσταις δὲ νυξίν] ἀφιστάμενος τῆς ὑπηρεσίας ἡλίου δυομένου καὶ τρίψασθαι κατὰ σχολὴν καὶ λούσασθαι δύναται καὶ κοιμηθῆναι συμμέτρως, ὁ δ' ἐν ταῖς μεγίσταις οὐδ' ἐν τούτων οἶός τ' ἐστὶ πρᾶξαι μετρίως· οὐ μὴν οὐδ' ἔγνω τινὰ τοιαύτην δυστυχίαν βίου χρησάμενον.

6 406 ὁ γοῦν ὧν ἴσμεν αὐτοκρατόρων ἐτοιμότατα πρὸς τὴν τοῦ σώματος ἐπιμέλειαν ἀφικόμενος Ἀντωνῖνος ἐν μὲν ταῖς μικραῖς ἡμέραις ἡλίου δύνοντος εἰς τὴν παλαίστραν παρεγίνετο, κατὰ δὲ τὰς μεγίστας ἐνάτης ὥρας ἢ τὸ πλεῖστον δεκάτης, ὡς ἐξεῖναι τοῖς παραμένουσιν αὐτῷ κατὰ

τὰς ἡμερησίας πράξεις ἀπαλλαγεῖσι προνοήσασθαι τοῦ σώματος ἐν τῷ λοιπῷ μέρει τῆς ἡμέρας, ὥς ἅμα τῷ δύναι τὸν ἥλιον εἰς ὕπνον τρέπεσθαι. τῆς γάρ τοι σμικροτάτης νυκτὸς ἵσσης οὕσης ἐννέα ταῖς ἡμερῖναις ὥραις αὐτάρκης ὁ τοσοῦτος χρόνος αὐτοῖς ὕπνου τυχεῖν. ἐπισκεπτέον οὖν, εἴτε γυμνάζεσθαι κατὰ τὸν ἔμπροσθεν βίον ὁ τοιοῦτος ὑπηρέτης ἔθος εἶχεν εἴτ' ἀγύμναστος λούεσθαι. τινὲς γὰρ οὐδὲ ἄχρι τοῦ τρίψασθαι προνοοῦνται σφῶν αὐτῶν, ἀλλ' ἄντικρυς εἰς τὸ βαλανεῖον εἰσίσιν περιχεόμενοι τὸ ἔλαιον ἢ καὶ στλεγγίδα μόνον λαβόντες, ὥς κατ' αὐτὸ τὸ βαλανεῖον ἀποστλεγγίζεσθαι τὸν ἰδρώτα.

6 407 καὶ μέντοι καὶ μετρίως φέρουσι τὸ τοιοῦτον ἔθος ἔνιοι. ὥστε τινὰς αὐτῶν μηδὲ νοσεῖν συνεχῶς, ὅταν ὤσιν εὐδιάπνευστοι. καὶ καλοῦσί γε αὐτοὺς «ἀραιοσυγκρίτους» ἔνιοι τῶν ἱατρῶν τε καὶ γυμναστῶν. εἴρηται δὲ καὶ ὅφ' Ἱπποκράτους ὑγιεινότερους εἶναι τοὺς τοιούτους· «ἀραιότης γάρ» φησί «σώματος ἐς διαπνοὴν οἷς πλεῖον φέρεται ὑγιεινότεροι, οἷς δ' ἐλάσσω νοσερωδέστεροι». τὴν μὲν δὴ τοιαύτην φύσιν τοῦ σώματος οὐ χρὴ μετάγειν ἐφ' ἕτερον ἔθος, οὐδ' ὅλως οὐδεμίαν, ἀλλ' ὅσαι διὰ πολλοῦ χρόνου νοσοῦσιν. Εἰ δὲ συνεχῶς τις νοσοίη, σκεπτέον τὴν αἰτίαν ἐπ' αὐτοῦ. εὐρεθήσεται δὲ τὴν ἀρχὴν τῆς ζητήσεως ἡμῶν ἀπὸ τοῦ τῶν νόσων εἶδους ποιησαμένων. ὅσα γὰρ ἐκ τῆς ἐν αὐτῷ κακίας νοσεῖ τὸ σῶμα, διττὴν ἔχει τὴν πρόφασιν, ἥτοι πλῆθος ἢ κακοχυμίαν. εἰ μὲν δὴ πληθωρικὰς νόσους νοσεῖν φαίνοιτο, σκοπὸς ἔστω σοι καθ' ὅλην τὴν ὑγιεινὴν δίαιταν αὐτοῦ, ὅπως συμμέτρους ἔχη τοὺς χυμούς· εἰ δὲ διὰ κακοχυμίαν, ὅπως ἀρίστους.

6 408 ἢ δὲ κατὰ μέρος πρόνοια τῆς μὲν ἐν ποσότητι συμμετρίας εἰρήσεται πρότερον, τῆς δ' ἐν ποιότητι δεύτερον. λέγωμεν οὖν ἤδη περὶ τῆς προτέρας ἐπ' ἀρχὴν ἀναγαγόντες τὸν λόγον. ὅταν ἐλάττω τὰ διαπνεόμενα τοῦ σώματος ἢ τῶν λαμβανομένων, αἱ πληθωρικαὶ νόσοι γίνονται. φυλακτέον οὖν ἐστὶ τὴν συμμετρίαν τῶν ἐσθιομένων τε καὶ πινομένων πρὸς τὰ κενούμενα· σύμμετρον δὲ ἔσται σκεψαμένων ἡμῶν ἐν ἑκατέροις τὰς ποσότητας. τοὺς μὲν γὰρ ἄντικρυς εἰς τὸ βαλανεῖον εἰσιόντας ἐπιτάξομεν τρίψει τε κεχρῆσθαι καὶ τι καὶ βραχὺ κινεῖσθαι πρότερον, ὅσοι δ' ἔφθانون ταῦτα ποιεῖν, ἐπ' ὀλίγον μὲν αὐξῆσαι καὶ αὐτὰ ταῦτα συμβουλευόμεν. ἀφελεῖν δὲ χρὴ καὶ τῶν τροφῶν ἥτοι τῆς ποιότητος ἢ τῆς ποσότητος ἢ καὶ συναμφοτέρων· τοὺς μὲν γὰρ ταχέως ἀθροίζοντας ἀξιόλογον πλῆθος ἐκατέρων· ὅσοι δ' οὐ ταχέως ἢ οὐκ ἀξιόλογον, ἀρκέσει θάτερον, ὃ ἂν αὐτὸς ὁ ἄνθρωπος αἰρήται. τὸ μὲν οὖν τῆς ποσότητος ἀφελεῖν γνῶριμον, τὸ δὲ τῆς ποιότητος ἐν τῇ τῶν ὀλιγοτρόφων ἐδεσμάτων προσφορᾷ γίνεται.

6 409 πολλοὶ γὰρ ἐπὶ χοιρείοις κρέαςι διαιτώμενοι πλῆθος ἀθροίζουσι τάχιστα, δεομένης τῆς τοιαύτης τροφῆς τρίψεων τε καὶ γυμνασίων ἰσχυρῶν. ἐπὶ λάχανα τοίνυν αὐτοὺς ἀκτέον ἐστὶ καὶ χέδροπα τὰ μὴ πολύτροφα καὶ ἰχθύας ὁμοίως καὶ ὄρνιθας, ὅσοι μὴ πολύτροφοι. τῶν δὲ κακοχυμίαν ἀθροίζόντων, οὐχ ὡσαύτως τοῖς τὸ πλῆθος ἀθροίζουσιν, οὐχ εἷς ἐστὶν ὁ σκοπός, ὅτι μηδὲ τῆς κακοχυμίας ἰδέα μία. τινὲς μὲν γὰρ ψυχροτέραν τε καὶ φλεγματικωτέραν ἀθροίζουσι κακοχυμίαν, τινὲς δὲ θερμοτέραν τε καὶ χολωδεστέραν, ἔνιοι δὲ ὕδατωδεστέραν, ὥσπερ ἄλλοι μελαγχολικωτέραν. ἀφεκτέον οὖν ἐστὶν ἐκάστου τῶν σιτίων τε καὶ ποτῶν, ὅσα πέφυκε γεννᾶν ἐτοίμως τὸν ἀθροιζόμενον αὐτοῖς χυμόν. εἴρηται δὲ περὶ αὐτῶν ἱκανῶς ἐν τρισὶ μὲν ὑπομνήμασιν, ἃ Περὶ τῶν ἐν ταῖς τροφαῖς δυνάμεων ἐπιγέγραπται, καθ' ἕτερον δέ, ἐν ᾧ Περὶ εὐχυμίας καὶ κακοχυμίας ἢ διαίρεσις γίνεται. καὶ τούτων δ' ἕξωθέν ἐστὶ τὸ Περὶ τῆς λεπτυνούσης διαίτης, ἥτις ἐπιτήδειος τοῖς τὸν καλούμενον ὦμόν χυμόν ἀθροίζουσιν ἐστὶ, παχὺν μὲν ὑπάρχοντα πάντως, οὐκ αἰεὶ δὲ καὶ γλίσχρον.

6 410 ἐπὶ πάντων δὲ τούτων κοινὸν βοήθημα γαστρὸς ὑπαγωγή καὶ μάλισθ' ὅσοις ἐστὶ φύσει σκληροτέρα, κοινὸν δὲ καὶ τὸ τῶν ἀφροδισίων σύμμετρον. Ἐπὶ μὲν γὰρ τῶν ἀμέμπτων κατασκευῶν τοῦ σώματος οὐ χρὴ παντάπασιν ἀφροδισίων ἀπέχεσθαι, καθάπερ ἐπὶ τῶν ξηρῶν

ἔμπροσθεν εἴρηται. σκεπτέον δ' ἐν τοῖς μάλιστα, πότερον ἅπαξ ἢ δις ἐσθίειν τοῖς ἐν τῷ τοιούτῳ βίῳ συμφέρει. τῆς σκέψεως δ' ἔστι κεφάλαιον ἢ τε τοῦ σώματος αὐτῶν φύσις ἢ τ' ἐπὶ ταύτῃ συνήθεια τῆς διαίτης καὶ τρίτον ἐπ' αὐτοῖς, ἐάν σοι φανῇ μετακινήτεον εἶναι τὸ ἔθος, ὅπως αὐτοῦ φέρει τὴν ὑπαλλαγὴν ὁ ἄνθρωπος. ἀπὸ μὲν οὖν τῆς φύσεως ἢ τοῦ συμφέροντος ἔνδειξις γίνεται τῶν μὲν ἐκχολουμένης τῆς γαστρὸς, τῶν δὲ οὐ. ὅπως δὲ χρὴ προνοεῖσθαι γαστρὸς ὑπαγωγὴν, εἴρηται μὲν ἤδη καὶ διὰ τοῦ τετάρτου γράμματος, εἰρήσεται δὲ καὶ νῦν· ἔστω μὲν αἰὲ τὰ πρῶτα τῶν ἐσθιομένων τε καὶ πινομένων, ὅσα λαπάττει τὴν γαστέρα, τῶν μὲν οἴνων οἱ γλυκεῖς καὶ ὑπακτικοί (οὐ γὰρ ἅπαντές εἰσι τοιοῦτοι), ἐδεσμάτων δὲ τὰ λάχανα δι' ἐλαίου καὶ γάρου.

6 411 φυλακτέον δὲ τῶν οἴνων τοὺς αὐστηρούς, ὥσπερ γε καὶ τῶν ἐδεσμάτων τὰ στύφοντα, πλην εἰ μετὰ τὴν ἐδωδὴν ἅπασαν ἔνεκα τοῦ τονῶσαι τὸ στόμα τῆς γαστρὸς ἢ προσφορὰ γίνοιτο. κριτέον δὲ καὶ τοῦτο τῇ πείρᾳ· τίς γὰρ οὐ μόνον ἄλυπός ἐστιν ἡ τοιαύτη χρῆσις τῶν στυφόντων, ἀλλὰ καὶ συντελεῖ τι πρὸς ὑπαγωγὴν γαστρὸς ἐκ τοῦ τονωθῆναι κατὰ τὸ στόμα τῆς κοιλίας. ἐναργέστατον δὲ ἐπὶ τῶν ἀτονώτερον ἐχόντων αὐτὸ φαίνεται γινόμενον. ὅσοι δὲ τοῖς κατὰ παλαιστραν γυμνασίοις ἐχρῶντο πρὸ τοῦ λουτροῦ, πρὶν ἐμπεσεῖν ἀσχόλῳ βίῳ, τούτοις ἀποστῆναι μὲν αὐτῶν βλαβερώτατον, ὁμοίως δὲ χρῆσθαι πρὸς τῷ βλαβερῷ καὶ ἀδύνατον. ὅπερ οὖν ἔφην ὀνομάζεσθαι γυμνασίων εἶδος ἀποθεραπευτικόν, τούτῳ χρηστέον αὐτοῖς ἅμα τῷ καὶ τοῦ πλήθους τῶν χοιρείων κρεῶν ἀφαιρεῖν. ἐπεὶ δέ, ὥς ἔφην, ἐνίοις ἐσθίειν ἄμεινόν ἐστι πρὸ τοῦ λουτροῦ, περὶ τε τῆς ὥρας, ἐν ἣ τοῦτο πρακτέον αὐτοῖς ἐστι, καὶ περὶ τῆς ποσότητος τε καὶ ποιότητος, ὧν χρὴ προσφέρεσθαι, λεκτέον ἐστίν.

6 412 ὅπερ οὖν εἴωθα ποιεῖν αὐτὸς ἐγὼ καθ' ἣν ἂν ἡμέραν ὀψιαίτερον ἢ γῶμαι λούσασθαι δι' ἄρρώστων ἐπισκέψεις ἢ τινα πολιτικὴν πρᾶξιν, εἰπεῖν οὐκ ὀκνήσω. ὑποκείσθω γοῦν ἡμέρα, καθ' ἣν τοῦτο γίνεται, τριῶν καὶ δέκα τῶν ἱσημερινῶν ὥρῶν, ἐλπιζέσθω δὲ περὶ δεκάτην ὥραν ἢ τοῦ σώματος ἐπιμέλεια γενήσασθαι. κατὰ ταύτην τὴν ὑπόθεσιν ἔδοξε μοι περὶ τετάρτην ὥραν προσφέρεσθαι τροφὴν ἀπλουστάτην, ἥτις ἐστὶν ἄρτος μόνος. ἐγὼ μὲν οὖν οὕτως αὐτὸς ἔπραξα, τινὲς δὲ οὐχ ὑπομένουσιν ἄρτον ἐσθίειν μόνον, ὅψου χωρίς, ἀλλ' ἤτοι μετὰ βαλάνων φοινίκων ἢ ἐλαιῶν ἢ μέλιτος ἢ ἄλῶν ἐσθίουσιν, εἴτα καὶ πίνουσιν ἔνιοί τινες αὐτῶν, ἐγὼ δὲ οὐκ ἔπιόν ποτε ἐπὶ τοιαύτῃ τροφῇ καὶ μόνον ἔφαγον τὸν ἄρτον. ἔστω δ' αὐτῶν πλήθος ἐκάστου τοσοῦτον, ὅσον ἄχρι τῆς δεκάτης ὥρας ἐν τῇ γαστρὶ πεφθῆναι δύναται· καὶ γὰρ εἰ γυμνάζεσθαι βούλονται, μάλιστα ἂν οὕτως ἀβλαβῶς γυμνάσαιντο. βλάβη γὰρ ἐνίοις οὐ σμικρὰ γίνεται γυμναζομένοις ἐν πλήθει σιτίων, ἐνίοις δὲ καὶ ἡ κεφαλὴ πληροῦται καὶ κατὰ τὸ ἥπαρ αἵσθησις γίνεται τάσεως ἢ βάρους ἢ ἀμφοῖν.

6 413 ὅταν οὖν τι τοιοῦτον συμβαίῃ, θεραπευτέον αὐτὸ παραχρῆμα, τὰς μὲν κατὰ τὸ ἥπαρ ἐμφράξεις διὰ τῶν ἐκφραττόντων, τὰς δὲ τῆς κεφαλῆς πληρώσεις διὰ περιπάτων, μάλιστα μὲν πρὸ τροφῆς, οὐδὲν μὴν κωλύει καὶ μετὰ τροφῆν. ἀλλὰ τούτους μὲν ἐσχάτως βραδεῖς ποιεῖν προσήκει, τοὺς δὲ πρὸ τῆς τροφῆς συντονωτέρους μὲν τούτων, οὐ μὴν τοιούτους, ὁποῖους ἐπειγόμενοι πρὸς τινα πρᾶξιν ἐνεργοῦμεν. ὅσα δ' ἐκφράττει τὸ ἥπαρ, ἀρμόζει ταῦτα ταῖς βραδυπεψίαις, ἄριστα δ' αὐτῶν ἐστὶν ὀξύμελί τε καὶ τὸ διὰ τριῶν πεπéρεων, ἐν ᾧ μὴδὲν μέμικται τῶν ἀήθων φαρμάκων, καὶ ἡ λεπτύνουσα δίαιτα· ταῦτα γὰρ βραδυπεψίας ἐπανορθοῦται καὶ τὰς κατὰ τὸ ἥπαρ ἐμφράξεις ἰᾶται. διαφθορᾶς δὲ τῶν ἐν τῇ γαστρὶ σιτίων γινομένης, οἷς μὲν ὑπέρχεται τὰ διεφθαρμένα, μέγιστον ἐφόδιον εἰς ὑγίαν ἔχουσιν, οἷς δὲ οὐχ ὑπέρχεται, διὰ τῶν ἀλύπως ὑπαγόντων ἐρεθιστέον.

6 414 ἔστι δὲ ταῦτα τό τε Διὸς πολιτικὸν ὀνομαζόμενον φάρμακον, ὅταν ἴσον τοῖς ἄλλοις λάβῃ τὸ νίτρον, τό τε διὰ ἰσχύδων καὶ κνίκου, ὅσα τ' ἄλλα διὰ κνίκου ἢ δι' ἐπιθύμου συντίθεται. τοῖς δ' οὕτω διακειμένοις ἀνθρώποις συμφέρουσι καὶ οἱ πρὸ τῆς τροφῆς ἔμετοι δι' οἴνου πόσεως

γλυκέος γινόμενοι. συμβουλευέιν δὲ αὐτοῖς χρή μὴδὲν κνισσῶδες ἢ βρομῶδες ἢ ὅλως εὐφθαρτον ἔδεσμα προσφέρεσθαι, τὰ καλούμενα δ' ὑπὸ τῶν ἱατρῶν εὐχυμα, ταῦτ' ἐκλέγεσθαι. γέγραπται δὲ περὶ αὐτῶν ἐτέρωθι κατὰ τὸ Περὶ τῆς εὐχυμίας τε καὶ κακοχυμίας ὑπόμνημα· γέγραπται δέ, ὡς ἔφην ἤδη, καὶ τοῖς τρισίν, ἐν οἷς Περὶ τῆς ἐν ταῖς τροφαῖς δυνάμεως ὁ λόγος ἐστίν. ἐπιτήδειον δὲ τοῖς οὕτως ἔχουσιν ἀνθρώποις ἐκ διαλειμμάτων χρόνου συμμέτρου τῆς γαστρὸς ὑπαγωγή διὰ τῶν μετρίως καθαιρόντων, ὁποῖόν ἐστι τὸ δι' ἀλόης πικρόν· οὕτω γὰρ αὐτὸ καλοῦσι πολλοὶ τῶν ἱατρῶν, ὥσπερ ἔνιοι πικρὰν θηλυκῶς. ἐὰν δ' ἐπιτρέψῃς πολλῶ χρόνῳ τὴν κακοχυμίαν ἀθροίζεσθαι, νόσημά τι χαλεπὸν αὐτοῖς συμβήσεται. καὶ δύνανταί γε τὴν τοιαύτην ἑαυτῶν πρόνοιαν ποιεῖσθαι κατὰ τὰς ἡμέρας ἐκείνας, ἐν αἷς ἐορτὴ τίς ἐστι δημοτελὲς ἐλευθεροῦσα τῆς δουλικῆς ὑπηρεσίας αὐτοῦς.

6 415 ἀλλὰ δι' ἀκρασίαν οὐ μόνον οὐδὲν ποιοῦσιν εἰς ἐπανόρθωσιν τῶν κατὰ τὸ σῶμα μοχθηρῶς ἡθροισμένων, ἀλλὰ καὶ προσεπιπληροῦσιν αὐτὰ κακῶς διαιτώμενοι κατὰ τὰς ἐορτάς. ἀλίσκονται τοιγαροῦν νοσήμασιν ἔνιοι μὲν αὐτῶν οὕτως χρονίοις, ὡς ἐν ἀπάσῃ τῇ ζωῇ παραμένειν, ὁποῖόν ἐστι κακὸν ἢ τε ποδάγρα καὶ ἡ ἀρθρίτις καὶ ἡ νεφρίτις, ἔνιοι δὲ ὀξέσι μὲν, ἀλλ' ἐνοχλοῦσιν αὐτοῖς ἥτοι καθ' ἕκαστον ἔτος ἢ πάντως γε διὰ δυοῖν, τινὲς δὲ καὶ δις οὕτω νοσοῦσιν καθ' ἕκαστον ἔτος. Ἡ δ' ὑγιεινὴ τέχνη τοὺς πειθομένους αὐτῇ διαφυλάττειν ὑγιαίνοντας ἐπαγγέλλεται, τοῖς δ' ἀπειθοῦσιν ἐν ἴσῳ καθέστηκεν, ὡς εἰ καὶ μὴδ' ὅλως ἦν. ἀπειθοῦσι δ' ἔνιοι μὲν ὑπὸ τῆς ἐν τῷ παραχρῆμα νικηθέντες ἡδονῆς, οὐς ἀκρατεῖς τε καὶ ἀκολάστους ὀνομάζομεν, ἔνιοι δὲ ὑπὸ φιλοτιμίας, ἣν ὀνομάζουσιν οἱ νῦν Ἑλληνες κenoδοξίαν, ὁποῖος ἦν καὶ ὁ πάντα μᾶλλον ὑπομείνας παθεῖν ἢ πιττοῦσθαι συνεχῶς ὅλον τὸ σῶμα συμβουλευόντων αὐτῶ τῶν ἱατρῶν τὸ βοήθημα τοῦτο διὰ τὴν ἰσχύνητα.

6 416 γίνεται δ' αὕτη τις μὲν ἐπὶ τῇ καθ' ὅλον τὸ σῶμα δυσκρασίᾳ κατὰ τὴν ἐπὶ τὸ ξηρόν τε καὶ ψυχρὸν ὑπερβολήν, ἐνίοις δὲ διὰ τὴν ἀναδοτικὴν δύναμιν ἢ θρεπτικὴν ἢ ἀμφοτέρας ἄρρωστοτέρας οὕσας φύσει. πάντας δὲ τοὺς οὕτως ἔχοντας ὀνίνησιν ὁ καλούμενος ὑπὸ τῶν νῦν Ἑλλήνων «δρῶπαξ» καὶ γὰρ ἀναδόκει συντελεῖ καὶ θρέψει καὶ πολλοὺς γε τῶν ἰσχνῶν ἔμπροσθεν ἔστιν ἰδεῖν παχυνθέντας ἐπὶ τῷ βοηθήματι καὶ μάλισθ' ὅσοις ἡ μὲν ἀναδοτικὴ δύναμις ἄρρωστός ἐστιν, ἡ θρεπτικὴ δὲ οὐκ ἄρρωστος μὲν, ἀλλὰ δι' ἀπορίαν ὕλης ἐπιτηδείου τρέφειν αὐτάρκως οὐκ ἐδύνατο, τούτου συμβαίνοντος αὐτῇ δι' ἔνδειαν τῆς ἀναδιδομένης τροφῆς. ἀλλ' ἔνιοι, ὡς ἔφην, ὑπὸ φιλοτιμίας, ἵνα μὴ δόξωσιν ὁμοίως τοῖς τρυφῶσιν ἢ καλλωπιζομένοις πιττοῦσθαι, φεύγουσι τὴν ἐξ αὐτοῦ βοήθειαν ἄλλο τι κελεύοντες εὐρεῖν αὐτοῖς βοήθημα τῆς ἰσχύνητος.

6 417 ἔστι δὲ οὐδὲν τῷδε δύναμιν ἔχον ἰσχν· ὠφελεῖν μέντοι δύναται καὶ τὰ τοιαῦτα· πρὸ τοῦ λουτροῦ χερσὶ μὴ πάνυ μαλακαῖς, ὥσπερ αὖ μὴδὲ τραχεαῖς, ἀνατρίβειν τὸ σῶμα, μέχριπερ ἂν ἔρευθος σχῇ, κἄπειτα τρίψει σκληρᾷ μὴ πολλῇ πιλοῦντα τὸ δέρμα πυκνὸν καὶ σκληρόν ἐργάζεσθαι καὶ μετὰ ταῦτα γυμνασίῳ συμμέτροις χρησάμενον, εἴτα λουσάμενον ἄνευ τοῦ χρονίαι κατὰ τὸ βαλανεῖον, ἐκμάξασθαι παραπλησίως τῇ προειρημένην ξηροτριβίᾳ καὶ μετὰ ταῦτα ἐπαλειψάμενον ἐλαίῳ βραχεῖ προσφέρεσθαι τὰσιτία. σκοπὸς γὰρ ἐπὶ τῶν τοιούτων ἐστὶν εἰς τὸ σαρκῶδες γένος ἐλκύσαντας αἵμα χρηστὸν ἐπιρρῶσαι τὴν ἐν αὐτοῖς θρεπτικὴν δύναμιν, ὅπως μὴ διαφορηθῇ τὸ ἐλχθέν. ῥώννυται μὲν οὖν ἡ θρεπτικὴ δύναμις ἐκ τοῦ θερμανθῆναι τὰς σάρκας, οὐ διαφορεῖται δὲ τὸ παραγόμενον εἰς αὐτὰς αἷμα χρισαμένων ἐλαίῳ δύναμιν ἐμπλαστικὴν ἔχοντι φαρμάκου. εἰ δὲ τὰ τῆς ἡλικίας ἐπιτρέπει, καὶ ψυχρολυσίαις ὁ αὐτὸς ἄνθρωπος χρώμενος ἅμα τοῖς εἰρημένοις ὀνήσεται μεγάλως. ἔμπαλιν δὲ ἐπὶ τῶν ἀμέτρως παχυνθέντων ἐκλύειν μὲν χρή τὴν ἀνάδοσιν, αὐξάνειν δὲ τὰς ἀπορροίας τοῦ σώματος.

6 418

ἢ μὲν οὖν ἀνάδοσις ἐκλύεται συνεχέσιν ὑπαγωγαῖς γαστρὸς ἐθιγάντων ἡμῶν τὰ τῆς τροφῆς ὄργανα κάτω ταχέως ὠθεῖν, ὅσα περιέχεται κατὰ ταῦτα. τὰς δὲ ἀπορροίας τοῦ σώματος αὐξήσομεν ὁξέσι τε γυμνασίοις, ὧν ἐστὶ καὶ δρόμος, ἀλείμμασί τε διαφορητικοῖς τρίβοντες ἐπὶ πλεῖστον. εἶναι δὲ χρή δηλονότι τὴν τρίψιν μαλακὴν τε καὶ ἀραιωτικήν. ἐγὼ γοῦν παχύν τινα ἱκανῶς ὀλίγῳ χρόνῳ συμμέτρως εὐσαρκον εἰργασάμην ὁξεὶ δρόμῳ χρῆσθαι καταναγκάζων, εἴτ' ἀπομάττων μὲν τὸν ἰδρώτα σινδόσιν ἥτοι λίαν μαλακαῖς ἢ λίαν τραχεῖαις, ἐφεξῆς δὲ τρίβων ἐπὶ πλεῖστον ἀλείμμασι διαφορητικοῖς, ἃ καλοῦσιν ἤδη συνήθως οἱ νεώτεροι τῶν ἱατρῶν «ἄκοπα». καὶ μετὰ τὴν τοιαύτην τρίψιν ἐπὶ τὸ λουτρὸν ἦγον, ἐφ' ᾧ [λουτρῷ] τροφήν μὲν εὐθέως οὐ προσέφερον, ἡσυχάζειν δὲ μεταξὺ κελεύων ἢ καὶ τι τῶν συνήθων αὐτῷ πράττειν αὐθις ἐπὶ τὸ δεύτερον ἦγον λουτρὸν, εἴτ' ὄγκους ἐδεσμάτων ὀλιγοτρόφους ἐδίδουν, ὡς ἐμ πίπλασθαι μὲν, ὀλίγον δὲ ἐξ αὐτῶν εἰς ὅλον ἀναδίδοσθαι τὸ σῶμα.

6 419 καὶ τὰς ἄλλας γε δυσκρασίας ἐν ὅλῳ τῷ σώματι γινομένας ὁμοίως ἐπανορθοῦσθαι χρή, πρῶτον μὲν ὧν προσήκει πράττειν εὐρίσκοντα τὸν σκοπόν, εἴτα τὰς δυναμένας αὐτὰ δρᾶν ὕλας. διὸ καὶ σύντομος ὁ νῦν λόγος ἅπασι γίνεται τοῖς μεμνημένοις τῶν τε τρίψεων καὶ τῶν γυμνασίων καὶ τῶν λουτρῶν τὰς διαγωγὰς ἔτι τε πρὸς τούτοις ἐδεσμάτων τε καὶ φαρμάκων. περὶ μὲν οὖν τρίψεων τε καὶ γυμνασίων ἐν τῇδε τῇ πραγματείᾳ πρόσθεν εἴρηται, περὶ δὲ τῶν τροφῶν ἐτέρωθι, καθάπερ γε καὶ περὶ τῶν φαρμάκων. ἢ γάρ τοι κατὰ μέθοδον διδασκαλία τὰ κοινὰ καὶ καθόλου περιλαμβάνουσα εἰς πολλὰ τῶν κατὰ μέρος εὐμνημόνευτός τε καὶ σύντομος γίνεται. ἐγὼ δὲ οὐ μόνον τὰ καθόλου λέγω, ἀλλὰ καὶ τὰ παραδείγματα τῶν κατὰ μέρος αὐτοῖς προστιθεῖς τελειοτάτην ἡγοῦμαι ποιεῖσθαι τὴν διδασκαλίαν. καιρὸς οὖν ἤδη μεταβαίνειν ἐπὶ τὰς ἀνωμάλους κατασκευὰς τῶν σωματίων, αἱ δὲ καὶ νοσώδεις πάντως εἰσίν.

6 420 ἀνώμαλοι δὲ κατασκευαὶ γίνονται τριτταί, διότι καὶ ἡ τοῦ σώματος ἡμῶν σύνθεσις ἐστὶ τριττὴ· μία μὲν ἡ ἐκ τῶν πρώτων στοιχείων, ἐξ ὧν γέγονε τὰ καλούμενα πρὸς Ἀριστοτέλους «ὁμοιομερῆ»· δευτέρα δὲ ἡ ἐκ τούτων αὐτῶν τῶν ὁμοιομερῶν, ἃ δὲ καὶ αὐτὰ στοιχεῖα πάλιν ἐστὶν αἰσθητὰ τῶν ἀνομοιομερῶν, ὅθεν ἡ τῶν ὀργανικῶν γίνεται σύνθεσις· τρίτη δ' ἐπ' αὐτοῖς ἡ τοῦ παντὸς σώματος, ἡ ἐκ τῶν ὀργανικῶν. εὐκολωτέρα μὲν οὖν ἐστὶν ἡ τρίτη λεγομένη καὶ διαγνωσθῆναι καὶ προνοίας τυχεῖν, δυσκολωτέρα δὲ ἡ δευτέρα, χαλεπωτάτη δὲ ἡ πρώτη. βέλτιον οὖν ἀπὸ τῆς τρίτης ἄρξασθαι ῥάονα τὴν τε διάγνωσιν ἐχούσης καὶ τὴν πρόνοιαν, οἷον εὐθέως ἐπὶ τῆς κεφαλῆς (οὐδὲν γὰρ χειρὸν ἐντεῦθεν ἄρξασθαι) δυσκράτου φύσει γινομένης, ὡς πολλὰ γεννᾶν περιττώματα, ἐξ ὧν αἱ βλάβαι γίνονται πᾶσι τοῖς ὑποκειμένοις ὀργάνοις, ἐφ' ὅτι αὐτῶν τρέπηται τὸ περιττόν. ἐτοιμοτάτη μὲν οὖν ἡ εἰς τὸ στόμα καὶ τὰς ῥίνας φορά, παραγίνεται δὲ καὶ εἰς ὀφθαλμούς, ἐνίοις καὶ εἰς ὦτα.

6 421 τὴν δὲ εἰς τὸ στόμα φορὰν τῶν περιττωμάτων ὑποδέχεται στόμαχος τε καὶ ἡ τραχεῖα ἀρτηρία (καλοῦσι δὲ αὐτὴν καὶ βρόγχον), ἥς τὸ συνάπτον τῷ στόματι πέρας ὑψηλὸν (ὀνομάζεται δὲ λάρυγξ) ὄργανον φωνῆς ὑπάρχει, ὡς ἐν τῷ Περὶ φωνῆς ὑπομνήματι δέδεικται. οὗτός τε οὖν αὐτὸς ὁ λάρυγξ ὑπὸ τῶν εἰς αὐτὸν ἐκ τῆς κεφαλῆς καταρρέοντων ὑγραινόμενος ἐν ἀρχῇ μὲν βραγχώδῃ τὴν φωνὴν ἐργάζεται, προϊόντος δὲ τοῦ χρόνου μικράν· ἦν δ' ἐπὶ πλέον ἤκη τὸ κακόν, ἀπόλλυται πᾶσα· συνδιαβρέχεται γὰρ τῷ λάρυγγι καὶ ἡ ἀρτηρία. δριμέος δὲ τοῦ ῥεύματος ὄντος, οὐκ εἰς φωνὴν μόνον ἢ βλάβη τοῖς εἰρημένοις μορίοις, ἀλλὰ καὶ χαλεπωτάτη τις ἀνάβρωσις προσέρχεται τοιαύτη τὴν φύσιν, οἷας καὶ κατὰ τὸ δέρμα θεώμεθα γινομένας πολλάκις ἄνευ τῆς ἔξωθεν αἰτίας. οὕτω δὲ καὶ πνεύμων αὐτοῖς ἐλκοῦται, καὶ φθόη καλεῖται τὸ πάθος. ἐὰν δὲ εἰς στόμαχόν τε καὶ γαστέρα τρέπηται τὸ ῥεῦμα, ψυχρὸν μὲν ὑπάρχον εἰς δυσκρασίαν ψυχρὰν ἄγει τὰ σώματα, θερμὸν δὲ εἰς θερμὴν. ἐλκοῖ δὲ καὶ τοῦτο τῷ χρόνῳ, κατ' ἀρχὰς δὲ τὰς τε ὀρέξεις βλάπτει καὶ τὰς πέψεις.

6 422

ἐὰν μὲν οὖν ψυχρὸν ᾗ τὸ ρεῦμα, βραδυπεψίας τε καὶ ἀπεψίας καὶ ὀξυρεγμίας ἐργάζεται· ἐὰν δὲ καὶ διεφθαρμένον, εἰς διαφθορὰν ἄγει τὴν τροφήν κνισσώδεις ἢ ὀξώδεις ἐρυγὰς ἀναπέμπουσιν ἢ τινος ἑτέρας ἀρρήτου τε καὶ ῥητῆς ποιότητος. ὑποκαταβαίνουσα δὲ ἡ βλάβη καὶ τὴν νῆστιν ἀδικεῖ καὶ τὸ κῶλον. ἅπτεται δὲ καὶ τῶν κατὰ τὸ μεσεντέριον ἀγγείων, δι' ὧν εἰς ἥπαρ ἢ ἀνάδοσις γίνεται· καὶ τις μὲν ἀνορεξία παρακολουθοῦσιν, ἐνίοις δὲ ὀρέξεις παρὰ φύσιν, ἃς ὀνομάζουσι «κυνώδεις», ἢ καὶ μοχθηρῶν ἐδεσμάτων ἐπιθυμία καθάπερ ταῖς κιττώσαις. εὐδηλον δέ, ὅτι καὶ σταφυλὴ καὶ παρίσθμια καὶ παρουλίδες ἀντιάδες τε καὶ βρώσεις ὀδόντων ἐλκώσεις τε καὶ σηπεδόνες ἐν τῷ στόματι τοῖς ἐκ τῆς κεφαλῆς εἰς αὐτὸ καταρρέουσιν ἰχώρσιν ἔπονται. καὶ τό γε πολὺ πλῆθος τῶν ἱατρῶν ἢ τὸν γαργαρεῶνα τέμνουσιν ἢ φάρμακα διδόασιν, ὅπως ἀναπτύχῃ τὰ διὰ τῆς τραχείας ἀρτηρίας εἰς τὸν πνεῦμονα κατενεχθέντα. τῆς γαστρὸς δὲ ἄλλοι προνοοῦνται, καθάπερ ἄλλοι τῶν ὀδόντων τε καὶ τοῦ στόματος ἢ καὶ τῶν ἐν τῇ ῥίνι συνισταμένων, ἵνα τοὺς ὀφθαλμοὺς ἢ τὰ ὦτα παραλείπω, βλαπτομένων οὐκ ὀλίγων εἰς αὐτά.

6 423 βέλτιον δ' ἦν, οἶμαι, τὴν οἶον πηγὴν τῶν κακῶν ἐκκόψαι ῥώσαντα τὴν κεφαλὴν ἢ, εἴπερ ἀδύνατον εἶη τοῦτο διὰ τὴν σφοδρότητα τῆς φυσικῆς δυσκρασίας, προνοεῖσθαι γοῦν αὐτῆς διὰ παντὸς τὴν ἔνδειξιν τῆς προνοίας ἀπὸ τῆς κατ' αὐτὴν ιδέας ποιούμενον, οὐχ ὥς ἔνιοι τῶν ἱατρῶν ἀπάσαις ἀεὶ ταῖς κεφαλαῖς τὰ διὰ θαψίας καὶ νάπυος προσφέρουσιν, οὕτω δὲ καὶ αὐτοὺς πράττοντας. εἰ γὰρ ὑπὸ θερμῆς δυσκρασίας ἡ κεφαλὴ κακῶς ἔχει, βλαβερὰ τὰ τοιαῦτα φάρμακα. χρή τοίνυν αὐτοὺς λουτροῖς πολλοῖς ποτίμων ὑδάτων παρηγορεῖν διαφοροῦντάς τε ἅμα τοὺς ἐν τῇ κεφαλῇ γενομένους ἀτμοὺς θερμοὺς καὶ τὴν κρᾶσιν ἐργαζομένους ὅλην βελτίω. βλαβερὰ δὲ τούτοις ἢ τῶν αὐτοφυῶν ὑδάτων θερμῶν χρήσις. ὅσα μὲν γὰρ αὐτῶν θειώδη τέ ἐστι καὶ ἀσφαλτώδη, τῷ θερμαίνειν ἐναντιώτατα ταῖς φύσει θερμαῖς κεφαλαῖς, ὅσα δὲ στυπτηριώδη, τῷ στεγνοῦν.

6 424 μόνοις δ' ἂν, εἴπερ ἄρα, τοῖς γλυκέσι τῶν αὐτοφυῶν ὑδάτων ἀβλαβῶς χρῶντο· τοῦτο γὰρ ἀσφαλές εἰπεῖν, ὥς τό γε τι καὶ ὠφελεῖσθαι παρ' αὐτῶν οὐχ ὁμοίως ἀσφαλές. οὐ γὰρ ἂν ἦν ἴσως θερμὰ μὴ μετέχοντά τινος δυνάμεως φαρμακώδους θερμῆς. ἄμεινον δὲ τῇ πείρᾳ κρίνειν τὰ τοιαῦτα τῶν ὑδάτων· καὶ γὰρ καὶ σπανίως εὐρίσκεται παρ' ἡμῖν ἀπὸ σταδίων τῆς πόλεως πολὺ πλειόνων ἑκατόν, ἐν Προύσῃ δὲ ἐλαττόνων ἢ δέκα. τὸ μὲν οὖν παρ' ἡμῖν ἐν Ἀλλιανοῖς (οὕτω γὰρ ὀνομάζεται τὸ χωρίον) ἐνὸς εἵδους ἐστὶν ὅλον, ἐκ μιᾶς πηγῆς ἀνίσχον· ἐν δὲ τῷ τῆς Προύσης προαστείῳ καὶ ἄλλῃ πηγῇ φαρμακώδους ὕδατος, ὥσπερ παρ' ἡμῖν ἐν Λυκέοις. ὅσοι δὲ σφόδρα θερμὴν καὶ διακαῆ ἔχουσι κεφαλὴν, ἄμεινον αὐτοῖς ὥρᾳ θέρους ἀλείφεσθαι ῥοδίνῳ χωρὶς στυμμάτων ἐκ μόνων ῥόδων γεγονότι· καὶ τούτου γε αὐτοῦ βέλτιόν ἐστι τὸ καλούμενον ὀμφάκινόν τε καὶ ὠμοτριβὲς ἔλαιον ἐμβεβλημένων τῶν ῥόδων καὶ πολὺ γε βέλτιον, εἰ καὶ χωρὶς ἁλῶν ἐσκευασμένον εἶη.

6 425 τινὲς δὲ κεφαλαὶ διὰ τὴν τῶν ἀρτηριῶν κρᾶσιν ἐν συμπτώμασι γίνονται σκοτωματικοῖς τε καὶ κεφαλαλγικοῖς, ἐφ' ὧν καὶ τῇ ἀρτηριοτομίᾳ χρώμεθα τῆς ὑγιεινῆς πραγματείας ἐκπεπτωκυῖων. τὰς μέντοι συνεχῶς ὀδυνωμένας διὰ τὴν τῶν νεύρων εὐαισθησίαν, ὅσα τῆς κεφαλῆς ἐκφυόμενα τῷ πλείστῳ μὲν ἑαυτῶν μέρει τὸ τῆς γαστρὸς στόμα διαπλέκει, φέρεται δὲ τις αὐτῶν μοῖρα καὶ πρὸς τὴν λοιπὴν γαστέρα, τῆς ὑγιεινῆς τέχνης ἔργον ἰάσασθαι, μᾶλλον δ' ὅπως μὴδ' ὅλως γίνηται ταῦτα παρασκευάζειν. ἀρίστη δὲ προφυλακὴ προνοουμένων ἡμῶν τὸν χολώδη χυμὸν ἥτοι μὴδ' ὅλως συρρεῖν εἰς τὴν κοιλίαν ἢ ὅτι τάχιστα κενοῦσθαι. τοῦ μὲν οὖν μὴδ' ὅλως συρρεῖν ἢ πρόνοια γίνεται διὰ τοῦ θᾶττον ἐσθίειν. ὅταν μὲν γὰρ ἡ μὲν ὅλου τοῦ σώματος κρᾶσις ἢ χολωδεστέρα, τὰ δὲ κατὰ κοιλίαν ἀτονώτερα, στηρίζεσθαι δεῖται διὰ τροφῆς εὐστομάχου. μὴ γινομένου δὲ τούτου καταρρέουσιν ἰχώρες εἰς αὐτήν, οὐκ ἀθροίζει τὸ σῶμα περιττούς. ἐκ δὲ τῆς τούτων ἀναθυμιάσεως οὐ μόνον αἱ

κεφαλαλγίαι γίνονται τισιν, ἀλλὰ καὶ τὰ τῶν ὑποχρεομένων συμπτώματα, καὶ τισιν αὐτῶν ἐπιληπτικοὶ σπασμοί.

6 426 τούτοις οὖν ἅπασιν ἢ μὲν ὅλη δίαίτα πρὸς τὸ ψυχρότερον μᾶλλον καὶ ὑγρότερον ὑπαλλαχθήτω, κενούσθω δὲ τὰ συρρέοντα δι' ἐμέτων τε καὶ γαστρὸς ὑπαγωγῆς, ῥωννύσθω δ' ὁ στόμαχος ἐδέσμασι μὲν ἐκάστης ἡμέρας πρὶν ἐκχολωθῆναι, φαρμάκοις δ' ἐκ διαλειμμάτων μακροτέρων, ἀψινθίου τε πόσει καὶ τοῦ διὰ τῆς ἀλόης, ἣν καλοῦσι πικράν. ἐκκαθαίρει γὰρ τοῦτο καὶ τὸ διὰ βάθους χολῶδες ἐν τοῖς χιτῶσι τῆς γαστρὸς, οὐ πάνυ τι τοῦ ἀψινθίου δυναμένου τοῦτο ποιεῖν· ῥυπτικά τε γὰρ αὐτῷ καὶ στυπτικά δυνάμεις εἰςὶ μόναι, ὥστε τὸ μὲν ὡς ἂν εἴποι τις ῥύπον τῶν χιτῶνων τῆς γαστρὸς ἀποσμᾶ, οὐ μὴν, εἴ τι κατὰ βάθος αὐτοῦ ἐστίν, ἔλκειν ἔξω τοῦτο καὶ κενοῦν, ὥσπερ ἡ ἀλόη. τὰ δ' ἔξωθεν τοῦ σώματος χρίσματα τῆς γαστρὸς ἐπὶ τούτων ἔστω μετρίως στύφοντα. μήλινον δέ ἐστι καὶ μαστίχινον καὶ νάρδινον καὶ τὰ τοιαῦτα· θέρους μὲν τὸ μήλινον μᾶλλον, ἐν χειμῶνι δὲ ἡ νάρδος, ἥρος δὲ τὸ μαστίχινον· ἐν τῷ μέσῳ γὰρ τοῦτό ἐστι μηλίνου τε καὶ ναρδίνου μύρου, θερμαίνοντος μὲν τοῦ ναρδίνου, καὶ μάλισθ' ὅταν ἀμώμου πλέον ἔχη, ψύχοντος δὲ τοῦ μηλίνου.

6 427 ταῖς δὲ πλουσίαις γυναιξίν ὑπάρχει νάρδου κρεῖττον χρίσμα, φουλιᾶτα τε καὶ τὰ καλούμενα σπικᾶτα, θερμαίνοντα καὶ ῥωννύντα τὴν γαστέρα. ἐὰν δὲ μὴ μόνον ἡ κεφαλὴ θερμοὺς ἰχῶρας ἐπιέμπῃ τοῖς κατὰ γαστέρα χωρίοις, ἀλλὰ καὶ αὐτὰ τύχῃ θερμὴν δυσκρασίαν ἔχοντα, τοῖς ἐμψύχουσιν ἐδέσμασί τε καὶ πόμασιν αἰεὶ χρῆσθαι προσήκει τὸ μᾶλλον τε καὶ ἥττον ἐν αὐτοῖς ὑπαλλάττοντας κατὰ τὰς ὥρας τοῦ ἔτους, οὐ πρὸς τοῦναντίον ἀφικνουμένους, ὥσπερ ἐπὶ τῶν εὐκράτων ἐργαζόμεθα, χειμῶνος μὲν θερμαίνοντες, θέρους δὲ ψύχοντες. ὡσαύτως δὲ κἂν ἀμφοτέρω τὰ μόρια τὴν ψυχρὰν ἔχῃ δυσκρασίαν, αἰεὶ μὲν χρῆσθαι τοῖς θερμοῖς ἐδέσμασί τε καὶ πόμασι καὶ χρίσμασιν, ὑπαλλάττειν δὲ αὐτὰ κατὰ τὰς ὥρας, ἐπιτείνοντας καὶ ἀνιέντας. χαλεπὴ δὲ γίνεται μίξις, ὅταν ἤτοι γε εἰς θερμὴν γαστέρα καταρρέωσιν ἐκ τῆς κεφαλῆς οἱ ψυχροὶ καὶ φλεγματώδεις ἰχῶρες, εἰς τὴν ψυχρὰν δὲ οἱ θερμοί· καὶ τούτων γ' ἀμφοτέρων ἐπειράθην αἰεὶ δυσμεταχειριστοτέρας οὗσης τῆς ἐτέρας, καθ' ἣν εἰς θερμὴν κοιλίαν οἱ φλεγματώδεις τε καὶ ψυχροὶ καταφέρονται χυμοί.

6 428 χειρίστη δέ, ὅταν οὕτως ἔχῃ κατασκευῆς τε καὶ φύσεως ὁ ἄνθρωπος, ὡς μήτ' εὐλυτον ἔχειν γαστέρα μήτ' ἐμεῖν ἐτοίμως. διαφθεύρονται γὰρ οἱ φλεγματώδεις χυμοί, κατὰ τὴν θερμὴν γαστέρα χρονίζοντες, ὡς δάκνειν ταύτην ἀναπέμπειν τε πρὸς τὴν κεφαλὴν ἀτμοὺς μοχθηρούς. ὡς ἐὰν γε φλεγματώδης χυμὸς ἐκ τῆς κεφαλῆς εἰς ψυχρὰν φύσει γαστέρα καταρρέῃ, ῥάστη τοῖς τοιοῦτοις βοήθεια γίνεται, λαμβάνουσιν ἔξωθεν τοῦ διὰ τριῶν πεπέρων ἀπλοῦ φαρμάκου. καὶ πέπερι δὲ μόνον ἀκριβῶς λεῖον ὕδατι μίξαντα πίνειν ἐγχωρεῖ· κάλλιον δ' ἐστὶ καὶ εὐστομαχώτερον εἰς αὐτὰ τὸ λευκόν. ἀψινθίου δὲ πόσις ἐναντιωτάτῃ τοῖς οὕτω διακειμένοις· ἐμπλάττει γὰρ αὐτῶν τῇ γαστρὶ τὸν φλεγματώδη χυμόν, ὡς ἂν οὐκ ἔχον ἀξιόλογον ἐν ἑαυτῷ δύναμιν ῥυπτικὴν. οὐ μὴν οὐδ' ἀλόη τούτους ὀνίνησιν ἐλκτικὴν δύναμιν ἔχουσα χολῶ δους χυμοῦ.

6 429 καὶ διὰ τοῦτ' ἐπενοήθη καλῶς ἡ καλουμένη πικρὰ τῇ τῶν μιγνυμένων δριμύτητι καὶ θερμότητι τέμνουσα καὶ ῥύπτουσα τοὺς παχεῖς καὶ γλίσχρους χυμούς, ὁποῖόν ἐστι τὸ κινάμωμον. ἀλλ' οὐχ οἷόν τε τοιοῦτῳ φαρμάκῳ χρῆσθαι συνεχῶς, ὥσπερ τῷ διὰ τριῶν πεπέρων ἢ τῷ διὰ τῆς καλαμίνθης. εἰ γὰρ καὶ καθ' ἐκάστην ἡμέραν χρῶτο τούτοις ὁ τὴν ψυχρὰν ἔχων γαστέρα, βλάβης οὐδεμιᾶς πειραθήσεται. τοῦπίπαν μὲν οὖν εἰς ἑκατὸν δραχμὰς τῆς ἀλόης ἕξ ἐκάστου τῶν ἄλλων μίγνυνται, ὄντων καὶ αὐτῶν ἕξ. καὶ αὕτη γ' ἐστίν, ἣν ἅπαντες ἐν Ῥώμῃ σκευάζουσι πικράν. ἐγὼ δὲ καὶ δύο ἄλλας συντίθημι κατὰ μὲν τὴν ἐτέραν αὐτῶν πλέονα μιγνύς τὰ θερμαίνοντα, κατὰ δὲ τὴν ἐτέραν ἐλάττονα. πλέονα μὲν οὖν ἐμβληθήσεται τῆς ἀλόης μόνης ἀφελόντων ἡμῶν τοῦ πλήθους, ὡς εἰς ὀγδοήκοντα δραχμὰς

ἐμβάλλεσθαι τῶν ἄλλων ἐκάστου τὰς ἑξ· ἐλάττονα δὲ τῆς ἀλόης τὸ πλῆθος αὐξησάντων εἴκοσι δραχμαῖς, ὡς εἰς ἑκατὸν καὶ εἴκοσι τῆς ἀλόης ἐκάστου τῶν ἄλλων ἐμβάλλειν ἑξ, εὐδελον δέ, ὅτι κιναμώμου τις ἀπορῶν ἐμβάλλει κασίας τῆς ἀρίστης τὸ διπλάσιον· ἔναι γὰρ εἰς τοσοῦτον ἤκουσι τῆς οἰκείας ἀρετῆς, ὡς μηδὲν ἀποδεῖν ἀτόνου κιναμώμου· τοῦ γὰρ εὐτόνου καὶ ἡ τοιαύτη κασία πολλῶ λείπεται.

- 6 430 ἀλλ' ὥσπερ, ὅταν ἀπορῶμεν ἄρτου καλοῦ, τὸν φαυλότατον ἐσθίομεν, οὕτω καὶ κασία τῇ καλλίστῃ χρῆσθαι κατὰ τὴν ἀπορίαν τοῦ κιναμώμου. ἐφ' ὧν μὲν οὖν σωματίων ἡ γαστήρ ἐστὶν ἥτοι γ' εὐκρατος μὲν, ἀλλ' ἐπὶ τὸ ψυχρότερον ῥέπουσα, ἐπιτήδειόν ἐστι τὸ καλούμενον Διοσπολιτικὸν φάρμακον, ὃ καὶ αὐτὸ διττῶς εἴωθα συντιθέναι, τοῖς μὲν ἐπεχομένοις τὴν γαστέρα νίτρου τοῦ Βερνικαρίου καλουμένου μινυὺς ἴσον τῷ τε κυμίνῳ καὶ τῷ πηγάνῳ καὶ τῷ πεπέρει, τοῖς δ' εὐλυτον ἔχουσιν ἥμισυ. συμπεφώνηται γὰρ ὑπὸ τούτου τοῦ φαρμάκου λεπτύνεσθαι τε τὸ φλέγμα καὶ τὰ φυσώδη πνεύματα κενοῦσθαι. χαλεπὴ δ' ἐστὶ καὶ δυσμεταχειρίστος ἡ ἐπιπλοκὴ τῆς δυσκράτου κατὰ θερμότητα γαστροῦ τῇ ψυχρᾷ κεφαλῇ. τὸ μὲν γὰρ φλέγμα τὸ καταρρέον εἰς τὴν γαστέρα χρήζει τοῦ διὰ τριῶν πεπέρων τε καὶ καλαμίνθης, ὥσπερ καὶ τοῦ προειρημέ νου Διοσπολιτικοῦ, τὸ δὲ στόμα τῆς γαστροῦ ὑπὸ τῶν ἐκφυρόντων βλάπτεται.
- 6 431 τέμνειν οὖν τῶν οὕτω διακειμένων καὶ ἀπορρύπτειν τὸ φλέγμα πειρᾶσθαι χρὴ διὰ τῶν μὴ θερμαινόντων, ὁποῖόν ἐστι καὶ ὀξύμελι. χαλεπὴ δὲ καὶ δυσδιάθετός ἐστιν ἐπιπλοκὴ καὶ ἡ τῶν τοιούτων τοῦ σώματος κατασκευῶν, ἐν αἷς ἄτονον μὲν ἐστὶ καὶ ναυτιῶδες τὸ στόμα τῆς κοιλίας, ὃ δὴ καὶ στόμαχον ὀνομάζουσιν, ἴσχεται δὲ ἡ γαστήρ. ὅσα γὰρ αὐτὴν προτρέπει, εὐθέως πάντα ἀνατρέπει τὸν στόμαχον, ὡς ἐπιπολάζειν τε αὐτῷ τὰ σιτία καὶ ναυτίαν ἐργάζεσθαι πολλάκις· οἷς ἐξ ἀνάγκης ἔπεται τὸ μηδὲ πέττεσθαι καλῶς τὴν τροφήν. ἐὰν δὲ πάλιν εὐστόμαχα διδῶς αὐτοῖς ἐδέσματα, καὶ τρίτης καὶ τετάρτης ἡμέρας ἡ γαστήρ ἐπέχεται. τοῖς τοιούτοις οὖν ἐν εἶδος εὖρον διαίτης ἀρμόζον, ἐν ἀρχῇ μὲν προσφερομένοις λάχανά τε δι' ἐλαίου καὶ γάρου καὶ τᾶλλα, ὅσα λαπάττειν εἴωθε τὴν γαστέρα, μετὰ δὲ τὴν αὐτάρκη τροφήν ἐπιλαμβάνουσί τι τῶν τονούντων τὸν στόμαχον. ἔστι δὲ δὴ ταῦτα μῆλ' αὖτε καὶ ἄπια καὶ ῥοιαί· ἔνια γάρ ἐστι τοιαῦτα γένη χωρὶς ὀξύτητος στύφοντα.
- 6 432 αὐτὸς δὲ ὁ ἄνθρωπος ἀπάντων αὐτῶν ἐν μέρει πειραθείς, ὅπερ ἂν ἀβλαβέστατόν τε καὶ ἡδιστον εὐρίσκη, τούτῳ χρῆσθαι. μὴ πολὺ δὲ μηδὲ τούτων ἐκάστου λαμβάνειν, ἀλλ' ὅσον, ὡς ἔφην, ἰάσεται τὴν ἀτονίαν τοῦ στομάχου· τῆς γὰρ τοιαύτης αὐτῶν χρήσεως ἐπειράθην εὐλυτον ἐργαζομένης τὴν κοιλίαν. καὶ μᾶλλον γε τούτιπαν οἱ οὕτω διακείμενοι διαχωροῦσιν ἐπιφαγόντες τι τῶν στυφόντων ἢ εἰ μὴδ' ὅλως ἐχρήσαντο. τονωθὲν γὰρ αὐτῶν τὸ στόμα τῆς κοιλίας ὠθεῖ κάτω τὰ τ' ἐπιπολάζοντα καὶ σὺν αὐτοῖς τὰ καθ' ὅλην τὴν ἄνω γαστέρα καὶ τὴν γε φορὰν τῶν σιτίων ὑποδεχόμενα τὰ ἔντερα διαφυλάττει, προωθοῦντα καὶ αὐτὰ τὸ παραγινόμενον ἐκ τῶν ὑπερκειμένων εἰς αὐτά. φαίνεται γὰρ ἡ προωστικὴ τε καὶ ἀποκριτικὴ δύναμις, κἂν ἐκ τῶν κατὰ τὴν ἔδραν χωρίων ὀρμήσῃ τι πρὸς τὴν ἄνω φορὰν, ἄχρι τοῦ πλείστου διαφυλάττουσα, καίτοι παρὰ φύσιν οὔσης ἐν ζώῳ τοιαύτης ὁδοῦ.
- 6 433 ὅτι δὲ ἀληθές ἐστιν ὃ λέγω, πάρεστι μαθεῖν ἐκάστῳ τῶν πολλάκις ἡμῖν συμβαινόντων ἀναμνησθέντι. δακνώδης γοῦν ἐνίοτε χυμὸς εἰς τὰ κατὰ τὴν ἔδραν χωρία παραγενόμενος, ἐρεθίζει μὲν ἡμᾶς ἐπὶ τὴν ἑκκρίσιν αὐτοῦ· κατασχεῖν δὲ αὐτὸν ἀναγκασθέντες, ἐπειδὴ ἐν πολιτικαῖς ὤμεν πράξειςιν, ἀπαλλαγέντες αὐτῶν οὐκέτ' ἀποκρίνομεν, αἰσθανόμεθά τε κάκ τούτου πολλάκις τῆς κεφαλῆς ὀδυνηρᾶς γινομένης ἀνατρεπομένης τε τῆς γαστροῦ. εὐλόγως οὖν, εἰ καὶ ὑπακτικοῖς σιτίοις ἐπιπολαζομένου τοῦ στομάχου τὰ στύφοντα ληφθέντα τόνον † ἐμποίησαντα τοῖς ἄνω μέρεσι τῆς γαστροῦ, ἀρχὴν τῆς κάτω φορᾶς ἐργάζεται τοῖς ἐν αὐτῷ περιεχομένοις, ἢ διαδεχόμενα τὰ ἔντερα μέχρι τοῦ κάτω πέρατος εἴωθε φυλάττειν.

Αὐτάρκως οὖν εἰρημένων τούτων ὥρα μεταβαίνειν ἐπ' ἄλλην κατασκευὴν ἀνώμαλον οὐδεμιᾶς τῶν πρόσθεν ἀπολειπομένην τῇ κακίᾳ, καθ' ἣν οἱ μὲν νεφροὶ λίθους ἢ πώρους ἢ ὁπωσοῦν ὀνομάζειν ἐθέλεις γεννῶσιν, ἡ δὲ τοῦ σώματος ἅπαντος φύσις ἰσχνὴ τετύχηκεν οὕσα. χρήζουσι μὲν γὰρ οὗτοι φαρμάκων καὶ διαιτημάτων λεπτο νόντων, ἐναντιώτατα δ' ἐστὶ ταῦτα τοῖς ἰσχυοῖς σώμασιν.

6 434 ὥστε τις τῶν χρωμένων αὐτοῖς διὰ τοὺς νεφροὺς, δυσκινήτων τε καὶ δυσαισθήτων καὶ ὥσπερ ψοφούντων καπυρόν, ὡς αὐτὸς ὠνόμαζεν, αἰσθανόμενος τῶν δακτύλων, ἐκοινώσατο μὲν τὰ πρῶτα τοῖς κατὰ τὴν Καμπανίαν ἰατροῖς, ἔνθα διέτριβεν, οἱ δὲ ὡς καταψυχθέντων αὐτῶν ἐπὶ διαθέσει παράλυσιν ἀπειλούσῃ τοῖς δι' εὐφορβίου καὶ λιμνήστεως, ἦν «ἀδάρκην» τε καὶ «ἀδάρκιον» ὀνομάζουσιν, ἐχρῶντο φαρμάκοις. ὡς δὲ πολὺ χεῖρων ἢ διάθεσις ἐγένετο καὶ προσανέβαιnen αἰεὶ τὰ συμπτώματα τοῖς ὑπερκειμένοις μέρεσι μετὰ τοῦ σφόδρα ὀδυνᾶσθαι, κατὰ τινα τύχην ἐπιδημήσαντί μοι τῇ Καμπανίᾳ δηλώσας ὁ κάμνων τὰ συμβάντα παρεκάλει βοηθεῖν. ἐγὼ δὲ ὅτι μὲν ἐκ τῶν φαρμάκων ὧν εἶπεν ὑπερξηρανθεὶς εἰς τὴν τοιαύτην ἦκε διάθεσιν συνῆκα, ζητῶν δέ, τίνα ἂν τις αὐτῷ δίαιταν εὔροι, καθ' ἣν ἄνευ τοῦ βλάπτεσθαι τοὺς νεφροὺς ἰάσεται τὴν ξηρότητα, πτισάνης τε χυλὸν ἐπενόησα καὶ τῶν ἰχθύων τοὺς πετράιους καὶ πελαγίους, ὅσοι τ' ἄλλοι μηδὲν ἔχουσι γλίσχρον.

6 435 οὕτω δὲ καὶ τῶν πτηνῶν ζώων ὅσα παραπλήσιον ἔχει τὴν σάρκα. πολλὰ δὲ τῶν ὀρείων ὀνομαζομένων ὀρνίθων τοιαῦτα ταῖς κράσεσιν· ὅσα γὰρ ἐν ταῖς πόλεσι κατακλείσαντες ὑγραῖς καὶ πολλαῖς τροφαῖς πιαίνουσιν οἱ τὰ τοιαῦτα καπηλεύοντες, ἐναντιώτατα τούτοις ἐστίν. ἀρίστη δὲ σὰρξ εἰς τὴν τοιαύτην διάθεσιν ἐστὶν ἡ τῶν ὀρείων περδίκων, ἐπ' αὐτῇ δὲ τῶν ἀτταγῆνων καὶ ψάρων καὶ κοττύφων καὶ κιχλῶν. ἐὰν δὲ ἀπορῶμεν ὀρείων ὀρνίθων, ἐκ τῶν ἐν τοῖς ἀγροῖς τρεφομένων καὶ τῶν κατὰ τοὺς πύργους περιστερῶν νομάδων λαμβάνειν προσήκει, καθάπερ καὶ τῶν ἐν αὐτοῖς τοῖς πύργοις νεοττευόντων στρουθίων, οὓς ὀνομάζουσι πυργίτας. ἔστωσαν δὲ ἐν ὑψηλοῖς χωρίοις οἱ τοιοῦτοι τῶν ἀγρῶν· οὕτω γὰρ καὶ ταῖς ἀλεκτορίσι καὶ τοῖς ἀλεκτρυόσι τοῖς κατὰ τὰς ἐπαύλεις τρεφομένοις ἔνεστι χρῆσθαι. γάλακτος δὲ τοῦ μὲν τῶν ἄλλων ζώων εἶργειν τοὺς οὕτω διακειμένους, μόνῳ δ' ἐπιτρέπειν χρῆσθαι τῷ τῶν ὄνων, ἐπειδὴ λεπτομερέστερόν ἐστι τοῦτο τῶν ἄλλων. καὶ συνελόντι φάναι, μετὰ τῇς τε λεπτυνούσης διαίτης καὶ τῇς παχυνούσης εἶναι χρή.

6 436 τὴν δὲ τούτοις ἀρμόττουσαν τὴν κατὰ μέρος ὕλην ἐν τοῖς Περὶ τῶν ἐν ταῖς τροφαῖς δυνάμεων ὑπομνήμασιν ἔγραψα καὶ προσέτι τῷ Περὶ εὐχυμίας τε καὶ κακοχυμίας. διὸ καὶ μηκύνειν ἐν τῷ παρόντι περιττόν· ἀρκεῖ γὰρ τοῦτο μόνον εἰπεῖν, ὡς καὶ τῆς ὅλου τοῦ σώματος ἀναθρέψεως ἐπὶ τῶν τοιούτων προνοεῖσθαι χρή δι' ἧς ἔμπροσθεν εἶπον ἀγωγῆς, ἥνίκα ἐμνημόνευσα τοῦ πάντα μᾶλλον ὑπομένοντος παθεῖν ἢ πιττοῦσθαι. παχέος δὲ ὄντος τοῦ λιθιῶντος ἀνθρώπου, θαρρῶν ἂν χρῶο τῇ λεπτυνούσῃ διαίτῃ. τὰ δ' αὐτὰ νόμιζε καὶ περὶ τῶν ἀρθριτικῶν † προσιέναι. πίνοντες γὰρ ἐκεῖνοι τὰς ἀρθριτικὰς τε καὶ ποδαγρικὰς ἀντιδότους οἱ μὲν εὐσαρκοὶ καὶ παχεῖς καὶ πιμελώδεις οὐδὲν βλάπτονται, λεπτοὶ δὲ ὑπάρχοντες ὅλον τε τὸ σῶμα ξηραίνονται καὶ τοὺς πόδας αὐτοὺς ἐνίοτε καὶ τὰς χεῖρας, εἰ πρότερον ἐπεπόνθεισαν, εἰς χαλεπωτέραν ἄγουσι διάθεσιν. εἰδέναι μέντοι χρή τὰς ποδαγρικὰς ταύτας ἀντιδότους πολὺ τῶν νεφριτικῶν διαλλαττούσας οὐ μόνον τῷ λεπτύνειν τοὺς παχεῖς καὶ γλίσχρους χυμούς, ἀλλὰ καὶ τῷ θερμαίνειν τε καὶ ξηραίνειν· ἐπὶ γάρ τοι τῶν νεφριτικῶν οὐδὲ τὴν ἀρχὴν ὅσα θερμαίνει σφοδρῶς διδόναι χρή.

6 437 λέλεκται δὲ τελέως δηλονότι περὶ τῶν τοιούτων ἀπάντων ἐν τῇ τῆς Θεραπευτικῆς μεθόδου πραγματείᾳ καὶ ταῖς Περὶ τῶν φαρμάκων, διτταῖς οὖσαις καὶ ταύταις, προτέρας μὲν τῇ τάξει τῆς τῶν ἀπλῶν, δευτέρας δὲ τῆς τῶν συνθέτων· 〈ῶν〉 οὔτε μηδ' ὅλως οὔτ' ἐπὶ πλεόν προσήκει μεμνησθαι διὰ τὸ καὶ τὰ τοιαῦτα σώματα μετὰ τῶν τ' ἀκριβῶς ὑγιαίνοντων καὶ

τῶν ἤδη νοσούντων εἶναι· τὸ γάρ τοι προφυλακτικὸν ὀνομαζόμενον μέρος τῆς ἱατρικῆς τῶν οὕτω διακειμένων προνοεῖται σωμάτων. οὐδένα γοῦν τῶν ἄμεμπτον ἐχόντων τὴν τοῦ σώματος ἕξιν οὗτ' ἀξιοῦμεν φάρμακα πίνειν οὔτε λεπτυνούσῃ διαίτῃ χρῆσθαι· τοὺς δὲ διὰ φυσικὴν ἀσθένειαν ἦτοι τοῦ σώματος ἅπαντος ἢ μορίων τινῶν ἐτοίμως βλαπτομένους εἰς τὴν προφυλακτικὴν ὀνομαζομένην ἀγωγὴν ἀξιοῦμεν ἔλκεσθαι, τῆς ὑπόπτου διαίτης ἀφισταμένους, ὑφ' ἧς οὐδὲν ὀρώμεν βλαπτομένους, ὅσοι καλῶς κατεσκευασμένοι τὰ σώματα φύσει διαπονεῖν οὐκ ὀκνοῦσι τὰ μέτρια.

6 438 Τοῖς μέντοι ῥαδίως πάσχουσιν, ὥς καὶ τοῖς μεγάλοις νοσήμασιν ἐμπίπτειν συνεχῶς, οἷον τοῖς ἐπιληπτικοῖς καὶ σκοτωματικοῖς καὶ κεφαλαλγικοῖς ἔτι τε τοῖς ἄλλοις, ἐφ' ὧν ἡ κεφαλὴ τοῖς ὑποκειμένοις μορίοις αἰτία γίνεται τῶν συμπτωμάτων (ἐν οἷς εἰσὶν ὀδόντες οὐλά τε καὶ κίων καὶ συλλήβδην εἰπεῖν ἅπαντα τὰ κατὰ τὸ στόμα καὶ τὴν φάρυγγα μόρια καὶ πρὸς αὐτοῖς ὥτα καὶ ὀφθαλμοὶ καὶ στόμαχος καὶ κοιλία καὶ τὰ πνευματικὰ μόρια λάρυγξ ἀρτηρία τραχεῖα καὶ πνεύμων καὶ θώραξ), ὁ σκοπὸς τῶν διαιτημάτων κοινὸς αὐτὴν μὲν καὶ πρώτην μάλιστα τὴν κεφαλὴν ἐργάζεσθαι δυσπαθῆ, μετὰ ταύτην δὲ καὶ τῶν βλαπτομένων μορίων προνοεῖσθαι γινώσκοντας, ὥς καὶ τοῦτ' αὐτὸ πάλιν ἐτέρου δεῖται διορισμοῦ, λέγω δὲ τὸ μὴ πάντα ῥωννύναι τὰ βλαπτόμενα μόρια. ἄριστος δὲ διορισμὸς ὁ εἰς τὴν χρεῖαν αὐτῶν ἀναγόμενος. ὀφθαλμῶν μὲν γὰρ καὶ ὠτῶν ἡ χρεῖα μεγάλη, καὶ διὰ τοῦτο προσήκει τῶν ἐκ τῆς κεφαλῆς περιττωμάτων εἰς αὐτὰ φερομένων τὴν ὑφ' Ἱπποκράτους ὀνομαζομένην «παροχέτευσιν» ἐργάζεσθαι, μάλιστα μὲν ἐπὶ ῥίνα περισπῶντα τὸ φερόμενον ἐπ' αὐτά, ταύτης δ' οὐχ ὑπακουούσης, εἰς τὸ στόμα διὰ τῶν ἀποφλεγματοποιούντων φαρμάκων, ὥσπερ γε κάπὶ τὴν ῥίνα διὰ τῶν παρμouc κινούντων, ὅσα τε πρὸς τὰς ἐμφράξεις αὐτῶν ἀρμόττει.

6 439 ὀφθαλμοὺς δὲ τονώσεις τῷ διὰ τοῦ Φρυγίου λίθου χρώμενος ξηρῷ κολλυρίῳ, τοῖς βλεφάροις ἐπάγων τὴν μήλην χωρὶς τοῦ προσάπτεσθαι τοῦ κατὰ τὸν ὀφθαλμὸν ἔνδον ὑμένο· οὕτως οὖν πράττουσιν ὁσήμεραι καὶ στιμιζόμεναι αἱ γυναῖκες. εἰς δὲ τὴν τῶν ὠτῶν ῥώμην ἀπόχρη μὲν καὶ τὸ γλαύκιον μόνον, παρατριβόμενον ἐπ' ἀκόνης σὺν ὄξει, κάπεται διὰ μήλης ἐγχερόμενον ἀτρέμα χλιαρὸν ἢ διὰ τούτου δὴ τοῦ συνήθους ὀργάνου, καλουμένου δὲ ὑπὸ τῶν ἱατρῶν «ὠτεγχύτου»· κάπειδ' ἤδη σοι δοκῇ τονοῦσθαι καλῶς, ὥς μηδὲν ἐπιρρεῖν αὐτοῖς, συνεχῶς ἐνστάσεις ναρδίνου μύρου τοῦ ἀρίστου, πρότερον μὲν ἐν Λαοδικείᾳ μόνῃ τῆς Ἀσίας σκευαζομένου καλλίστου, νυνὶ δὲ καὶ κατ' ἄλλας πόλεις.

6 440 ἔτι δὲ μᾶλλον τὸ διὰ γλαυκίου καλούμενον κολλύριον ὀνήσει τε καὶ ῥώσει τὰ ὥτα καὶ τὸ διὰ ῥόδων καὶ τὸ κροκῶδες καὶ τὸ νάρδιον καὶ τὸ δι' οἶνου καὶ τῶν μύρων τὰ ἐν Ῥώμῃ σκευαζόμενα ταῖς πλουσίαις γυναξίν, ἃ φουλιᾶτα τε καὶ σπικᾶτα προσαγορεύουσιν. εἰ δὲ πολὺ συνεχῶς ἐπὶ τὰ ὥτα καταφέροιτο τὸ ἀπὸ τῆς κεφαλῆς ῥεῦμα καὶ πύον καὶ ἐλκώσεις γεγонуῖαι τύχοιεν, τὴν μὲν ἔλκωσιν διὰ τοῦ Ἀνδρωνίου φαρμάκου καὶ τῶν ὁμοίων ἐκθεραπευτέον. ἐν αὐτῷ δὲ τῷ ταῦτα πράττειν ἀντισπαστέον ἐπὶ ῥίνα τε καὶ στόμα καὶ μετὰ ταῦτα τοῖς εἰρημένοις χρηστέον. Ὡς περ δὲ ὑπὸ τῶν ἐκ τῆς κεφαλῆς καταρρεόντων βλάπτεται πολλάκις πολλὰ τῶν ὑποκειμένων, οὕτω δι' ἥπαρ ἢ νεφροὺς ἢ σπλῆνα νόσοι συμβαίνουσιν ἐτέροις μορίοις ἀσθενετέροις αὐτῶν. ἐδείχθη γὰρ ἐν τοῖς τῶν φυσικῶν δυνάμεων ὑπομνήμασιν ἕκαστον μόριον ἐλκτικὴν τῶν οἰκείων αὐτοῦ χυμῶν ἴσχυον δύναμιν, οὐς ἀλλοιοῦσα κάξομοιοῦσα εἰς τροφήν καταχρήται, καὶ τινὶ πάλιν ἐτέρᾳ δυνάμει τὸ περιττὸν ἀποκρίνειν ἐφιέμενον εἷς τι τῶν πλησίον.

6 441 ἂν μὲν οὖν αὐτὸ τὸ πεπονθὸς εὖρωστον ἔχη τὴν ἕξιν τοῦ σώματος, οὐ δέχεται τὸ πεμπόμενον, ὥστ' ἐν τῷ πρωτοπαθοῦντι μένον ἐκείνῳ τῷ μορίῳ συνεχῶς πάσχοντα τὸν ἄνθρωπον ἀπέδειξεν· ἂν δ' ἀσθενέστερον ἢ τι τοῦ πέμποντος, ἐδέξατο μὲν, αὐθις δὲ ὠθεῖ πρὸς τι καὶ αὐτὸ τῶν ἀσθενετέρων, κάκεῖνο πάλιν εἰς ἄλλο, μέχρις ἂν εἷς τι τῶν οὐδὲν ἐχόντων

ἀσθενέστερον ἑαυτῶν κατασκήψῃ τὸ περιττόν. κατὰ τοῦτον μὲν οὖν τὸν λόγον ἄλλος ἄλλω μέρει συνεχῶς ἐνοχλεῖται τῶν ἀμελῶς διαιτωμένων· τοῖς δὲ μὴν μὴδὲν ἀθροίζουσι περιττὸν ἀβλαβὲς αἰεὶ μένει τὸ ἀσθενές. ἀπόδειξις δὲ τούτου σαφεστάτη τὸ δι' ἐξαμήνου ἢ πλεόνων ἐνίους ἐνοχλεῖσθαι τοῖς ἀσθενέσι μορίοις. εἰ γὰρ αὕτη μόνη ἦν ἀσθένεια τῆς βλάβης αἰτία, διὰ παντὸς ἂν ἔπασχε τὸ ἄρρωστον μόριον, ὥς ἂν γε διαπαντὸς ἔχον ἐν ἑαυτῷ συνυπάρχουσαν τὴν τοῦ πάσχειν αἰτίαν.

6 442 ἐπεὶ τοίνυν οὐ πάσχει διὰ παντός, εὐδελὸν ἐστὶ καὶ ἄλλο τι προσέρχεσθαι τὸ συμπληροῦν τοῦ παθήματος αὐτοῦ τὴν γένεσιν, ὅπερ οὐδὲν ἕτερόν ἐστι τοῦ περιττεύοντος ἢ κατὰ τὸ πλῆθος ἢ κατὰ τὴν ποιότητα. καὶ τοῦτό γε αὐτὸ τὸ περιττεῦον ἢ καθ' ὅλον ἀθροίζεται τὸ σῶμα (καὶ καλοῦσι «πληθώραν» τὴν τοιαύτην διάθεσιν) ἢ ἐν τινι τῶν κυρίων μὲν, ἀσθενῶν δὲ φύσει μορίων, ὅπερ ἦτοι γ' ἐν αὐτῷ μένον ἢ πρὸς τι τῶν ἀσθενεστέρων φύσει μορίων ἀποχωροῦν τὴν βλάβην ἐργάζεται. σκεπτέον οὖν καὶ διοριστέον αὐτὸ τοῦτο πρῶτον, εἴτε δι' ἑαυτοῦ αἰτίαν συνεχῶς νοσεῖ τὸ μόριον εἴτε δι' ἄλλο τι πρότερον αὐτοῦ πάσχον. ἐνίοτε μὲν οὖν ἔξωθεν ἢ βλάβῃ τοῖς ἀσθενέσι γίνεται μορίοις ἦτοι ψυχθεῖσιν ἢ φλεχθεῖσιν ἢ πληγεῖσιν ἢ κοπωθεῖσιν, ὥς τὰ πολλὰ δὲ ἐπὶ τοῖς διαιτήμασι πλῆθος ἢ κακοχυμῖαν ἀθροίζουσι. προσέχειν οὖν χρὴ τῷ μεγέθει τῆς φυσικῆς ἀσθενείας τοῦ μορίου, διορισμῷ χρώμενον τοιῷδε· λεπτότερον χρὴ διαιτῆσαι τὸν ἄνθρωπον ἢ πρόσθεν ἅμα τῷ δηλονότι καὶ τὰ προσήκοντα γυμνάσια γυμνάζεσθαι, φυλάττεσθαι δὲ καὶ τὴν ἀπὸ τῶν ἔξωθεν αἰτίων βλάβην· εἴτα, ἐὰν μὲν ἐπὶ τούτοις μήτ' ἰσχνὸς γένηται μήτε διοχλῆται τὸ ἄρρωστον αὐτοῦ μόριον, ἐπιμένειν τοῖς διαιτήμασιν, ἐὰν δ' ἦτοι λεπτύνηται πᾶσι τοῖς μέρεσιν ἢ καὶ τι πάσχη τὸ φαύλως κατεσκευασμένον, ὑπαλλάττειν τὴν τοιαύτην δίαιταν, ἐὰν μὲν πάσχη, δυοῖν θάτερον ἐργαζομένους, ἢ τὴν δίαιταν ἐπὶ τὸ λεπτότερον ἄγοντας ἢ κενώσεσιν ὠραίαις χρωμένους.

6 443 ἐνίοις μὲν οὖν ἦρος εἰσβάλλοντος αὐτάρκης κένωσις μία καθ' ἕκαστον ἔτος γινομένη, τισὶ δ' ἐπὶ τῇδε καὶ δευτέρας φθινοπωρινῆς γίνεται χρεῖα. πλῆθος μὲν οὖν ἀθροίζοντος τοῦ σώματος, αἵματος ἀφαιρέσει κενοῦν, κακοχυμῖαν δὲ διὰ καθαίροντος φαρμάκου τὸν ἐπικρατοῦντα χυμόν. ἐὰν δὲ ἐπὶ τῇ προσηκούσῃ διαίτῃ μὴδὲν πάσχη τὸ μόριον, ἰσχναίνηται δὲ τὸ σῶμα, τῇ πιττώσει χρηστέον, ὥς ἔμπροσθεν εἵπομεν, εἰς ἀνάθρεψιν ἔξωθεν λεπτυνομένης. Μοχθηροτάτη δὲ σύστασις ἐστὶ σώματος καὶ ἡ τοιάδε· σπέρμα πολὺ καὶ θερμὸν ἐνιοὶ γεννῶσιν ἐπεῖγον αὐτοὺς εἰς ἀπόκρισιν, οὗ μετὰ τὴν ἔκκρισιν ἔκλυτοί τε γίνονται τῷ στόματι τῆς κοιλίας (ὃ καὶ αὐτὸ καλεῖται «στόμαχος» οὐ μόνον ὑπὸ τῶν ἰατρῶν, ἀλλὰ καὶ ὑπὸ τῶν ἄλλων ἀνθρώπων, ὥσπερ ὑπὸ τῶν παλαιῶν ἐκαλεῖτο «καρδία») καὶ τῷ σώματι δὲ παντὶ καταλύονται τε καὶ ἀσθενεῖς γίνονται καὶ ξηροὶ καὶ λεπτοὶ καὶ ὠχροὶ καὶ κοιλοφθαλμιῶντες οἱ οὕτω διακείμενοι.

6 444 εἰ δὲ ἐκ τοῦ ταῦτα πάσχειν ἐπὶ ταῖς συνουσίαις ἀπέχοντο μίξεως ἀφροδισιῶν, δύσφοροι μὲν τὴν κεφαλὴν γίνονται, δύσφοροι δὲ τῷ στομάχῳ καὶ ἀσώδεις. οὐδὲν δὲ μέγα διὰ τῆς ἐγκρατείας ὠφελοῦνται· συμβαίνει γὰρ αὐτοῖς ἐξονειρώττους παραπλησίας γίνεσθαι βλάβας, ἃς ἔπασχον ἐπὶ ταῖς συνουσίαις. εἰς δὲ τις ἐξ αὐτῶν ἔφη μοι δακνώδους τε καὶ θερμοῦ πάνυ τοῦ σπέρματος αἰσθάνεσθαι κατὰ τὴν ἀπόκρισιν οὐ μόνον ἑαυτόν, ἀλλὰ καὶ τὰς γυναῖκας, αἷς ἂν ὁμιλήσῃ. τούτῳ τοίνυν ἐγὼ συνεβούλευσα βρωμάτων μὲν ἀπέχεσθαι τῶν γεννητικῶν σπέρματος, προσφέρειν δὲ οὐ βρώματα μόνον, ἀλλὰ καὶ φάρμακα τὰ τούτου σβεστικά (λέλεκται δὲ αὐτῶν ἡ ὕλη κατὰ τὰ Περὶ τροφῶν καὶ τὰ τῶν ἀπλῶν φαρμάκων ὑπομνήματα), γυμνάσια δὲ γυμνάζεσθαι τὰ διὰ τῶν ἄνω μορίων μᾶλλον, ὁποῖόν ἐστι τό τε διὰ τῆς σμικρᾶς σφαίρας καὶ τὸ διὰ τῆς μεγάλης καὶ τὸ διὰ τῶν ἀλτήρων, μετὰ δὲ τὸ λουτρὸν ὅλην τὴν ὁσφὺν ἀλείφεσθαι τῶν ψυχόντων τινὶ χρισμάτων· ἔστι δὲ δὴ τὰ τοιαῦτα τὸ καλούμενον ὠμοτριβὲς καὶ ὁμφάκινον ἔλαιον ῥόδινόν τε καὶ μήλινον ἐκ τοῦ τοιοῦτου γεγονὸς ἐλαίου.

- 6 445 συνέθηκα δ' αὐτὸς ἐνίοις καὶ παχύτερα τῇ συστάσει χρίσματα πρὸς τὸ μὴ ῥαδίως ἀπορρεῖν. ἡ δὲ σύνθεσις αὐτῶν ἐστὶ διὰ τε κηροῦ καὶ τινος ἄλλου τῶν ψυχόντων γινομένη. πρῶτον δὲ τὸ καλούμενον ὑπὸ τῶν ἱατρῶν «κηρέλαιον» ποιήσας, εἴτ' ἐν θυίᾳ μαλάξας ταῖς χερσὶν ἱκανῶς ἐπίχει τὸν ψύχοντα χυλὸν ἐπὶ πλεῖστον ἀναφυρῶν ὥς ἐνωθῆναι. τὴν δ' ὕλην τῶν τοιούτων χυλῶν ἐν τῇ τῶν ἀπλῶν φαρμάκων πραγματείᾳ γεγραμμένην ἔχεις. προχειρότατοι δ' αὐτῶν εἰσι καὶ ῥᾶστοι πορισθῆναι οἱ τε τῶν ἀειζῶων καὶ τοῦ στρύχνου κοτυληδόνοιο τε καὶ ψυλλίου καὶ πολυγόνου καὶ τριβόλου καὶ ἀνδράχνης· οὐκ ἀνίησι δὲ αὕτη χυλόν, ἐὰν μὴ κοπτομένης ἐν ὀλμῳ παρεγχεῖται τις ἄλλου ὕγρου καὶ λεπτοῦ καὶ ὕδατώδους τὴν σύστασιν καὶ γλίσχρου καὶ παχέος, ὥσπερ ὁ τῆς ὀμφακός τε καὶ τῶν ῥόδων.
- 6 446 ἀλλ' οὗτοι μὲν ἐν τῷ θέρει, τῶν δ' ἄλλων πολλοὶ καὶ κατὰ τὰς ἄλλας ὥρας εἰσὶν, ὥσπερ ὁ τῆς θριδακίνης τῶν ψυχόντων καὶ αὐτὸς ὑπάρχων. ἀλλὰ καὶ τὸ λινόςπερμον ἐψόμενον ἐν ὕδατι ψύχοντα χυλὸν ἐργάζεται. γυμναστὴν δὲ τινὰ τῶν ἀθληταῖς ἐπιστατούντων ἐθεασάμην μολιβδίνην λεπίδα ταῖς ψόαις ὑποβάλλοντα τοῦ ἀθλητοῦ πρὸς τὸ μὴ ὄνειρώττειν αὐτόν, καὶ τινὶ τῶν οὕτω πασχόντων ἰδιωτῶν ἐδήλωσα, καὶ χάριν ἔγνω τῇ χρήσει τοῦ δηλωθέντος. ἕτερος δὲ τις ἀσθενεστέραν ἔχων τὴν φύσιν τῆς σαρκὸς οὐκ ἠνέσχετο τῆς τοῦ μολίβδου σκληρότητος, ᾧ συνεβούλευσα τῶν εἰρημένων ἄρτι βοτανῶν ὑποστρώνυσθαι τινὰς, ἀναμιγνύναι δὲ αὐταῖς καὶ ἄγνου κλῶνας ἀπαλοὺς καὶ πηγάνου, ἥσθητό τε παραχρῆμα τῆς ἐξ αὐτῶν ὠφελείας, ὥς χρῆσθαι τοῦ λοιποῦ διαπαντός. ἀλλὰ καὶ συνεχῶς ἐσθίειν τὸ σπέρμα τοῦ ἄγνου συμβουλεύσαντός μου καὶ τούτου χάριν ἥδει, καθάπερ καὶ τοῦ πηγάνου.
- 6 447 τῶν μὲν οὖν τοιούτων ἡ ὕλη κατὰ τε τὰ τῶν ἀπλῶν φαρμάκων ὑπομνήματα καὶ τὰ τῶν ἐν ταῖς τροφαῖς δυνάμεων εἴρηται νυνὶ δ' ἀναγκαῖον εἶναι μοι δοκεῖ προσθεῖναι τῷ λόγῳ φυλάττεσθαι τὰ σφοδρῶς ψύχοντα, καθάπερ ὅσα διὰ μήκωνός τε καὶ μανδραγόρου γίνεται χρίσματα· μήτε γὰρ τούτων τι προσφέρειν μήτε, ὅταν ἀκμάζη τὰ φυτὰ, καθάπερ τοῖς προειρημένοις οὕτω καὶ τούτοις ἔστιν ὑποστορέμασι χρῆσθαι. καὶ ῥόδων δὲ ἡξιώσα τινὰ πειραθῆναι, καὶ ὠνήσατο καὶ οὗτος ὑποστρωννύς αὐτὰ χωρὶς τοῦ βλαβῆναι τι κατὰ τοὺς νεφρούς. αἱ γὰρ σφοδραὶ ψύξεις τῶν ἐπιτιθεμένων τοῖς κατὰ τὴν ὁσφὺν χωρίοις ἀδικοῦσι τοὺς νεφρούς. ἐπενόησα δὲ τι καὶ ἄλλο τοῖς οὕτω διακειμένοις χρήσιμον, ὥς ἐκ τῆς πείρας ἐμαρτυρήθην. ταύτην γὰρ αἰ κριτήριον ἔχειν τῶν ἐπινοηθέντων χρὴ καὶ μηδὲν γράφειν ὥς χρήσιμον, οὗ τις αὐτὸς οὐκ ἐπειράθη, πλην εἰ προσγράφοιτο τοῦτο αὐτῷ ἐννοεῖσθαι μὲν αὐτό, πεπειᾶσθαι δὲ μηδέπω. τί οὖν ἐστίν, ὃ ἔφην ἐπινοήσαντός μου μεγάλης ὠφελείας ἡσθησθαι τοὺς χρησασμένους, ἥδη σοι φράσω.
- 6 448 παραφυλάττειν ἔφην χρῆναι τοὺς τῇ τοιαύτῃ κατασκευῇ σώματος ἐνοχλουμένους, ἡνίκα μάλιστα φαίνονται πληθὸς ἡθροικέναι σπέρματος ἀποκρίσεως δεόμενον, ἐν ἡμέρᾳ τινὶ διαιτηθέντας εὐχύμως τε καὶ μετρίως χρῆσθαι μὲν ἐπὶ τῷ δεῖπνῳ τρεπομένους εἰς ὕπνον τῇ συνουσίᾳ· κατὰ δὲ τὴν ἐξῆς ἡμέραν, ὅταν αὐτάρκως ἔχωσιν ὕπνου, διαναστάντας ἀνατρίψασθαι σινδόνι, μέχρις ἂν ἔρευσθός τι σχῇ τὸ δέρμα· κᾶπειτά τινι δι' ἐλαίου τρίψει συμμέτρως χρῆσασμένους, εἴτα μὴ πολὺ διαλείποντας ἄρτον ἄζυμον κριβανίτην καθαρὸν ἐξ οἴνου κεκραμένου προσεγεκαμένους, οὕτως ἐπὶ τὰς συνήθεις ἔρχεσθαι πράξεις· ἐν δὲ τῷ μεταξὺ τῆς δι' ἐλαίου τρίψεως καὶ τῆς δι' ἄρτου προσφορᾶς, εἰ χωρίον ἔχει τι πλησίον ἐπιτήδειον, ἐμπεριπατῆσαι τούτῳ, πλην εἰ κρύος εἴη χειμέριον· ἄμεινον γὰρ ἔνδον μένειν τηνικαῦτα. ταύτην μέντοι τὴν διὰ τῆς ἐδωδῆς ῥώσιν τοῦ στομάχου καὶ γραμματικῶ τινι συνεχῶς ἀλικομένῳ σπασμοῖς ἐπιληπτικῶς συνεβούλευσα, καὶ μεγάλως ὠνητο. μάλιστα δὲ αὐτὸν ὠφελῆσεν ἥλιπια πυθόμενος παρ' αὐτοῦ τῷ τῶν σπασμῶν συμπτώματι περιπίπτειν, ὅταν ἐπὶ πλεῖον ἄσιτος διαμείνη, καὶ μᾶλλον ἐὰν ἐν τῷ μεταξὺ λυπηθεῖς ἢ θυμωθεῖς τύχη.

καὶ μέντοι καὶ τὴν ἔξιν αὐτοῦ τοῦ σώματος ἐώρων ἰσχνήν, ἐρωτώμενός τε συνεχῶς ἐκχολοῦσθαι τὸν στόμαχον ὠμολόγει. κοινήν δέ τινα συμβουλὴν ἅπασιν τοῖς ταῦτα ἀναγνωσκομένοις, ἰδιώταις μὲν τῆς ἰατρικῆς, οὐκ ἀγυμνάστοις δὲ τὸν λογισμὸν, ὑποτίθημι τήνδε· μή, καθάπερ οἱ πολλοὶ τῶν ἀνθρώπων ὡς ἄλογα ζῶα διαιτῶνται, καὶ αὐτοὺς οὕτως ἔχειν, ἀλλὰ διὰ τῆς πείρας κρίνειν, τίνα μὲν αὐτοὺς ἐδέσκαται τε καὶ πόματα βλάπτει, τίνες δὲ καὶ πόσαι κινήσεις· ὁμοίως δὲ καὶ περὶ χρήσεως ἀφροδισιῶν ἐπιτηρεῖν, εἴτε ἀβλαβῆς αὐτοῖς ἐστὶν εἴτε βλαβερὰ καὶ διὰ πόσων ἡμερῶν χρωμένοις ἀβλαβῆς τε καὶ βλαβερὰ γίνεται. καθάπερ γὰρ ἱστορήσαί τινας μεγάλως βλαπτομένους, οὕτως ἑτέρους ἀβλαβεῖς διαμένοντας μέχρι γήρως ἐπὶ ταῖς χρήσεσιν αὐτῶν. οὗτοι μὲν σπάνιοι καθ' ἑκάτερον γένος, οἳ τε μεγάλως βλαπτόμενοι καὶ οἱ μηδὲν ἀδικούμενοι· τὸ δὲ μεταξὺ πάντων ἐν τῷ μᾶλλον τε καὶ ἥττον εἰς τὸ πολὺ τῶν ἀνθρώπων ἐκτέταται πληθος.

6 450 ὧν τοῖς πεπαιδευμένοις (οὐ γὰρ δὴ οἱ τυχόντες γε ταῦτα ἀναγνώσκονται) συμβουλεύω παραφυλάττειν, ὑπὸ τίνων ὠφελοῦνται τε καὶ βλάπτονται· συμβήσεται γὰρ οὕτως αὐτοῖς εἰς ὀλίγα δεῖσθαι τῶν ἰατρῶν, μέχρις ἂν ὑγιαίνωσιν. τούτων ἤδη γεγραμμένων ἀναγνούς τις τῶν ἐταίρων ὅλον τὸ βιβλίον ἔν τι τῶν ἔμπροσθεν ἀναβληθέντων, ὕστερον δὲ ῥηθισομένων παραλελειφθαι μοι τελέως ἔφη, τὸ διὰ τοῦ χυλοῦ τῶν <κυδωνίων> μήλων φάρμακον, ἐπιτήδειον εἶς τε τὰς ὀρέξεις τοῖς ἀνορέκτοις καὶ τὰς πέψεις τοῖς μὴ καλῶς πέττουσι καὶ συνελόντι φάναι τὴν γαστέρα ῥωμαλεωτέραν ἐργαζόμενον. ἐπαινέσας οὖν τὸν ἀναμνήσαντα προσθήσω τῷ λόγῳ τὴν σκευασίαν αὐτοῦ τοιαύτην οὕσαν· τῶν κυδωνίων μήλων τὰ μείζω τε καὶ ἡδίω καὶ ἥττον στρυφνά, ἃ στρουθία καλοῦσιν οἱ κατὰ τὴν ἡμετέραν Ἀσίαν Ἕλληνες, ἐκ τούτων τοῦ χυλοῦ λαβόντας ξέστας Ῥωμαῖκοὺς δύο, χρή μῖξαι μέλιτος ὅτι καλλίστου τὸ ἶσον μέτρον, ὄξους δὲ ξέστην ἓνα καὶ ἡμίσειον· καὶ ταῦτα ἐπ' ἀνθράκων διακεκαυμένων προεψήσαντας μετρίως καὶ προαπαφρίσαντας μῖξαι ζιγγιβέρεως οὐγκίας τρεῖς, πεπέρεως δὲ τοῦ λευκοῦ δύο, καὶ οὕτω πάλιν ἐπὶ τῶν ὁμοίως διακεκαυμένων ἀνθράκων ἐψῆσαι μέχρι μελιτώδους συστάσεως, ἐν οἷα καὶ τὰ στομαχικὰ τῶν φαρμάκων σκευάζεται.

6 451 τοῦτο τὸ φάρμακον τοῖς ἄτονον ἔχουσι τὸ ἥπαρ ὠφελιμώτατόν ἐστιν. εὐδὴλον δέ, ὅτι μάλιστα μὲν αὐτὸ νῆστιν ὄντα προσφέρεσθαι χρή πληθος, ὅσον ἂν ἡ μύστρου συμμέτρου τῷ μεγέθει. βλάπτει δὲ οὐδέν, οὐδὲ ἐὰν μετὰ τροφήν τις αὐτὸ λαμβάνῃ. καλῶς δ' ἂν προσφέροιτο καὶ εἰ προηριστικῶς τις εἴη, εἴτα δειπνεῖν μέλλων προσλάβοι. κάλλιστος δὲ καιρὸς ὁ πρὸ δυοῖν ἢ τριῶν ὥρων τῆς τροφῆς. εἰ δὲ στυπτικώτερον αὐτὸ βούλοιο ποιῆσαι, καὶ διὰ τῆς σαρκὸς τῶν κυδωνίων μήλων σκεύαζε. τοῖς μέντοι δύσκρατον ἔχουσι κατὰ θερμότητα τὴν γαστέρα καὶ τοῖς ὁπωσοῦν πληρουμένοις χολῆς ἀφελὼν τό τε ζιγγίβερι καὶ τὸ πέπερι τὸν χυλὸν τῶν μήλων δίδου, μετ' ὄξους τε καὶ μέλιτος ἐψήσας μόνον ἐν τῇ προγεγραμμένῃ συμμετρίᾳ. ὅσαι δὲ μέσαι πῶς εἰσι κατὰ τὴν κρᾶσιν γαστέρες, ὡς μήτε χολῶδες ἀθροίζειν περίττωμα μήτε φλεγματώδες, ἥμισυ τῆς προειρημένης συμμετρίας τοῦ τε ζιγγιβέρεως ἐμβάλλειν καὶ τοῦ πεπέρεως, ὡς εἶναι πεπέρεως μὲν οὐγκίαν μίαν, ζιγγιβέρεως δὲ μίαν καὶ ἡμίσειαν.

6 452 ὅσαι δὲ δυσκρασίαι κατὰ ψυχρότητα, τέτταρας μὲν τοῦ ζιγγιβέρεως οὐγκίας, τοῦ πεπέρεως δὲ τρεῖς ἢ δύο καὶ ἡμίσειαν. ἔξοστι δὲ σοὶ καὶ κατὰ τὴν μέσην συμμετρίαν σκευάζοντι προσβάλλειν ἐπὶ τῆς χρήσεως τοῦ πεπέρεως. οὕτω μὲν οὖν προνοητέον ἐστὶ τῶν ἐν διαφέρουσι μορίοις τοῦ σώματος ἐναντίας ἐχόντων κρᾶσεις. ὅσοι δὲ καθ' ἐν ὁτιοῦν ἦτοι γε ὁμοιομερὲς ἢ ὁργανικὸν ἀνώμαλον ἔχουσι κρᾶσιν, ἕτερος ἐπ' αὐτοῖς εἰρήσεται λόγος.